
Shri Shiva Mahapurānam 22 Rudra Samhita SatikhandaH

ಶ್ರೀಶಿವಮಹಾಪುರಾಣಂ ೨೨ ರುದ್ರಸಂಹಿತಾಯಾಂ
ಸತೀಖಂಡಃ

Document Information



Text title : Shivapurānam 2.2 rudrasamhitā satikhandaH

File name : shivapurānam2rudrasamhitā2satikhandaH.itx

Category : shiva, purāna, shivapurāna

Location : doc_purāna

Proofread by : Revathy Rajaraman and team members

Latest update : January 23, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 23, 2026

sanskritdocuments.org



ಶ್ರೀಶಿವಮಹಾಪುರಾಣಂ ೨೨ ರುದ್ರಸಂಹಿತಾಯಾಂ
ಸತೀಖಂಡಃ



.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..
.. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೧. ಪ್ರಥಮೋಽಧ್ಯಾಯಃ . ಸತೀಸಂಕ್ಷೇಪಚರಿತ್ರವರ್ಣನಂ .

ಸತೀಸಂಕ್ಷೇಪಚರಿತ್ರವರ್ಣನಂ ನಾರದ ಉವಾಚ .
ವಿಧೇ ಸರ್ವಂ ವಿಜಾನಾಸಿ ಕೃಪಯಾ ಶಂಕರಸ್ಯ ಚ .
ತ್ವಯಾದ್ಭುತಾ ಹಿ ಕಥಿತಾಃ ಕಥಾ ಮೇ ಶಿವಯೋಃ ಶುಭಾಃ .. ೧..
ತ್ವನ್ಮುಖಾಂಭೋಜಸಂವೃತ್ತಾಂ ಶ್ರುತ್ವಾ ಶಿವಕಥಾಂ ಪರಾಂ .
ಅತ್ಯಪ್ತೋ ಹಿ ಪುನಸ್ತಾಂ ವೈ ಶ್ರೋತುಮಿಚ್ಛಾಮ್ಯಹಂ ಪ್ರಭೋ .. ೨..
ಪೂರ್ಣಾಂಶಃ ಶಂಕರಸ್ಯೈವ ಯೋ ರುದ್ರೋ ವರ್ಣಿತಃ ಪುರಾ .
ವಿಧೇ ತ್ವಯಾ ಮಹೇಶಾನಃ ಕೈಲಾಸನಿಲಯೋ ವಶೀ .. ೩..
ಸ ಯೋಗೀ ಸರ್ವವಿಷ್ಣ್ವಾ ದಿಸುರಸೇವ್ಯಃ ಸತಾಂ ಗತಿಃ .
ನಿರ್ದ್ವಂದ್ವಃ ಕ್ರೀಡತಿ ಸದಾ ನಿರ್ವಿಕಾರೋ ಮಹಾಪ್ರಭುಃ .. ೪..
ಸೋಽಭೂತ್ಪುನರ್ಗೃಹಸ್ಥಶ್ಚ ವಿವಾಹ್ಯ ಪರಮಾಂ ಸ್ತ್ರಿಯಂ .
ಹರಿಪ್ರಾರ್ಥನಯಾ ಪ್ರೀತ್ಯಾ ಮಂಗಲಾಂ ಸುತಪಸ್ವಿನೀಂ .. ೫..
ಪ್ರಥಮಂ ದಕ್ಷಪುತ್ರೀ ಸಾ ಪಶ್ಚಾತ್ನಾ ಪರ್ವತಾತ್ಮಜಾ .
ಕಥಮೇಕಶರೀರೇಣ ದ್ವಯೋರಪ್ಯಾತ್ಮಜಾ ಮತಾ .. ೬..
ಕಥಂ ಸತೀ ಪಾರ್ವತೀ ಸಾ ಪುನಃ ಶಿವಮುಪಾಗತಾ .
ಏತತ್ಸರ್ವಂ ತಥಾನ್ಯಚ್ಚ ಬ್ರಹ್ಮನ್ ಗದಿತುಮರ್ಹಸಿ .. ೭..
ಸೂತ ಉವಾಚ .
ಇತಿ ತಸ್ಯ ವಚಃ ಶ್ರುತ್ವಾ ಸುರರ್ಷೇಃ ಶಂಕರಾತ್ಮನಃ .
ಪ್ರಸನ್ನಮಾನಸೋ ಭೂತ್ವಾ ಬ್ರಹ್ಮಾ ವಚನಮಬ್ರವೀತ್ .. ೮..
ಬ್ರಹ್ಮೋವಾಚ .

ಶೃಣು ತಾತ ಮುನಿಶ್ರೇಷ್ಠ ಕಥಯಾಮಿ ಕಥಾಂ ಶುಭಾಂ .
 ಯಾಂ ಶ್ರುತ್ವಾ ಸಫಲಂ ಜನ್ಮ ಭವಿಷ್ಯತಿ ನ ಸಂಶಯಃ .. ೯..
 ಪುರಾಹಂ ಸ್ವಸುತಾಂ ದೃಷ್ಟ್ವಾ ಸಂಧ್ಯಾಹ್ವಾಂ ತನಯೈಃ ಸಹ .
 ಅಭವಂ ವಿಕೃತಸ್ತಾತ ಕಾಮಬಾಣಪ್ರಪೀಡಿತಃ .. ೧೦..
 ಧರ್ಮಃ ಸ್ಮೃತಸ್ತದಾ ರುದ್ರೋ ಮಹಾಯೋಗೀ ಪರಃ ಪ್ರಭುಃ .
 ಧಿಕ್ಕೃತ್ಯ ಮಾಂ ಸುತೈಸ್ತಾತ ಸ್ವಸ್ಥಾನಂ ಗತವಾನಯಂ .. ೧೧..
 ಯನ್ಮಾಯಾಮೋಹಿತಶ್ಚಾಹಂ ವೇದವಕ್ತಾ ಚ ಮೂಢಧೀಃ .
 ತೇನಾಕಾಷ್ಠಂ ಸಹಾಕಾರ್ಯಂ ಪರಮೇಶೇನ ಶಂಭುನಾ .. ೧೨..
 ತದೀರ್ಷಯಾಹಮಾಕಾಷ್ಠಂ ಬಹೂಪಾಯಾನ್ಸುತೈಃ ಸಹ .
 ಕರ್ತುಂ ತನ್ಮೋಹನಂ ಮೂಢಃ ಶಿವಮಾಯಾವಿಮೋಹಿತಃ .. ೧೩..
 ಅಭವಂಸ್ತೇಽಥ ವೈ ಸರ್ವೇ ತಸ್ಮಿನ್ ಶಂಭೌ ಪರಪ್ರಭೌ .
 ಉಪಾಯಾ ನಿಷ್ಫಲಾಸ್ತೇಷಾಂ ಮಮ ಚಾಪಿ ಮುನೀಶ್ವರ .. ೧೪..
 ತದಾಸ್ಮರಂ ರಮೇಶಾನಂ ವ್ಯರ್ಥೋಪಾಯಃ ಸುತೈಃ ಸಹ .
 ಅಬೋಧಯತ್ವ ಆಗತ್ಯ ಶಿವಭಕ್ತಿರತಃ ಸುಧೀಃ .. ೧೫..
 ಪ್ರಬೋಧಿತೋ ರಮೇಶೇನ ಶಿವತತ್ತ್ವ ಪ್ರದರ್ಶಿನಾ .
 ತದೀರ್ಷಾಮತ್ಯಜಂ ಸೋಽಹಂ ತಂ ಹರಂ ನ ವಿಮೋಹಿತಃ .. ೧೬..
 ಶಕ್ತಿಂ ಸಂಸೇವ್ಯ ತತ್ಪ್ರೀತ್ಯೋತ್ಪಾದಯಾಮಾಸ ತಾಂ ತದಾ .
 ದಕ್ಷಾದಸಿಕ್ತ್ಯಾಂ ವೀರಿಣ್ಯಾಂ ಸ್ವಪುತ್ರಾದ್ಧರಮೋಹನೇ .. ೧೭..
 ಸೋಮಾ ಭೂತ್ವಾ ದಕ್ಷಸುತಾ ತಪಃ ಕೃತ್ವಾ ತು ದುಃಸಹಂ .
 ರುದ್ರಪತ್ನ್ಯಭವದ್ಭಕ್ತ್ಯಾ ಸ್ವಭಕ್ತಹಿತಕಾರಿಣೀ .. ೧೮..
 ಸೋಮೋ ರುದ್ರೋ ಗೃಹೀ ಭೂತ್ವಾಕಾರ್ಷೀಲ್ಲೀಲಾಂ ಪರಾಂ ಪ್ರಭುಃ .
 ಮೋಹಯಿತ್ವಾಥ ಮಾಂ ತತ್ರ ಸ್ವವಿವಾಹೇಽವಿಕಾರಧೀಃ .. ೧೯..
 ವಿವಾಹ್ಯ ತಾಂ ಸ ಆಗತ್ಯ ಸ್ವಗಿರೌ ಸೂತಿಕೃತ್ತಯಾ .
 ರೇಮೇ ಬಹುವಿಮೋಹೋ ಹಿ ಸ್ವತಂತ್ರಃ ಸ್ವಾತ್ತವಿಗ್ರಹಃ .. ೨೦..
 ತಯಾ ವಿಹರತಸ್ತಸ್ಯ ವ್ಯತೀಯಾಯ ಮಹಾನ್ ಮುನೇ .
 ಕಾಲಃ ಸುಖಕರಃ ಶಂಭೋರ್ನಿರ್ವಿಕಾರಸ್ಯ ಸದ್ರತೇಃ .. ೨೧..
 ತತೋ ರುದ್ರಸ್ಯ ದಕ್ಷೇಣ ಸ್ಪರ್ಧಾ ಜಾತಾ ನಿಜೇಚ್ಛಯಾ .
 ಮಹಾಮೂಢಸ್ಯ ತನ್ಮಾಯಾಮೋಹಿತಸ್ಯ ಸುಗರ್ವಿಣಃ .. ೨೨..
 ತತ್ರಭಾವಾದ್ಧರಂ ದಕ್ಷೋ ಮಹಾಗರ್ವೀ ವಿಮೂಢಧೀಃ .
 ಮಹಾಶಾಂತಂ ನಿರ್ವಿಕಾರಂ ನಿನಿಂದ ಬಹುಮೋಹಿತಃ .. ೨೩..
 ತತೋ ದಕ್ಷಃ ಸ್ವಯಂ ಯಜ್ಞಂ ಕೃತವಾನ್ಗರ್ವಿತೋಽಹರಂ .

ಸರ್ವಾನಾಹೂಯ ದೇವಾದೀನ್ ವಿಷ್ಣುಂ ಮಾಂ ಚಾಖಿಲಾಧಿಪಃ .. ೨೪..
 ನಾಜುಹಾವ ತಥಾಭೂತೋ ರುದ್ರಂ ರೋಷಸಮಾಕುಲಃ .
 ತಥಾ ತತ್ರ ಸತೀಂ ನಾಮ್ನೀಂ ಸ್ವಪುತ್ರೀಂ ವಿಧಿಮೋಹಿತಃ .. ೨೫..
 ಯದಾ ನಾಕಾರಿತಾ ಪಿತ್ರಾ ಮಾಯಾಮೋಹಿತ ಚೇತಸಾ .
 ಲೀಲಾಂ ಚಕಾರ ಸುಜ್ಞಾನಾ ಮಹಾಸಾಧ್ವೀ ಶಿವಾ ತದಾ .. ೨೬..
 ಅಥಾಗತಾ ಸತೀ ತತ್ರ ಶಿವಾಜ್ಞಾಮಧಿಗಮ್ಯ ಸಾ .
 ಅನಾಹೂತಾಪಿ ದಕ್ಷೇಣ ಗರ್ವಿಣಾ ಸ್ವಪಿತುರ್ಗೃಹಂ .. ೨೭..
 ವಿಲೋಕ್ಯ ರುದ್ರಭಾಗಂ ನೋ ಪ್ರಾಪ್ಯಾವಜ್ಞಾಂ ಚ ತಾತತಃ .
 ವಿನಿಂದ್ಯ ತತ್ರ ತಾನರ್ವಾದೇಹತ್ಯಾಗಮಥಾಕರೋತ್ .. ೨೮..
 ತಚ್ಚುತ್ವಾ ದೇವದೇವೇಶಃ ಕ್ರೋಧಂ ಕೃತ್ವಾ ತು ದುಃಸಹಂ .
 ಜಟಿತಾಮುತ್ಕೃತ್ಯ ಮಹತೀಂ ವೀರಭದ್ರಮಜೀಜನತ್ .. ೨೯..
 ಸಗಣಂ ತಂ ಸಮುತ್ಪಾದ್ಯ ಕಿಂ ಕುರ್ಯಾಮಿತಿ ವಾದಿನಂ .
 ಸರ್ವಾಪಮಾನಪೂರ್ವಂ ಹಿ ಯಜ್ಞದ್ವಂಸಂ ದಿದೇಶ ಹ .. ೩೦..
 ಗಣಾಧೀಶಸ್ತದಾಜ್ಞಾಂ ಸ ಪ್ರಾಪ್ಯ ಬಹುಬಲಾನ್ವಿತಃ .
 ಗತೋಽರಂ ತತ್ರ ಸಹಸಾ ಮಹಾಬಲಪರಾಕ್ರಮಃ .. ೩೧..
 ಮಹೋಪದ್ರವಮಾಚೇರುರ್ಗಣಾಸ್ತತ್ರ ತದಾಜ್ಞಯಾ .
 ಸರ್ವಾನ್ಸ ದಂಡಯಾಮಾಸ ನ ಕಶ್ಚಿದವಶೇಷಿತಃ .. ೩೨..
 ವಿಷ್ಣುಂ ಸಂಜಿತ್ಯ ಯತ್ನೇನ ಸಾಮರಂ ಗಣಸತ್ತಮಃ .
 ಚಕ್ರೇ ದಕ್ಷಶಿರಶ್ಚೇದಂ ತಚ್ಚಿರೋಽಗ್ನೌ ಜುಹಾವ ಚ .. ೩೩..
 ಯಜ್ಞದ್ವಂಸಂ ಚಕಾರಾಶು ಮಹೋಪದ್ರವಮಾಚರನ್ .
 ತತೋ ಜಗಾಮ ಸ್ವಗಿರಿಂ ಪ್ರಣನಾಮ ಪ್ರಭುಂ ಶಿವಂ .. ೩೪..
 ಯಜ್ಞದ್ವಂಸೋಽಭವಚ್ಛೇತ್ಥಂ ದೇವಲೋಕೇ ಹಿ ಪಶ್ಯತಿ .
 ರುದ್ರಸ್ಯಾನುಚರೈಸ್ತತ್ರ ವೀರಭದ್ರಾದಿಭಿಃ ಕೃತಃ .. ೩೫..
 ಮುನೇ ನೀತಿರಿಯಂ ಜ್ಞೇಯಾ ಶ್ರುತಿಸ್ಮೃತಿಷು ಸಮ್ಮತಾ .
 ರುದ್ರೇ ರುಷ್ಣೇ ಕಥಂ ಲೋಕೇ ಸುಖಂ ಭವತಿ ಸುಪ್ರಭೌ .. ೩೬..
 ತತೋ ರುದ್ರಃ ಪ್ರಸನ್ನೋಽಭೂತ್ಪು ತಿಮಾಕರ್ಣ್ಯ ತಾಂ ಪರಾಂ .
 ವಿಜ್ಞಪ್ತಿಂ ಸಫಲಾಂ ಚಕ್ರೇ ಸರ್ವೇಷಾಂ ದೀನವತ್ಸಲಃ .. ೩೭..
 ಪೂರ್ವವಚ್ಚ ಕೃತಂ ತೇನ ಕೃಪಾಲುತ್ವಂ ಮಹಾತ್ಮನಾ .
 ಶಂಕರೇಣ ಮಹೇಶೇನ ನಾನಾಲೀಲಾವಿಹಾರಿಣಾ .. ೩೮..
 ಜೀವಿತಸ್ತೇನ ದಕ್ಷೋ ಹಿ ತತ್ರ ಸರ್ವೇ ಹಿ ಸತ್ಕೃತಾಃ .
 ಪುನಃ ಸ ಕಾರಿತೋ ಯಜ್ಞಃ ಶಂಕರೇಣ ಕೃಪಾಲುನಾ .. ೩೯..
 ರುದ್ರಶ್ಚ ಪೂಜಿತಸ್ತತ್ರ ಸರ್ವೈರ್ದೇವೈರ್ವಿಶೇಷತಃ .

ಯಜ್ಞೇ ವಿಷ್ಣ್ವಾ ದಿಭಿರ್ಭಕ್ತ್ಯಾ ಸುಪ್ರಸನ್ನಾತ್ಮಭಿರ್ಮುನೇ .. ೪೦..
 ಸತೀದೇಹಸಮುತ್ಪನ್ನಾ ಜ್ವಾಲಾ ಲೋಕಸುಖಾವಹಾ .
 ಪತಿತಾ ಪರ್ವತೇ ತತ್ರ ಪೂಜಿತಾ ಸುಖದಾಯಿನೀ .. ೪೧..
 ಜ್ವಾಲಾಮುಖೀತಿ ವಿಖ್ಯಾತಾ ಸರ್ವಕಾಮಫಲಪ್ರದಾ .
 ಬಭೂವ ಪರಮಾ ದೇವೀ ದರ್ಶನಾತ್ಪಾಪಹಾರಿಣೀ .. ೪೨..
 ಇದಾನೀಂ ಪೂಜ್ಯತೇ ಲೋಕೇ ಸರ್ವಕಾಮಫಲಾಪ್ತಯೇ .
 ಸಂವಿಧಾಭಿರನೇಕಾಭಿರ್ಮಹೋತ್ಸವಪರಃಸರಂ .. ೪೩..
 ತತಶ್ಚ ಸಾ ಸತೀ ದೇವೀ ಹಿಮಾಲಯಸುತಾಭವತ್ .
 ತನ್ಯಾಶ್ಚ ಪಾರ್ವತೀ ನಾಮ ಪ್ರಸಿದ್ಧಮಭವತ್ತದಾ .. ೪೪..
 ಸಾ ಪುನಶ್ಚ ಸಮಾರಾಧ್ಯ ತಪಸಾ ಕರಿನೇನ ವೈ .
 ತಮೇವ ಪರಮೇಶಾನಂ ಭರ್ತಾರಂ ಸಮುಪಾಶ್ರಿತಾ .. ೪೫..
 ಏತತ್ಸರ್ವಂ ಸಮಾಖ್ಯಾತಂ ಯತ್ಪ್ರಷ್ಟೋಽಹಂ ಮುನೀಶ್ವರ .
 ಯಚ್ಚುತ್ವಾ ಸರ್ವಪಾಪೇಭ್ಯೋ ಮುಚ್ಯತೇ ನಾತ್ರ ಸಂಶಯಃ .. ೪೬..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ಸತೀಸಂಕ್ಷೇಪಚರಿತ್ರವರ್ಣನಂ ನಾಮ ಪ್ರಥಮೋಽಧ್ಯಾಯಃ .. ೨.೨.೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೨. ದ್ವಿತೀಯೋಽಧ್ಯಾಯಃ . ಕಾಮಪ್ರಾದುರ್ಭಾವಃ .

ಸೂತ ಉವಾಚ .
 ಇತ್ಯಾಕರ್ಣ್ಯ ವಚಸ್ತಸ್ಯ ನೈಮಿಷಾರಣ್ಯವಾಸಿನಃ .
 ಪಪ್ರಚ್ಛ ಚ ಮುನಿಶ್ರೇಷ್ಠಃ ಕಥಾಂ ಪಾಪಪ್ರಣಾಶಿನೀಂ .. ೧..
 ನಾರದ ಉವಾಚ .
 ವಿಧೇ ವಿಧೇ ಮಹಾಭಾಗ ಕಥಾಂ ಶಂಭೋಃ ಶುಭಾವಹಾಂ .
 ಶೃಣ್ವನ್ ಭವನ್ಮುಖಾಂಭೋಜಾನ್ ತೃಪ್ತೋಽಸ್ಮಿ ಮಹಾಪ್ರಭೋ .. ೨..
 ಅತಃ ಕಥಯ ತತ್ಸರ್ವಂ ಶಿವಸ್ಯ ಚರಿತಂ ಶುಭಂ .
 ಸತೀಕೀರ್ತ್ಯನ್ವಿತಂ ದಿವ್ಯಂ ಶೋತುಮಿಚ್ಛಾಮಿ ವಿಶ್ವಕೃತ್ .. ೩..
 ಸತೀ ಹಿ ಕಥಮುತ್ಪನ್ನಾ ದಕ್ಷದಾರೇಷು ಶೋಭನಾ .
 ಕಥಂ ಹರೋ ಮನಶ್ಚಕ್ರೇ ದಾರಾಹರಣಕರ್ಮಣಿ .. ೪..

ಕಥಂ ವಾ ದಕ್ಷಕೋಪೇನ ತ್ಯಕ್ತದೇಹಾ ಸತೀ ಪುರಾ .
 ಹಿಮವತ್ಸನಯಾ ಜಾತಾ ಭೂಯೋ ವಾಕಾಶಮಾಗತಾ .. ೫..
 ಪಾರ್ವತ್ಯಾಶ್ಚ ತಪೋಽತ್ಯುಗ್ರಂ ವಿವಾಹಶ್ಚ ಕಥಂ ತ್ವಭೂತ್ .
 ಕಥಮರ್ಧಶರೀರಸ್ಥಾ ಬಭೂವ ಸ್ಮರನಾಶಿನಃ .. ೬..
 ಏತತ್ಸರ್ವಂ ಸಮಾಚಕ್ಷ್ವ ವಿಸ್ತರೇಣ ಮಹಾಮತೇ .
 ನಾನೋಽಸ್ಮಿ ಸಂಶಯಚ್ಛೇತ್ತಾ ತ್ವತ್ಸಮೋ ನ ಭವಿಷ್ಯತಿ .. ೭..
 ಬ್ರಹ್ಮೋವಾಚ .
 ಶೃಣು ತ್ವಂ ಚ ಮುನೇ ಸರ್ವಂ ಸತೀಶಿವಯಶಃ ಶುಭಂ .
 ಪಾವನಂ ಪರಮಂ ದಿವ್ಯಂ ಗುಹ್ಯಾದ್ ಗುಹ್ಯತಮಂ ಪರಂ .. ೮..
 ಏತಚ್ಚಂಭುಃ ಪುರೋವಾಚ ಭಕ್ತವರ್ಯಾಯ ವಿಷ್ಣವೇ .
 ಪೃಷ್ಠಸ್ತೇನ ಮಹಾಭಕ್ತ್ಯಾ ಪರೋಪಕೃತಯೇ ಮುನೇ .. ೯..
 ತತಃ ಸೋಽಪಿ ಮಯಾ ಪೃಷ್ಠೋ ವಿಷ್ಣುಃ ಶೈವವರಃ ಸುಧೀಃ .
 ಪ್ರೀತ್ಯಾ ಮಹ್ಯಂ ಸಮಾಚಖ್ಯೌ ವಿಸ್ತರಾನ್ಮುನಿಸತ್ತಮ .. ೧೦..
 ಅಹಂ ತತ್ಕಥಯಿಷ್ಯಾಮಿ ಕಥಾಮೇತಾಂ ಪುರಾತನೀಂ .
 ಶಿವಾಶಿವಯಶೋಯುಕ್ತಾಂ ಸರ್ವಕಾಮಫಲಪ್ರದಾಂ .. ೧೧..
 ಪುರಾ ಯದಾ ಶಿವೋ ದೇವೋ ನಿರ್ಗುಣೋ ನಿರ್ವಿಕಲ್ಪಕಃ .
 ಅರೂಪಃ ಶಕ್ತಿರಹಿತಶ್ಚಿನ್ಮಾತ್ರಃ ಸದಸತ್ಪರಃ .. ೧೨..
 ಅಭವತ್ಸಗುಣಃ ಸೋಽಪಿ ದ್ವಿರೂಪಃ ಶಕ್ತಿಮಾನ್ವಭುಃ .
 ಸೋಮೋ ದಿವ್ಯಾಕೃತಿರ್ವಿಪ್ರ ನಿರ್ವಿಕಾರೀ ಪರಾತ್ಪರಃ .. ೧೩..
 ತಸ್ಯ ವಾಮಾಂಗಜೋ ವಿಷ್ಣುರ್ಬ್ರಹ್ಮಾಹಂ ದಕ್ಷಿಣಾಂಗಜಃ .
 ರುದ್ರೋ ಹೃದಯತೋ ಜಾತೋಽಭವಚ್ಚ ಮುನಿಸತ್ತಮ .. ೧೪..
 ಸೃಷ್ಟಿಕರ್ತಾಭವಂ ಬ್ರಹ್ಮಾ ವಿಷ್ಣುಃ ಪಾಲನಕಾರಕಃ .
 ಲಯಕರ್ತಾ ಸ್ವಯಂ ರುದ್ರಸ್ತ್ರಿಧಾಭೂತಃ ಸದಾಶಿವಃ .. ೧೫..
 ತಮೇವಾಹಂ ಸಮಾರಾಧ್ಯ ಬ್ರಹ್ಮಾ ಲೋಕಪಿತಾಮಹಃ .
 ಪ್ರಜಾಃ ಸಸರ್ಜ ಸರ್ವಾಸ್ತಾಃ ಸುರಾಸುರನರಾದಿಕಾಃ .. ೧೬..
 ಸೃಷ್ಟ್ವಾ ಪ್ರಜಾಪತೀನ್ ದಕ್ಷಪ್ರಮುಖಾನ್ಸುರಸತ್ತಮಾನ್ .
 ಅಮನ್ಯಂ ಸುಪ್ರಸನ್ನೋಽಹಂ ನಿಜಂ ಸರ್ವಮಹೋನ್ನತಂ .. ೧೭..
 ಮರೀಚಿಮತ್ರಿಂ ಪುಲಹಂ ಪುಲಸ್ತ್ಯಾಂಗಿರಸೌ ಕೃತುಂ .
 ವಸಿಷ್ಠಂ ನಾರದಂ ದಕ್ಷಂ ಭೃಗುಂ ಚೇತಿ ಮಹಾಪ್ರಭೂನ್ .. ೧೮..
 ಬ್ರಹ್ಮಾಹಂ ಮಾನಸಾನ್ಪುತ್ರಾನಸರ್ಜಂ ಚ ಯದಾ ಮುನೇ .
 ತದಾ ಮನ್ನನಸೋ ಜಾತಾ ಚಾರುರೂಪಾ ವರಾಂಗನಾ .. ೧೯..
 ನಾಮ್ನಾ ಸಂಧ್ಯಾ ದಿವಾಕ್ಷಾಂತಾ ಸಾಯಂ ಸಂಧ್ಯಾ ಜಪಂತಿಕಾ .

ಅತೀವ ಸುಂದರೀ ಸುಭ್ರೂಮುನಿಚೇತೋವಿಮೋಹಿನೀ .. ೨೦..
 ನ ತಾದೃಶೀ ದೇವಲೋಕೇ ನ ಮರ್ತ್ಯೇ ನ ರಸಾತಲೇ .
 ಕಾಲತ್ರಯೇಽಪಿ ವೈ ನಾರೀ ಸಂಪೂರ್ಣಗುಣಶಾಲಿನೀ .. ೨೧..
 ದೃಷ್ಟ್ವಾ ಹಂ ತಾಂ ಸಮುತ್ಥಾಯ ಚಿಂತಯನ್ ಹೃದಿ ಹೃದ್ಗತಾಂ .
 ದಕ್ಷಾದಯಶ್ಚ ಸ್ರಷ್ಟಾರೋ ಮರೀಚ್ಯಾದ್ಯಾಶ್ಚ ಮತ್ಪುತಾಃ .. ೨೨..
 ಏವಂ ಚಿಂತಯತೋ ಮೇ ಹಿ ಬ್ರಹ್ಮಣೋ ಮುನಿಸತ್ತಮ .
 ಮಾನಸಃ ಪುರುಷೋ ಮಂಜುರಾವಿಭೂತೋ ಮಹಾದ್ಭುತಃ .. ೨೩..
 ಕಾಂಚನೀಕೃತಜಾತಾಭಃ ಪೀನೋರಸ್ಯಃ ಸುನಾಸಿಕಃ .
 ಸುವೃತ್ತೋರುಕಟೀಜಂಘೋ ನೀಲವೇಲಿತಕೇಸರಃ .. ೨೪..
 ಲಗ್ನಭ್ರೂಯುಗಲೋ ಲೋಲಃ ಪೂರ್ಣಚಂದ್ರನಿಭಾನನಃ .
 ಕಪಾಟಾಯತಸದ್ವಕ್ಷೋ ರೋಮರಾಜೀವಿರಾಜಿತಃ .. ೨೫..
 ಅಭ್ರಮಾತಂಗಕಾಕಾರಃ ಪೀನೋ ನೀಲಸುವಾಸಕಃ .
 ಆರಕ್ತಪಾಣಿನಯನಮುಖಪಾದಕರೋದ್ಭವಃ .. ೨೬..
 ಕ್ಷೀಣಮಧ್ಯಶ್ಚಾರುದಂತಃ ಪ್ರಮತ್ತಗಜಗಂಧನಃ .
 ಪ್ರಪುಲ್ಲಪದ್ಮಪತ್ರಾಕ್ಷಃ ಕೇಸರಘ್ರಾಣತರ್ಪಣಃ .. ೨೭..
 ಕಂಬುಗ್ರೀವೋ ಮೀನಕೇತುಃ ಪ್ರಾಂಶುರ್ಮಕರವಾಹನಃ .
 ಪಂಚಪುಷ್ಪಾಯುಧೋ ವೇಗೀ ಪುಷ್ಪಕೋದಂಡಮಂಡಿತಃ .. ೨೮..
 ಕಾಂತಃ ಕಟಾಕ್ಷಪಾತೇನ ಭ್ರಾಮಯನ್ನಯನದ್ವಯಂ .
 ಸುಗಂಧಿಮಾರುತೋ ತಾತ ಶೃಂಗಾರರಸಸೇವಿತಃ .. ೨೯..
 ತಂ ವೀಕ್ಷ್ಯ ಪುರುಷಂ ಸರ್ವೇ ದಕ್ಷಾದ್ಯಾ ಮತ್ಪುತಾಶ್ಚ ತೇ .
 ಔತ್ಸುಕ್ಯಂ ಪರಮಂ ಜಗ್ಮುವಿಸ್ಮಯಾವಿಷ್ಟಮಾನಸಾಃ .. ೩೦..
 ಅಭವದ್ವಿಕೃತಂ ತೇಷಾಂ ಮತ್ಪುತಾನಾಂ ಮನೋ ದ್ರುತಂ .
 ಧೈರ್ಯಂ ನೈವಾಲಭತ್ತಾತ ಕಾಮಾಕುಲಿತಚೇತಸಾಂ .. ೩೧..
 ಮಾಂ ಸೋಽಪಿ ವೇಧಸಂ ವೀಕ್ಷ್ಯ ಸ್ರಷ್ಟಾರಂ ಜಗತಾಂ ಪತಿಂ .
 ಪ್ರಣಮ್ಯ ಪುರುಷಃ ಪ್ರಾಹ ವಿನಯಾನತಕಂಧರಃ .. ೩೨..
 ಪುರುಷ ಉವಾಚ .
 ಕಿಂ ಕರಿಷ್ಯಾಮ್ಯಹಂ ಕರ್ಮ ಬ್ರಹ್ಮಂಸ್ತತ್ರ ನಿಯೋಜಯ .
 ಮಾನ್ಯೋಽದ್ಯ ಪುರುಷೋ ಯಸ್ಮಾದುಚಿತಃ ಶೋಭಿತೋ ವಿಧೇ .. ೩೩..
 ಅಭಿಮಾನಂ ಚ ಯೋಗ್ಯಂ ಚ ಸ್ಥಾನಂ ಪತ್ನೀ ಚ ಯಾ ಮಮ .
 ತನ್ನೇ ವದ ತ್ರಿಲೋಕೇಶ ತ್ವಂ ಸ್ರಷ್ಟಾ ಜಗತಾಂ ಪತಿಃ .. ೩೪..
 ಬ್ರಹ್ಮೋವಾಚ .
 ಏವಂ ತಸ್ಯ ವಚಃ ಶ್ರುತ್ವಾ ಪುರುಷಸ್ಯ ಮಹಾತ್ಮನಃ .

ಕ್ಷಣಂ ನ ಕಿಂಚಿತ್ ಪ್ರೋವಾಚ ಸ ಸ್ರಷ್ಟಾ ಚಾತಿವಿಸ್ಮಿತಃ .. ೩೫..
 ಅತೋ ಮನಃ ಸುಸಂಯಮ್ಯ ಸಮ್ಯಗುತ್ಸೃಜ್ಯ ವಿಸ್ಮಯಂ .
 ಅವೋಚತ್ಪುರುಷಂ ಬ್ರಹ್ಮಾ ತತ್ಕಾಮಂ ಚ ಸಮಾವಹನ್ .. ೩೬..
 ಬ್ರಹ್ಮೋವಾಚ .
 ಅನೇನ ತ್ವಂ ಸ್ವರೂಪೇಣ ಪುಷ್ಪಬಾಣೈಶ್ಚ ಪಂಚಭಿಃ .
 ಮೋಹಯನ್ ಪುರುಷಾನ್ ಸ್ತ್ರೀಂಶ್ಚ ಕುರು ಸೃಷ್ಟಿಂ ಸನಾತನೀಂ .. ೩೭..
 ಅಸ್ಮಿಂಜೀವಾಶ್ಚ ದೇವಾದ್ಯಾಸ್ತ್ರೈಲೋಕ್ಯೇ ಸಚರಾಚರೇ .
 ಏತೇ ಸರ್ವೇ ಭವಿಷ್ಯಂತಿ ನ ಕ್ಷಮಾಸ್ತವ ಲಂಘನೇ .. ೩೮..
 ಅಹಂ ವಾ ವಾಸುದೇವೋ ವಾ ಸ್ಥಾನುರ್ವಾ ಪುರುಷೋತ್ತಮ .
 ಭವಿಷ್ಯಾಮಸ್ತವ ವಶೇ ಕಿಮನ್ಯೇ ಪ್ರಾಣಧಾರಕಾಃ .. ೩೯..
 ಪ್ರಚ್ಯನ್ನರೂಪೋ ಜಂತೂನಾಂ ಪ್ರವಿಶನ್ ಹೃದಯಂ ಸದಾ .
 ಸುಖಹೇತುಃ ಸ್ವಯಂ ಭೂತ್ವಾ ಸೃಷ್ಟಿಂ ಕುರು ಸನಾತನೀಂ .. ೪೦..
 ತ್ವತ್ಪುಷ್ಪಬಾಣಸ್ಯ ಸದಾ ಸುಖಲಕ್ಷ್ಯಂ ಮನೋಽದ್ಭುತಂ .
 ಸರ್ವೇಷಾಂ ಪ್ರಾಣಿನಾಂ ನಿತ್ಯಂ ಸದಾ ಮದಕರೋ ಭವಾನ್ .. ೪೧..
 ಇತಿ ತೇ ಕರ್ಮ ಕಥಿತಂ ಸೃಷ್ಟಿಪ್ರಾವರ್ತಕಂ ಪುನಃ .
 ನಾಮಾನ್ಯೇತೇ ವದಿಷ್ಯಂತಿ ಸುತಾ ಮೇ ತವ ತತ್ತ್ವತಃ .. ೪೨..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ಹಂ ಸುರಶ್ರೇಷ್ಠ ಸ್ವಸುತಾನಾಂ ಮುಖಾನಿ ಚ .
 ಆಲೋಕ್ಯ ಸ್ವಾಸನೇ ಪಾದ್ಮೇ ಪ್ರೋಪವಿಷ್ಟೋಽಭವಂ ಕ್ಷಣಂ .. ೪೩..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ಕಾಮಪ್ರಾದುರ್ಭಾವೋ ನಾಮ ದ್ವಿತೀಯೋಽಧ್ಯಾಯಃ .. ೨.೨.೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೩. ತೃತೀಯೋಽಧ್ಯಾಯಃ . ಕಾಮಶಾಪಾನುಗ್ರಹಃ .

ಬ್ರಹ್ಮೋವಾಚ .
 ತತಸ್ತೇ ಮುನಯಃ ಸರ್ವೇ ಮದಭಿಪ್ರಾಯವೇದಿನಃ .
 ಚಕ್ರುಸ್ತದುಚಿತಂ ನಾಮ ಮರೀಚಿಪ್ರಮುಖಾಃ ಸುತಾಃ .. ೧..
 ಮುಖಾವಲೋಕನಾದೇವ ಜ್ಞಾತ್ವಾ ವೃತ್ತಾಂತಮನ್ಯತಃ .

ದಕ್ಷಾದಯಶ್ಚ ಸ್ರಷ್ಟಾರಃ ಸ್ಥಾನಂ ಪತ್ನೀಂ ಚ ತೇ ದದುಃ .. ೨..
 ತತೋ ನಿಶ್ಚಿತ್ಯ ನಾಮಾನಿ ಮರೀಚಿಪ್ರಮುಖಾ ದ್ವಿಜಾಃ .
 ಊಚುಃ ಸಂಗತಮೇತಸ್ಮೈ ಪುರುಷಾಯ ಮಮಾತ್ಮಜಾಃ .. ೩..
 ಋಷಯ ಊಚುಃ .
 ಯಸ್ಮಾತ್ಪ್ರಮಥಸೇ ತತ್ತ್ವಂ ಜಾತೋಽಸ್ಮಾಕಂ ಯಥಾ ವಿಧೇಃ .
 ತಸ್ಮಾನ್ಮನ್ಮಥನಾಮಾ ತ್ವಂ ಲೋಕೇ ಖ್ಯಾತೋ ಭವಿಷ್ಯಸಿ .. ೪..
 ಜಗತ್ಸು ಕಾಮರೂಪಸ್ತ್ವಂ ತ್ವತ್ನಮೋ ನ ಹಿ ವಿದ್ಯತೇ .
 ಅತಸ್ತ್ವಂ ಕಾಮನಾಮಾಪಿ ಖ್ಯಾತೋ ಭವ ಮನೋಭವ .. ೫..
 ಮದನಾನ್ಮದನಾಖ್ಯಸ್ತ್ವಂ ಜಾತೋ ದರ್ಪಾತ್ನದರ್ಪಕಃ .
 ತಸ್ಮಾತ್ಕಂದರ್ಪನಾಮಾಪಿ ಲೋಕೇ ಖ್ಯಾತೋ ಭವಿಷ್ಯಸಿ .. ೬..
 ತ್ವತ್ನಮಂ ಸರ್ವದೇವಾನಾಂ ಯದ್ವೀರ್ಯಂ ನ ಭವಿಷ್ಯತಿ .
 ತತಃ ಸ್ಥಾನಾನಿ ಸರ್ವಾಣಿ ಸರ್ವವ್ಯಾಪೀ ಭವಾಂಸ್ತತಃ .. ೭..
 ದಕ್ಷೋಽಯಂ ಭವತಃ ಪತ್ನೀಂ ಸ್ವಯಂ ದಾಸ್ಯತಿ ಕಾಮಿನೀಂ .
 ಆದ್ಯಃ ಪ್ರಜಾಪತಿಯೋ ಹಿ ಯಥೇಷ್ಟಂ ಪುರುಷೋತ್ತಮಃ .. ೮..
 ಏಷಾ ಚ ಕನ್ಯಕಾ ಚಾರುರೂಪಾ ಬ್ರಹ್ಮಮನೋಭವಾ .
 ಸಂಧ್ಯಾ ನಾಮ್ನೇತಿ ವಿಖ್ಯಾತಾ ಸರ್ವಲೋಕೇ ಭವಿಷ್ಯತಿ .. ೯..
 ಬ್ರಹ್ಮಣೋ ಧ್ಯಾಯತೋ ಯಸ್ಮಾತ್ಸಮ್ಯಗ್ಜಾತಾ ವರಾಂಗನಾ .
 ಅತಃ ಸಂಧ್ಯೇತಿ ವಿಖ್ಯಾತಾ ಕ್ರಾಂತಾಭಾ ತುಲ್ಯಮಲ್ಲಿಕಾ .. ೧೦..
 ಬ್ರಹ್ಮೋವಾಚ .
 ಕೌಸುಮಾನಿ ತಥಾಸ್ತ್ರಾಣಿ ಪಂಚಾದಾಯ ಮನೋಭವಃ .
 ಪ್ರಚ್ಛನ್ನರೂಪೀ ತತ್ತ್ವೈವ ಚಿಂತಯಾಮಾಸ ನಿಶ್ಚಯಂ .. ೧೧..
 ಹರ್ಷಣಂ ರೋಚನಾಖ್ಯಂ ಚ ಮೋಹನಂ ಶೋಷಣಂ ತಥಾ .
 ಮಾರಣಂ ಚೇತಿ ಪ್ರೋಕ್ತಾನಿ ಮುನೇರ್ಮೋಹಕರಾಣ್ಯಪಿ .. ೧೨..
 ಬ್ರಹ್ಮಣಾ ಮಮ ಯತ್ಕರ್ಮ ಸಮುದ್ವಿಷ್ಟಂ ಸನಾತನಂ .
 ತದಿಹೈವ ಕರಿಷ್ಯಾಮಿ ಮುನೀನಾಂ ಸನ್ನಿಧೌ ವಿಧೇಃ .. ೧೩..
 ತಿಷ್ಠಂತಿ ಮುನಯಶ್ಚಾತ್ರ ಸ್ವಯಂ ಚಾಪಿ ಪ್ರಜಾಪತಿಃ .
 ಏತೇಷಾಂ ಸಾಕ್ಷಿಭೂತಂ ಮೇ ಭವಿಷ್ಯತ್ಯದ್ಯ ನಿಶ್ಚಯಂ .. ೧೪..
 ಸಂಧ್ಯಾಪಿ ಬ್ರಹ್ಮಣಾ ಪ್ರೋಕ್ತಾ ಚೇದಾನೀಂ ಪ್ರೇಷಯೇದ್ವಚಃ .
 ಇಹ ಕರ್ಮ ಪರೀಕ್ಷೈವ ಪ್ರಯೋಗಾನೋಹಯಾಮ್ಯಹಂ .. ೧೫..
 ಬ್ರಹ್ಮೋವಾಚ .
 ಇತಿ ಸಂಚಿಂತ್ಯ ಮನಸಾ ನಿಶ್ಚಿತ್ಯ ಚ ಮನೋಭವಃ .

ಪುಷ್ಪಜಂ ಪುಷ್ಪಜಾತೈಶ್ಚ ಯೋಜಯಾಮಾಸ ಮಾರ್ಗಣೈಃ .. ೧೬..
 ಆಲೀಢಸ್ಥಾನಮಾಸಾದ್ಯ ಧನುರಾಕೃಷ್ಯ ಯತ್ನತಃ .
 ಚಕಾರ ವಲಯಾಕಾರಂ ಕಾಮೋ ಧನ್ವಿವರಸ್ತದಾ .. ೧೭..
 ಸಂಹಿತೇ ತೇನ ಕೋದಂಡೇ ಮಾರುತಾಶ್ಚ ಸುಗಂಧಯಃ .
 ವವುಸ್ತತ್ರ ಮುನಿಶ್ರೇಷ್ಠ ಸಮ್ಯಗಾಹ್ಲಾದಕಾರಿಣಃ .. ೧೮..
 ತತಸ್ತಾನಪಿ ಧಾತ್ರಾದೀನ್ ಸರ್ವಾನೇವ ಚ ಮಾನಸಾನ್ .
 ಪೃಥಕ್ ಪುಷ್ಪಶರೈಸ್ತೀಕ್ಷ್ಣೈ ಮೋಹಯಾಮಾಸ ಮೋಹನಃ .. ೧೯..
 ತತಸ್ತೇ ಮುನಯಃ ಸರ್ವೇ ಮೋಹಿತಾಶ್ಚಾಪ್ಯಹಂ ಮುನೇ .
 ಸಂಹಿತೋ ಮನಸಾ ಕಿಂಚಿದ್ವಿಕಾರಂ ಪ್ರಾಪುರಾದಿತಃ .. ೨೦..
 ಸಂಧ್ಯಾಂ ಸರ್ವೇ ನಿರೀಕ್ಷಂತಃ ಸವಿಕಾರಂ ಮುಹುರ್ಮುಹುಃ .
 ಆಸನ್ ಪ್ರವೃದ್ಧಮದನಾಃ ಸ್ತ್ರೀ ಯಸ್ಮಾನ್ಮದನೈಧಿನೀ .. ೨೧..
 ತತಃ ಸರ್ವಾನ್ಸ ಮದನೋ ಮೋಹಯಿತ್ವಾ ಪುನಃ ಪುನಃ .
 ಯಥೇಂದ್ರಿಯವಿಕಾರಂ ತೇ ಪ್ರಾಪುಸ್ತಾನಕರೋತ್ತಥಾ .. ೨೨..
 ಉದೀರಿತೇಂದ್ರಿಯೋ ಧಾತಾ ವೀಕ್ಷ್ಯಾಹಂ ಸ ಯದಾ ಚ ತಾಂ .
 ತದೈವ ಚೋನಪಂಚಾಶದ್ಭಾವಾ ಜಾತಾಃ ಶರೀರತಃ .. ೨೩..
 ಸಾಪಿ ತೈರ್ವೀಕ್ಷ್ಯ ಮಾಣಾಥ ಕಂದರ್ಪಶರಪಾತನಾತ್ .
 ಚಕ್ರೇ ಮುಹುರ್ಮುಹುರ್ಭಾವಾನ್ ಕಟಾಕ್ಷಾವರಣಾದಿಕಾನ್ .. ೨೪..
 ನಿಸರ್ಗಸುಂದರೀ ಸಂಧ್ಯಾ ತಾನ್ಭಾವಾನ್ ಮಾನಸೋದ್ಭವಾನ್ .
 ಕುರ್ವಂತ್ಯತಿತರಾಂ ರೇಜೇ ಸ್ವರ್ಣದೀವ ತನೂರ್ಮಿಭಿಃ .. ೨೫..
 ಅಥ ಭಾವಯುತಾಂ ಸಂಧ್ಯಾಂ ವೀಕ್ಷ್ಯಾಕಾರ್ಷಂ ಪ್ರಜಾಪತಿಃ .
 ಧರ್ಮಾಭಿಪೂರಿತತನುರಭಿಲಾಷಮಹಂ ಮುನೇ .. ೨೬..
 ತತಸ್ತೇ ಮುನಯಃ ಸರ್ವೇ ಮರೀಚ್ಯತ್ರಿಮುಖಾ ಅಪಿ .
 ದಕ್ಷಾದ್ಯಾಶ್ಚ ದ್ವಿಜಶ್ರೇಷ್ಠ ಪ್ರಾಪುರ್ವೈಕಾರಿಕೇಂದ್ರಿಯಂ .. ೨೭..
 ದೃಷ್ಟ್ವಾ ತಥಾವಿಧಾನ್ ದಕ್ಷಮರೀಚಿಪ್ರಮುಖಾಂಶ್ಚ ಮಾಂ .
 ಸಂಧ್ಯಾಂ ಚ ಕರ್ಮಣಿ ನಿಜೇ ಶ್ರದ್ಧಧೇ ಮದನಸ್ತದಾ .. ೨೮..
 ಯದಿದಂ ಬ್ರಹ್ಮಣಾ ಕರ್ಮ ಮಮೋದ್ವಿಷ್ಟಂ ಮಯಾಪಿ ತತ್ .
 ಕರ್ತುಂ ಶಕ್ಯಮಿತಿ ಹ್ಯದ್ಧಾ ಭಾವಿತಂ ಸ್ವಭುವಾ ತದಾ .. ೨೯..
 ಇತ್ಥಂ ಪಾಪಗತಿಂ ವೀಕ್ಷ್ಯ ಭ್ರಾತೃಣಾಂ ಚ ಪಿತುಸ್ತಥಾ .
 ಧರ್ಮಃ ಸಸ್ಮಾರ ಶಂಭುಂ ವೈ ತದಾ ಧರ್ಮಾವನಂ ಪ್ರಭುಂ .. ೩೦..
 ಸಂಸ್ಮರನ್ನನಸಾ ಧರ್ಮಃ ಶಂಕರಂ ಧರ್ಮಪಾಲಕಂ .
 ತುಷ್ಠಾವ ವಿವಿಧೈರ್ವಾಕ್ಯೈರ್ದೀನೋ ಭೂತ್ವಾಜಸಂಭವಃ .. ೩೧..
 ಧರ್ಮ ಉವಾಚ .

ದೇವದೇವ ಮಹಾದೇವ ಧರ್ಮಪಾಲ ನಮೋಽಸ್ತು ತೇ .
 ಸೃಷ್ಟಿಸ್ಥಿತಿನಾಶಾನಾಂ ಕರ್ತಾ ಶಂಭೋ ತ್ವಮೇವ ಹಿ .. ೩೨..
 ಸೃಷ್ಟೌ ಬ್ರಹ್ಮಾ ಸ್ಥಿತೌ ವಿಷ್ಣುಃ ಪ್ರಲಯೇ ಹರರೂಪಧೃಕ್ .
 ರಜಃಸತ್ತ್ವತಮೋಭಿಶ್ಚ ತ್ರಿಗುಣೈರಗುಣಃ ಪ್ರಭೋ .. ೩೩..
 ನಿಶ್ಚೈ ಗುಣ್ಯಃ ಶಿವಃ ಸಾಕ್ಷಾತ್ಪುರ್ಯಶ್ಚ ಪ್ರಕೃತೇಃ ಪರಃ .
 ನಿರ್ಗುಣೋ ನಿರ್ವಿಕಾರೀ ತ್ವಂ ನಾನಾಲೀಲಾವಿಶಾರದಃ .. ೩೪..
 ರಕ್ಷ ರಕ್ಷ ಮಹಾದೇವ ಪಾಪಾನ್ಮಾಂ ದುಸ್ತರಾದಿತಃ .
 ಮತ್ತಿತಾಯಂ ತಥಾ ಚೇಮೇ ಭ್ರಾತರಃ ಪಾಪಬುದ್ಧಯಃ .. ೩೫..
 ಬ್ರಹ್ಮೋವಾಚ .
 ಇತಿ ಸ್ತುತೋ ಮಹೇಶಾನೋ ಧರ್ಮೇಣೈವ ಪರಃ ಪ್ರಭುಃ .
 ತತ್ರಾಜಗಾಮ ಶೀಘ್ರಂ ವೈ ರಕ್ಷಿತುಂ ಧರ್ಮಮಾತ್ಮಭೂಃ .. ೩೬..
 ಜಾತೋ ವಿಯದ್ಗತಃ ಶಂಭುವರ್ವಿಧಿಂ ದೃಷ್ಟ್ವಾ ತಥಾವಿಧಂ .
 ಮಾಂ ದಕ್ಷಾದ್ಯಾಂಶ್ಚ ಮನಸಾ ಜಹಾಸೋಪಜಹಾಸ ಚ .. ೩೭..
 ಸ ಸಾಧುವಾದಂ ತಾನ್ ಸರ್ವಾನ್ ವಿಹಸ್ಯ ಚ ಪುನಃ ಪುನಃ .
 ಉವಾಚೇದಂ ಮುನಿಶ್ರೇಷ್ಠ ಲಜ್ಜಯನ್ ವೃಷಭದ್ವಜಃ .. ೩೮..
 ಶಿವ ಉವಾಚ .
 ಅಹೋ ಬ್ರಹ್ಮಂಸ್ತವ ಕಥಂ ಕಾಮಭಾವಃ ಸಮುದ್ಗತಃ .
 ದೃಷ್ಟ್ವಾ ಚ ತನಯಾಂ ನೈವ ಯೋಗ್ಯಂ ವೇದಾನುಸಾರಿಣಾಂ .. ೩೯..
 ಯಥಾ ಮಾತಾ ಚ ಭಗಿನೀ ಭ್ರಾತೃಪತ್ನೀ ತಥಾ ಸುತಾ .
 ಏತಾಃ ಕುದೃಷ್ಟ್ಯಾ ದ್ರಷ್ಟವ್ಯಾ ನ ಕದಾಪಿ ವಿಪಶ್ಚಿತಾ .. ೪೦..
 ಏಷ ವೈ ವೇದಮಾರ್ಗಸ್ಯ ನಿಶ್ಚಯಸ್ತ್ವನ್ಮುಖೇ ಸ್ಥಿತಃ .
 ಕಥಂ ತು ಕಾಮಮಾತ್ರೇಣ ಸ ತೇ ವಿಸ್ಮಾರಿತೋ ವಿಧೇ .. ೪೧..
 ಧೈರ್ಯಂ ಜಾಗರಿತಂ ಚಿತ್ತೇ ನ ಕಥಂ ಚತುರಾನನ .
 ಯೇನ ಕ್ಷುದ್ರೇಣ ಕಾಮೇನ ರಂತುಂ ವಿಘಟಿತಂ ವಿಧೇ ... ೪೨..
 ಏಕಾಂತಯೋಗಿನಸ್ತಸ್ಮಾತ್ಸರ್ವದಾದಿತ್ಯದರ್ಶಿನಃ .
 ಕಥಂ ದಕ್ಷಮರೀಚ್ಯಾದ್ಯಾ ಲೋಲುಪಾಃ ಸ್ತ್ರೀಷು ಮಾನಸಾಃ .. ೪೩..
 ಕಥಂ ಕಾಮೋಽಪಿ ಮಂದಾತ್ಮಾ ಪ್ರಾಬಲ್ಯಾತ್ನೋಽಧುನೈವ ಹಿ .
 ವಿಕೃತಾನ್ ಕೃತವಾನ್ ಬಾಣೈರಕಾಲಜ್ಞೋಽಲ್ಪಚೇತನಃ .. ೪೪..
 ಧಿಕ್ ತಂ ಶ್ರುತಂ ಸದಾ ತಸ್ಯ ಯಸ್ಯ ಕಾಂತಾ ಮನೋಽಹರತ್ .
 ಧೈರ್ಯಾದಾಕೃಷ್ಯ ಲೌಲೈಷು ಮಜ್ಜಯತ್ಯಪಿ ಮಾನಸಂ .. ೪೫..
 ಬ್ರಹ್ಮೋವಾಚ .

ಇತಿ ತಸ್ಯ ವಚಃ ಶ್ರುತ್ವಾ ಲೋಕೇ ಸೋಽಹಂ ಶಿವಸ್ಯ ಚ .
 ವ್ರೀಡಯಾ ದ್ವಿಗುಣೀಭೂತಃ ಸ್ವೇದಾದ್ರ್ವಸ್ತ ಭವಂ ಕ್ಷಣಾತ್ .. ೪೬..
 ತತಃ ಕಾಮವಿಕಾರಂ ಹಿ ನಿಗೃಹ್ಯ ಚಾತ್ಯಜಂ ಮುನೇ .
 ಜಿಘೃಕ್ಷುರಪಿ ತದ್ಭೀತ್ಯಾ ತಾಂ ಸಂಧ್ಯಾಂ ಕಾಮರೂಪಿಣೀಂ .. ೪೭..
 ಮಚ್ಛೇರೀರಾತ್ಮ ಘರ್ಮಾಂಭೋ ಯತ್ಪಪಾತ ದ್ವಿಜೋತ್ತಮ .
 ಅಗ್ನಿಷ್ಟಾತ್ತಾಃ ಪಿತೃಗಣಾ ಜಾತಾಃ ಪಿತೃಗಣಾಸ್ತತಃ .. ೪೮..
 ಭಿನ್ನಾಂಜನನಿಭಾಃ ಸರ್ವೇ ಪುಲ್ಲರಾಜೀವಲೋಚನಾಃ .
 ನಿತಾಂತಯತಯಃ ಪುಣ್ಯಾಃ ಸಂಸಾರವಿಮುಖಾಃ ಪರೇ .. ೪೯..
 ಸಹಸ್ರಾಣಾಂ ಚತುಃಷಷ್ಟಿರಗ್ನಿಷ್ಟಾತ್ತಾಃ ಪ್ರಕೀರ್ತಿತಾಃ .
 ಷಡಶೀತಿಸಹಸ್ರಾಣಿ ತಥಾ ಬರ್ಹಿಷದೋ ಮುನೇ .. ೫೦..
 ಘರ್ಮಾಂಭಃ ಪತಿತಂ ಭೂಮೌ ತದಾ ದಕ್ಷಶರೀರತಃ .
 ಸಮಸ್ತಗುಣಸಂಪನ್ನಾ ತಸ್ಮಾಜ್ಜಾತಾ ವರಾಂಗನಾ .. ೫೧..
 ತನ್ವಂಗೀ ಸಮಮಧ್ಯಾ ಚ ತನುರೋಮಾವಲೀ ಶ್ರುತಾ .
 ಮೃದ್ವಂಗೀ ಚಾರುದಶನಾ ನವಕಾಂಚನಸುಪ್ರಭಾ .. ೫೨..
 ಸರ್ವಾವಯವರಮ್ಯಾ ಚ ಪೂರ್ಣಚಂದ್ರಾನನಾಂಬುಜಾ .
 ನಾಮ್ನಾ ರತಿರಿತಿ ಖ್ಯಾತಾ ಮುನೀನಾಮಪಿ ಮೋಹಿನೀ .. ೫೩..
 ಮರೀಚಿಪ್ರಮುಖಾಃ ಷಡ್ ವೈ ನಿಗೃಹೀತೇಂದ್ರಿಯಕ್ರಿಯಾಃ .
 ಋತೇ ಕ್ರತುಂ ವಸಿಷ್ಠಂ ಚ ಪುಲಸ್ತ್ಯಾಂಗಿರಸೌ ತಥಾ .. ೫೪..
 ಕೃತ್ವಾದೀನಾಂ ಚತುರ್ಣಾಂ ಚ ಬೀಜಂ ಭೂಮೌ ಪಪಾತ ಚ .
 ತೇಭ್ಯಃ ಪಿತೃಗಣಾ ಜಾತಾ ಅಪರೇ ಮುನಿಸತ್ತಮ .. ೫೫..
 ಸೋಮಪಾ ಆಜ್ಯಪಾ ನಾಮ್ನಾ ತಥೈವಾನ್ಯೇ ಸುಕಾಲಿನಃ .
 ಹವಿಷ್ಮಂತಃ ಸುತಾಃ ಸರ್ವೇ ಕವ್ಯವಾಹಾಃ ಪ್ರಕೀರ್ತಿತಾಃ .. ೫೬..
 ಕೃತೋಸ್ತು ಸೋಮಪಾಃ ಪುತ್ರಾ ವಸಿಷ್ಠಾತ್ಮಾಲಿನಸ್ತಥಾ .
 ಆಜ್ಯಪಾಖ್ಯಾಃ ಪುಲಸ್ತ್ಯಸ್ಯ ಹವಿಷ್ಮಂತೋಽಜ್ಗಿರಃ ಸುತಾಃ .. ೫೭..
 ಜಾತೇಷು ತೇಷು ವಿಪ್ರೇಂದ್ರ ಅಗ್ನಿಷ್ಟಾತ್ತಾದಿಕೇಷ್ವಧ .
 ಲೋಕಾನಾಂ ಪಿತೃವರ್ಗೇಷು ಕವ್ಯವಾಟ್ ಸ ಸಮಂತತಃ .. ೫೮..
 ಸಂಧ್ಯಾ ಪಿತೃಪ್ರಸೂರ್ಭೂತ್ವಾ ತದುದ್ದೇಶಯುತಾಭವತ್ .
 ನಿರ್ದೋಷಾ ಶಂಭುಸಂದೃಷ್ಟಾ ಧರ್ಮಕರ್ಮಪರಾಯಣಾ .. ೫೯..
 ಏತಸ್ಮಿನ್ನಂತರೇ ಶಂಭುರನುಗೃಹ್ಯಾಖಿಲಾಂದ್ವಿಜಾನ್ .
 ಧರ್ಮಂ ಸಂರಕ್ಷ್ಯ ವಿಧಿವದಂತರ್ಥಾನಂ ಗತೋ ದ್ರುತಂ .. ೬೦..
 ಅಥ ಶಂಕರವಾಕ್ಯೇನ ಲಜ್ಜಿತೋಽಹಂ ಪಿತಾಮಹಃ .
 ಕಂದರ್ಪಾಯಾಕೋಪಿಷಂ ಹಿ ಭುಕುಟೀಕುಟಿಲಾನನಃ .. ೬೧..

ದೃಷ್ಟ್ವಾ ಮುಖಮಭಿಪ್ರಾಯಂ ವಿದಿತ್ವಾ ಸೋಽಪಿ ಮನ್ಮಥಃ .
 ಸ್ವಬಾಣಾನ್ಸಂಜಹಾರಾಶು ಭೀತಃ ಪಶುಪತೇರ್ಮುನೇ .. ೬೨..
 ತತಃ ಕೋಪಸಮಾಯುಕ್ತಃ ಪದ್ಮಯೋನಿರಹಂ ಮುನೇ .
 ಅಜ್ಜಲಂ ಚಾತಿಬಲವಾನ್ ದಿಧಕ್ಷುರಿವ ಪಾವಕಃ .. ೬೩..
 ಭವನೇತ್ರಾಗ್ನಿನಿದಗ್ಧಃ ಕಂದಪೋರ್ವ ದರ್ಪಮೋಹಿತಃ .
 ಭವಿಷ್ಯತಿ ಮಹಾದೇವೇ ಕೃತ್ವಾ ಕರ್ಮ ಸುದುಷ್ಕರಂ .. ೬೪..
 ಇತಿ ವೇಧಾಸ್ವಹಂ ಕಾಮಮಕ್ಷಯಂ ದ್ವಿಜಸತ್ತಮ .
 ಸಮಕ್ಷಂ ಪಿತೃಸಂಘಸ್ಯ ಮುನೀನಾಂ ಚ ಯತಾತ್ಮನಾಂ .. ೬೫..
 ಇತಿ ಭೀತೋ ರತಿಪತಿಸ್ತತ್ಕ್ಷಣಾತ್ಯಕ್ತಮಾರ್ಗಣಃ .
 ಪ್ರಾದುರ್ಬಭೂವ ಪ್ರತ್ಯಕ್ಷಂ ಶಾಪಂ ಶ್ರುತ್ವಾತಿದಾರುಣಂ .. ೬೬..
 ಬ್ರಹ್ಮಾಣಂ ಮಾಮುವಾಚೇದಂ ಸದಕ್ಷಾದಿಸುತಂ ಮುನೇ .
 ಶೃಣ್ವತಾಂ ಪಿತೃಸಂಘಾನಾಂ ಸಂಧ್ಯಾಯಾಶ್ಚ ವಿಗರ್ವಧೀಃ .. ೬೭..
 ಕಾಮ ಉವಾಚ .
 ಕಿಮರ್ಥಂ ಭವತಾ ಬ್ರಹ್ಮನ್ ಶಪ್ತೋಽಹಮಿತಿ ದಾರುಣಂ .
 ಅನಾಗಾಸ್ತವ ಲೋಕೇಶ ನ್ಯಾಯ್ಯಮಾರ್ಗಾನುಸಾರಿಣಃ .. ೬೮..
 ತ್ವಯಾ ಚೋಕ್ತಂ ನು ಮತ್ಕರ್ಮ ಯತ್ತದ್ ಬ್ರಹ್ಮನ್ ಕೃತಂ ಮಯಾ .
 ತತ್ರ ಯೋಗ್ಯೋ ನ ಶಾಪೋ ಮೇ ಯತೋ ನಾನ್ಯತ್ಕೃತಂ ಮಯಾ .. ೬೯..
 ಅಹಂ ವಿಷ್ಣುಸ್ತಥಾ ಶಂಭುಃ ಸರ್ವೇ ತ್ವಚ್ಚರಗೋಚರಾಃ .
 ಇತಿ ಯದ್ಭವತಾ ಪ್ರೋಕ್ತಂ ತನ್ನಯಾಪಿ ಪರೀಕ್ಷಿತಂ .. ೭೦..
 ನಾಪರಾಧೋ ಮಮಾಪ್ಯತ್ರ ಬ್ರಹ್ಮನ್ ಮಯಿ ನಿರಾಗಸಿ .
 ದಾರುಣಃ ಸಮಯಶ್ಚೈಷ ಶಾಪೋ ದೇವ ಜಗತ್ಪತೇ .. ೭೧..
 ಬ್ರಹ್ಮೋವಾಚ .
 ಇತಿ ತಸ್ಯ ವಚಃ ಶ್ರುತ್ವಾ ಬ್ರಹ್ಮಾಹಂ ಜಗತಾಂ ಪತಿಃ .
 ಪ್ರತ್ಯವೋಚಂ ಯತಾತ್ಮಾನಂ ಮದನಂ ದಮಯನ್ಮುಹುಃ .. ೭೨..
 ಬ್ರಹ್ಮೋವಾಚ .
 ಆತ್ಮಜಾ ಮಮ ಸಂಧ್ಯೇಯಂ ಯಸ್ಮಾದೇತತ್ಸಕಾಮತಃ .
 ಲಕ್ಷ್ಮೀಕೃತೋಽಹಂ ಭವತಾ ತತಃ ಶಾಪೋ ಮಯಾ ಕೃತಃ .. ೭೩..
 ಅಧುನಾ ಶಾಂತರೋಷೋಽಹಂ ತ್ವಾಂ ವದಾಮಿ ಮನೋಭವ .
 ಶೃಣುಷ್ವ ಗತಸಂದೇಹಃ ಸುಖೀ ಭವ ಭಯಂ ತ್ಯಜ .. ೭೪..
 ತ್ವಂ ಭಸ್ಮ ಭೂತ್ವಾ ಮದನ ಭರ್ಗಲೋಚನವಕ್ಷಿನಾ .
 ತಥೈವಾಶು ಸಮಂ ಪಶ್ಚಾಚ್ಛರೀರಂ ಪ್ರಾಪಯಿಷ್ಯಸಿ .. ೭೫..
 ಯದಾ ಕರಿಷ್ಯತಿ ಹರೋಽಜ್ಜನಾ ದಾರಪರಿಗ್ರಹಂ .

ತದಾ ಸ ಏವ ಭವತಃ ಶರೀರಂ ಪ್ರಾಪಯಿಷ್ಯತಿ .. ೭೬..
 ಏವಮುಕ್ತ್ವಾಥ ಮದನಮಹಂ ಲೋಕಪಿತಾಮಹಃ .
 ಅಂತರ್ಗತೋ ಮುನೀಂದ್ರಾಣಾಂ ಮಾನಸಾನಾಂ ಪ್ರಪಶ್ಯತಾಂ .. ೭೭..
 ಇತ್ಯೇವಂ ಮೇ ವಚಃ ಶ್ರುತ್ವಾ ಮದನಸ್ತೇಽಪಿ ಮಾನಸಾಃ .
 ಸಂಬಭೂವುಃ ಸುತಾಃ ಸರ್ವೇ ಸುಖಿನೋಽರಂ ಗೃಹಂ ಗತಾಃ .. ೭೮..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ಕಾಮಶಾಪಾನುಗ್ರಹೋ ನಾಮ ತೃತೀಯೋಽಧ್ಯಾಯಃ .. ೨೨.೨.೩..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೪. ಚತುರ್ಥೋಽಧ್ಯಾಯಃ . ಕಾಮವಿವಾಹಃ .

ನಾರದ ಉವಾಚ .
 ವಿಷ್ಣುಶಿಷ್ಯ ಮಹಾಪ್ರಾಜ್ಞ ವಿಧೇ ಲೋಕಕರ ಪ್ರಭೋ .
 ಅದ್ಭುತೇಯಂ ಕಥಾ ಪ್ರೋಕ್ತಾ ಶಿವಲೀಲಾಮೃತಾನ್ವಿತಾ .. ೧..
 ತತಃ ಕಿಮಭವತ್ತಾತ ಚರಿತಂ ತದ್ ವದಾಧುನಾ .
 ಅಹಂ ಶ್ರದ್ಧಾನ್ವಿತಃ ಶ್ರೋತುಂ ಯದಿ ಶಂಭುಕಥಾಶ್ರಯಂ .. ೨..
 ಬ್ರಹ್ಮೋವಾಚ .
 ಶಂಭೌ ಗತೇ ನಿಜಸ್ಥಾನೇ ವೇಧಸ್ಯಂತರ್ಹಿತೇ ಮಯಿ .
 ದಕ್ಷಃ ಪ್ರಾಹಾಥ ಕಂದರ್ಪಂ ಸಂಸ್ಮರನ್ ಮಮ ತದ್ವಚಃ .. ೩..
 ದಕ್ಷ ಉವಾಚ .
 ಮದ್ದೇಹಜೇಯಂ ಕಂದರ್ಪ ಸದ್ರೂಪಗುಣಸಂಯುತಾ .
 ಏನಾಂ ಗೃಹ್ಣೀಷ್ಟ ಭಾರ್ಯಾರ್ಥಂ ಭವತಃ ಸದೃಶೀಂ ಗುಣೈಃ .. ೪..
 ಏಷಾ ತವ ಮಹಾತೇಜಾಃ ಸರ್ವದಾ ಸಹಚಾರಿಣೀ .
 ಭವಿಷ್ಯತಿ ಯಥಾಕಾಮಂ ಧರ್ಮತೋ ವಶವರ್ತಿನೀ .. ೫..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ಪ್ರದದೌ ತಸ್ಯೈ ದೇಹಸ್ವೇದಾಂಬುಸಂಭವಾಂ .
 ಕಂದರ್ಪಾಗ್ರಾಂತಃ ಕೃತ್ವಾ ನಾಮ ಕೃತ್ವಾ ರತೀತಿ ತಾಂ .. ೬..
 ವಿವಾಹ್ಯ ತಾಂ ಸ್ಮರಃ ಸೋಽಪಿ ಮುಮೋದಾತೀವ ನಾರದ .
 ದಕ್ಷಜಾಂ ತನಯಾಂ ರಮ್ಯಾಂ ಮುನೀನಾಮಪಿ ಮೋಹಿನೀಂ .. ೭..

ಅಥ ತಾಂ ವೀಕ್ಷ್ಯ ಮದನೋ ರತ್ಯಾಖ್ಯಾಂ ಸ್ವಸ್ತ್ರಿಯಂ ಶುಭಾಂ .
 ಆತ್ಮಾಗುಣೇನ ವಿದೋಽಸೌ ಮುಮೋಹ ರತಿರಂಜಿತಃ .. ೮..
 ಕ್ಷಣಪ್ರದಾಭವತ್ಕಾಂತಾ ಗೌರೀ ಮೃಗದೃಶೀ ಮುದಾ .
 ಲೋಲಾಪಾಂಗ್ಯಥ ತಸ್ಯೈವ ಭಾರ್ಯಾ ಚ ಸದೃಶೀ ರತೌ .. ೯..
 ತಸ್ಯಾ ಭ್ರೂಯುಗಲಂ ವೀಕ್ಷ್ಯ ಸಂಶಯಂ ಮದನೋಽಕರೋತ್ .
 ಉತ್ಸಾದನಂ ಮತ್ಕೋದಂಡಂ ವಿಧಾತ್ರಾಸ್ಯಾಂ ನಿವೇಶಿತಂ .. ೧೦..
 ಗತಿಂ ದೃಷ್ಟ್ವಾ ಕಟಾಕ್ಷಾಣಾಮಾಶು ತಸ್ಯಾ ದ್ವಿಜೋತ್ತಮ .
 ಆಶು ಗಂತುಂ ನಿಜಾಸ್ತ್ರಾಣಾಂ ಶ್ರದ್ಧಧೇ ನ ಚ ಚಾರುತಾಂ .. ೧೧..
 ತಸ್ಯಾಃ ಸ್ವಭಾವಸೌರಭ್ಯಂ ಧೀರಶ್ಚಾಸಾನಿಲಂ ತಥಾ .
 ಆಘ್ರಾಯ ಮದನಃ ಶ್ರದ್ಧಾಂ ತ್ಯಕ್ತವಾನ್ ಮಲಯಾನಿಲೇ .. ೧೨..
 ಪೂರ್ಣೇಂದುಸದೃಶಂ ವಕ್ತ್ರಂ ದೃಷ್ಟ್ವಾ ಲಕ್ಷ್ಮಸುಲಕ್ಷಿತಂ .
 ನ ನಿಶ್ಚಿಕಾಯ ಮದನೋ ಭೇದಂ ತನ್ಮುಖಚಂದ್ರಯೋಃ .. ೧೩..
 ಸುವರ್ಣಪದ್ಮಕಲಿಕಾತುಲ್ಯಂ ತಸ್ಯಾಃ ಕುಚದ್ವಯಂ .
 ರೇಜೇ ಚೂಚುಕಯುಗ್ಮೇನ ಭ್ರಮರೇಣೇವ ವೇಷ್ಟಿತಂ .. ೧೪..
 ದೃಢಪೀನೋನ್ನತಂ ತಸ್ಯಾಃ ಸ್ತನಮಧ್ಯಂ ವಿಲಂಬಿನೀಂ .
 ಆನಾಭಿಲಂಬಿನೀಂ ಮಾಲಾಂ ತನ್ವೀಂ ಚಂದ್ರಾಯಿತಾಂ ಶುಭಾಂ .. ೧೫..
 ಜ್ಯಾಂ ಪುಷ್ಪಧನುಷಃ ಕಾಮಃ ಷಟ್ಪದಾವಲಿಸಂಭ್ರಮಾಂ .
 ವಿಸಸ್ಮಾರ ಚ ಯಸ್ಮಾತ್ತಾಂ ವಿಸೃಜ್ಯೈನಾಂ ನಿರೀಕ್ಷತೇ .. ೧೬..
 ಗಂಭೀರನಾಭಿರಂಧ್ರಾಂತಶ್ಚತುಃಪಾರ್ಶ್ವತ್ವಗಾವೃತಂ .
 ಆನನಾಭ್ಜೇಕ್ಷಣದ್ವಂದ್ವಮಾರಕ್ತಕಮಲಂ ಯಥಾ .. ೧೭..
 ಕ್ಷೀಣಮಧ್ಯೇನ ವಪುಷಾ ನಿಸರ್ಗಾಷ್ಟಾಪದಪ್ರಭಾ .
 ರುಕ್ಮವೇದೀವ ದದೃಶೇ ಕಾಮೇನ ರಮಣೇ ಹಿ ಸಾ .. ೧೮..
 ರಂಭಾಸ್ತಂಭಾಯತಂ ಸ್ನಿಗ್ಧಂ ಯದೂರುಯುಗಲಂ ಮೃದು .
 ನಿಜಶಕ್ತಿಸಮಂ ಕಾಮೋ ವೀಕ್ಷಾಂಚಕ್ರೇ ಮನೋಹರಂ .. ೧೯..
 ಆರಕ್ತಪಾಷ್ಣಿಪಾದಾಗ್ರಂ ಪ್ರಾಂತಭಾಗಂ ಪದದ್ವಯಂ .
 ಅನುರಾಗಮಿವಾನೇನ ಮಿತ್ರಂ ತಸ್ಯಾ ಮನೋಭವಃ .. ೨೦..
 ತಸ್ಯಾಃ ಕರಯುಗಂ ರಕ್ತಂ ನಖರೈಃ ಕಿಂಶುಕೋಪಮೈಃ .
 ವೃತ್ತಾಭಿರಂಗುಲೀಭಿಶ್ಚ ಸೂಕ್ಷ್ಮಾಗ್ರಾಭಿರ್ಮನೋಹರಂ .. ೨೧..
 ತದ್ ಬಾಹುಯುಗುಲಂ ಕಾಂತಂ ಮೃಣಾಲಯುಗಲಾಯತಂ .
 ಮೃದು ಸ್ನಿಗ್ಧಂ ಚಿರಂ ರಾಜತ್ಯಾಂತಿಲೋಹಪ್ರವಾಲವತ್ .. ೨೨..
 ನೀಲನೀರದಸಂಕಾಶಃ ಕೇಶಪಾಶೋ ಮನೋಹರಃ .

ಚಮರೀಬಾಲಭರವದ್ವಿಭಾತಿ ಸ್ಮ ಸ್ಮರಪ್ರಿಯಾ .. ೨೩..
 ಏತಾದೃಶೀಂ ರತಿಂ ನಾಮ್ನೀಂ ಪ್ರಾಲೇಯಾದ್ರಿಸಮುದ್ಭವಾಂ .
 ಗಂಗಾಮಿವ ಮಹಾದೇವೋ ಜಗ್ರಾಹೋತ್ಪಲ್ಲಲೋಚನಃ .. ೨೪..
 ಚಕ್ರಪದ್ಮಾಂ ಚಾರುಬಾಹುಂ ಮೃಣಾಲಶಕಲಾನ್ವಿತಾಂ .
 ಭ್ರೂಯುಗ್ಮವಿಭ್ರಮವ್ರಾತತನೂರ್ಮಿಪರಿರಾಜಿತಾಂ .. ೨೫..
 ಕಟಾಕ್ಷಪಾತತುಂಗೌಘಾಂ ಸ್ವೀಯನೇತ್ರೋತ್ಪಲಾನ್ವಿತಾಂ .
 ತನುಲೋಮಾಂಬುಶೈವಾಲಾಂ ಮನೋದ್ರಮವಿಲಾಸಿನೀಂ .. ೨೬..
 ನಿಮ್ಮನಾಭಿಹ್ರದಾಂ ಕ್ಷಾಮಾಂ ಸರ್ವಾಂಗರಮಣೀಯಿಕಾಂ .
 ಸರ್ವಲಾವಣ್ಯಸದನಾಂ ಶೋಭಮಾನಾಂ ರಮಾಮಿವ .. ೨೭..
 ದ್ವಾದಶಾಭರಣೈರ್ಯುಕ್ತಾಂ ಶೃಂಗಾರೈಃ ಷೋಡಶೈರ್ಯುತಾಂ .
 ಮೋಹನೀಂ ಸರ್ವಲೋಕಾನಾಂ ಭಾಸಯಂತೀಂ ದಿಶೋ ದಶ .. ೨೮..
 ಇತಿ ತಾಂ ಮದನೋ ವೀಕ್ಷ್ಯ ರತಿಂ ಜಗ್ರಾಹ ಸೋತ್ಸುಕಃ .
 ರಾಗಾದುಪಸ್ಥಿತಾಂ ಲಕ್ಷ್ಮೀಂ ಹೃಷೀಕೇಶ ಇವೋತ್ತಮಾಂ .. ೨೯..
 ನೋವಾಚ ಚ ತದಾ ದಕ್ಷಂ ಕಾಮೋ ಮೋದಭವಾತ್ತತಃ .
 ವಿಸ್ತೃತ್ಯ ದಾರುಣಂ ಶಾಪಂ ವಿಧಿದತ್ತಂ ವಿಮೋಹಿತಃ .. ೩೦..
 ತದಾ ಮಹೋತ್ಸವಸ್ತಾತ ಬಭೂವ ಸುಖವರ್ಧನಃ .
 ದಕ್ಷಃ ಪ್ರೀತತರಶ್ಚಾಸೀನ್ಮುಮುದೇ ತನಯಾ ಮಮ .. ೩೧..
 ಕಾಮೋಽತೀವ ಸುಖಂ ಪ್ರಾಪ್ಯ ಸರ್ವದುಃಖಕ್ಷಯಂ ಗತಃ .
 ದಕ್ಷಜಾಪಿ ರತಿಃ ಕಾಮಂ ಪ್ರಾಪ್ಯ ಚಾಪಿ ಜಹರ್ಷ ಹ .. ೩೨..
 ರರಾಜ ಚ ತಯಾ ಸಾರ್ಧಂ ಭಿನ್ನಶ್ಚಾರುವಚಾಃ ಸ್ಮರಃ .
 ಜೀಮೂತ ಇವ ಸಂಧ್ಯಾಯಾಂ ಸೌದಾಮನ್ಯಾ ಮನೋಜ್ವಯಾ .. ೩೩..
 ಇತಿ ರತಿಪತಿರುಚ್ಚೈಮೋಹಯುಕ್ತೋ ರತಿಂ ತಾಂ
 ಹೃದುಪರಿ ಜಗೃಹೇ ವೈ ಯೋಗದರ್ಶೀವ ವಿದ್ಯಾಂ .
 ರತಿರಪಿ ಪತಿಮಗ್ರ್ಯಂ ಪ್ರಾಪ್ಯ ಸಾ ಚಾಪಿ ರೇಜೇ
 ಹರಿಮಿವ ಕಮಲಾ ವೈ ಪೂರ್ಣಚಂದ್ರೋಪಮಾಸ್ಯಾ .. ೩೪..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ಕಾಮವಿವಾಹವರ್ಣನಂ ನಾಮ ಚತುರ್ಥೋಽಧ್ಯಾಯಃ .. ೨.೨.೪..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೫. ಪಂಚಮೋಽಧ್ಯಾಯಃ . ಸಂಧ್ಯಾಚರಿತ್ರಂ .

ಸೂತ ಉವಾಚ .

ಇತ್ಯಾಕರ್ಣ್ಯ ವಚಸ್ತಸ್ಯ ಬ್ರಹ್ಮಣೋ ಮುನಿಸತ್ತಮಃ .
ಸ ಮುದೋವಾಚ ಸಂಸ್ಕೃತ್ಯ ಶಂಕರಂ ಪ್ರೀತಮಾನಸಃ .. ೧..

ನಾರದ ಉವಾಚ .

ಬ್ರಹ್ಮನ್ ವಿಧೇ ಮಹಾಭಾಗ ವಿಷ್ಣುಶಿಷ್ಯ ಮಹಾಮತೇ .
ಅದ್ಭುತಾ ಕಥಿತಾ ಲೀಲಾ ತ್ವಯಾ ಚ ಶಶಿಮೌಲಿನಃ .. ೨..
ಗೃಹೀತದಾರೇ ಮದನೇ ಹೃಷ್ಟೇ ಹಿ ಸ್ವಗೃಹಂ ಗತೇ .
ದಕ್ಷೇ ಚ ಸ್ವಗೃಹಂ ಯಾತೇ ತಥಾ ಹಿ ತ್ವಯಿ ಕರ್ತರಿ .. ೩..
ಮಾನಸೇಷು ಚ ಪುತ್ರೇಷು ಗತೇಷು ಸ್ವಸ್ವಧಾಮಸು .
ಸಂಧ್ಯಾ ಕುತ್ರ ಗತಾ ಸಾ ಚ ಬ್ರಹ್ಮಪುತ್ರೀ ಪಿತೃಪ್ರಸೂಃ .. ೪..
ಕಿಂ ಚಕಾರ ಚ ಕೇನೈವ ಪುರುಷೇಣ ವಿವಾಹಿತಾ .
ಏತನ್ನರ್ವಂ ವಿಶೇಷೇಣ ಸಂಧ್ಯಾಯಾಶ್ಚರಿತಂ ವದ .. ೫..

ಸೂತ ಉವಾಚ .

ಇತ್ಯಾಕರ್ಣ್ಯ ವಚಸ್ತಸ್ಯ ಬ್ರಹ್ಮಪುತ್ರಸ್ಯ ಧೀಮತಃ .
ಸಂಸ್ಕೃತ್ಯ ಶಂಕರಂ ಭಕ್ತ್ಯಾ ಬ್ರಹ್ಮಾ ಪ್ರೋವಾಚ ತತ್ತ್ವವಿತ್ .. ೬..
ಬ್ರಹ್ಮೋವಾಚ .

ಶೃಣು ತ್ವಂ ಚ ಮುನೇ ಸರ್ವಂ ಸಂಧ್ಯಾಯಾಶ್ಚರಿತಂ ಶುಭಂ .
ಯಚ್ಛುತ್ವಾ ಸರ್ವಕಾಮಿನ್ಯಃಸಾಧ್ಯಃ ಸ್ಯುಃ ಸರ್ವದಾ ಮುನೇ .. ೭..
ಸಾ ಚ ಸಂಧ್ಯಾ ಸುತಾ ಮೇ ಹಿ ಮನೋಜಾತಾ ಪುರಾಭವತ್ .
ತಪಸ್ತಪ್ತ್ವಾ ತನುಂ ತ್ಯಕ್ತ್ವಾ ನೈವ ಜಾತಾ ತ್ವರುಂಧತೀ .. ೮..
ಮೇಧಾತಿಥೇಃ ಸುತಾ ಭೂತ್ವಾ ಮುನಿಶ್ರೇಷ್ಠಸ್ಯ ಧೀಮತೀ .
ಬ್ರಹ್ಮವಿಷ್ಣುಮಹೇಶಾನವಚನಾಚ್ಚರಿತವ್ರತಾ .. ೯..
ವವ್ರೇ ಪತಿಂ ಮಹಾತ್ಮಾನಂ ವಸಿಷ್ಠಂ ಶಂಸಿತವ್ರತಂ .
ಪತಿವ್ರತಾ ಚ ಮುಖ್ಯಾಭೂದ್ವಂದ್ಯಾ ಪೂಜ್ಯಾ ತ್ವಭೀಷಣಾ .. ೧೦..
ನಾರದ ಉವಾಚ .

ಕಥಂ ತಯಾ ತಪಸ್ತಪ್ತಂ ಕಿಮರ್ಥಂ ಕುತ್ರ ಸಂಧ್ಯಯಾ .
ಕಥಂ ಶರೀರಂ ಸಾ ತ್ಯಕ್ತ್ವಾ ಭವನ್ಮೇಧಾತಿಥೇಃ ಸುತಾ .. ೧೧..
ಕಥಂ ವಾ ವಿಹಿತಂ ದೇವೈರ್ಬ್ರಹ್ಮವಿಷ್ಣುಶಿವೈಃ ಪತಿಂ .
ವಸಿಷ್ಠಂ ತು ಮಹಾತ್ಮಾನಂ ಸಂವವ್ರೇ ಶಂಸಿತವ್ರತಂ .. ೧೨..

ಏತನ್ನೇ ಶ್ರೋಷ್ಯಮಾಣಾಯ ವಿಸ್ತರೇಣ ಪಿತಾಮಹ .
 ಕೌತೂಹಲಮರುಂಧತ್ಯಾಶ್ಚರಿತಂ ಬ್ರೂಹಿ ತತ್ತ್ವತಃ .. ೧೩..
 ಬ್ರಹ್ಮೋವಾಚ .
 ಅಹಂ ಸ್ವತನಯಾಂ ಸಂಧ್ಯಾಂ ದೃಷ್ಟ್ವಾ ಪೂರ್ವಮಥಾತ್ಮನಃ .
 ಕಾಮಾಯಾಶು ಮನೋಽಕಾರ್ಷಂ ತ್ಯಕ್ತ್ವಾ ಶಿವಭಯಾಚ್ಚ ಸಾ .. ೧೪..
 ಸಂಧ್ಯಾಯಾಶ್ಚಲಿತಂ ಚಿತ್ತಂ ಕಾಮಬಾಣವಿಲೋಡಿತಂ .
 ಋಷೀಣಾಮಪಿ ಸಂದುದ್ಧಮಾನಸಾನಾಂ ಮಹಾತ್ಮನಾಂ .. ೧೫..
 ಭರ್ಗಸ್ಯ ವಚನಂ ಶ್ರುತ್ವಾ ಸೋಪಹಾಸಂ ಚ ಮಾಂ ಪ್ರತಿ .
 ಆತ್ಮನಶ್ಚಲಿತತ್ವಂ ವೈ ಹ್ಯಮರ್ಯಾದಮೃಷೀನ್ಪ್ರತಿ .. ೧೬..
 ಕಾಮಸ್ಯ ತಾದೃಶಂ ಭಾವಂ ಮುನಿಮೋಹಕರಂ ಮುಹುಃ .
 ದೃಷ್ಟ್ವಾ ಸಂಧ್ಯಾ ಸ್ವಯಂ ತತ್ರೋಪಯಮಾಯಾತಿದುಃಖಿತಾ .. ೧೭..
 ತತಸ್ತು ಬ್ರಹ್ಮಣಾ ಶಪ್ತೇ ಮದನೇ ಚ ಮಯಾ ಮುನೇ .
 ಅಂತರ್ಭೂತೇ ಮಯಿ ಶಿವೇ ಗತೇ ಚಾಪಿ ನಿಜಾಸ್ವದೇ .. ೧೮..
 ಆಮರ್ಷವಶಮಾಪನ್ನಾ ಸಾ ಸಂಧ್ಯಾ ಮುನಿಸತ್ತಮ .
 ಮಮ ಪುತ್ರೀ ವಿಚಾರ್ಯೈವಂ ತದಾ ಧ್ಯಾನಪರಾಭವತ್ .. ೧೯..
 ಧ್ಯಾಯಂತೀ ಕ್ಷಣಮೇವಾಶು ಪೂರ್ವಂ ವೃತ್ತಂ ಮನಸ್ವಿನೀ .
 ಇದಂ ವಿಮಮೃಶೇ ಸಂಧ್ಯಾ ತಸ್ಮಿನ್ನಾಲೇ ಯಥೋಚಿತಂ .. ೨೦..
 ಸಂಧ್ಯೋವಾಚ .
 ಉತ್ಪನ್ನಮಾತ್ರಾಂ ಮಾಂ ದೃಷ್ಟ್ವಾ ಯುವತೀಂ ಮದನೇರಿತಃ .
 ಅಕಾರ್ಷಿತ್ಸಾನುರಾಗೋಽಯಮಭಿಲಾಷಂ ಪಿತಾ ಮಮ .. ೨೧..
 ಪಶ್ಯತಾಂ ಮಾನಸಾನಾಂ ಚ ಮುನೀನಾಂ ಭಾವಿತಾತ್ಮನಾಂ .
 ದೃಷ್ಟ್ವೈವ ಮಾಮಮರ್ಯಾದಂ ಸಕಾಮಮಭವನ್ನನಃ .. ೨೨..
 ಮಮಾಪಿ ಮಥಿತಂ ಚಿತ್ತಂ ಮದನೇನ ದುರಾತ್ಮನಾ .
 ಯೇನ ದೃಷ್ಟ್ವಾ ಮುನೀನ್ಸರ್ವಾಂಶ್ಚಲಿತಂ ಮನ್ಮನೋ ಭೃಶಂ .. ೨೩..
 ಫಲಮೇತಸ್ಯ ಪಾಪಸ್ಯ ಮದನಃ ಸ್ವಯಮಾಪ್ತವಾನ್ .
 ಯಸ್ತಂ ಶಶಾಪ ಕುಪಿತಃ ಶಂಭೋರಗ್ರೇ ಪಿತಾಮಹಃ .. ೨೪..
 ಪ್ರಾಪ್ನುಯಾಂ ಫಲಮೇತಸ್ಯ ಪಾಪಸ್ಯ ಸ್ವಘಕಾರಿಣೇ .
 ತಚ್ಛೋಧನಫಲಮಹಮಾಶು ಚೇಚ್ಛಾಮಿ ಸಾಧನಂ .. ೨೫..
 ಯನ್ಮಾಂ ಪಿತಾ ಭ್ರಾತರಶ್ಚ ಸಕಾಮಾಮಪರೋಕ್ಷತಃ .
 ದೃಷ್ಟ್ವಾ ಚಕ್ರುಃ ಸ್ಪೃಹಾಂ ತಸ್ಮಾನ್ನ ಮತ್ತಃ ಪಾಪಕೃತ್ಪರಾ .. ೨೬..
 ಮಮಾಪಿ ಕಾಮಭಾವೋಽಭೂದಮರ್ಯಾದಂ ಸಮೀಕ್ಷ್ಯ ತಾನ್ .

ಪತ್ಯಾ ಇವ ಸ್ವಕೇ ತಾತೇ ಸರ್ವೇಷು ಸಹಜೇಷ್ಟಷಿ .. ೨೭..
ಕರಿಷ್ಯಾಮ್ಯಸ್ಯ ಪಾಪಸ್ಯ ಪ್ರಾಯಶ್ಚಿತ್ತಮಹಂ ಸ್ವಯಂ .
ಆತ್ಮಾನಮಗ್ನಿ ಹೋಷ್ಯಾಮಿ ವೇದಮಾರ್ಗಾನುಸಾರತಃ .. ೨೮..
ಕಿಂ ತ್ವೇಕಾಂ ಸ್ಥಾಪಯಿಷ್ಯಾಮಿ ಮರ್ಯಾದಾಮಿಹ ಭೂತಲೇ .
ಉತ್ಪನ್ನಮಾತ್ರಾ ನ ಯಥಾ ಸಕಾಮಾಃ ಸ್ಯುಃ ಶರೀರೀಣಃ .. ೨೯..
ಏತದರ್ಥಮಹಂ ಕೃತ್ವಾ ತಪಃ ಪರಮದಾರುಣಂ .
ಮರ್ಯಾದಾಂ ಸ್ಥಾಪಯಿಷ್ಯಾಮಿ ಪಶ್ಚಾತ್ಯಕ್ಷ್ಯಾಮಿ ಜೀವಿತಂ .. ೩೦..
ಯಸ್ಮಿನ್ ಶರೀರೇ ಪಿತ್ರಾ ಮೇ ಹ್ಯಭಿಲಾಷಃ ಸ್ವಯಂ ಕೃತಃ .
ಭ್ರಾತೃಭಿಸ್ತೇನ ಕಾಯೇನ ಕಿಂಚಿನ್ನಾಸ್ತಿ ಪ್ರಯೋಜನಂ .. ೩೧..
ಮಯಾ ಯೇನ ಶರೀರೇಣ ತಾತೇಷು ಸಹಜೇಷು ಚ .
ಉದ್ಭಾವಿತಃ ಕಾಮಭಾವೋ ನ ತತ್ಸುಕೃತಸಾಧನಂ .. ೩೨..
ಇತಿ ಸಂಚಿಂತ್ಯ ಮನಸಾ ಸಂಧ್ಯಾ ಶೈಲವರಂ ತತಃ .
ಜಗಾಮ ಚಂದ್ರಭಾಗಾಖ್ಯಂ ಚಂದ್ರಭಾಗಾಪಗಾ ಯತಃ .. ೩೩..
ಅಥ ತತ್ರ ಗತಾಂ ಜ್ಞಾತ್ವಾ ಸಂಧ್ಯಾಂ ಗಿರಿವರಂ ಪ್ರತಿ .
ತಪಸೇ ನಿಯತಾತ್ಮಾನಂ ಬ್ರಹ್ಮಾವೋಚಮಹಂ ಸುತಂ .. ೩೪..
ವಸಿಷ್ಠಂ ಸಂಯತಾತ್ಮಾನಂ ಸರ್ವಜ್ಞಂ ಜ್ಞಾನಯೋಗಿನಂ .
ಸಮೀಪೇ ಸ್ವೇ ಸಮಾಸೀನಂ ವೇದವೇದಾಂಗಪಾರಗಂ .. ೩೫..
ಬ್ರಹ್ಮೋವಾಚ .
ವಸಿಷ್ಠ ಪುತ್ರ ಗಚ್ಛ ತ್ವಂ ಸಂಧ್ಯಾಂ ಜಾತಾಂ ಮನಸ್ವಿನೀಂ .
ತಪಸೇ ದೃತಕಾಮಾಂ ಚ ದೀಕ್ಷಸ್ವೈನಾಂ ಯಥಾವಿಧಿ .. ೩೬..
ಮಂದಾಕ್ಷಮಭವತ್ತಸ್ಯಾಃ ಪುರಾ ದೃಷ್ಟೈವ ಕಾಮುಕಾನ್ .
ಯುಷ್ಮಾನ್ಮಾಂ ಚ ತಥಾತ್ಮಾನಂ ಸಕಾಮಾಂ ಮುನಿಸತ್ತಮ .. ೩೭..
ಅನುಕ್ತಮೂರ್ತಂ ತತ್ಕರ್ಮ ಪೂರ್ವಮೃತ್ಯುಂ ವಿಮೃಶ್ಯ ಸಾ .
ಯುಷ್ಮಾಕಮಾತ್ಮನಶ್ಚಾಪಿ ಪ್ರಾಣಾನ್ಸಂತ್ಯಕ್ತುಮಿಚ್ಛತಿ .. ೩೮..
ಅಮರ್ಯಾದೇಷು ಮರ್ಯಾದಾಂ ತಪಸಾ ಸ್ಥಾಪಯಿಷ್ಯತಿ .
ತಪಃ ಕರ್ತುಂ ಗತಾ ಸಾದ್ವೀ ಚಂದ್ರಭಾಗಾಖ್ಯಭೂಧರೇ .. ೩೯..
ನ ಭಾವಂ ತಪಸಸ್ತಾತ ಸಾನುಜಾನಾತಿ ಕಂಚನ .
ತಸ್ಮಾದ್ಯಥೋಪದೇಶಾತ್ನಾ ಪ್ರಾಪ್ನೋತ್ಪಿಷ್ಠಂ ತಥಾ ಕುರು .. ೪೦..
ಇದಂ ರೂಪಂ ಪರಿತ್ಯಜ್ಯ ನಿಜಂ ರೂಪಾಂತರಂ ಮುನೇ .
ಪರಿಗೃಹ್ಯಾಂತಿಕೇ ತಸ್ಯಾಃ ತಪಶ್ಚರ್ಯಾಂ ನಿರರ್ಪಯ .. ೪೧..
ಇದಂ ಸ್ವರೂಪಂ ಭವತೋ ದೃಷ್ಟ್ವಾ ಪೂರ್ವಂ ಯಥಾತ್ರ ವಾಂ .
ನಾಪ್ನುಯಾತ್ಸಾಧ ಕಿಂಚಿದ್ವೈ ತತೋ ರೂಪಾಂತರಂ ಕುರು .. ೪೨..

ಬ್ರಹ್ಮೋವಾಚ .

ನಾರದೇತ್ಯಂ ವಸಿಷ್ಠೋ ಮೇ ಸಮಾಜ್ಜಪ್ತೋ ದಯಾಯುತಃ ..
 ತಥಾಸ್ತಿ ತಿ ಚ ಮಾಂ ಪ್ರೋಚ್ಯ ಯಯೌ ಸಂಧ್ಯಾಂತಿಕಂ ಮುನಿಃ . ೪೩..
 ತತ್ರ ದೇವಸರಃ ಪೂರ್ಣಂ ಗುಣೈರ್ಮಾನಸಸಮ್ಮಿತಂ .
 ದದರ್ಶ ಸ ವಸಿಷ್ಠೋಽಥ ಸಂಧ್ಯಾಂ ತತ್ತೀರಗಾಮಪಿ ... ೪೪..
 ತೀರಸ್ಥಯಾ ತಯಾ ರೇಜೇ ತತ್ಸರಃ ಕಮಲೋಜ್ಜ್ವಲಂ .
 ಉದ್ಯದಿಂದುಸುನಕ್ಷತ್ರಂ ಪ್ರದೋಷೇ ಗಗನಂ ಯಥಾ .. ೪೫..
 ಮುನಿದ್ವೃಷ್ಟ್ವಾ ಥ ತಾಂ ತತ್ರ ಸುಸಂಭಾವಾಂ ಸ ಕೌತುಕೀ .
 ವೀಕ್ಷಾಂಚಕ್ರೇ ಸರಸ್ತತ್ರ ಬೃಹಲ್ಲೋಹಿತಸಂಜ್ಞಕಂ .. ೪೬..
 ಚಂದ್ರಭಾಗಾ ನದೀ ತಸ್ಮಾತ್ಪ್ರಾಕಾರಾದ್ಧಕ್ಷಿಣಾಂಬುಧಿಂ .
 ಯಾಂತೀ ಸಾ ಚೈವ ದದೃಶೇ ತೇನ ಸಾನುಗಿರೇರ್ಮಹತ್ .. ೪೭..
 ನಿಭಿದ್ಯ ಪಶ್ಚಿಮಂ ಸಾ ತು ಚಂದ್ರಭಾಗಸ್ಯ ಸಾ ನದೀ .
 ಯಥಾ ಹಿಮವತೋ ಗಂಗಾ ತಥಾ ಗಚ್ಛತಿ ಸಾಗರಂ .. ೪೮..
 ತಸ್ಮಿನ್ ಗಿರೌ ಚಂದ್ರಭಾಗೇ ಬೃಹಲ್ಲೋಹಿತತೀರಗಾಂ .
 ಸಂಧ್ಯಾಂ ದೃಷ್ಟ್ವಾ ಥ ಪಪ್ರಚ್ಛ ವಸಿಷ್ಠಃ ಸಾದರಂ ತದಾ .. ೪೯..
 ವಸಿಷ್ಠ ಉವಾಚ .

ಕಿಮರ್ಥಮಾಗತಾ ಭದ್ರೇ ನಿರ್ಜನಂ ತ್ವಂ ಮಹೀಧರಂ .
 ಕಸ್ಯ ವಾ ತನಯಾ ಕಿಂ ವಾ ಭವತ್ಯಾಪಿ ಚಿಕೀರ್ಷಿತಂ .. ೫೦..
 ಏತದಿಚ್ಛಾಮ್ಯಹಂ ಶ್ರೋತುಂ ವದ ಗುಹ್ಯಂ ನ ಚೇದ್ಭವೇತ್ .
 ವದನಂ ಪೂರ್ಣಚಂದ್ರಾಭಂ ನಿಷ್ಠೇಷ್ಠಂ ವಾ ಕಥಂ ತವ .. ೫೧..
 ಬ್ರಹ್ಮೋವಾಚ .

ತಚ್ಛ್ರುತ್ವಾ ವಚನಂ ತಸ್ಯ ವಸಿಷ್ಠಸ್ಯ ಮಹಾತ್ಮನಃ .
 ದೃಷ್ಟ್ವಾ ಚ ತಂ ಮಹಾತ್ಮಾನಂ ಜ್ವಲಂತಮಿವ ಪಾವಕಂ .. ೫೨..
 ಶರೀರಧೃಗ್ಬ್ರಹ್ಮಚರ್ಯಂ ವಿಲಸಂತಂ ಜಟಾಧರಂ .
 ಸಾದರಂ ಪ್ರಣಿಪತ್ಯಾಥ ಸಂಧ್ಯೋವಾಚ ತಪೋಧನಂ .. ೫೩..
 ಸಂಧ್ಯೋವಾಚ .

ಯದರ್ಥಮಾಗತಾ ಶೈಲಂ ಸಿದ್ಧಂ ತನ್ನೇ ನಿಬೋಧ ಹ .
 ತವ ದರ್ಶನಮಾತ್ರೇಣ ಯನ್ನೇ ಸೇತ್ಸ್ಯತಿ ವೈ ವಿಭೋ .. ೫೪..
 ತಪಶ್ಚರ್ತುಮಹಂ ಬ್ರಹ್ಮನ್ನಿರ್ಜನಂ ಶೈಲಮಾಗತಾ .
 ಬ್ರಹ್ಮಣೋಽಹಂ ಸುತಾ ಜಾತಾ ನಾಮ್ನಾ ಸಂಧ್ಯೇತಿ ವಿಶ್ರುತಾ .. ೫೫..
 ಯದಿ ತೇ ಯುಜ್ಯತೇ ಸಹ್ಯಂ ಮಾಂ ತ್ವಂ ಸಮುಪದೇಶಯ .

ಏತಚ್ಚಿಕೀರ್ಷಿತಂ ಗುಹ್ಯಂ ನಾನ್ಯಂ ಕಿಂಚನ ವಿದ್ಯತೇ .. ೫೬..
 ಅಜ್ಞಾತ್ವಾ ತಪಸೋ ಭಾವಂ ತಪೋವನಮುಪಾಶ್ರಿತಾ .
 ಚಿಂತಯಾ ಪರಿಶುಷ್ಕೇಽಹಂ ವೇಪತೇ ಹಿ ಮನೋ ಮಮ .. ೫೭..
 ಬ್ರಹ್ಮೋವಾಚ .
 ಆಕರ್ಣ್ಯ ತಸ್ಯಾ ವಚನಂ ವಸಿಷ್ಠೋ ಬ್ರಹ್ಮವಿತ್ತಮಃ .
 ಸ್ವಯಂ ಚ ಸರ್ವಕೃತ್ಯಜ್ಞೋ ನಾನ್ಯತ್ಕಿಂಚನ ಪೃಷ್ಟವಾನ್ .. ೫೮..
 ಅಥ ತಾಂ ನಿಯತಾತ್ಮಾನಂ ತಪಸೇತಿ ದೃತೋದ್ಯಮಾಂ .
 ಪ್ರೋವಾಚ ಮನಸಾ ಸ್ಮತ್ಪಾ ಶಂಕರಂ ಭಕ್ತವತ್ಸಲಂ .. ೫೯..
 ವಸಿಷ್ಠ ಉವಾಚ .
 ಪರಮಂ ಯೋ ಮಹತ್ತೇಜಃ ಪರಮಂ ಯೋ ಮಹತ್ತಪಃ .
 ಪರಮಃ ಪರಮಾರಾಧ್ಯಃ ಶಂಭುರ್ಮನಸಿ ಧಾರ್ಯತಾಂ .. ೬೦..
 ಧರ್ಮಾರ್ಥಕಾಮಮೋಕ್ಷಾಣಾಂ ಯ ಏಕಸ್ತಾ ದಿಕಾರಣಂ .
 ತಮೇಕಂ ಜಗತಾಮಾದ್ಯಂ ಭಜಸ್ವ ಪುರುಷೋತ್ತಮಂ .. ೬೧..
 ಮಂತ್ರೇಣಾನೇನ ದೇವೇಶಂ ಶಂಭುಂ ಭಜ ಶುಭಾನನೇ .
 ತೇನ ತೇ ಸಕಲಾವಾಪ್ತಿರ್ಭವಿಷ್ಯತಿ ನ ಸಂಶಯಃ .. ೬೨..
 ಓಂ ನಮಃ ಶಂಕರಾಯೇತಿ ಓಮಿತ್ಯಂತೇನ ಸಂತತಂ .
 ಮೌನಂ ತಪಃ ಸಮಾರಂಭಂ ತನ್ಮೇ ನಿಗದತಃ ಶೃಣು .. ೬೩..
 ಸ್ನಾನಂ ಮೌನೇನ ಕರ್ತವ್ಯಂ ಮೌನೇನ ಹರಪೂಜನಂ .
 ದ್ವಯೋಃ ಪೂರ್ಣಜಲಾಹಾರಂ ಪ್ರಥಮಂ ಷಷ್ಠಕಾಲಯೋಃ .. ೬೪..
 ತೃತೀಯೇ ಷಷ್ಠಕಾಲೇ ತು ಹ್ಯುಪವಾಸಪರೋ ಭವೇತ್ .
 ಏವಂ ತಪಃಸಮಾಪ್ತೌ ವಾ ಷಷ್ಠೇ ಕಾಲೇ ಕ್ರಿಯಾ ಭವೇತ್ .. ೬೫..
 ಏವಂ ಮೌನತಪಸ್ಯಾಖ್ಯಾ ಬ್ರಹ್ಮಚರ್ಯಫಲಪ್ರದಾ .
 ಸರ್ವಾಭೀಷ್ಟಪ್ರದಾ ದೇವಿ ಸತ್ಯಂ ಸತ್ಯಂ ನ ಸಂಶಯಃ .. ೬೬..
 ಏವಂ ಚಿತ್ತೇ ಸಮುದ್ದಿಶ್ಯ ಕಾಮಂ ಚಿಂತಯ ಶಂಕರಂ .
 ಸ ತೇ ಪ್ರಸನ್ನ ಇಷ್ಟಾರ್ಥಮಚಿರಾದೇವ ದಾಸ್ಯತಿ .. ೬೭..
 ಬ್ರಹ್ಮೋವಾಚ .
 ಉಪವಿಶ್ಯ ವಸಿಷ್ಠೋಽಥ ಸಂಧ್ಯಾಯೈ ತಪಸಃ ಕ್ರಿಯಾಂ .
 ತಾಮಾಭಾಷ್ಯ ಯಥಾನ್ಯಾಯಂ ತತ್ಪ್ರವಾಂತರ್ದಧೇ ಮುನಿಃ .. ೬೮..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ಸಂಧ್ಯಾಚರಿತ್ರವರ್ಣನಂ ನಾಮ ಪಂಚಮೋಽಧ್ಯಾಯಃ .. ೨೨.೨.೫೯..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

.. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೬. ಷಷ್ಠೋಽಧ್ಯಾಯಃ . ಸಂಧ್ಯಾಚರಿತ್ರವರ್ಣನಂ .

ಬ್ರಹ್ಮೋವಾಚ .

ಸುತವರ್ಯ ಮಹಾಪ್ರಾಜ್ಞ ಶೃಣು ಸಂಧ್ಯಾತಪೋ ಮಹತ್ .

ಯಚ್ಚುತ್ವಾ ನಶ್ಯತೇ ಪಾಪಸಮೂಹಸ್ತತ್ಕ್ಷಣಾದ್ ಧ್ರುವಂ .. ೧..

ಉಪದಿಶ್ಯ ತಪೋಭಾವಂ ವಸಿಷ್ಠೇ ಸ್ವಗೃಹಂ ಗತೇ .

ಸಂಧ್ಯಾಪಿ ತಪಸೋ ಭಾವಂ ಜ್ಞಾತ್ವಾ ಮೋದಮವಾಪ ಹ .. ೨..

ತತಃ ಸಾನಂದಮನಸೋ ವೇಷಂ ಕೃತ್ವಾ ತು ಯಾದೃಶಂ .

ತಪಶ್ಚತುರ್ವಂ ಸಮಾರೇಭೇ ಬೃಹಲ್ಲೋಹಿತೀರಗಾ .. ೩..

ಯಥೋಕ್ತಂ ತು ವಸಿಷ್ಠೇನ ಮಂತ್ರಂ ತಪಸಿ ಸಾಧನಂ .

ಮಂತ್ರೇಣ ತೇನ ಸದ್ಭಕ್ತ್ಯಾ ಪೂಜಯಾಮಾಸ ಶಂಕರಂ .. ೪..

ಏಕಾಂತಮನಸಸ್ತಸ್ಯಾಃ ಕುರ್ವಂತ್ಯಾಃ ಸುಮಹತ್ತಪಃ .

ಶಂಭೌ ವಿನ್ಯಸ್ತಚಿತ್ತಾಯಾ ಗತಮೇಕಂ ಚತುರ್ಯುಗಂ .. ೫..

ಪ್ರಸನ್ನೋಽಭೂತ್ತದಾ ಶಂಭುಸ್ತಪಸಾ ತೇನ ತೋಷಿತಃ .

ಅಂತರ್ಬಹಿಸ್ತಥಾಕಾಶೇ ದರ್ಶಯಿತ್ವಾ ನಿಜಂ ವಪುಃ .. ೬..

ಯದ್ರೂಪಂ ಚಿಂತಯಂತೀ ಸಾ ತೇನ ಪ್ರತ್ಯಕ್ಷತಾಂ ಗತಃ .. ೭..

ಅಥ ಸಾ ಪುರತೋ ದೃಷ್ಟ್ವಾ ಮನಸಾ ಚಿಂತಿತಂ ಪ್ರಭುಂ .

ಪ್ರಸನ್ನವದನಂ ಶಾಂತಂ ಮುಮೋದಾತೀವ ಶಂಕರಂ .. ೮..

ಸನಾಡ್ಧಸಮಹಂ ವಕ್ಷ್ಯೇ ಕಿಂ ಕಥಂ ಸ್ತೌಮಿ ವಾ ಹರಂ .

ಇತಿ ಚಿಂತಾಪರಾ ಭೂತ್ವಾ ನ್ಯಮೀಲಯತ ಚಕ್ಷುಷೀ .. ೯..

ನಿಮೀಲಿತಾಕ್ಷ್ಯಾಸ್ತಸ್ಯಾಸ್ತು ಪ್ರವಿಶ್ಯ ಹೃದಯಂ ಹರಃ .

ದಿವ್ಯಂ ಜ್ಞಾನಂ ದದೌ ತಸ್ಯೈ ವಾಚಂ ದಿವ್ಯೇ ಚ ಚಕ್ಷುಷೀ .. ೧೦..

ದಿವ್ಯಜ್ಞಾನಂ ದಿವ್ಯಚಕ್ಷುರ್ದಿವ್ಯಾಂ ವಾಚಮವಾಪ ಸಾ .

ಪ್ರತ್ಯಕ್ಷಂ ವೀಕ್ಷ್ಯ ದುರ್ಗೇಶಂ ತುಷ್ಟಾವ ಜಗತಾಂ ಪತಿಂ .. ೧೧..

ಸಂಧ್ಯೋವಾಚ .

ನಿರಾಕಾರಂ ಜ್ಞಾನಗಮ್ಯಂ ಪರಂ ಯ-

ನ್ಮೈವ ಸ್ಥೂಲಂ ನಾಪಿ ಸೂಕ್ಷ್ಮಂ ನ ಚೋಚ್ಚಂ .

ಅಂತಶ್ಚಿಂತ್ಯಂ ಯೋಗಿಭಿಸ್ತಸ್ಯ ರೂಪಂ

ತಸ್ಮೈ ತುಭ್ಯಂ ಲೋಕಕರ್ತೇ ನಮೋಽಸ್ತು .. ೧೨..

ಸರ್ವಂ ಶಾಂತಂ ನಿರ್ಮಲಂ ನಿರ್ವಿಕಾರಂ
 ಜ್ಞಾನಾಗಮ್ಯಂ ಸ್ವಪ್ರಕಾಶೇವಿಕಾರಂ .
 ಖಾದ್ವಪ್ರಖ್ಯಂ ಧ್ವಾಂತಮಾರ್ಗಾತ್ಪರಸ್ತಾದ್-
 ರೂಪಂ ಯಸ್ಯ ತ್ವಾಂ ನಮಾಮಿ ಪ್ರಸನ್ನಂ .. ೧೩..
 ಏಕಂ ಶುದ್ಧಂ ದೀಪ್ಯಮಾನಂ ವಿನಾಜಾಂ
 ಚಿದಾನಂದಂ ಸಹಜಂ ಚಾವಿಕಾರಿ .
 ನಿತ್ಯಾನಂದಂ ಸತ್ಯಭೂತಿಪ್ರಸನ್ನಂ
 ಯಸ್ಯ ಶ್ರೀದಂ ರೂಪಮಸ್ಮೈ ನಮಸ್ತೇ .. ೧೪..
 ವಿದ್ಯಾಕಾರೋದ್ಭಾವನೀಯಂ ಪ್ರಭಿನ್ನಂ
 ಸತ್ತ್ವಚ್ಛಂದಂ ಧೈಯಮಾತ್ಮಸ್ವರೂಪಂ .
 ಸಾರಂ ಪಾರಂ ಪಾವನಾನಾಂ ಪವಿತ್ರಂ
 ತಸ್ಮೈ ರೂಪಂ ಯಸ್ಯ ಚೈವಂ ನಮಸ್ತೇ .. ೧೫..
 ಯತ್ತ್ವಾ ಕಾರಂ ಶುದ್ಧರೂಪಂ ಮನೋಜ್ಞಂ
 ರತ್ನಾಕಲ್ಪಂ ಸ್ವಚ್ಛಕರ್ಪೂರಗೌರಂ .
 ಇಷ್ಟಾಭೀತೀ ಶೂಲಮುಂಡಂ ದಧಾನಂ
 ಹಸ್ತೈರ್ನಮೋ ಯೋಗಯುಕ್ತಾಯ ತುಭ್ಯಂ .. ೧೬..
 ಗಗನಂ ಭೂರ್ದಿಶಶ್ಚೈವ ಸಲಿಲಂ ಜ್ಯೋತಿರೇವ ಚ .
 ಪುನಃ ಕಾಲಶ್ಚ ರೂಪಾಣಿ ಯಸ್ಯ ತುಭ್ಯಂ ನಮೋಽಸ್ತು ತೇ .. ೧೭..
 ಪ್ರಧಾನಪುರುಷೌ ಯಸ್ಯ ಕಾಯತ್ವೇನ ವಿನಿರ್ಗತೌ .
 ತಸ್ಮಾದವ್ಯಕ್ತರೂಪಾಯ ಶಂಕರಾಯ ನಮೋ ನಮಃ .. ೧೮..
 ಯೋ ಬ್ರಹ್ಮಾ ಕುರುತೇ ಸೃಷ್ಟಿಂ ಯೋ ವಿಷ್ಣುಃ ಕುರುತೇ ಸ್ಥಿತಿಂ .
 ಸಂಹರಿಸ್ಯತಿ ಯೋ ರುದ್ರಸ್ತಸ್ಮೈ ತುಭ್ಯಂ ನಮೋ ನಮಃ .. ೧೯..
 ನಮೋ ನಮಃ ಕಾರಣಕಾರಣಾಯ
 ದಿವ್ಯಾಮೃತಜ್ಞಾನವಿಭೂತಿದಾಯ .
 ಸಮಸ್ತಲೋಕಾಂತರಭೂತಿದಾಯ
 ಪ್ರಕಾಶರೂಪಾಯ ಪರಾತ್ಪರಾಯ .. ೨೦..
 ಯಸ್ಯಾಪರಂ ನೋ ಜಗದುಚ್ಯತೇ ಪದಾತ್
 ಕ್ಷಿತಿರ್ದಿಶಃ ಸೂರ್ಯ ಇಂದುರ್ಮನೋಜಃ .
 ಬಹಿರ್ಮುಖಾ ನಾಭಿತಶ್ಚಾಂತರಿಕ್ಷಂ
 ತಸ್ಮೈ ತುಭ್ಯಂ ಶಂಭವೇ ಮೇ ನಮೋಽಸ್ತು .. ೨೧..
 ತ್ವಂ ಪರಃ ಪರಮಾತ್ಮಾ ಚ ತ್ವಂ ವಿದ್ಯಾ ವಿವಿಧಾ ಹರಃ .

ಸದ್ಭ್ರಹ್ಮ ಚ ಪರಂ ಬ್ರಹ್ಮ ವಿಚಾರಣಪರಾಯಣಃ .. ೨೨..
 ಯಸ್ಯ ನಾದಿರ್ನ ಮಧ್ಯಂ ಚ ನಾಂತಮಸ್ತಿ ಜಗದ್ಯತಃ .
 ಕಥಂ ಸ್ತೋಷ್ಯಾಮಿ ತಂ ದೇವಂ ವಾಙ್ಮನೋಽಗೋಚರಂ ಹರಂ .. ೨೩..
 ಯಸ್ಯ ಬ್ರಹ್ಮಾದಯೋ ದೇವ ಮುನಯಶ್ಚ ತಪೋಧನಾಃ .
 ನ ವಿವೃಣ್ವಂತಿ ರೂಪಾಣಿ ವರ್ಣನೀಯಃ ಕಥಂ ಸ ಮೇ .. ೨೪..
 ಸ್ತ್ರಿಯಾ ಮಯಾ ತೇ ಕಿಂ ಜ್ಞೇಯಾ ನಿರ್ಗುಣಸ್ಯ ಗುಣಾಃ ಪ್ರಭೋ .
 ನೈವ ಜಾನಂತಿ ಯದ್ರೂಪಂ ಸೇಂದ್ರಾ ಅಪಿ ಸುರಾಸುರಾಃ .. ೨೫..
 ನಮಸ್ತುಭ್ಯಂ ಮಹೇಶಾನ ನಮಸ್ತುಭ್ಯಂ ತಪೋಮಯ .
 ಪ್ರಸೀದ ಶಂಭೋ ದೇವೇಶ ಭೂಯೋ ಭೂಯೋ ನಮೋಽಸ್ತು ತೇ .. ೨೬..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚಸ್ತನ್ಯಾಃ ಸಂಸ್ತುತಃ ಪರಮೇಶ್ವರಃ .
 ಸುಪ್ರಸನ್ನತರಶ್ಚಾಭೂಚ್ಛಂಕರೋ ಭಕ್ತವತ್ಸಲಃ .. ೨೭..
 ಅಥ ತಸ್ಯಾಃ ಶರೀರಂ ತು ವಲ್ಕಲಾಜಿನಸಂಯುತಂ .
 ಪರಿಚ್ಛನ್ನಂ ಜಟಾವ್ರಾತೈಃ ಪವಿತ್ರೇ ಮೂರ್ಧ್ನಿ ರಾಜಿತ್ಯೈಃ .. ೨೮..
 ಹಿಮಾನೀತರ್ಜಿತಾಂಭೋಜಸದೃಶಂ ವದನಂ ತದಾ .
 ನಿರೀಕ್ಷ್ಯ ಕೃಪಯಾವಿಷ್ಟೋ ಹರಃ ಪ್ರೋವಾಚ ತಾಮಿದಂ .. ೨೯..
 ಮಹೇಶ್ವರ ಉವಾಚ .
 ಪ್ರೀತೋಽಸ್ಮಿ ತಪಸಾ ಭದ್ರೇ ಭವತ್ಯಾಃ ಪರಮೇಣ ವೈ .
 ಸ್ತವೇನ ಚ ಶುಭಪ್ರಾಜ್ಞೇ ವರಂ ವರಯ ಸಾಂಪ್ರತಂ .. ೩೦..
 ಯೇನ ತೇ ವಿದ್ಯತೇ ಕಾರ್ಯಂ ವರೇಣಾಸ್ಮಿನ್ಮನೋಗತಂ .
 ತತ್ಕರಿಷ್ಯೇ ಚ ಭದ್ರಂ ತೇ ಪ್ರಸನ್ನೋಽಹಂ ತವ ವ್ರತೈಃ .. ೩೧..
 ಬ್ರಹ್ಮೋವಾಚ .
 ಇತಿ ಶ್ರುತ್ವಾ ಮಹೇಶಸ್ಯ ಪ್ರಸನ್ನಮನಸಸ್ತದಾ .
 ಸಂಧ್ಯೋವಾಚ ಸುಪ್ರಸನ್ನಾ ಪ್ರಣಮ್ಯ ಚ ಮುಹುರ್ಮುಹುಃ .. ೩೨..
 ಸಂಧ್ಯೋವಾಚ .
 ಯದಿ ದೇಯೋ ವರಃ ಪ್ರೀತ್ಯಾ ವರಯೋಗ್ಯಾಸ್ಮ್ಯಹಂ ಯದಿ .
 ಯದಿ ಶುದ್ಧಾಸ್ಮ್ಯಹಂ ಜಾತಾ ತಸ್ಮಾತ್ಪಾಪಾನ್ಮಹೇಶ್ವರ .. ೩೩..
 ಯದಿ ದೇವ ಪ್ರಸನ್ನೋಽಸಿ ತಪಸಾ ಮಮ ಸಾಂಪ್ರತಂ .
 ವೃತಸ್ತದಾಯಂ ಪ್ರಥಮಂ ವರೋ ಮಮ ವಿಧೀಯತಾಂ .. ೩೪..
 ಉತ್ಪನ್ನಮಾತ್ರಾ ದೇವೇಶ ಪ್ರಾಣಿನೋಽಸ್ಮಿನ್ ಭುವಸ್ಥಲೇ .
 ನ ಭವಂತು ಸಮೇನೈವ ಸಕಾಮಾಃ ಸಂಭವಂತು ವೈ .. ೩೫..
 ಯದ್ಧಿ ವೃತ್ತಾ ಹಿ ಲೋಕೇಷು ತ್ರಿಷ್ಟಪಿ ಪ್ರಥಿತಾ ಯಥಾ .

ಭವಿಷ್ಯಾಮಿ ತಥಾ ನಾನ್ಯಾ ವರ ಏಕೋ ವೃತೋ ಮಯಾ .. ೩೬..
 ಸಕಾಮಾ ಮಮ ಸೃಷ್ಟಿಸ್ತು ಕುತ್ರಚಿನ್ನ ಪತಿಷ್ಯತಿ .
 ಯೋ ಮೇ ಪತಿರ್ಭವೇನ್ನಾಥ ಸೋಽಪಿ ಮೇಽತಿಸುಹೃಚ್ಚ ವೈ .. ೩೭..
 ಯೋ ದ್ರಕ್ಷ್ಯತಿ ಸಕಾಮೋ ಮಾಂ ಪುರುಷಸ್ತಸ್ಯ ಪೌರುಷಂ .
 ಗಮಿಷ್ಯತಿ ತದಾ ನಾಶಂ ಸ ಚ ಕ್ಲಿಬೋ ಭವಿಷ್ಯತಿ .. ೩೮..
 ಬ್ರಹ್ಮೋವಾಚ .
 ಇತಿ ಶ್ರುತ್ವಾ ವಚಸ್ತಸ್ಯಾಃ ಶಂಕರೋ ಭಕ್ತವತ್ಸಲಃ .
 ಉವಾಚ ಸುಪ್ರಸನ್ನಾತ್ಮಾ ನಿಷ್ಪಾಪಾಯಾಸ್ತಯೇರಿತೇ .. ೩೯..
 ಮಹೇಶ್ವರ ಉವಾಚ .
 ಶೃಣು ದೇವಿ ಚ ಸಂದ್ಯೇ ತ್ವಂ ತ್ವತ್ಪಾಪಂ ಭಸ್ಮತಾಂ ಗತಂ .
 ತ್ವಯಿ ತ್ಯಕ್ತೋ ಮಯಾ ಕ್ರೋಧಃ ಶುದ್ಧಾ ಜಾತಾ ತಪಃಕರಾತ್ .. ೪೦..
 ಯದ್ಯದ್ವೃತಂ ತ್ವಯಾ ಭದ್ರೇ ದತ್ತಂ ತದಖಿಲಂ ಮಯಾ .
 ಸುಪ್ರಸನ್ನೇನ ತಪಸಾ ತವ ಸಂದ್ಯೇ ವರೇಣ ಹಿ .. ೪೧..
 ಪ್ರಥಮಂ ಶೈಶವೋ ಭಾವಃ ಕೌಮಾರಾಖ್ಯೋ ದ್ವಿತೀಯಕಃ .
 ತೃತೀಯೋ ಯೌವನೋ ಭಾವಶ್ಚತುರ್ಥೋ ವಾರ್ಧಕಸ್ತಥಾ .. ೪೨..
 ತೃತೀಯೇ ತ್ವಥ ಸಂಪ್ರಾಪ್ತೇ ವಯೋಭಾಗೇ ಶರೀರಿಣಃ .
 ಸಕಾಮಾಃ ಸ್ಯುರ್ದ್ವಿತೀಯಾಂತೇ ಭವಿಷ್ಯತಿ ಕ್ವಚಿತ್ ಕ್ವಚಿತ್ .. ೪೩..
 ತಪಸಾ ತವ ಮರ್ಯಾದಾ ಜಗತಿ ಸ್ಥಾಪಿತಾ ಮಯಾ .
 ಉತ್ಪನ್ನಮಾತ್ರಾ ನ ಯಥಾ ಸಕಾಮಾಃ ಸ್ಯುಃ ಶರೀರಿಣಃ .. ೪೪..
 ತ್ವಂ ಚ ಲೋಕೇ ಸತೀಭಾವಂ ತಾದೃಶಂ ಸಮವಾಪ್ನುಹಿ .
 ತ್ರಿಷು ಲೋಕೇಷು ನಾನ್ಯಸ್ಯಾ ಯಾದೃಶಂ ಸಂಭವಿಷ್ಯತಿ .. ೪೫..
 ಯಃ ಪಶ್ಯತಿ ಸಕಾಮಸ್ತ್ವಾಂ ಪಾಣಿಗ್ರಾಹಮೃತೇ ತವ .
 ಸ ಸದ್ಯಃ ಕ್ಲಿಬತಾಂ ಪ್ರಾಪ್ಯ ದುರ್ಬಲತ್ವಂ ಗಮಿಷ್ಯತಿ .. ೪೬..
 ಪತಿಸ್ತವ ಮಹಾಭಾಗಸ್ತಪೋರೂಪಸಮನ್ವಿತಃ .
 ಸಪ್ತಕಲ್ಪಾಂತಜೀವೀ ಚ ಭವಿಷ್ಯತಿ ಸಹ ತ್ವಯಾ .. ೪೭..
 ಇತಿ ತೇ ಯೇ ವರಾ ಮತ್ತಃ ಪ್ರಾರ್ಥಿತಾಸ್ತೇ ಕೃತಾ ಮಯಾ .
 ಅನ್ಯಚ್ಚ ತೇ ವದಿಷ್ಯಾಮಿ ಪೂರ್ವಜನ್ಮನಿ ಸಂಸ್ಥಿತಂ .. ೪೮..
 ಅಗ್ನೌ ಶರೀರತ್ಯಾಗಸ್ತೇ ಪೂರ್ವಮೇವ ಪ್ರತಿಶ್ರುತಃ .
 ತದುಪಾಯಂ ವದಾಮಿ ತ್ವಾಂ ತತ್ಕುರುಷ್ವ ನ ಸಂಶಯಃ .. ೪೯..
 ಸ ಚ ಮೇಧಾತಿಥೇರ್ಯಜ್ಞೇ ಮುನೇದ್ವಾದಶವಾರ್ಷಿಕೇ .
 ಕೃತ್ವನ್ನ ಪ್ರಜ್ಜಲಿತೇ ವಹ್ನಾವಚಿರಾತ್ ಕ್ರಿಯತಾಂ ತ್ವಯಾ .. ೫೦..
 ಏತಚ್ಛೈಲೋಪತ್ಯಕಾಯಾಂ ಚಂದ್ರಭಾಗಾನದೀತಟೇ .

ಮೇಧಾತಿಥಿರ್ಮಹಾಯಜ್ಞಂ ಕುರುತೇ ತಾಪಸಾಶ್ರಮೇ .. ೫೧..
ತತ್ರ ಗತ್ವಾ ಸ್ವಯಂ ಭಂದಂ ಮುನಿಭಿನೋಪಲಕ್ಷಿತಾ .
ಮತ್ಪ್ರಸಾದಾದ್ವಹ್ನಿಜಾತಾ ತಸ್ಯ ಪುತ್ರೀ ಭವಿಷ್ಯಸಿ .. ೫೨..
ಯಸ್ತೇ ವರೋ ವಾಂಛನೀಯಃ ಸ್ವಾಮೀ ಮನಸಿ ಕಶ್ಚನ .
ತಂ ನಿಧಾಯ ನಿಜಸ್ವಾಂತೇ ತ್ಯಜ ವಹ್ನಿ ವಪುಃ ಸ್ವಕಂ .. ೫೩..
ಯದಾ ತ್ವಂ ದಾರುಣಂ ಸಂಧ್ಯೇ ತಪಶ್ಚರಸಿ ಪರ್ವತೇ .
ಯಾವಚ್ಚತುರ್ಯುಗಂ ತಸ್ಯ ವ್ಯತೀತೇ ತು ಕೃತೇ ಯುಗೇ .. ೫೪..
ತ್ರೇತಾಯಾಃ ಪ್ರಥಮೇ ಭಾಗೇ ಜಾತಾ ದಕ್ಷಸ್ಯ ಕನ್ಯಕಾಃ .
ಯಾಸ್ತಾಃ ಶೀಲಸಮಾಪನ್ನಾ ಯಥಾಯೋಗ್ಯಂ ವಿವಾಹಿತಾಃ .. ೫೫..
ತನ್ಮದ್ಯೇ ಸ ದದೌ ಕನ್ಯಾ ವಿಧವೇ ಸಪ್ತವಿಂಶತಿಃ .
ಚಂದ್ರೋಽನ್ಯಾಃಸಂಪರಿತ್ಯಜ್ಯ ರೋಹಿಣ್ಯಾಂ ಪ್ರೀತಿಮಾನಭೂತ್ .. ೫೬..
ತದ್ಧೇತೋರ್ಹಿ ಯದಾ ಚಂದ್ರಃ ಶಪ್ತೋ ದಕ್ಷೇಣ ಕೋಪಿನಾ .
ತದಾ ಭವತ್ಯಾ ನಿಕಟೇ ಸರ್ವೇ ದೇವಾಃ ಸಮಾಗತಾಃ .. ೫೭..
ನ ದೃಷ್ಟಾಶ್ಚ ತ್ವಯಾ ಸಂಧ್ಯೇ ತೇ ದೇವಾ ಬ್ರಹ್ಮಣಾ ಸಹ .
ಮಯಿ ವಿನ್ಯಸ್ತಮನಸಾ ಖಂ ಚ ದೃಷ್ಟ್ವಾ ಲಭೇತ್ಪುನಃ .. ೫೮..
ಚಂದ್ರಸ್ಯ ಶಾಪಮೋಕ್ಷಾರ್ಥಂ ಜಾತಾ ಚಂದ್ರನದೀ ತದಾ .
ಸೃಷ್ಟ್ವಾ ಧಾತ್ರಾ ತದೈವಾತ್ರ ಮೇಧಾತಿಥಿರುಪಸ್ಥಿತಃ .. ೫೯..
ತಪಸಾ ತತ್ಸಮೋ ನಾಸ್ತಿ ನ ಭೂತೋ ನ ಭವಿಷ್ಯತಿ .
ಯೇನ ಯಜ್ಞಃ ಸಮಾರಬ್ಧೋ ಜ್ಯೋತಿಷ್ಠೋಮೋ ಮಹಾವಿಧಿಃ .. ೬೦..
ತತ್ರ ಪ್ರಜ್ವಲಿತೋ ವಹ್ನಿಸ್ತಸ್ಮಿಂತ್ಯಜ ವಪುಃ ಸ್ವಕಂ .
ಇದಾನೀಂ ಸುಪವಿತ್ರಾ ತ್ವಂ ಸಂಪೂರ್ಣೋಽಸ್ತು ಪಣಸ್ತವ .. ೬೧..
ಏತನ್ಮಯಾ ಸ್ಥಾಪಿತಂ ಸ್ವಾಕಾರ್ಯಾರ್ಥಂ ಭೋ ತಪಸ್ವಿನಿ .
ತತ್ಪುರುಷ್ಯ ಮಹಾಭಾಗೇ ಯಾಹಿ ಯಜ್ಞೇ ಮಹಾಮುನೇಃ .
ಕೃತ್ವಾ ಹಿತಂ ಚ ದೇವೇಶಸ್ತತ್ರೈವಾಂತರಧೀಯತ .. ೬೨..
ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
ಸತೀಖಂಡೇ ಸಂಧ್ಯಾಚರಿತ್ರವರ್ಣನಂ ನಾಮ ಷಷ್ಠೋಽಧ್ಯಾಯಃ .. ೨.೨.೬..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..
.. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೨. ಸಪ್ತಮೋಽಧ್ಯಾಯಃ . ಸಂಧ್ಯಾಯಾ
ಅರುಂಧತೀನಾಮಪ್ರಾಪ್ತೀರ್ವಸಿಷ್ಟೇನ ಸಹ ವಿವಾಹಶ್ಚ .

ಬ್ರಹ್ಮೋವಾಚ .

ವರಂ ದತ್ತ್ವಾ ಮುನೇ ತಸ್ಮಿನ್ ಶಂಭಾವಂತರ್ಹಿತೇ ತದಾ .
 ಸಂಧ್ಯಾಪ್ಯಗಚ್ಛತ್ತತ್ತ್ಯವ ಯತ್ರ ಮೇಧಾತಿಥಿರ್ಮುನಿಃ .. ೧..
 ತತ್ರ ಶಂಭೋಃ ಪ್ರಸಾದೇನ ನ ಕೇನಾಪ್ಯುಪಲಕ್ಷಿತಾ .
 ಸನ್ಮಾರ ವರ್ಣನಂ ತಂ ವೈ ಸ್ವೋಪದೇಶಕರಂ ತಪಃ .. ೨..
 ವಸಿಷ್ಟೇನ ಪುರಾ ಸಾ ತು ವರ್ಣೇಭೂತ್ವಾ ಮಹಾಮುನೇ .
 ಉಪದಿಷ್ಟಾ ತಪಶ್ಚತುಃ ವಚನಾತ್ಪರಮೇಷ್ಠಿನಃ .. ೩..
 ತಮೇವ ಕೃತ್ವಾ ಮನಸಾ ತಪಶ್ಚಯೋಪದೇಶಕಂ .
 ಪತಿತ್ವೇನ ತದಾ ಸಂಧ್ಯಾ ಬ್ರಾಹ್ಮಣಂ ಬ್ರಹ್ಮಚಾರಿಣಂ .. ೪..
 ಸಮಿದ್ಧೇಗ್ನೌ ಮಹಾಯಜ್ಞೇ ಮುನಿಭಿನೋಃಪಲಕ್ಷಿತಾ .
 ಹೃಷ್ಣಾ ಶಂಭುಪ್ರಸಾದೇನ ಸಾ ವಿವೇಶ ವಿಧೇಃ ಸುತಾ .. ೫..
 ತಸ್ಯಾಃ ಪುರೋಡಾಶಮಯಂ ಶರೀರಂ ತತ್ತ್ವಣಾತ್ಮತಃ .
 ದಗ್ಧಂ ಹವ್ಯಮಯಂ ಗಂಧಂ ತಸ್ತಾರ ಯದಲಕ್ಷಿತಂ .. ೬..
 ವಹ್ನಿಸ್ತಸ್ಯಾಃ ಶರೀರಂ ತು ದಗ್ಧ್ವಾ ಸೂರ್ಯಸ್ಯ ಮಂಡಲಂ .
 ಶುದ್ಧಂ ಪ್ರವೇಶಯಾಮಾಸ ಶಂಭೋರೇವಾಜ್ಞಯಾ ಪುನಃ .. ೭..
 ಸೂರ್ಯೋ ದ್ವಯಧರಂ ವಿಭಜ್ಯಾಥ ತಚ್ಚರೀರಂ ತದಾ ರಥೇ .
 ಸ್ವಕೇ ಸಂಸ್ಥಾಪಯಾಮಾಸ ಪ್ರೀತಯೇ ಪಿತೃದೇವಯೋಃ .. ೮..
 ತದೂರ್ಧ್ವಭಾಗಸ್ತಸ್ಯಾಸ್ತು ಶರೀರಸ್ಯ ಮುನೀಶ್ವರ .
 ಪ್ರಾತಃಸಂಧ್ಯಾಭವತ್ಸಾ ತು ಅಹೋರಾತ್ರಾದಿಮಧ್ಯಗಾ .. ೯..
 ತಚ್ಛೇಷಭಾಗಸ್ತಸ್ಯಾಸ್ತು ಅಹೋರಾತ್ರಾಂತಮಧ್ಯಗಾ ..
 ಸಾ ಸಾಯಮಭವತ್ಸಂಧ್ಯಾ ಪಿತೃಪ್ರೀತಿಪ್ರದಾ ಸದಾ .. ೧೦..
 ಸೂರ್ಯೋದಯಾತ್ತು ಪ್ರಥಮಂ ಯದಾ ಸ್ಯಾದರುಣೋದಯಃ .
 ಪ್ರಾತಃಸಂಧ್ಯಾ ತದೋದೇತಿ ದೇವಾನಾಂ ಪ್ರೀತಿಕಾರಿಣೀ .. ೧೧..
 ಅಸ್ತಂ ಗತೇ ತತಃ ಸೂರ್ಯೇ ಶೋಣಪದ್ಮನಿಭೇ ಸದಾ .
 ಉದೇತಿ ಸಾಯಂಸಂಧ್ಯಾಪಿ ಪಿತೃಣಾಂ ಮೋದಕಾರಿಣೀ .. ೧೨..
 ತಸ್ಯಾಃ ಪ್ರಾಣಾಸ್ತು ಮನಸಾ ಶಂಭುನಾಥ ದಯಾಲುನಾ .
 ದಿವ್ಯೇನ ತು ಶರೀರೇಣ ಚಕ್ರರೇ ಹಿ ಶರೀರಿಣಃ .. ೧೩..
 ಮುನೇರ್ಯಜ್ಞಾವಸಾನೇ ತು ಸಂಪ್ರಾಪ್ತೇ ಮುನಿನಾ ತು ಸಾ .
 ಪ್ರಾಪ್ತಾ ಪುತ್ರೀ ವಹ್ನಿಮಧ್ಯೇ ತಪ್ತಕಾಂಚನಸುಪ್ರಭಾ .. ೧೪..

ತಾಂ ಜಗ್ರಾಹ ತದಾ ಪುತ್ರೀಂ ಮುನಿರಾಮೋದಸಂಯುತಃ .
 ಯಜ್ಞಾರ್ಥಂ ತಾಂ ತು ಸಂಸ್ನಾಪ್ಯ ನಿಜಕ್ರೋಡೇ ದಧೌ ಮುನೇ .. ೧೫..
 ಅರುಂಧತೀತಿ ತಸ್ಯಾಸ್ತು ನಾಮ ಚಕ್ರೇ ಮಹಾಮುನಿಃ .
 ಶಿಷ್ಯೈಃ ಪರಿವೃತಸ್ತತ್ರ ಮಹಾಮೋದಮವಾಪ ಹ .. ೧೬..
 ನ ರುಣದ್ಧಿ ಯತೋ ಧರ್ಮಂ ಸಾ ಕಸ್ಮಾದಪಿ ಕಾರಣಾತ್ .
 ಅತಸ್ತಿಲೋಕೇ ವಿದಿತಂ ನಾಮ ಸಂಪ್ರಾಪ ತತ್ಸ್ವಯಂ .. ೧೭..
 ಯಜ್ಞಂ ಸಮಾಪ್ಯ ಸ ಮುನಿಃ ಕೃತಕೃತ್ಯಭಾವ-
 ಮಾಸಾದ್ಯ ಸಮ್ಮದಯುತಸ್ತನಯಾಪ್ರಲಂಭಾತ್ .
 ತಸ್ಮಿನ್ನಿಜಾಶ್ರಮಪದೇ ಸಹ ಶಿಷ್ಯವರ್ಗೈಃ-
 ಸ್ತಾಮೇವ ಸಂತತಮಸೌ ದಯತೇ ಸುರರ್ಷೇ .. ೧೮..
 ಅಥ ಸಾ ವವೃಧೇ ದೇವೀ ತಸ್ಮಿನ್ನನಿವರಾಶ್ರಮೇ .
 ಚಂದ್ರಭಾಗಾನದೀತೀರೇ ತಾಪಸಾರಣ್ಯಸಂಜ್ಞಕೇ .. ೧೯..
 ಸಂಪ್ರಾಪ್ತೇ ಪಂಚಮೇ ವರ್ಷೇ ಚಂದ್ರಭಾಗಾಂ ತದಾ ಗುಣೈಃ .
 ತಾಪಸಾರಣ್ಯಮಪಿ ಸಾ ಪವಿತ್ರಮಕರೋತ್ಸತೀ .. ೨೦..
 ವಿವಾಹಂ ಕಾರಯಾಮಾಸುಸ್ತಸ್ಯಾ ಬ್ರಹ್ಮಸುತೇನ ವೈ .
 ವಸಿಷ್ಠೇನ ಹ್ಯರುಂಧತ್ಯಾ ಬ್ರಹ್ಮವಿಷ್ಣುಮಹೇಶ್ವರಾಃ .. ೨೧..
 ತದ್ವಿವಾಹೇ ಮಹೋತ್ಸಾಹೋ ಬಭೂವ ಸುಖವರ್ಧನಃ .
 ಸರ್ವೇ ಸುರಾಶ್ಚ ಮುನಯಃ ಸುಖಮಾಪುಃ ಪರಂ ಮುನೇ .. ೨೨..
 ಬ್ರಹ್ಮವಿಷ್ಣುಮಹೇಶಾನಾಂ ಕರನಿಸ್ಸೃತತೋಯತಃ .
 ಸಪ್ತನದ್ಯಃ ಸಮುತ್ಪನ್ನಾಃ ಶಿಪ್ರಾದ್ಯಾಃ ಸುಪವಿತ್ರಕಾಃ .. ೨೩..
 ಅರುಂಧತೀ ಮಹಾಸಾಧ್ವೀ ಸಾಧ್ವೀನಾಂ ಪ್ರವರೋತ್ತಮಾ .
 ವಸಿಷ್ಠಂ ಪ್ರಾಪ್ಯ ಸಂರೇಜೇ ಮೇಧಾತಿಥಿಸುತಾ ಮುನೇ .. ೨೪..
 ಯಸ್ಯಾಃ ಪುತ್ರಾಃ ಸಮುತ್ಪನ್ನಾಃ ಶ್ರೇಷ್ಠಾಃ ಶಕ್ತ್ಯಾದಯಃ ಶುಭಾಃ .
 ವಸಿಷ್ಠಂ ಪ್ರಾಪ್ಯ ತಂ ಕಾಂತಂ ಸಂರೇಜೇ ಮುನಿಸತ್ತಮ .. ೨೫..
 ಏವಂ ಸಂಧ್ಯಾಚರಿತ್ರಂ ತೇ ಕಥಿತಂ ಮುನಿಸತ್ತಮ .
 ಪವಿತ್ರಂ ಪರಮಂ ದಿವ್ಯಂ ಸರ್ವಕಾಮಫಲಪ್ರದಂ .. ೨೬..
 ಯ ಇದಂ ಶೃಣುಯಾನ್ನಾರೀ ಪುರುಷೋ ವಾ ಶುಭವ್ರತಃ .
 ಸರ್ವಾನ್ಕಾಮಾನವಾಪ್ನೋತಿ ನಾತ್ರ ಕಾರ್ಯಾ ವಿಚಾರಣಾ .. ೨೭..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ಅರುಂಧತೀವಸಿಷ್ಠವಿವಾಹವರ್ಣನಂ ನಾಮ ಸಪ್ತಮೋಽಧ್ಯಾಯಃ ..
 ೨.೨.೨..
 .. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

.. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೮. ಅಷ್ಟಮೋಽಧ್ಯಾಯಃ . ವಸಂತಸ್ವರೂಪವರ್ಣನಂ .

ಸೂತ ಉವಾಚ .

ಇತ್ಯಾಕರ್ಣ್ಯ ವಚಸ್ತಸ್ಯ ಬ್ರಹ್ಮಣೋ ಹಿ ಪ್ರಜಾಪತೇಃ .

ಪ್ರಸನ್ನಮಾನಸೋ ಭೂತ್ವಾ ತಂ ಪ್ರೋವಾಚ ಸ ನಾರದಃ .. ೧..

ನಾರದ ಉವಾಚ .

ಬ್ರಹ್ಮನ್ ವಿಧೇ ಮಹಾಭಾಗ ವಿಷ್ಣುಶಿಷ್ಯ ಮಹಾಮತೇ .

ಧನ್ಯಸ್ತ್ವಂ ಶಿವಭಕ್ತೋ ಹಿ ಪರತತ್ತ್ವ ಪ್ರದರ್ಶಕಃ .. ೨..

ಶ್ರಾವಿತಾ ಸುಕಥಾ ದಿವ್ಯಾ ಶಿವಭಕ್ತಿವಿವರ್ಧಿನೀ .

ಅರುಂಧತ್ಯಾಸ್ತಥಾ ತಸ್ಯಾಃ ಸ್ವರೂಪಾಯಾಃ ಪರೇ ಭವೇ .. ೩..

ಇದಾನೀಂ ಬ್ರೂಹಿ ಧರ್ಮಜ್ಞ ಪವಿತ್ರಂ ಚರಿತಂ ಪರಂ .

ಶಿವಸ್ಯ ಪರಪಾಪಘ್ನಂ ಮಂಗಲಪ್ರದಮುತ್ತಮಂ .. ೪..

ಗೃಹೀತದಾರೇ ಕಾಮೇ ಚ ಹೃಷ್ಟೇ ತೇಷು ಗತೇಷು ಚ .

ಸಂಧ್ಯಾಯಾಂ ಕಿಂ ತಪಸ್ತಪ್ತಂ ಗತಾಯಾಮಭವತ್ತತಃ .. ೫..

ಸೂತ ಉವಾಚ .

ಇತಿ ಶ್ರುತ್ವಾ ವಚಸ್ತಸ್ಯ ಋಷೇರ್ವೈ ಭಾವಿತಾತ್ಮನಃ .

ಸುಪ್ರಸನ್ನತರೋ ಭೂತ್ವಾ ಬ್ರಹ್ಮಾ ವಚನಮಬ್ರವೀತ್ .. ೬..

ಬ್ರಹ್ಮೋವಾಚ .

ಶೃಣು ನಾರದ ವಿಪ್ರೇಂದ್ರ ತದೇವ ಚರಿತಂ ಶುಭಂ .

ಶಿವಲೀಲಾನ್ವಿತಂ ಭಕ್ತ್ಯಾ ಧನ್ಯಸ್ತ್ವಂ ಶಿವಸೇವಕಃ .. ೭..

ಅಹಂ ವಿಮೋಹಿತಸ್ತಾತ ಯದೈವಾಂತರ್ಹಿತಃ ಪುರಾ .

ಅಚಿಂತಯಂ ಸದಾಹಂ ತಚ್ಚಂಭುವಾಕ್ಯವಿಷಾದಿತಃ .. ೮..

ಚಿಂತಯಿತ್ವಾ ಚಿರಂ ಚಿತ್ತೇ ಶಿವಮಾಯಾವಿಮೋಹಿತಃ .

ಶಿವೇ ಚೇಷ್ಯಾಮಕಾರ್ಷಂ ಹಿ ತಚ್ಚೈ ಣುಷ್ವ ವದಾಮಿ ತೇ .. ೯..

ಅಥಾಹಮಗಮಂ ತತ್ರ ಯತ್ರ ದಕ್ಷಾದಯಃ ಸ್ಥಿತಾಃ .

ಸರತಿಂ ಮದನಂ ದೃಷ್ಟ್ವಾ ಸಮದೋಽಹಂ ಹಿ ಕಿಂಚನ .. ೧೦..

ದಕ್ಷಮಾಭಾಷ್ಯ ಸುಪ್ರೀತ್ಯಾ ಪರಾನ್ಪುತ್ರಾಂಶ್ಚ ನಾರದ .

ಅವೋಚಂ ವಚನಂ ಸೋಽಹಂ ಶಿವಮಾಯಾವಿಮೋಹಿತಃ .. ೧೧..

ಬ್ರಹ್ಮೋವಾಚ .

ಹೇ ದಕ್ಷ ಹೇ ಮರೀಚ್ಯಾದ್ಯಾಃ ಸುತಾಃ ಶೃಣುತ ಮದ್ವಚಃ .
 ಶ್ರುತ್ವೋಪಾಯಂ ವಿಧೇಯಂ ಹಿ ಮಮ ಕಷ್ಟಾಪನುತ್ತಯೇ .. ೧೨..
 ಕಾಂತಾಭಿಲಾಷಮಾತ್ರಂ ಮೇ ದೃಷ್ಟ್ವಾ ಶಂಭುರಗರ್ಹಯತ್ .
 ಮಾಂ ಚ ಯುಷ್ಮಾನ್ಮಹಾಯೋಗೀ ಧಿಕ್ಕಾರಂ ಕೃತವಾನ್ಮಹು .. ೧೩..
 ತೇನ ದುಃಖಾಭಿತಪ್ತೋಽಹಂ ಲಭೇಽಹಂ ಶರ್ಮ ನ ಕ್ವಚಿತ್ .
 ಯಥಾ ಗೃಹ್ಣಾತು ಕಾಂತಾಂ ಸ ಸ ಯತ್ನಃ ಕಾರ್ಯ ಏವ ಹಿ .. ೧೪..
 ಯಥಾ ಗೃಹ್ಣಾತು ಕಾಂತಾಂ ಸ ಸುಖೀ ಸ್ಯಾಂ ದುಃಖವರ್ಜಿತಃ .
 ದುರ್ಲಭಃ ಸ ತು ಕಾಮೋ ಮೇ ಪರಂ ಮನ್ಯೇ ವಿಚಾರತಃ .. ೧೫..
 ಕಾಂತಾಭಿಲಾಷಮಾತ್ರಂ ಮೇ ದೃಷ್ಟ್ವಾ ಶಂಭುರಗರ್ಹಯತ್ .
 ಮುನೀನಾಂ ಪುರತಃ ಕಸ್ಮಾತ್ ಕಾಂತಾಂ ಸಂಗ್ರಹೀಷ್ಯತಿ .. ೧೬..
 ಕಾ ವಾ ನಾರೀ ತ್ರಿಲೋಕೇಽಸ್ಮಿನ್ ಯಾ ಭವೇತ್ತನ್ಮನಃಸ್ಥಿತಾ .
 ಯೋಗಮಾರ್ಗಮವಜ್ಞಾಪ್ಯ ತಸ್ಯ ಮೋಹಂ ಕರಿಷ್ಯತಿ .. ೧೭..
 ಮನ್ಮಥೋಽಪಿ ಸಮರ್ಥೋ ನೋ ಭವಿಷ್ಯತ್ಯಸ್ಯ ಮೋಹನೇ .
 ನಿತಾಂತಯೋಗೀ ರಾಮಾಣಾಂ ನಾಮಾಪಿ ಸಹತೇ ನ ಸಃ .. ೧೮..

ಪರಿಗ್ರಹಂ ವಿನಾ ಜೈವ ಹರೇಣ ಕಥಯಾದಿನಾ .
 ಮಧ್ಯಮಾ ಚ ಭವೇತ್ಪ್ರಾಪ್ತಿಸ್ತದ್ವಾಚಾ ನಾನ್ಯವಾರಿತಾ .. ೧೯..
 ಭುವಿ ಕೇಚಿದ್ಭವಿಷ್ಯಂತಿ ಮಮ ವಧ್ಯಾ ಮಹಾಸುರಾಃ .
 ವಧ್ಯಾಃ ಕೇಚಿದ್ಧರೇರ್ನೂನಂ ಕೇಚಿಚ್ಚಂಭೋರುಪಾಯತಃ .. ೨೦..
 ಸಂಸಾರವಿಮುಖೇ ಶಂಭೌ ತಥೈಕಾಂತವಿರಾಗಿಣಿ .
 ಅಸ್ಮಾದೃತೇ ನ ಕರ್ಮಾನ್ಯತ್ ಕರಿಷ್ಯತಿ ನ ಸಂಶಯಃ .. ೨೧..
 ಇತ್ಯುಕ್ತ್ವಾ ತನಯಾಂಶ್ಚಾಹಂ ದಕ್ಷಾದೀನ್ ಸುನಿರೀಕ್ಷ್ಯ ಚ .
 ಸರತಿಂ ಮದನಂ ತತ್ರ ಸಾನಂದಮಗದಂ ತತಃ .. ೨೨..

ಬ್ರಹ್ಮೋವಾಚ .

ಮತ್ತುತ್ರವರ ಕಾಮ ತ್ವಂ ಸರ್ವಥಾ ಸುಖದಾಯಕಃ .
 ಮದ್ವಚಃ ಶೃಣು ಸುಪ್ರೀತ್ಯಾ ಸ್ವಪತ್ನ್ಯಾ ಪಿತೃವತ್ಸಲ .. ೨೩..
 ಅನಯಾ ಸಹಚಾರಿಣ್ಯಾ ರಾಜಸೇ ತ್ವಂ ಮನೋಭವ .
 ಏಷಾ ಚ ಭವತಾ ಪತ್ನಾ ಯುಕ್ತಾ ಸಂಶೋಭತೇ ಭೃಶಂ .. ೨೪..
 ಯಥಾ ಸ್ತ್ರಿಯಾ ಹೃಷೀಕೇಶೋ ಹರಿಣಾ ನಾ ಯಥಾ ರಮಾ .
 ಕ್ಷಣದಾ ವಿಧುನಾ ಯುಕ್ತಾ ತಯಾ ಯುಕ್ತೋ ಯಥಾ ವಿಧುಃ .. ೨೫..
 ತಥೈವ ಯುವಯೋಃ ಶೋಭಾ ದಾಂಪತ್ಯಂ ಚ ಪುರಸ್ಕೃತಂ .

ಅತಸ್ತ್ವಂ ಜಗತಃ ಕೇತುರ್ವಿಶ್ವಕೇತುರ್ಭವಿಷ್ಯಸಿ .. ೨೬..
 ಜಗದ್ಧಿತಾಯ ವತ್ಸ ತ್ವಂ ಮೋಹಯಸ್ವ ಪಿನಾಕಿನಾಂ .
 ಯಥಾಶು ಸುಮನಃ ಶಂಭುಃ ಕುರ್ಯಾದ್ಧಾರಪ್ರತಿಗ್ರಹಂ .. ೨೭..
 ವಿಜನೇ ಸ್ನಿಗ್ಧದೇಶೇ ತು ಪರ್ವತೇಷು ಸರಃಸು ಚ .
 ಯತ್ರ ಯತ್ರ ಪ್ರಯಾತೀಶಸ್ತತ್ರ ತತ್ರಾನಯಾ ಸಹ .. ೨೮..
 ಮೋಹಯ ತ್ವಂ ಯತಾತ್ಮಾನಂ ವನಿತಾವಿಮುಖಂ ಹರಂ .
 ತ್ವದ್ಭತೇ ವಿದ್ಯತೇ ನಾನ್ಯಃ ಕಶ್ಚಿದಸ್ಯ ವಿಮೋಹಕಃ .. ೨೯..
 ಭೂತೇ ಹರೇ ಸಾನುರಾಗೇ ಭವತೋಽಪಿ ಮನೋಭವ .
 ಶಾಪೋಪಶಾಂತಿರ್ಭವಿತಾ ತಸ್ಮಾದಾತ್ಮಹಿತಂ ಕುರು .. ೩೦..
 ಸಾನುರಾಗೋ ವರಾರೋಹಾಂ ಯದೀಚ್ಛತಿ ಮಹೇಶ್ವರಃ .
 ತದಾ ಭವೋಽಪಿ ಯೋಗ್ಯಾರ್ಯಸ್ತ್ವಾಂ ಚ ಸಂತಾರಯಿಷ್ಯತಿ .. ೩೧..
 ತಸ್ಮಾಜ್ಜ್ವಾಲಯಾದ್ವಿತೀಯಸ್ತ್ವಂ ಯತಸ್ವ ಹರಮೋಹನೇ .
 ವಿಶ್ವಸ್ಯ ಭವ ಕೇತುಸ್ತ್ವಂ ಮೋಹಯಿತ್ವಾ ಮಹೇಶ್ವರಂ .. ೩೨..
 ಬ್ರಹ್ಮೋವಾಚ .
 ಇತಿ ಶ್ರುತ್ವಾ ವಚೋ ಮೇ ಹಿ ಜನಕಸ್ಯ ಜಗತ್ಪ್ರಭೋಃ .
 ಉವಾಚ ಮನ್ಮಥಸ್ತದ್ಭ್ಯಂ ತದಾ ಮಾಂ ಜಗತಾಂ ಪತಿಂ .. ೩೩..
 ಮನ್ಮಥ ಉವಾಚ .
 ಕರಿಷ್ಯೇಽಹಂ ತವ ವಿಭೋ ವಚನಾಚ್ಛಂಭುಮೋಹನಂ .
 ಕಿಂ ತು ಯೋಷಿನ್ಮಮಾಸ್ತ್ರಂ ಮೇ ತತ್ಕಾಂತಾಂ ಭಗವನ್ ಸೃಜ .. ೩೪..
 ಮಯಾ ಸಮೋಹಿತೇ ಶಂಭೌ ಯಯಾ ತಸ್ಯಾನುಮೋಹನಂ .
 ಕರ್ತವ್ಯಮಧುನಾ ಧಾತಸ್ತತ್ರೋಪಾಯಂ ಪರಂ ಕುರು .. ೩೫..
 ಬ್ರಹ್ಮೋವಾಚ .
 ಏವಂವಾದಿನಿ ಕಂದರ್ಪೇ ಧಾತಾಹಂ ಸ ಪ್ರಜಾಪತಿಃ .
 ಕಯಾ ಸಮೋಹನೀಯೋಸಾವಿತಿ ಚಿಂತಾಮಯಾಮಹಂ .. ೩೬..
 ಚಿಂತಾವಿಷ್ಣುಸ್ಯ ಮೇ ತಸ್ಯ ನಿಶ್ವಾಸೋ ಯೋ ವಿನಿಸೃತಃ .
 ತಸ್ಮಾದ್ವಿಸಂತಃ ಸಂಜಾತಃ ಪುಷ್ಪವ್ರಾತವಿಭೂಷಿತಃ .. ೩೭..
 ಶೋಣರಾಜೀವಸಂಕಾಶಃ ಫುಲ್ಲತಾಮರಸೇಕ್ಷಣಃ .
 ಸಂಧ್ಯೋದಿತಾಖಂಡಶಶಿಪ್ರತಿಮಾಸ್ಯಃ ಸುನಾಸಿಕಃ .. ೩೮..
 ಶಾರ್ಙ್ಗವಚ್ಚರಣಾವರ್ತಃ ಶ್ಯಾಮಕುಂಚಿತಮೂರ್ಧಜಃ .
 ಸಂಧ್ಯಾಂಶುಮಾಲಿಸದೃಶಃ ಕುಂಡಲದ್ವಯಮಂಡಿತಃ .. ೩೯..
 ಪ್ರಮತ್ತೇಭಗತಿಃ ಪೀನಾಯತದೋರುನ್ನತಾಂಸಕಃ .
 ಕಂಬುಗ್ರೀವಃ ಸುವಿಸ್ತೀರ್ಣಹೃದಯಃ ಪೀನಸನ್ಮುಖಃ .. ೪೦..

ಸರ್ವಾಂಗಸುಂದರಃ ಶ್ಯಾಮಃ ಸಂಪೂರ್ಣಃ ಸರ್ವಲಕ್ಷಣೈಃ .
 ದರ್ಶನೀಯತಮಃ ಸರ್ವಮೋಹನಃ ಕಾಮವರ್ಧನಃ .. ೪೧..
 ಏತಾದೃಶೇ ಸಮುತ್ಪನ್ನೇ ವಸಂತೇ ಕುಸುಮಾಕರೇ .
 ವಪೌ ವಾಯುಃ ಸುಸುರಭಿಃ ಪಾದಪಾ ಅಪಿ ಪುಷ್ಟಿತಾಃ .. ೪೨..
 ಪಿಕಾ ವಿನೇದುಃ ಶತಶಃ ಪಂಚಮಂ ಮಧುರಸ್ವನಾಃ .
 ಪ್ರಪುಲ್ಲಪದ್ಮಾ ಅಭವನ್ನರಸ್ಯಃ ಸ್ವಚ್ಛಪುಷ್ಕರಾಃ .. ೪೩..
 ತಮುತ್ಪನ್ನಮಹಂ ವೀಕ್ಷ್ಯ ತದಾ ತಾದೃಶಮುತ್ತಮಂ .
 ಹಿರಣ್ಯಗರ್ಭೋ ಮದನಮಗದಂ ಮಧುರಂ ವಚಃ .. ೪೪..
 ಬ್ರಹ್ಮೋವಾಚ .
 ಏವಂ ಸ ಮನ್ಮಥನಿಭಃ ಸದಾ ಸಹಚರೋಽಭವತ್ .
 ಆನುಕೂಲ್ಯಂ ತವ ಕೃತೇ ಸರ್ವಂ ದೇವಃ ಕರಿಷ್ಯತಿ .. ೪೫..
 ಯಥಾಗ್ನೇಃ ಪವನೋ ಮಿತ್ರಂ ಸರ್ವತ್ರೋಪಕರಿಷ್ಯತಿ .
 ತಥಾಯಂ ಭವತೋ ಮಿತ್ರಂ ಸದಾ ತ್ವಾಮನುಯಾಸ್ಯತಿ .. ೪೬..
 ವಸತೇರಂತಹೇತುತ್ವಾದ್ವಿಸಂತಾಖ್ಯೋ ಭವತ್ವಯಂ .
 ತವಾನುಗಮನಂ ಕರ್ಮ ತಥಾ ಲೋಕಾನುರಂಜನಂ .. ೪೭..
 ಅಸೌ ವಸಂತಶೃಂಗಾರೋ ವಾಸಂತೋ ಮಲಯಾನಿಲಃ .
 ಭವೇತ್ತು ಸುಹೃದೋ ಭಾವಃ ಸದಾ ತ್ವದ್ವಶವರ್ತಿನಃ .. ೪೮..
 ವಿವೋಕಾದ್ಯಾಸ್ತಥಾ ಹಾವಾಶ್ಚತುಷ್ಟಷ್ಟಿಕಲಾಸ್ತಥಾ .
 ರತ್ಯಾಃ ಕುರ್ವಂತು ಸೌಹೃದ್ಯಂ ಸುಹೃದಸ್ತೇ ಯಥಾ ತವ .. ೪೯..
 ಏಭಿಃ ಸಹಚರೈಃ ಕಾಮ ವಸಂತಪ್ರಮುಖೈರ್ಭವಾನ್ .
 ಮೋಹಯಸ್ವ ಮಹಾದೇವಂ ರತ್ಯಾ ಸಹ ಮಹೋದ್ಯಮಃ .. ೫೦..
 ಅಹಂ ತಾಂ ಕಾಮಿನೀಂ ತಾತ ಭಾವಯಿಷ್ಯಾಮಿ ಯತ್ನತಃ .
 ಮನಸಾ ಸುವಿಚಾರ್ಯೈವ ಯಾ ಹರಂ ಮೋಹಯಿಷ್ಯತಿ .. ೫೧..
 ಬ್ರಹ್ಮೋವಾಚ .
 ಏವಮುಕ್ತೋ ಮಯಾ ಕಾಮಃ ಸುರಜ್ಯೇಷ್ಠೇನ ಹರ್ಷಿತಃ .
 ನನಾಮ ಚರಣೌ ಮೇಽಪಿ ಸ ಪತ್ನೀಸಹಿತಸ್ತದಾ .. ೫೨..
 ದಕ್ಷಂ ಪ್ರಣಮ್ಯ ತಾನ್ ಸರ್ವಾನ್ಮಾನಸಾನಭಿವಾದ್ಯ ಚ .
 ಯತ್ರಾತ್ಮಾ ಗತವಾನ್ ಶಂಭುಸ್ತತ್ಸ್ಥಾನಂ ಮನ್ಮಥೋ ಯಯೌ .. ೫೩..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಸತೀಚರಿತ್ರೇ
 ದ್ವಿತೀಯೇ ಸತೀಖಂಡೇ ವಸಂತಸ್ವರೂಪವರ್ಣನಂ ನಾಮಾಷ್ಟಮೋಽಧ್ಯಾಯಃ ..
 ೨.೨.೮..
 .. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

.. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೯. ನವಮೋಽಧ್ಯಾಯಃ . ಕಾಮಪ್ರಭಾವ ಮಾರಗಣೋತ್ಪತ್ತಿಶ್ಚ .

ಬ್ರಹ್ಮೋವಾಚ .

ತಸ್ಮಿನ್ ಗತೇ ಸಾನುಚರೇ ಶಿವಸ್ಥಾನಂ ಚ ಮನ್ಮಥೇ .

ಚರಿತ್ರಮಭವಚ್ಚಿತ್ರಂ ತಚ್ಛೃಣುಷ್ವ ಮುನೀಶ್ವರ .. ೧..

ಗತ್ವಾ ತತ್ರ ಮಹಾವೀರೋ ಮನ್ಮಥೋ ಮೋಹಕಾರಕಃ .

ಸ್ವಪ್ರಭಾವಂ ತತಾನಾಶು ಮೋಹಯಾಮಾಸ ಪ್ರಾಣಿನಃ .. ೨..

ವಸಂತೋಽಪಿ ಪ್ರಭಾವಂ ಸ್ವಂ ಚಕಾರ ಹರಮೋಹನಂ .

ಸರ್ವೇ ವೃಕ್ಷಾ ಏಕದೈವ ಪ್ರಪುಲ್ಲಾ ಅಭವನ್ಮನೇ .. ೩..

ವಿವಿಧಾನ್ಯೃತವಾನ್ಯತ್ನಾನ್ ರತ್ಯಾ ಸಹ ಮನೋಭವಃ .

ಜೀವಾಃ ಸರ್ವೇ ವಶಂ ಯಾತಾಃ ಸಗಣೇಶಃ ಶಿವೋ ನ ಹಿ .. ೪..

ಸಮಧೋರ್ಮದನಸ್ಯಾಸನ್ವಯಾಸಾ ನಿಷ್ಫಲಾ ಮುನೇ .

ಜಗಾಮ ಸ ನಿಜಸ್ಥಾನಂ ನಿವೃತ್ಯ ವಿಮದಸ್ತದಾ .. ೫..

ಕೃತ್ವಾ ಪ್ರಣಾಮಂ ವಿಧಯೇ ಮಹ್ಯಂ ಗದ್ಗದಯಾ ಗಿರಾ .

ಉವಾಚ ಮದನೋ ಮಾಂ ಚೋದಾಸೀನೋ ವಿಮದೋ ಮುನೇ .. ೬..

ಕಾಮ ಉವಾಚ .

ಬ್ರಹ್ಮನ್ ಶಂಭುರ್ಮೋಹನೀಯೋ ನ ವೈ ಯೋಗಪರಾಯಣಃ .

ನ ಶಕ್ತಿರ್ಮಮ ನಾನ್ಯಸ್ಯ ತಸ್ಯ ಶಂಭೋರ್ಹಿ ಮೋಹನೇ .. ೭..

ಸಮಿತ್ರೇಣ ಮಯಾ ಬ್ರಹ್ಮನ್ನುಪಾಯಾ ವಿವಿಧಾಃ ಕೃತಾಃ .

ರತ್ಯಾ ಸಹಾಖಿಲಾಸ್ತೇ ಚ ನಿಷ್ಫಲಾ ಅಭವನ್ ಶಿವೇ .. ೮..

ಶೃಣು ಬ್ರಹ್ಮನ್ಯಥಾಸ್ತಾಭಿಃ ಕೃತಾ ಹಿ ಹರಮೋಹನೇ .

ಪ್ರಯಾಸಾನ್ ವಿವಿಧಾಸ್ತಾತ ಗದತಸ್ತಾನ್ಮನೇ ಮಮ .. ೯..

ಯದಾ ಸಮಾಧಿಮಾಶ್ರಿತ್ಯ ಸ್ಥಿತಃ ಶಂಭುರ್ನಿಯಂತ್ರಿತಃ .

ತದಾ ಸುಗಂಧಿವಾತೇನ ಶೀತಲೇನಾತಿವೇಗಿನಾ .. ೧೦..

ಉದ್ವೇಜಯಾಮಿ ರುದ್ರಂ ಸ್ಮ ನಿತ್ಯಂ ಮೋಹನಕಾರಿಣಾ .

ಪ್ರಯತ್ನತೋ ಮಹಾದೇವಂ ಸಮಾಧಿಸ್ಥಂ ತ್ರಿಲೋಚನಂ .. ೧೧..

ಸ್ವಸಾಯಕಾಂಸ್ತಥಾ ಪಂಚ ಸಮಾದಾಯ ಶರಾಸನಂ .

ತಸ್ಯಾಭಿತೋ ಭ್ರಮತಸ್ತು ಮೋಹಯಂಸ್ತದ್ಗಣಾನಹಂ .. ೧೨..

ಮಮ ಪ್ರವೇಶಮಾತ್ರೇಣ ಸುವಶ್ಯಾಃ ಸರ್ವಜಂತವಃ .
ಅಭವದ್ವಿಕೃತೋ ನೈವ ಶಂಕರಃ ಸಗಣಃ ಪ್ರಭುಃ .. ೧೩..
ಯದಾ ಹಿಮವತಃ ಪ್ರಸ್ಥಂ ಸ ಗತಃ ಪ್ರಮಥಾಧಿಪಃ .
ತತ್ರಾಗತಸ್ತದೈವಾಹಂ ಸರತಿಃ ಸಮಧುವಿಧೇ .. ೧೪..
ಯದಾ ಮೇರುಂ ಗತೋ ರುದ್ರೋ ಯದಾ ವಾ ನಾಗಕೇಶರಂ .
ಕೈಲಾಸಂ ವಾ ಯದಾ ಯಾತಸ್ತತ್ರಾಹಂ ಗತವಾಂಸ್ತದಾ .. ೧೫..
ಯದಾ ತ್ಯಕ್ತಸಮಾಧಿಸ್ತು ಹರಸ್ತಸ್ಥೌ ಕದಾಚನ .
ತದಾ ತಸ್ಯ ಪುರಶ್ಚಕ್ರಯುಗಂ ರಚಿತವಾನಹಂ .. ೧೬..
ತಚ್ಚ ಭ್ರೂಯುಗಲಂ ಬ್ರಹ್ಮನ್ ಹಾವಭಾವಯುತಂ ಮುಹುಃ .
ನಾನಾಭಾವಾನಕಾರ್ಷೀಚ್ಚ ದಾಂಪತ್ಯಕ್ರಮಮುತ್ತಮಂ .. ೧೭..
ನೀಲಕಂಠಂ ಮಹಾದೇವಂ ಸಗಣಂ ತತ್ಪುರಃಸ್ಥಿತಾಃ .
ಅಕಾರ್ಷಮೋಹಿತಂ ಭಾವಂ ಮೃಗಾಶ್ಚ ಪಕ್ಷಿಣಸ್ತಥಾ .. ೧೮..
ಮಯೂರಮಿಥುನಂ ತತ್ರಾಕಾರ್ಷಿದ್ಭಾವಂ ರಸೋತ್ಪುಕಂ .
ವಿವಿಧಾಂ ಗತಿಮಾಶ್ರಿತ್ಯ ಪಾರ್ಶ್ವೇ ತಸ್ಯ ಪುರಸ್ತಥಾ .. ೧೯..
ನಾಲಭದ್ ವಿವರಂ ತಸ್ಮಿನ್ ಕದಾಚಿದಪಿ ಮಚ್ಛರಃ .
ಸತ್ಯಂ ಬ್ರವೀಮಿ ಲೋಕೇಶ ಮಮ ಶಕ್ತಿನಿ ಮೋಹನೇ .. ೨೦..
ಮಧುರಪ್ಯಕರೋತ್ಕರ್ಮ ಯುಕ್ತಂ ಯತ್ತಸ್ಯ ಮೋಹನೇ .
ತಚ್ಚ ಣುಷ್ಠ ಮಹಾಭಾಗ ಸತ್ಯಂ ಸತ್ಯಂ ವದಾಮ್ಯಹಂ .. ೨೧..
ಚಂಪಕಾನ್ಯೇಶರಾನ್ಬಾಲಾನ್ಕಾರಣಾನ್ಪಟಲಾಂಸ್ತಥಾ .
ನಾಗಕೇಶರಪುನ್ನಾಗಾನ್ಕಿಂಶುಕಾನ್ಯೇತಕಾನ್ ವರಾನ್ .. ೨೨..
ಮಾಲತೀಮಲ್ಲಿಕಾರ್ಪಣಭಾರಾನ್ಕುರಬಕಾಂಸ್ತಥಾ .
ಉತ್ಪಲ್ಲಯತಿ ತತ್ರ ಸ್ಮ ಯತ್ರ ತಿಷ್ಠತಿ ವೈ ಹರಃ .. ೨೩..
ಸರಾಂಸ್ಯುತ್ಪಲ್ಲಪದ್ಮಾನಿ ವೀಜಯನ್ ಮಲಯಾನಿಲೈಃ .
ಯತ್ನಾತ್ಸುಗಂಧೀನ್ಯಕರೋದತೀವ ಗಿರಿಶಾಶ್ರಮೇ .. ೨೪..
ಲತಾಃ ಸರ್ವಾಃ ಸುಮನಸೋ ಧತ್ತೂರಾಂಕುರಸಂಚಯಾಃ .
ವೃಕ್ಷಾಂಕಂ ಚಿರಭಾವೇನ ವೇಷ್ಠಯಂತಿ ಸ್ಮ ತತ್ರ ಚ .. ೨೫..
ತಾನ್ವೃಕ್ಷಾಂಶ್ಚ ಸುಪುಷ್ಪಾಫಾನ್ ತೈಃ ಸುಗಂಧಿಸಮೀರಣೈಃ .
ದೃಷ್ಟ್ವಾ ಕಾಮವಶಂ ಯಾತಾ ಮುನಯೋಽಪಿ ಪರೇ ಕಿಮು .. ೨೬..
ಏವಂ ಸತ್ಯಪಿ ಶಂಭೋರ್ನ ದೃಷ್ಟಂ ಮೋಹಸ್ಯ ಕಾರಣಂ .
ಭಾವಮಾತ್ರಮಕಾರ್ಷಿನ್ನೋ ಕೋಪೋ ಮಯ್ಯಪಿ ಶಂಕರಃ .. ೨೭..
ಇತಿ ಸರ್ವಮಹಂ ದೃಷ್ಟ್ವಾ ಜ್ಞಾತ್ವಾ ತಸ್ಯ ಚ ಭಾವನಾಂ .
ವಿಮುಖೋಽಹಂ ಶಂಭುಮೋಹಾನ್ನಿಯತಂ ತೇ ವದಾಮ್ಯಹಂ .. ೨೮..

ತಸ್ಯ ತ್ಯಕ್ತಸಮಾಧೇಸ್ತು ಕ್ಷಣಂ ನೋ ದೃಷ್ಟಿಗೋಚರೇ .
 ಶಕ್ನುಯಾಮೋ ವಯಂ ಸ್ಥಾತುಂ ತಂ ರುದ್ರಂ ಕೋ ವಿಮೋಹಯೇತ್ .. ೨೯..
 ಜ್ವಲದಗ್ನಿಪ್ರಕಾಶಾಕ್ಷಂ ಜಟಾರಾಶಿಕರಾಲಿನಂ .
 ಶೃಂಗಿಣಂ ವೀಕ್ಷ್ಯ ಕಃ ಸ್ಥಾತುಂ ಬ್ರಹ್ಮನ್ ಶಕ್ನೋತಿ ತತ್ಪುರಃ .. ೩೦..
 ಬ್ರಹ್ಮೋವಾಚ .
 ಮನೋಭವವಚಶ್ಚೇತ್ಥಂ ಶ್ರುತ್ವಾಹಂ ಚತುರಾನನಃ .
 ವಿವಕ್ಷುರಪಿ ನಾವೋಚಂ ಚಿಂತಾವಿಷ್ಟೋಽಭವಂ ತದಾ .. ೩೧..
 ಮೋಹನೇಹಕಂ ಸಮರ್ಥೋ ನ ಹರಸ್ಯೇತಿ ಮನೋಭವಃ .
 ವಚಃ ಶ್ರುತ್ವಾ ಮಹಾದುಃಖಾನ್ನಿರಶ್ವಸಮಹಂ ಮುನೇ .. ೩೨..
 ನಿಶ್ಚಾ ಸಮಾರುತಾ ಮೇ ಹಿ ನಾನಾರೂಪಾ ಮಹಾಬಲಾಃ .
 ಜಾತಾ ಗಣಾ ಲೋಲಜಿಹ್ವಾ ಲೋಲಾಶ್ಚಾತಿಭಯಂಕರಾಃ .. ೩೩..
 ಅವಾದಯಂತ ತೇ ಸರ್ವೇ ನಾನಾವಾದ್ಯಾನಸಂಖ್ಯಕಾನ್ .
 ಪಟಹಾದಿಗಣಾಸ್ತಾಂಸ್ತಾನ್ ವಿಕರಾಲಾನ್ಮಹಾರವಾನ್ .. ೩೪..
 ಅಥ ತೇ ಮಮ ನಿಶ್ಚಾಸಸಂಭವಾಶ್ಚ ಮಹಾಗಣಾಃ .
 ಮಾರಯಚ್ಛೇದಯೇತ್ಯೊಚುರ್ಬ್ರಹ್ಮಣೋ ಮೇ ಪುರಃ ಸ್ಥಿತಾಃ .. ೩೫..
 ತೇಷಾಂ ತು ವದತಾಂ ತತ್ರ ಮಾರಯಚ್ಛೇದಯೇತಿ ಮಾಂ .
 ವಚಃ ಶ್ರುತ್ವಾ ವಿಧಿಂ ಕಾಮಃ ಪ್ರವಕ್ತುಮುಪಚಕ್ರಮೇ .. ೩೬..
 ಮುನೇಽಥ ಮಾಂ ಸಮಾಭಾಷ್ಯ ತಾನ್ ದೃಷ್ಟ್ವಾ ಮದನೋ ಗಣಾನ್ .
 ಉವಾಚ ವಾರಯನ್ ಬ್ರಹ್ಮನ್ಗಣಾನಾಮಗ್ರತಃ ಸ್ಮರಃ .. ೩೭..
 ಕಾಮ ಉವಾಚ .
 ಹೇ ಬ್ರಹ್ಮನ್ ಹೇ ಪ್ರಜಾನಾಥ ಸರ್ವಸೃಷ್ಟಿಪ್ರವರ್ತಕ .
 ಉತ್ಪನ್ನಾಃ ಕ ಇಮೇ ವೀರಾ ವಿಕರಾಲಾ ಭಯಂಕರಾಃ .. ೩೮..
 ಕಿಂ ಕರ್ಮೈತೇ ಕರಿಷ್ಯಂತಿ ಕುತ್ರ ಸ್ಥಾಸ್ಯಂತಿ ವಾ ವಿಧೇ .
 ಕಿನ್ನಾಮಧೇಯಾ ಏತೇ ತದ್ವದ ತತ್ರ ನಿಯೋಜಯ .. ೩೯..
 ನಿಯೋಜ್ಯ ತಾನ್ನಿಜೇ ಕೃತ್ಯೇ ಸ್ಥಾನಂ ದತ್ವಾ ಚ ನಾಮ ಚ .
 ಮಾಮಾಜ್ಞಾಪಯ ದೇವೇಶ ಕೃಪಾಂ ಕೃತ್ವಾ ಯಥೋಚಿತಾಂ .. ೪೦..
 ಬ್ರಹ್ಮೋವಾಚ .
 ಇತಿ ತದ್ವಾಕ್ಯಮಾರ್ಕಣ್ಯ ಮುನೇಽಹಂ ಲೋಕಕಾರಕಃ .
 ತಮವೋಚಂ ಹ ಮದನಂ ತೇಷಾಂ ಕರ್ಮಾದಿಕಂ ದಿಶನ್ .. ೪೧..
 ಏತ ಉತ್ಪನ್ನಮಾತ್ರಾ ಹಿ ಮಾರಯೇತ್ಯವದನ್ ವಚಃ .
 ಮುಹುರ್ಮುಹುರತೋಽಮೀಷಾಂ ನಾಮ ಮಾರೇತಿ ಜಾಯತಾಂ .. ೪೨..
 ಸದೈವ ವಿಘ್ನಂ ಜಂತೂನಾಂ ಕರಿಷ್ಯಂತಿ ಗಣಾ ಇಮೇ .

ವಿನಾ ನಿಜಾರ್ಚನಂ ಕಾಮ ನಾನಾಕಾಮರತಾತ್ಮನಾಂ .. ೪೩..
 ತವಾನುಗಮನಂ ಕರ್ಮ ಮುಖ್ಯಮೇಷಾಂ ಮನೋಭವ .
 ಸಹಾಯಿನೋ ಭವಿಷ್ಯಂತಿ ಸದಾ ತವ ನ ಸಂಶಯಃ .. ೪೪..
 ಯತ್ರ ಯತ್ರ ಭವಾನ್ ಯಾತಾ ಸ್ವಕರ್ಮಾರ್ಥಂ ಯದಾ ಯದಾ .
 ಗಂತಾರಸ್ತತ್ರ ತತ್ಪ್ರೀತೇ ಸಹಾಯಾರ್ಥಂ ತದಾ ತದಾ .. ೪೫..
 ಚಿತ್ತಭ್ರಾಂತಿಂ ಕರಿಷ್ಯಂತಿ ತ್ವದಸ್ತವಶವರ್ತಿನಾಂ .
 ಜ್ಞಾನಿನಾಂ ಜ್ಞಾನಮಾರ್ಗಂ ಚ ವಿಘ್ನಯಿಷ್ಯಂತಿ ಸರ್ವಥಾ .. ೪೬..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚೋ ಮೇ ಹಿ ಸರತಿಃ ಸ ಮನೋಭವಃ .
 ಕಿಂಚಿತ್ಪ್ರಸನ್ನವದನೋ ಬಭೂವ ಮುನಿಸತ್ತಮ .. ೪೭..
 ಶ್ರುತ್ವಾ ತೇಽಪಿ ಗಣಾಃ ಸರ್ವೇ ಮದನಂ ಮಾಂ ಚ ಸರ್ವತಃ .
 ಪರಿವಾಯು ಯಥಾಕಾಮಂ ತಸ್ತುಸ್ತತ್ರ ನಿಜಾಕೃತಿಂ .. ೪೮..
 ಅಥ ಬ್ರಹ್ಮಾ ಸ್ಮರಂ ಪ್ರೀತ್ಯಾಗದಂ ಮೇ ಕುರು ಶಾಸನಂ .
 ಏಭಿಃ ಸಹೈವ ಗಚ್ಛ ತ್ವಂ ಪುನಶ್ಚ ಹರಮೋಹನೇ .. ೪೯..
 ಮನ ಆಧಾಯ ಯತ್ನಾನಿ ಕುರು ಮಾರಗಣೈಃ ಸಹ .
 ಮೋಹೋ ಭವೇದ್ಯಥಾ ಶಂಭೋರ್ದಾರಗ್ರಹಣಹೇತವೇ .. ೫೦..
 ಇತ್ಯಾಕರ್ಣ್ಯ ವಚಃ ಕಾಮಃ ಪ್ರೋವಾಚ ವಚನಂ ಪುನಃ .
 ದೇವರ್ಷೇ ಗೌರವಂ ಮತ್ವಾ ಪ್ರಣಮ್ಯ ವಿನಯೇನ ಮಾಂ .. ೫೧..
 ಕಾಮ ಉವಾಚ .
 ಮಯಾ ಸಮ್ಯಕ್ ಕೃತಂ ಕರ್ಮ ಮೋಹನೇ ತಸ್ಯ ಯತ್ನತಃ .
 ತನ್ಮೋಹೋ ನಾಭವತ್ತಾತ ನ ಭವಿಷ್ಯತಿ ನಾಧುನಾ .. ೫೨..
 ತವ ವಾಗ್ಗೌರವಂ ಮತ್ವಾ ದೃಷ್ಟ್ವಾ ಮಾರಗಣಾನಪಿ .
 ಗಮಿಷ್ಯಾಮಿ ಪುನಸ್ತತ್ರ ಸದಾರೋಽಹಂ ತ್ವದಾಜ್ಞಯಾ .. ೫೩..
 ಮನೋ ನಿಶ್ಚಿತಮೇತದ್ಧಿ ತನ್ಮೋಹೋ ನ ಭವಿಷ್ಯತಿ .
 ಭಸ್ಮ ಕುರ್ಯಾನ್ಮ ಮೇ ದೇಹಮಿತಿ ಶಂಕಾಸ್ತಿ ಮೇ ವಿಧೇ .. ೫೪..
 ಇತ್ಯುಕ್ತ್ವಾ ಸಮಧುಃ ಕಾಮಃ ಸರತಿಃ ಸಭಯಸ್ತದಾ .
 ಯಯೌ ಮಾರಗಣೈಃ ಸಾರ್ಥಂ ಶಿವಸ್ಥಾನಂ ಮುನೀಶ್ವರ .. ೫೫..
 ಪೂರ್ವವತ್ ಸ್ವಪ್ರಭಾವಂ ಚ ಚಕ್ರೇ ಮನಸಿಜಸ್ತದಾ .
 ಬಹೂಪಾಯಂ ಸ ಹಿ ಮಧುವಿವಿಧಾಂ ಬುದ್ಧಿಮಾವಹನ್ .. ೫೬..
 ಉಪಾಯಂ ಸ ಚಕಾರಾತಿ ತತ್ರ ಮಾರಗಣೋಽಪಿ ಚ .
 ಮೋಹೋಽಭವನ್ನ ವೈ ಶಂಭೋರಪಿ ಕಶ್ಚಿತ್ತರಾತ್ಮನಃ .. ೫೭..
 ನಿವೃತ್ತ್ಯ ಪುನರಾಯಾತೋ ಮಮ ಸ್ಥಾನಂ ಸ್ಮರಸ್ತದಾ .

ಆಸೀನ್ಮಾರಗಣೋಽಗವೋಽಹರ್ಷೋ ಮೇಽಪಿ ಪುರಸ್ಥಿತಃ .. ೫೮..
 ಕಾಮಃ ಪ್ರೋವಾಚ ಮಾಂ ತಾತ ಪ್ರಣಮ್ಯ ಚ ನಿರುತ್ಸವಃ .
 ಸ್ಥಿತ್ವಾ ಮಮ ಪುರೋಽಗವೋ ಮಾರೈಶ್ಚ ಮಧುನಾ ತದಾ .. ೫೯..
 ಕೃತಂ ಪೂರ್ವಾದಧಿಕತಃ ಕರ್ಮ ತನ್ನೋಹನೇ ವಿಧೇ .
 ನಾಭವತ್ಸಸ್ಯ ಮೋಹೋಽಪಿ ಕಶ್ಚಿದ್ಧ್ಯಾನರತಾತ್ಮನಃ .. ೬೦..
 ನ ದಗ್ಧಾ ಮೇ ತನುಶ್ಚೈವ ತತ್ರ ತೇನ ದಯಾಲುನಾ .
 ಕಾರಣಂ ಪೂರ್ವಪುಣ್ಯಂ ಚ ನಿರ್ವಿಕಾರಃ ಸ ವೈ ಪ್ರಭುಃ .. ೬೧..
 ಚೇದ್ವರಸ್ತೇ ಹರೋ ಭಾರ್ಯಾಂ ಗೃಹ್ಣೀಯಾದಿತಿ ಪದ್ಮಜ .
 ಪರೋಪಾಯಂ ಕುರು ತದಾ ವಿಗರ್ವ ಇತಿ ಮೇ ಮತಿಃ .. ೬೨..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ಸಪರೀವಾರೋ ಯಯೌ ಕಾಮಃ ಸ್ವಮಾಶ್ರಮಂ .
 ಪ್ರಣಮ್ಯ ಮಾಂ ಸ್ಮರನ್ ಶಂಭುಂ ಗರ್ವದಂ ದೀನವತ್ಸಲಂ .. ೬೩..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಸತೀಖಂಡೇ
 ಸತ್ಯಪಾಖ್ಯಾನೇ ಕಾಮಪ್ರಭಾವಮಾರಗಣೋತ್ಪತ್ತಿವರ್ಣನಂ ನಾಮ ನವಮೋಽಧ್ಯಾಯಃ
 .. ೨.೨.೯..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೧೦. ದಶಮೋಽಧ್ಯಾಯಃ . ಬ್ರಹ್ಮವಿಷ್ಣುಸಂವಾದಃ .

ನಾರದ ಉವಾಚ .
 ಬ್ರಹ್ಮನ್ ವಿಧೇ ಮಹಾಭಾಗ ಧನ್ಯಸ್ತ್ವಂ ಶಿವಸಕ್ತಧೀಃ .
 ಕಥಿತಂ ಸುಚರಿತ್ರಂ ತೇ ಶಂಕರಸ್ಯ ಪರಾತ್ಮನಃ .. ೧..
 ನಿಜಾಶ್ರಮೇ ಗತೇ ಕಾಮೇ ಸಗಣೇ ಸರತೌ ತತಃ .
 ಕಿಮಾಸೀತ್ಕಿಮಕಾರ್ಷೀಸ್ತ್ವಂ ತಶ್ಚರಿತ್ರಂ ವದಾಧುನಾ .. ೨..
 ಬ್ರಹ್ಮೋವಾಚ .
 ಶೃಣು ನಾರದ ಸುಪ್ರೀತ್ಯಾ ಚರಿತ್ರಂ ಶಶಿಮೌಲಿನಃ .
 ಯಸ್ಯ ಶ್ರವಣಮಾತ್ರೇಣ ನಿರ್ವಿಕಾರೋ ಭವೇನ್ನರಃ .. ೩..
 ನಿಜಾಶ್ರಮಂ ಗತೇ ಕಾಮೇ ಪರಿವಾರಸಮನ್ವಿತೇ .
 ಯದ್ ಬಭೂವ ತದಾ ಜಾತಂ ತಚ್ಚರಿತ್ರಂ ನಿಬೋಧ ಮೇ .. ೪..

ನಷ್ಟೋಽಭೂನ್ನಾರದ ಮದೋ ವಿಸ್ಮಯೋಽಭೂಚ್ಚ ಮೇ ಹೃದಿ .
ನಿರಾನಂದಸ್ಯ ಚ ಮುನೇಽಪೂರ್ಣೇ ನಿಜಮನೋರಥೇ .. ೫..
ಅಶೋಚಂ ಬಹುಧಾ ಚಿತ್ತೇ ಗೃಹ್ಣೀಯಾತ್ಸ ಕಥಂ ಸ್ತ್ರಿಯಂ .
ನಿರ್ವಿಕಾರೋ ಜಿತಾತ್ಮಾ ಸ ಶಂಕರೋ ಯೋಗತತ್ಪರಃ .. ೬..
ಇತ್ಥಂ ವಿಚಾರ್ಯ ಬಹುಧಾ ತದಾಹಂ ವಿಮದೋ ಮುನೇ .
ಹರಿಂ ತಂ ಸೋಽಸ್ಮರಂ ಭಕ್ತ್ಯಾ ಶಿವಾತ್ಮಾನಂ ಸ್ವದೇಹದಂ .. ೭..
ಅಸ್ತವಂ ಚ ಶುಭಸ್ತೋತ್ರೈರ್ದೀನವಾಕ್ಯಸಮನ್ವಿತೈಃ .
ತಚ್ಚುತ್ವಾ ಭಗವಾನಾಶು ಬಭೂವಾವಿಹಿಂ ಮೇ ಪುರಾ .. ೮..
ಚತುರ್ಭುಜೋಽರವಿಂದಾಕ್ಷಃ ಶಂಖಪದ್ಮಗದಾಧರಃ .
ಲಸತ್ತೀತಪಟಃ ಶ್ಯಾಮತನುರ್ಭಕ್ತಪ್ರಿಯೋ ಹರಿಃ .. ೯..
ತಂ ದೃಷ್ಟ್ವಾ ತಾದೃಶಮಹಂ ಸುಶರಣ್ಯಂ ಮುಹುರ್ಮುಹುಃ .
ಅಸ್ತವಂ ಚ ಪುನಃ ಪ್ರೇಮ್ಣಾ ಬಾಷ್ಟಗದ್ಗದಯಾ ಗಿರಾ .. ೧೦..
ಹರಿರಾಕರ್ಣ್ಯ ತತ್ಸೋತ್ರಂ ಸುಪ್ರಸನ್ನ ಉವಾಚ ಮಾಂ .
ದುಃಖಹಾ ನಿಜಭಕ್ತಾನಾಂ ಬ್ರಹ್ಮಾಣಂ ಶರಣಂ ಗತಂ .. ೧೧..
ಹರಿರುವಾಚ .
ವಿಧೇ ಬ್ರಹ್ಮನ್ ಮಹಾಪ್ರಾಜ್ಞ ಧನ್ಯಸ್ತ್ವಂ ಲೋಕಕಾರಕ .
ಕಿಮರ್ಥಂ ಸ್ಮರಣಂ ಮೇಽದ್ಯ ಕೃತಂ ಚ ಕ್ರಿಯತೇ ನುತಿಃ .. ೧೨..
ಕಿಂ ಜಾತಂ ತೇ ಮಹದ್ಭುಜಂ ಮದಗ್ರೇ ತದ್ವದಾಧುನಾ .
ಶಮಯಿಷ್ಯಾಮಿ ತತ್ಸರ್ವಂ ನಾತ್ರ ಕಾರ್ಯಾ ವಿಚಾರಣಾ .. ೧೩..
ಬ್ರಹ್ಮೋವಾಚ .
ಇತಿ ವಿಷ್ಣೋರ್ವಚಃ ಶ್ರುತ್ವಾ ಕಿಂಚಿದುಚ್ಚ್ವಸಿತಾನನಃ .
ಅವೋಚಂ ವಚನಂ ವಿಷ್ಣುಂ ಪ್ರಣಮ್ಯ ಸುಕೃತಾಂಜಲಿಃ .. ೧೪..
ದೇವದೇವ ರಮಾನಾಥ ಮದ್ವಾರ್ತಾಂ ಶೃಣು ಮಾನದ .
ಶ್ರುತ್ವಾ ಚ ಕರುಣಾಂ ಕೃತ್ವಾ ಹರ ದುಃಖಂ ಕಮಾವಹ .. ೧೫..
ರುದ್ರಸಮೋಹನಾರ್ಥಂ ಹಿ ಕಾಮಂ ಪ್ರೇಷಿತವಾನಹಂ .
ಪರಿವಾರಯುತಂ ವಿಷ್ಣೋ ಸಮಾರಮಧುಬಾಂಧವಂ .. ೧೬..
ಚಕ್ರುಸ್ತೇ ವಿವಿಧೋಪಾಯಾನ್ ನಿಷ್ಪಲಾ ಅಭವಂಶ್ಚ ತೇ .
ನಾಭವತ್ಸ್ಯ ಸಮೋಹೋ ಯೋಗಿನಃ ಸಮದರ್ಶಿನಃ .. ೧೭..
ಇತ್ಯಾಕರ್ಣ್ಯ ವಚೋ ಮೇ ಸ ಹರಿರ್ಮಾಂ ಪ್ರಾಹ ವಿಸ್ಮಿತಃ .
ವಿಜ್ಞಾತಾಖಿಲದೋ ಜ್ಞಾನೀ ಶಿವತತ್ತ್ವ ವಿಶಾರದಃ .. ೧೮..
ವಿಷ್ಣುರುವಾಚ .

ಕಸ್ಮಾದ್ಧೇತೋರಿತಿ ಮತಿಸ್ತವ ಜಾತಾ ಪಿತಾಮಹ .
 ಸರ್ವಂ ವಿಚಾರ್ಯ ಸುಧಿಯಾ ಬ್ರಹ್ಮನ್ ಸತ್ಯಂ ಹಿ ತದ್ವದ .. ೧೯..
 ಬ್ರಹ್ಮೋವಾಚ .
 ಶೃಣು ತಾತ ಚರಿತ್ರಂ ತತ್ ತವ ಮಾಯಾ ವಿಮೋಹಿನೀ .
 ತದಧೀನಂ ಜಗತ್ಸರ್ವಂ ಸುಖದುಃಖಾದಿತತ್ಪರಂ .. ೨೦..
 ಯಯೈವ ಪ್ರೇಷಿತಶ್ಚಾಹಂ ಪಾಪಂ ಕರ್ತುಂ ಸಮುದ್ಯತಃ .
 ಆಸಂ ತಚ್ಚೃಣು ದೇವೇಶ ವದಾಮಿ ತವ ಶಾಸನಾತ್ .. ೨೧..
 ಸೃಷ್ಟಿಪ್ರಾರಂಭಸಮಯೇ ದಶ ಪುತ್ರಾ ಹಿ ಜಜ್ಞಿರೇ .
 ದಕ್ಷಾದ್ಯಾಸ್ತನಯಾ ಚೈಕಾ ವಾಗ್ಭವಾಪ್ಯತಿಸುಂದರೀ .. ೨೨..
 ಧರ್ಮೋ ವಕ್ಷಃಸ್ಥಲಾತ್ಕಾಮೋ ಮನಸೋಽನ್ಯೋಽಪಿ ದೇಹತಃ .
 ಜಾತಾಸ್ತತ್ರ ಸುತಾಂ ದೃಷ್ಟ್ವಾ ಮಮ ಮೋಹೋಽಭವದ್ಧರೇ .. ೨೩..
 ಕುದೃಷ್ಟ್ಯಾ ತಾಂ ಸಮದ್ರಾಕ್ಷಂ ತವ ಮಾಯಾವಿಮೋಹಿತಃ .
 ತತ್ಕೃಣಾಧ್ಧರ ಆಗತ್ಯ ಮಾಮನಿಂದತ್ಸುತಾನಪಿ .. ೨೪..
 ಧಿಕ್ಕಾರಂ ಕೃತವಾನ್ ಸರ್ವಾನ್ ನಿಜಂ ಮತ್ವಾ ಪರಂ ಪ್ರಭುಂ .
 ಜ್ಞಾನಿನಂ ಯೋಗಿನಂ ನಾಥಂ ಭೋಗಿನಂ ವಿಜಿತೇಂದ್ರಿಯಂ .. ೨೫..
 ಪುತ್ರೋ ಭೂತ್ವಾ ಮಮ ಹರೇಽನಿಂದನ್ಮಾಂ ಚ ಸಮಕ್ಷತಃ .
 ಇತಿ ದುಃಖಂ ಮಹನ್ನೇ ಹಿ ತದುಕ್ತಂ ತವ ಸನ್ನಿಧೌ .. ೨೬..
 ಗೃಹ್ಣೀಯಾದ್ಯದಿ ಪತ್ನೀಂ ಸ ಸ್ಯಾಂ ಸುಖೀ ನಷ್ಟದುಃಖಧೀಃ .
 ಏತದರ್ಥಂ ಸಮಾಯಾತಃ ಶರಣಂ ತವ ಕೇಶವ .. ೨೭..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚೋ ಮೇ ಹಿ ಬ್ರಹ್ಮಣೋ ಮಧುಸೂದನಃ .
 ವಿಹಸ್ಯ ಮಾಂ ದ್ರುತಂ ಪ್ರಾಹ ಹರ್ಷಯನ್ಭವಕಾರಕಂ .. ೨೮..
 ವಿಷ್ಟುರುವಾಚ .
 ವಿಧೇ ಶೃಣು ಹಿ ಮದ್ವಾಕ್ಯಂ ಸರ್ವಂ ಭ್ರಮನಿವಾರಣಂ .
 ಸರ್ವಂ ವೇದಾಗಮಾದೀನಾಂ ಸಮ್ಮತಂ ಪರಮಾರ್ಥತಃ .. ೨೯..
 ಮಹಾಮೂಢಮತಿಶ್ಚಾದ್ಯ ಸಂಜಾತೋಽಸಿ ಕಥಂ ವಿಧೇ .
 ವೇದವಕ್ತಾಪಿ ನಿಖಿಲಲೋಕಕರ್ತಾ ಹಿ ದುರ್ಮತಿಃ .. ೩೦..
 ಜಡತಾಂ ತ್ಯಜ ಮಂದಾತ್ಮನ್ ಕುರು ತ್ವಂ ನೇದೃಶೀಂ ಮತಿಂ .
 ಕಿಂ ಬ್ರುವಂತ್ಯಖಿಲಾ ವೇದಾಃ ಸ್ತುತ್ಯಾ ತತ್ಸ್ಮರ ಸದ್ಧಿಯಾ .. ೩೧..
 ರುದ್ರಂ ಜಾನಾಸಿ ದುರ್ಬುದ್ಧೇ ಸ್ವಸುತಂ ಪರಮೇಶ್ವರಂ .
 ವೇದವಕ್ತಾಪಿ ವಿಜ್ಞಾನಂ ವಿಸ್ಮೃತಂ ತೇಽಖಿಲಂ ವಿಧೇ .. ೩೨..
 ಶಂಕರಂ ಸುರಸಾಮಾನ್ಯಂ ಮತ್ವಾ ದ್ರೋಹಂ ಕರೋಷಿ ಹಿ .

ಸುಬುದ್ಧಿವಿಗತಾ ತೇಽದ್ಯಾವಿಭೂತಾ ಕುಮತಿಸ್ತಥಾ .. ೩೩..
 ತತ್ತ್ವಸಿದ್ಧಾಂತಮಾಖ್ಯಾತಂ ಶೃಣು ಸದ್ಬುದ್ಧಿಮಾವಹ .
 ಯಥಾರ್ಥಂ ನಿಗಮಾಖ್ಯಾತಂ ನಿರ್ಣೀಯ ಭವಕಾರಕಂ .. ೩೪..
 ಶಿವಃ ಸರ್ವಸ್ವಕರ್ತಾ ಹಿ ಭರ್ತಾ ಹರ್ತಾ ಪರಾತ್ಪರಃ .
 ಪರಬ್ರಹ್ಮ ಪರೇಶಶ್ಚ ನಿರ್ಗುಣೋ ನಿತ್ಯ ಏವ ಚ .. ೩೫..
 ಅನಿರ್ದೇಶ್ಯೋ ನಿರ್ವಿಕಾರಃ ಪರಮಾತ್ಮಾದ್ವಯೋಽಚ್ಯುತಃ .
 ಅನಂತೋಽಂತಕರಃ ಸ್ವಾಮೀ ವ್ಯಾಪಕಃ ಪರಮೇಶ್ವರಃ .. ೩೬..
 ಸೃಷ್ಟಿಸ್ಥಿತಿವಿನಾಶಾನಾಂ ಕರ್ತಾ ತ್ರಿಗುಣಭಾಗ್ವಿಭುಃ .
 ಬ್ರಹ್ಮವಿಷ್ಣುಮಹೇಶಾಖ್ಯೋ ರಜಃ ಸತ್ತ್ವ ತಮಃ ಪರಃ .. ೩೭..
 ಮಾಯಾಭಿನ್ನೋ ನಿರೀಹಶ್ಚ ಮಾಯೋ ಮಾಯಾವಿಶಾರದಃ .
 ಸಗುಣೋಽಪಿ ಸ್ವತಂತ್ರಶ್ಚ ನಿಜಾನಂದೋಽವಿಕಲ್ಪಕಃ .. ೩೮..
 ಆತ್ಮಾರಾಮೋ ಹಿ ನಿರ್ದ್ವಂದ್ವೋ ಭಕ್ತಾಧೀನಃಸುವಿಗ್ರಹಃ .
 ಯೋಗೀ ಯೋಗರತೋ ನಿತ್ಯಂ ಯೋಗಮಾರ್ಗಪ್ರದರ್ಶಕಃ .. ೩೯..
 ಗರ್ವಾಪಹಾರೀ ಲೋಕೇಶಃ ಸರ್ವದಾ ದೀನವತ್ಸಲಃ .
 ಏತಾದೃಶೋ ಹಿ ಯಃ ಸ್ವಾಮೀ ಸ್ವಪುತ್ರಂ ಮನ್ಯಸೇ ಹಿ ತಂ .. ೪೦..
 ಈದೃಶಂ ತ್ಯಜ ಕುಜ್ಞಾನಂ ಶರಣಂ ವ್ರಜ ತಸ್ಯ ವೈ .
 ಭಜ ಸರ್ವಾತ್ಮನಾ ಶಂಭುಂ ಸಂತುಷ್ಟಃ ಶಂ ವಿಧಾಸ್ಯತಿ .. ೪೧..
 ಗೃಹ್ಣೀಯಾಚ್ಛಂಕರಃ ಪತ್ನೀಂ ವಿಚಾರೋ ಹೃದಿ ಚೇತ್ತವ .
 ಶಿವಾಮುದ್ಧಿಶ್ಯ ಸುತಪಃ ಕುರು ಬ್ರಹ್ಮನ್ ಶಿವಂ ಸ್ಮರನ್ .. ೪೨..
 ಕುರು ಧ್ಯಾನಂ ಶಿವಾಯಾತ್ಸ್ವಂ ಕಾಮಮುದ್ಧಿಶ್ಯ ತಂ ಹೃದಿ .
 ಸಾ ಚೇತ್ಪ್ರಸನ್ನಾ ದೇವೇಶೀ ಸರ್ವಂ ಕಾರ್ಯಂ ವಿಧಾಸ್ಯತಿ .. ೪೩..
 ಕೃತ್ವಾವತಾರಂ ಸಗುಣಾ ಯದಿ ಸ್ಯಾನ್ಮಾನುಷೀ ಶಿವಾ .
 ಕಸ್ಯಚಿತ್ತನಯಾ ಲೋಕೇ ಸಾ ತತ್ಪತ್ನೀ ಭವೇದ್ ಧ್ರುವಂ .. ೪೪..
 ದಕ್ಷಮಾಜ್ಞಾಪಯ ಬ್ರಹ್ಮನ್ ತಪಃ ಕುರ್ಯ್ಯಾತ್ಪ್ರಯತ್ನತಃ .
 ತಾಮುತ್ಪಾದಯಿತುಂ ಪತ್ನೀಂ ಶಿವಾರ್ಥಂ ಭಕ್ತಿತಃ ಸ್ವತಃ .. ೪೫..
 ಭಕ್ತಾಧೀನೌ ಚ ತೌ ತಾತ ಸುವಿಜ್ಞೇಯೌ ಶಿವಾಶಿವೌ .
 ಸ್ವೇಚ್ಛಯಾ ಸಗುಣೌ ಜಾತೌ ಪರಬ್ರಹ್ಮಸ್ವರೂಪಿಣೌ .. ೪೬..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ತತ್ತ್ವ ಣಂ ಮೇಶಃ ಶಿವಂ ಸಸ್ಮಾರ ಸ್ವಪ್ರಭುಂ .
 ಕೃಪಯಾ ತಸ್ಯ ಸಂಪ್ರಾಪ್ಯ ಜ್ಞಾನಮೂಚೇ ಚ ಮಾಂ ತತಃ .. ೪೭..
 ವಿಷ್ಣುರುವಾಚ .
 ವಿಧೇ ಸ್ಮರ ಪುರೋಕ್ತಂ ಯದ್ವಚನಂ ಶಂಕರೇಣ ಚ .

ಪ್ರಾರ್ಥಿತೇನ ಯದಾವಾಭ್ಯಾಮುತ್ಪನ್ನಾಭ್ಯಾಂ ತದಿಚ್ಛಯಾ .. ೪೮..
ವಿಸ್ಮೃತಂ ತವ ತತ್ಸರ್ವಂ ಧನ್ಯಾ ಯಾ ಶಾಂಭವೀ ಪರಾ .
ತಯಾ ಸಮೋಹಿತಂ ಸರ್ವಂ ದುರ್ವಿಜ್ಞೇಯಾ ಶಿವಂ ವಿನಾ .. ೪೯..
ಯದಾ ಹಿ ಸಗುಣೋ ಜಾತಃ ಸ್ವೇಚ್ಛಯಾ ನಿರ್ಗುಣಃ ಶಿವಃ .
ಮಾಮುತ್ಪಾದ್ಯ ತತಸ್ತ್ವಾಂ ಚ ಸ್ವಶಕ್ತ್ಯಾ ಸುವಿಹಾರಕೃತ್ .. ೫೦..
ಉಪಾದಿದೇಶ ತ್ವಾಂ ಶಂಭುಃ ಸೃಷ್ಟಿಕಾರ್ಯಂ ತದಾ ಪ್ರಭುಃ .
ತತ್ಪಾಲನಂ ಚ ಮಾಂ ಬ್ರಹ್ಮನ್ ಸೋಮಃ ಸೂತಿಕರೋಽವ್ಯಯಃ .. ೫೧..
ತದಾ ವಾಂ ವೇಶ್ಮ ಸಂಪ್ರಾಪ್ತೌ ಸಾಂಜಲೀ ನತಮಸ್ತಕೌ .
ಭವ ತ್ವಮಸಿ ಸರ್ವೇಶೋಽವತಾರೀ ಗುಣರೂಪದೃಕ್ .. ೫೨..
ಇತ್ಯುಕ್ತಃ ಪ್ರಾಹ ಸ ಸ್ವಾಮೀ ವಿಹಸ್ಯ ಕರುಣಾನ್ವಿತಃ .
ದಿವಮುದ್ವೀಕ್ಷ್ಯ ಸುಪ್ರೀತ್ಯಾ ನಾನಾಲೀಲಾವಿಶಾರದಃ .. ೫೩..
ಮದ್ರೂಪಂ ಪರಮಂ ವಿಷ್ಣೋ ಈದೃಶಂ ಹ್ಯಂಗತೋ ವಿಧೇಃ .
ಪ್ರಕಟೇಭವಿತಾ ಲೋಕೇ ನಾಮ್ನಾ ರುದ್ರಃ ಪ್ರಕೀರ್ತಿತಃ .. ೫೪..
ಪೂರ್ಣರೂಪಃ ಸ ಮೇ ಪೂಜ್ಯಃ ಸದಾ ವಾಂ ಸರ್ವಕಾಮಕೃತ್ .
ಲಯಕರ್ತಾ ಗುಣಾಧ್ಯಕ್ಷೋ ನಿರ್ವಿಶೇಷಃ ಸುಯೋಗಕೃತ್ .. ೫೫..
ತ್ರಿದೇವಾ ಅಪಿ ಮೇ ರೂಪಂ ಹರಃ ಪೂರ್ಣೋ ವಿಶೇಷತಃ .
ಉಮಾಯಾ ಅಪಿ ರೂಪಾಣಿ ಭವಿಷ್ಯಂತಿ ತ್ರಿಧಾ ಸುತೌ .. ೫೬..
ಲಕ್ಷ್ಮೀರ್ನಾಮ ಹರೇಃ ಪತ್ನೀ ಬ್ರಹ್ಮಪತ್ನೀ ಸರಸ್ವತೀ .
ಪೂರ್ಣರೂಪಾ ಸತೀ ನಾಮ ರುದ್ರಪತ್ನೀ ಭವಿಷ್ಯತಿ .. ೫೭..
ವಿಷ್ಣುರುವಾಚ .
ಇತ್ಯುಕ್ತ್ವಾಂತರ್ಹಿತೋ ಜಾತಃ ಕೃಪಾಂ ಕೃತ್ವಾ ಮಹೇಶ್ವರಃ .
ಅಭೂತಾಂ ಸುಖಿನಾವಾವಾಂ ಸ್ವಸ್ವಕಾರ್ಯಪರಾಯಣೌ .. ೫೮..
ಸಮಯಂ ಪ್ರಾಪ್ಯ ಸಸ್ತ್ರೀಕಾವಾವಾಂ ಬ್ರಹ್ಮನ್ನ ಶಂಕರಃ .
ಅವತೀರ್ಣಃ ಸ್ವಯಂ ರುದ್ರನಾಮಾ ಕೈಲಾಸಸಂಶ್ರಯಃ .. ೫೯..
ಅವತೀರ್ಣಾ ಶಿವಾಭೂತ್ಸಾ ಸತೀ ನಾಮ ಪ್ರಜೇಶ್ವರ .
ತದುತ್ಪಾದನಹೇತೋರ್ಹಿ ಯತ್ನೋಽತಃ ಕಾರ್ಯ ಏವ ವೈ .. ೬೦..
ಇತ್ಯುಕ್ತ್ವಾಂತರ್ದಧೇ ವಿಷ್ಣುಃ ಕೃತ್ವಾ ಸ ಕರುಣಾಂ ಪರಾಂ .
ಪ್ರಾಪ್ನುವಂ ಪ್ರಮುದಂ ಚಾಥ ಹ್ಯಧಿಕಂ ಗತಮತ್ಸರಃ .. ೬೧..
ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
ಸತೀಖಂಡೇ ಬ್ರಹ್ಮವಿಷ್ಣುಸಂವಾದೋ ನಾಮ ದಶಮೋಽಧ್ಯಾಯಃ .. ೨.೨.೧೦..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

.. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೧೧. ಏಕಾದಶೋಽಧ್ಯಾಯಃ . ದುರ್ಗಾಸ್ತುತಿರ್ಬ್ರಹ್ಮವರಪ್ರಾಪ್ತಿಶ್ಚ .

ನಾರದ ಉವಾಚ .

ಬ್ರಹ್ಮನ್ ತಾತ ಮಹಾಪ್ರಾಜ್ಞ ವದ ನೋ ವದತಾಂ ವರ .

ಗತೇ ವಿಷ್ಣೌ ಕಿಮಭವದಕಾರ್ಷೀತ್ಸಿಂ ವಿಧೇ ಭವಾನ್ .. ೧..

ಬ್ರಹ್ಮೋವಾಚ .

ವಿಪ್ರನಂದನವರ್ಯ ತ್ವಂ ಸಾವಧಾನತಯಾ ಶೃಣು .

ವಿಷ್ಣೌ ಗತೇ ಭಗವತಿ ಯದಕಾರ್ಷಮಹಂ ಖಲು .. ೨..

ವಿದ್ಯಾವಿದ್ಯಾತ್ಮಿಕಾಂ ಶುದ್ಧಾಂ ಪರಬ್ರಹ್ಮಸ್ವರೂಪಿಣೀಂ .

ಸ್ತೌಮಿ ದೇವೀಂ ಜಗದ್ಧಾತ್ರೀಂ ದುರ್ಗಾಂ ಶಂಭುಪ್ರಿಯಾಂ ಸದಾ .. ೩..

ಸರ್ವತ್ರ ವ್ಯಾಪಿಣೀಂ ನಿತ್ಯಾಂ ನಿರಾಲಂಬಾಂ ನಿರಾಕುಲಾಂ .

ತ್ರಿದೇವಜನನೀಂ ವಂದೇ ಸ್ಥೂಲಸ್ಥೂಲಾಮರೂಪಿಣೀಂ .. ೪..

ತ್ವಂ ಚಿತಿಃ ಪರಮಾನಂದಾ ಪರಮಾತ್ಮಸ್ವರೂಪಿಣೀ .

ಪ್ರಸನ್ನಾ ಭವ ದೇವೇಶಿ ಮತ್ಕಾರ್ಯಂ ಕುರು ತೇ ನಮಃ .. ೫..

ಏವಂ ಸಂಸ್ತೂಯಮಾನಾ ಸಾ ಯೋಗನಿದ್ರಾ ಮಯಾ ಮುನೇ .

ಆವಿರ್ಭಭೂವ ಪ್ರತ್ಯಕ್ಷಂ ದೇವರ್ಷೇ ಚಂಡಿಕಾ ಮಮ .. ೬..

ಸ್ನಿಗ್ಧಾಂಜನದ್ಯುತಿಶ್ಚಾರುರೂಪಾ ದಿವ್ಯಚತುರ್ಭುಜಾ .

ಸಿಂಹಸ್ಥಾ ವರಹಸ್ತಾ ಚ ಮುಕ್ತಾಮಣಿಕಚೋತ್ಕಟಾ .. ೭..

ಶರದಿಂದ್ವಾನನಾ ಶುಭ್ರಚಂದ್ರಭಾಲಾ ತ್ರಿಲೋಚನಾ .

ಸರ್ವಾವಯವರಮ್ಯಾ ಚ ಕಮಲಾಂಘ್ರಿನಖದ್ಯುತಿಃ .. ೮..

ಸಮಕ್ಷಂ ತಾಮುಮಾಂ ವೀಕ್ಷ್ಯ ಮುನೇ ಶಕ್ತಿಂ ಶಿವಸ್ಯ ಹಿ .

ಭಕ್ತ್ಯಾ ವಿನತತುಂಗಾಂಶಃ ಪ್ರಾಸ್ತವಂ ಸುಪ್ರಣಮ್ಯ ವೈ .. ೯..

ಬ್ರಹ್ಮೋವಾಚ .

ನಮೋ ನಮಸ್ತೇ ಜಗತಃಪ್ರವೃತ್ತಿ-

ನಿವೃತ್ತಿರೂಪೇ ಸ್ಥಿತಿಸರ್ಗರೂಪೇ .

ಚರಾಚರಾಣಾಂ ಭವತೀ ಸುಶಕ್ತಿಃ

ಸನಾತನೀ ಸರ್ವವಿಮೋಹನೀತಿ .. ೧೦..

ಯಾ ಶ್ರೀಃ ಸದಾ ಕೇಶವಮೂರ್ತಿಮಾಲಾ

ವಿಶ್ವಂಭರಾ ಯಾ ಸಕಲಂ ಬಿಭರ್ತಿ .

ಯಾ ತ್ವಂ ಪುರಾ ಸೃಷ್ಟಿಕರೀ ಮಹೇಶೀ

ಹರ್ತ್ರಿ ತ್ರಿಲೋಕಸ್ಯ ಪರಾ ಗುಣೇಭ್ಯಃ .. ೧೧..
ಯಾ ಯೋಗಿನಾಂ ವೈ ಮಹಿತಾ ಮನೋಜ್ಞಾ
ಸಾ ತ್ವಂ ನಮಸ್ತೇ ಪರಮಾಣುಸಾರೇ .
ಯಮಾದಿಪೂತೇ ಹೃದಿ ಯೋಗಿನಾಂ ಯಾ
ಯಾ ಯೋಗಿನಾಂ ಧ್ಯಾನಪಥೇ ಪ್ರತೀತಾ .. ೧೨..
ಪ್ರಕಾಶಶುದ್ಧ್ಯಾದಿಯುತಾ ವಿರಾಗಾ
ಸಾ ತ್ವಂ ಹಿ ವಿದ್ಯಾ ವಿವಿಧಾವಲಂಬಾ .
ಕೂಟಸ್ಥಮವ್ಯಕ್ತಮನಂತರೂಪಂ
ತ್ವಂ ಬಿಭ್ರತೀ ಕಾಲಮಯೀ ಜಗಂತಿ .. ೧೩..
ವಿಕಾರಬೀಜಂ ಪ್ರಕರೋಷಿ ನಿತ್ಯಂ
ಗುಣಾನ್ವಿತಾ ಸರ್ವಜನೇಷು ನೂನಂ .
ತ್ವಂ ವೈ ಗುಣಾನಾಂ ಚ ಶಿವೇ ತ್ರಯಾಣಾಂ
ನಿದಾನಭೂತಾ ಚ ತತಃ ಪರಾಸಿ .. ೧೪..
ಸತ್ತ್ವಂ ರಜಸ್ತಾಮಸ ಇತ್ಯಮೀಷಾಂ
ವಿಕಾರಹೀನಾ ಸಭುವಸ್ತುರೀಯಾ .
ಸಾ ತ್ವಂ ಗುಣಾನಾಂ ಜಗದೇಕಹೇತುಂ
ಬ್ರಹ್ಮಾಂತರಾರಂಭಸಿ ಚಾತ್ಮಿ ಪಾಸಿ .. ೧೫..
ಅಶೇಷಜಗತಾಂ ಬೀಜೇ ಜ್ಞೇಯಜ್ಞಾನಸ್ವರೂಪಿಣಿ .
ಜಗದ್ಧಿತಾಯ ಸತತಂ ಶಿವಪತ್ನಿ ನಮೋಽಸ್ತು ತೇ .. ೧೬..
ಇತ್ಯಾರ್ಕಣ್ಯ ವಚಃ ಸಾ ಮೇ ಕಾಲೀ ಲೋಕವಿಭಾವಿನೀ .
ಪ್ರೀತ್ಯಾ ಮಾಂ ಜಗತಾಮೂಚೇ ಸ್ರಷ್ಟಾರಂ ಜನಶಬ್ದವತ್ .. ೧೭..
ದೇವ್ಯವಾಚ .
ಬ್ರಹ್ಮನ್ ಕಿಮರ್ಥಂ ಭವತಾ ಸ್ತುತಾಹಮವಧಾರಯ .
ಉಚ್ಯತಾಂ ಯದಿ ಧೃಷ್ಯೋಽಸಿ ತಚ್ಚೇಘ್ರಂ ಪುರತೋ ಮಮ .. ೧೮..
ಪ್ರತ್ಯಕ್ಷಮಪಿ ಜಾತಾಯಾಂ ಸಿದ್ಧಿಃ ಕಾರ್ಯಸ್ಯ ನಿಶ್ಚಿತಾ .
ತಸ್ಮಾತ್ತ್ವಂ ವಾಂಛಿತಂ ಬ್ರೂಹಿ ಯಾ ಕರಿಷ್ಯಾಮಿ ಭಾವಿತಾ .. ೧೯..
ಬ್ರಹ್ಮೋವಾಚ .
ಶೃಣು ದೇವಿ ಮಹೇಶಾನಿ ಕೃಪಾಂ ಕೃತ್ವಾ ಮಮೋಪರಿ .
ಮನೋರಥಸ್ಥಂ ಸರ್ವಜ್ಞೇ ಪ್ರವದಾಮಿ ತ್ವದಾಜ್ಞಯಾ .. ೨೦..
ಯಃ ಪತಿಸ್ತವ ದೇವೇಶಿ ಲಲಾಟಾನ್ಮೇಽಭವತ್ಪುರಾ .
ಶಿವೋ ರುದ್ರಾಖ್ಯಯಾ ಯೋಗೀ ಸ ವೈ ಕೈಲಾಸಮಾಸ್ಥಿತಃ .. ೨೧..
ತಪಶ್ಚರತಿ ಭೂತೇಶ ಏಕ ಏವಾವಿಕಲ್ಪಕಃ .

ಅಪತ್ನೀಕೋ ನಿರ್ವಿಕಾರೋ ನ ದ್ವಿತೀಯಾಂ ಸಮೀಹತೇ .. ೨೨..
 ತಂ ಮೋಹಯ ಯಥಾ ಚಾನ್ಯಾಂ ದ್ವಿತೀಯಾಂ ಸತಿ ವೀಕ್ಷತೇ .
 ತ್ವದ್ಭೃತೇ ತಸ್ಯ ನೋ ಕಾಚಿದ್ಭವಿಷ್ಯತಿ ಮನೋಹರಾ .. ೨೩..
 ತಸ್ಮಾತ್ತ್ವಮೇವ ರೂಪೇಣ ಭವಸ್ವ ಹರಮೋಹಿನೀ .
 ಸುತಾ ಭೂತ್ವಾ ಚ ದಕ್ಷಸ್ಯ ರುದ್ರಪತ್ನೀ ಶಿವೇ ಭವ .. ೨೪..
 ಯಥಾ ದೃತಶರೀರಾ ತ್ವಂ ಲಕ್ಷ್ಮೀರೂಪೇಣ ಕೇಶವಂ .
 ಆಮೋದಯಸಿ ವಿಶ್ವಸ್ಯ ಹಿತಾಯೈತಂ ತಥಾ ಕುರು .. ೨೫..
 ಕಾಂತಾಭಿಲಾಷಮಾತ್ರಂ ಮೇ ದೃಷ್ಟ್ವಾನಿಂದದ್ ವೃಷದ್ಭಜಃ .
 ಸ ಕಥಂ ವನಿತಾಂ ದೇವೀ ಸ್ವೇಚ್ಛಯಾ ಸಂಗ್ರಹೀಷ್ಯತಿ .. ೨೬..
 ಹರೇ ಗೃಹೀತಕಾಂತೇ ತು ಕಥಂ ಸೃಷ್ಟಿಃ ಶುಭಾವಹಾ .
 ಆದ್ಯಂತಮಧ್ಯೇ ಚೈತಸ್ಯ ಹೇತೌ ತಸ್ಮಿನ್ನಿರಾಗಣಿ .. ೨೭..
 ಇತಿ ಚಿಂತಾಪರೋ ನಾಹಂ ತ್ವದನ್ಯಂ ಶರಣಂ ಹಿತಂ .
 ಕೃಚ್ಛವಾಂಸ್ತೇನ ವಿಶ್ವಸ್ಯ ಹಿತಾಯೈತತ್ಕುರುಷ್ವ ಮೇ .. ೨೮..
 ನ ವಿಷ್ಣುಸ್ತಸ್ಯ ಮೋಹಾಯ ನ ಲಕ್ಷ್ಮೀರ್ನ ಮನೋಭವಃ .
 ನ ಚಾಪ್ಯಹಂ ಜಗನ್ಮಾತರ್ನಾನ್ಯಸ್ತ್ವಾಂ ಕೋಽಪಿ ವೈ ವಿನಾ .. ೨೯..
 ತಸ್ಮಾತ್ತ್ವಂ ದಕ್ಷಜಾ ಭೂತ್ವಾ ದಿವ್ಯರೂಪಾ ಮಹೇಶ್ವರೀ .
 ತತ್ಪತ್ನೀ ಭವ ಮದ್ಭಕ್ತ್ಯಾ ಯೋಗಿನಂ ಮೋಹಯೇಶ್ವರಂ .. ೩೦..
 ದಕ್ಷಸ್ತಪತಿ ದೇವೇಶಿ ಕ್ಷೀರೋದೋತ್ತರತೀರಗಃ .
 ತ್ವಾಮುದ್ದಿಶ್ಯ ಸಮಾಧಾಯ ಮನಸ್ತ್ವಯಿ ದೃಢವ್ರತಃ .. ೩೧..
 ಬ್ರಹ್ಮೋವಾಚ
 ಇತ್ಯಾಕರ್ಣ್ಯ ವಚಃ ಸಾ ಚಿಂತಾಮಾಪ ಶಿವಾ ತದಾ .
 ಉವಾಚ ಚ ಸ್ವಮನಸಿ ವಿಸ್ಮಿತಾ ಜಗದಂಬಿಕಾ .. ೩೨..
 ದೇವ್ಯವಾಚ .
 ಅಹೋ ಸುಮಹದಾಶ್ಚರ್ಯಂ ವೇದವಕ್ತಾಽಪಿ ವಿಶ್ವಕೃತ್ .
 ಮಹಾಜ್ಞಾನಪರೋ ಭೂತ್ವಾ ವಿಧಾತಾ ಕಿಂ ವದತ್ಯಯಂ .. ೩೩..
 ವಿಧೇಶ್ಚೇತಸಿ ಸಂಜಾತೋ ಮಹಾಮೋಹೋಽಸುಖಾವಹಃ .
 ಯದ್ವರಂ ನಿರ್ವಿಕಾರಂ ತಂ ಸಮೋಹಯಿತುಮಿಚ್ಛತಿ .. ೩೪..
 ಹರಮೋಹವರಂ ಮತ್ತಃ ಸಮಿಚ್ಛತಿ ವಿಧಿಸ್ತ್ವಯಂ .
 ಕೋ ಲಾಭೋಽಸ್ಯಾತ್ರ ಸ ವಿಭುರ್ನಿರ್ಮೋಹೋ ನಿರ್ವಿಕಲ್ಪಕಃ .. ೩೫..
 ಪರಬ್ರಹ್ಮಾಖ್ಯೋ ಯಃ ಶಂಭುರ್ನಿರ್ಗುಣೋ ನಿರ್ವಿಕಾರವಾನ್ .
 ತಸ್ಯಾಹಂ ಸರ್ವದಾ ದಾಸೀ ತದಾಜ್ಞಾವಶಗಾ ಸದಾ .. ೩೬..

ಸ ಏವ ಪೂರ್ಣರೂಪೇಣ ರುದ್ರನಾಮಾಭವಚ್ಛಿವಃ .
 ಭಕ್ತೋದ್ಧಾರಣಹೇತೋರ್ಹಿ ಸ್ವತಂತ್ರಃ ಪರಮೇಶ್ವರಃ .. ೩೭..
 ಹರೇರ್ವಿಧೇಶ್ಚ ಸ ಸ್ವಾಮೀ ಶಿವಾಯೂನೋ ನ ಕರ್ಹಿಚಿತ್ .
 ಯೋಗಾದರೋ ಹ್ಯಮಾಯಸ್ಥೋ ಮಾಯೇಶಃ ಪರತಃ ಪರಃ .. ೩೮..
 ಮತ್ಪಾ ತಮಾತ್ಮಜಂ ಬ್ರಹ್ಮಾ ಸಾಮಾನ್ಯಸುರಸನ್ನಿಭಂ .
 ಇಚ್ಛತ್ಯಯಂ ಮೋಹಯಿತುಮತೋಽಜ್ಞಾನವಿಮೋಹಿತಃ .. ೩೯..
 ನ ದದ್ಯಾಚ್ಛೇದ್ವರಂ ವೇದನೀತಿರ್ಭ್ರಷ್ಟಾ ಭವೇದಿತಿ .
 ಕಿಂ ಕುರ್ಯಾಂ ಯೇನ ನ ವಿಭುಃ ಕ್ರುದ್ಧಃ ಸ್ಯಾನ್ನೇ ಮಹೇಶ್ವರಃ .. ೪೦..
 ಬ್ರಹ್ಮೋವಾಚ .
 ವಿಚಾರ್ಯೇತ್ಥಂ ಮಹೇಶಂ ತಂ ಸಸ್ಮಾರ ಮನಸಾ ಶಿವಾ .
 ಪ್ರಾಪ್ಯಾನುಜ್ಞಾಂ ಶಿವಸ್ಯಾಧೋವಾಚ ದುರ್ಗಾ ಚ ಮಾಂ ತದಾ .. ೪೧..
 ದುರ್ಗೋವಾಚ .
 ಯದುಕ್ತಂ ಭವತಾ ಬ್ರಹ್ಮನ್ ಸಮಸ್ತಂ ಸತ್ಯಮೇವ ತತ್ .
 ಮದೃತೇ ಮೋಹಯಿತ್ರೀಹ ಶಂಕರಸ್ಯ ನ ವಿದ್ಯತೇ .. ೪೨..
 ಹರೇಸಗೃಹೀತದಾರೇ ತು ಸೃಷ್ಟಿರ್ನೈಷಾ ಸನಾತನೀ .
 ಭವಿಷ್ಯತೀತಿ ತತ್ಸತ್ಯಂ ಭವತಾ ಪ್ರತಿಪಾದಿತಂ .. ೪೩..
 ಮಮಾಪಿ ಮೋಹನೇ ಯನ್ನೋ ವಿದ್ಯತೇಽಸ್ಯ ಮಹಾಪ್ರಭೋಃ .
 ತ್ವದ್ವಾಕ್ಯಾದ್ ದ್ವಿಗುಣೋ ಮೇಽದ್ಯ ಪ್ರಯತ್ನೋಽಭೂತ್ಸ ನಿರ್ಭರಃ .. ೪೪..
 ಅಹಂ ತಥಾ ಯತಿಷ್ಯಾಮಿ ಯಥಾ ದಾರಪರಿಗ್ರಹಂ .
 ಹರಃ ಕರಿಷ್ಯತಿ ವಿಧೇ ಸ್ವಯಮೇವ ವಿಮೋಹಿತಃ .. ೪೫..
 ಸತೀಮೂರ್ತಿಮಹಂ ಧೃತ್ವಾ ತಸ್ಯೈವ ವಶವರ್ತಿನೀ .
 ಭವಿಷ್ಯಾಮಿ ಮಹಾಭಾಗಾ ಲಕ್ಷ್ಮೀರ್ವಿಷ್ಣೋರ್ಯಥಾ ಪ್ರಿಯಾ .. ೪೬..
 ಯಥಾ ಸೋಽಪಿ ಮಯೈವೇಹ ವಶವರ್ತೀ ಸದಾ ಭವೇತ್ .
 ತಥಾ ಯತ್ನಂ ಕರಿಷ್ಯಾಮಿ ತಸ್ಯೈವ ಕೃಪಯಾ ವಿಧೇ .. ೪೭..
 ಉತ್ಪನ್ನಾ ದಕ್ಷಜಾಯಾಯಾಂ ಸತೀರೂಪೇಣ ಶಂಕರಂ .
 ಅಹಂ ಸಭಾಜಯಿಷ್ಯಾಮಿ ಲೀಲಯಾ ತಂ ಪಿತಾಮಹ .. ೪೮..
 ಯಥಾನ್ಯಜಂತುರವನೌ ವರ್ತತೇ ವನಿತಾವಶೇ .
 ಮದ್ಭಕ್ತ್ಯಾ ಸ ಹರೋ ವಾಮಾವಶವರ್ತೀ ಭವಿಷ್ಯತಿ .. ೪೯..
 ಬ್ರಹ್ಮೋವಾಚ .
 ಮಹ್ಯಮಿತ್ಥಂ ಸಮಾಭಾಷ್ಯ ಶಿವಾ ಸಾ ಜಗದಂಬಿಕಾ .
 ವೀಕ್ಷ್ಯ ಮಾಣಾ ಮಯಾ ತಾತ ತತ್ತ್ವವಾಂತರ್ದಧೇ ತತಃ .. ೫೦..
 ತಸ್ಯಾಮಂತರ್ಹಿತಾಯಾಂ ತು ಸೋಽಹಂ ಲೋಕಪಿತಾಮಹಃ .

ಅಗಮಂ ಯತ್ರ ಸ್ವಸುತಾಸ್ತೇಭ್ಯಃ ಸರ್ವಮವರ್ಣಯಂ .. ೫೧..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ ಸತೀಖಂಡೇ ದುರ್ಗಾಸ್ತುತಿಬ್ರಹ್ಮವರಪ್ರಾಪ್ತಿವರ್ಣನಂ ನಾಮೈಕಾದಶೋಽಧ್ಯಾಯಃ .. ೨.೨.೧೧..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

.. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೧೨. ದ್ವಾದಶೋಽಧ್ಯಾಯಃ . ದಕ್ಷವರಪ್ರಾಪ್ತಿಃ .

ನಾರದ ಉವಾಚ .

ಬ್ರಹ್ಮನ್ ಶಂಭುವರ ಪ್ರಾಜ್ಞ ಸಮ್ಯಗುಕ್ತಂ ತ್ವಯಾನಘ .

ಶಿವಾಶಿವಚರಿತ್ರಂ ಚ ಪಾವಿತಂ ಜನ್ಮ ಮೇ ಹಿತಂ .. ೧..

ಇದಾನೀಂ ವದ ದಕ್ಷಸ್ತು ತಪಃ ಕೃತ್ವಾ ದೃಢವ್ರತಃ .

ಕಂ ವರಂ ಪ್ರಾಪ ದೇವ್ಯಾಸ್ತು ಕಥಂ ನಾ ದಕ್ಷಜಾಭವತ್ .. ೨..

ಬ್ರಹ್ಮೋವಾಚ .

ಶೃಣು ನಾರದ ಧನ್ಯಸ್ತ್ವಂ ಮುನಿಭಿರ್ಭಕ್ತಿತೋಽಖಿಲೈಃ .

ಯಥಾ ತೇಪೇ ತಪೋ ದಕ್ಷೋ ವರಂ ಪ್ರಾಪ ಚ ಸುವ್ರತಃ .. ೩..

ಮದಾಜ್ಞಪ್ತಃ ಸುಧೀರ್ಢಕ್ಷಃ ಸಮಾಧಾಯ ಮಹಾಧಿಪಃ .

ಅಯಾದ್ಯಷ್ಟುಂ ಚ ತಾಂ ದೇವೀಂ ತತ್ಕಾಮೋ ಜಗದಂಬಿಕಾಂ .. ೪..

ಕ್ಷೀರೋದೋತ್ತರತೀರಸ್ಥಾಂ ತಾಂ ಕೃತ್ವಾ ಹೃದಯಸ್ಥಿತಾಂ .

ತಪಸ್ತಪ್ತುಂ ಸಮಾರೇಭೇ ದ್ರಷ್ಟುಂ ಪ್ರತ್ಯಕ್ಷತೋಽಮ್ಬಿಕಾಂ .. ೫..

ದಿವ್ಯವರ್ಷೇಣ ದಕ್ಷಸ್ತು ಸಹಸ್ರಾಣಾಂ ತ್ರಯಂ ಸಮಾಃ .

ತಪಶ್ಚಚಾರ ನಿಯತಃ ಸಂಯತಾತ್ಮಾ ದೃಢವ್ರತಃ .. ೬..

ಮಾರುತಾಶೀ ನಿರಾಹಾರೋ ಜಲಾಹಾರೀ ಚ ಪರ್ಣಭುಕ್ .

ಏವಂ ನಿನಾಯ ತಂ ಕಾಲಂ ಚಿಂತಯಂತಾಂ ಜಗನ್ಮಯೀಂ .. ೭..

ದುರ್ಗಾಧ್ಯಾನಸಮಾಸಕ್ತಶ್ಚಿರಂ ಕಾಲಂ ತಪೋರತಃ .

ನಿಯಮೈರ್ಬಹುಭಿದೇವೀಮಾರಾಧಯತಿ ಸುವ್ರತಃ .. ೮..

ತತೋ ಯಮಾದಿಯುಕ್ತಸ್ಯ ದಕ್ಷಸ್ಯ ಮುನಿಸತ್ತಮ .

ಜಗದಂಬಾಂ ಪೂಜಯತಃ ಪ್ರತ್ಯಕ್ಷಮಭವಚ್ಛಿವಾ .. ೯..

ತತಃ ಪ್ರತ್ಯಕ್ಷತೋ ದೃಷ್ಟ್ವಾ ಜಗದಂಬಾಂ ಜಗನ್ಮಯೀಂ .

ಕೃತಕೃತ್ಯಮಥಾತ್ಮಾನಂ ಮೇನೇ ದಕ್ಷಃ ಪ್ರಜಾಪತಿಃ .. ೧೦..
 ಸಿಂಹಸ್ಥಾನಂ ಕಾಲಿಕಾಂ ಕೃಷ್ಣಾಂ ಚಾರುವಕ್ತಾಂ ಚತುರ್ಭುಜಾಂ .
 ವರದಾಭಯನೀಲಾಬ್ಜಖಡ್ಗಹಸ್ತಾಂ ಮನೋಹರಾಂ .. ೧೧..
 ಆರಕ್ತನಯನಾಂ ಚಾರುಮುಕ್ತಕೇಶೀಂ ಜಗತ್ಪ್ರಸೂಂ .
 ತುಷ್ಣಾವ ವಾಗ್ಗಿಶ್ವಿತ್ರಾಭಿಃ ಸುಪ್ರಣಮ್ಯಾಥ ಸುಪ್ರಭಾಂ . ೧೨..
 ದಕ್ಷ ಉವಾಚ .
 ಜಗದಬಂ ಮಹಾಮಾಯೇ ಜಗದೀಶೇ ಮಹೇಶ್ವರಿ .
 ಕೃಪಾಂ ಕೃತ್ವಾ ನಮಸ್ತೇಽಸ್ತು ದರ್ಶಿತಂ ಸ್ವವಪುರ್ಮಮ .. ೧೩..
 ಪ್ರಸೀದ ಭಗವತ್ಪಾದ್ಯೇ ಪ್ರಸೀದ ಶಿವರೂಪಿಣಿ .
 ಪ್ರಸೀದ ಭಕ್ತವರದೇ ಜಗನ್ಮಾಯೇ ನಮೋಽಸ್ತು ತೇ .. ೧೪..
 ಬ್ರಹ್ಮೋವಾಚ .
 ಇತಿ ಸ್ತುತಾ ಮಹೇಶಾನೀ ದಕ್ಷೇಣ ಪ್ರಯತಾತ್ಮನಾ .
 ಉವಾಚ ದಕ್ಷಂ ಜ್ಞಾತ್ವಾಪಿ ಸ್ವಯಂ ತಸ್ಯೇಪ್ಸಿತಂ ಮುನೇ .. ೧೫..
 ದೇವ್ಯವಾಚ .
 ತುಷ್ಣಾಹಂ ದಕ್ಷ ಭವತಃ ಸದ್ಭಕ್ತ್ಯಾ ಹ್ಯನಯಾ ಭೃಶಂ .
 ವರಂ ವೃಷ್ಟೀಷ್ಟ ಸ್ವಾಭೀಷ್ಟಂ ನಾದೇಯಂ ವಿದ್ಯತೇ ತವ .. ೧೬..
 ಬ್ರಹ್ಮೋವಾಚ .
 ಜಗದಂಬಾವಚಃ ಶ್ರುತ್ವಾ ತತೋ ದಕ್ಷಃ ಪ್ರಜಾಪತಿಃ .
 ಸುಪ್ರಹೃಷ್ಟತರಃ ಪ್ರಾಹ ನಾಮಂ ನಾಮಂ ಚ ತಾಂ ಶಿವಾಂ .. ೧೭..
 ದಕ್ಷ ಉವಾಚ .
 ಜಗದಂಬ ಮಹಾಮಾಯೇ ಯದಿ ತ್ವಂ ವರದಾ ಮಮ .
 ಮದ್ವಚಃ ಶೃಣು ಸುಪ್ರೀತ್ಯಾ ಮಮ ಕಾಮಂ ಪ್ರಪೂರಯ .. ೧೮..
 ಮಮ ಸ್ವಾಮೀ ಶಿವೋ ಯೋ ಹಿ ಸ ಜಾತೋ ಬ್ರಹ್ಮಣಃ ಸುತಃ .
 ರುದ್ರನಾಮಾ ಪೂರ್ಣರೂಪಾವತಾರಃ ಪರಮಾತ್ಮನಃ .. ೧೯..
 ತವಾವತಾರೋ ನೋ ಜಾತಃ ಕಾ ತತ್ಪತ್ನೀ ಭವೇದತಃ .
 ತಂ ಮೋಹಯ ಮಹೇಶಾನಮವತೀರ್ಯ ಕ್ಷಿತೌ ಶಿವೇ .. ೨೦..
 ತ್ವದೃತೇ ತಸ್ಯ ಮೋಹಾಯ ನ ಶಕ್ತಾನ್ಯಾ ಕದಾಚನ .
 ತಸ್ಮಾನ್ಮಮ ಸುತಾ ಭೂತ್ವಾ ಹರಜಾಯಾ ಭವಾಧುನಾ .. ೨೧..
 ಇತ್ಥಂ ಕೃತ್ವಾ ಸುಲೀಲಾಂ ಚ ಭವ ತ್ವಂ ಹರಮೋಹಿನೀ .
 ಮಮೈವೈಷ ವರೋ ದೇವಿ ಸತ್ಯಮುಕ್ತಂ ತವಾಗ್ರತಃ .. ೨೨..
 ಸ್ವಾರ್ಥಂ ನ ಕೇವಲಂ ಮೇಽಸ್ತಿ ಸರ್ವೇಷಾಂ ಜಗತಾಮಪಿ .
 ಬ್ರಹ್ಮವಿಷ್ಣುಶಿವಾನಾಂ ಚ ಬ್ರಹ್ಮಣಾ ಪ್ರೇರಿತೋ ಹ್ಯಹಂ .. ೨೩..

ಬ್ರಹ್ಮೋವಾಚ .

ಇತ್ಯಾಕರ್ಣ್ಯ ಪ್ರಜೇಶಸ್ಯ ವಚನಂ ಜಗದಂಬಿಕಾ .

ಪ್ರತ್ಯುವಾಚ ವಿಹಸ್ಯೇತಿ ಸ್ಮತ್ಪತ್ನಾ ತಂ ಮನಸಾ ಶಿವಂ .. ೨೪..

ದೇವ್ಯುವಾಚ .

ತಾತ ಪ್ರಜಾಪತೇ ದಕ್ಷ ಶೃಣು ಮೇ ಪರಮಂ ವಚಃ .

ಸತ್ಯಂ ಬ್ರವೀಮಿ ತ್ವದ್ಭಕ್ತ್ಯಾ ಸುಪ್ರಸನ್ನಾಖಿಲಪ್ರದಾ .. ೨೫..

ಅಹಂ ತವ ಸುತಾ ದಕ್ಷ ತ್ವಜ್ಜಾಯಾಯಾಂ ಮಹೇಶ್ವರೀ .

ಭವಿಷ್ಯಾಮಿ ನ ಸಂದೇಹಸ್ತ್ವದ್ಭಕ್ತಿವಶವರ್ತಿನೀ .. ೨೬..

ತಥಾ ಯತ್ನಂ ಕರಿಷ್ಯಾಮಿ ತಪಃ ಕೃತ್ವಾ ಸುದುಃಸಹಂ .

ಹರಜಾಯಾ ಭವಿಷ್ಯಾಮಿ ತದ್ವರಂ ಪ್ರಾಪ್ಯ ಚಾನಘ .. ೨೭..

ನಾನ್ಯಥಾ ಕಾರ್ಯಸಿದ್ಧಿರ್ಹಿ ನಿರ್ವಿಕಾರೀ ಚ ಸ ಪ್ರಭುಃ .

ವಿಧೇರ್ವಿಷ್ಣೋಶ್ಚ ಸಂಸೇವ್ಯಃ ಪೂರ್ಣ ಏವ ಸದಾಶಿವಃ .. ೨೮..

ಅಹಂ ತಸ್ಯ ಸದಾ ದಾಸೀ ಪ್ರಿಯಾ ಜನ್ಮನಿ ಜನ್ಮನಿ .

ಮಮ ಸ್ವಾಮೀ ಸ ವೈ ಶಂಭುರ್ನಾನಾರೂಪಧರೋಽಪಿ ಹ .. ೨೯..

ವರಪ್ರಭಾವಾದ್ ಭುಕುಟೇರವತೀರ್ಣೋ ವಿಧೇಃ ಸ ಚ .

ಅಹಂ ತದ್ವರತೋಽಪೀಹಾವತರಿಷ್ಯೇ ತದಾಜ್ಞಯಾ .. ೩೦..

ಗಚ್ಛ ಸ್ವಭವನಂ ತಾತ ಮಯಾ ಜ್ಞಾತಾ ತು ದೂತಿಕಾ .

ಹರಜಾಯಾ ಭವಿಷ್ಯಾಮಿ ಭೂತ್ವಾ ತೇ ತನಯಾಚಿರಾತ್ .. ೩೧..

ಇತ್ಯುಕ್ತ್ವಾ ಸದ್ವಚೋ ದಕ್ಷಂ ಶಿವಾಜ್ಞಾಂ ಪ್ರಾಪ್ಯ ಚೇತಸಿ .

ಪುನಃ ಪ್ರೋವಾಚ ಸಾ ದೇವೀ ಸ್ಮತ್ಪತ್ನಾ ಶಿವಪದಾಂಬುಜಂ .. ೩೨..

ಪರಂತು ಪುಣ ಆಧೇಯೋ ಮನಸಾ ತೇ ಪ್ರಜಾಪತೇ .

ಶ್ರಾವಯಿಷ್ಯಾಮಿ ತೇ ತಂ ವೈ ಸತ್ಯಂ ಜಾನೀಹಿ ನೋ ಮೃಷಾ .. ೩೩..

ಯದಾ ಭವಾನ್ ಮಯಿ ಪುನರ್ಭವೇನ್ಮಂದಾದರಸ್ತದಾ .

ದೇಹಂ ತ್ಯಕ್ತ್ವೇ ನಿಜಂ ಸತ್ಯಂ ಸ್ವಾತ್ಮನ್ಯಸ್ತ್ಯಥ ವೇತರಂ .. ೩೪..

ಏಷ ದತ್ತಸ್ತವ ವರಃ ಪ್ರತಿಸರ್ಗಂ ಪ್ರಜಾಪತೇ .

ಅಹಂ ತವ ಸುತಾ ಭೂತ್ವಾ ಭವಿಷ್ಯಾಮಿ ಹರಪ್ರಿಯಾ .. ೩೫..

ಬ್ರಹ್ಮೋವಾಚ .

ಏವಮುಕ್ತ್ವಾ ಮಹೇಶಾನೀ ದಕ್ಷಂ ಮುಖ್ಯಪ್ರಜಾಪತಿಂ ..

ಅಂತರ್ದಧೇ ದ್ರುತಂ ತತ್ರ ಸಮ್ಯಗ್ ದಕ್ಷಸ್ಯ ಪಶ್ಯತಃ . ೩೬..

ಅಂತರ್ಹಿತಾಯಾಂ ದುರ್ಗಾಯಾಂ ಸ ದಕ್ಷೋಽಪಿ ನಿಜಾಶ್ರಮಂ .

ಜಗಾಮ ಚ ಮುದಂ ಲೇಭೇ ಭವಿಷ್ಯತಿ ಸುತೇತಿ ಸಾ .. ೩೭..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ದಕ್ಷವರಪ್ರಾಪ್ತಿವರ್ಣನಂ ನಾಮ ದ್ವಾದಶೋಧ್ಯಾಯಃ .. ೨.೨.೧೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೧೩. ತ್ರಯೋದಶೋಧ್ಯಾಯಃ . ದಕ್ಷಸೃಷ್ಟೌ ನಾರದಶಾಪಃ .

ನಾರದ ಉವಾಚ .

ಬ್ರಹ್ಮನ್ ವಿಧೇ ಮಹಾಪ್ರಾಜ್ಞ ವದ ನೋ ವದತಾಂ ವರ .

ದಕ್ಷೇ ಗೃಹಂ ಗತೇ ಪ್ರೀತ್ಯಾ ಕಿಮಭೂತ್ತದನಂತರಂ .. ೧..

ಬ್ರಹ್ಮೋವಾಚ .

ದಕ್ಷಃ ಪ್ರಜಾಪತಿರ್ಗತ್ವಾ ಸ್ವಾಶ್ರಮಂ ಹೃಷ್ಟಮಾನಸಃ .

ಸರ್ಗಂ ಚಕಾರ ಬಹುಧಾ ಮಾನಸಂ ಮಮ ಚಾಜ್ಞಯಾ .. ೨..

ತಮಬೃಂಹಿತಮಾಲೋಕ್ಯ ಪ್ರಜಾಸರ್ಗಂ ಪ್ರಜಾಪತಿಃ .

ದಕ್ಷೋ ನಿವೇದಯಾಮಾಸ ಬ್ರಹ್ಮಣೇ ಜನಕಾಯ ಮೇ .. ೩..

ದಕ್ಷ ಉವಾಚ .

ಬ್ರಹ್ಮಂಸ್ತಾತ ಪ್ರಜಾನಾಥ ವರ್ಧಂತೇ ನ ಪ್ರಜಾಃ ಪ್ರಭೋ

ಮಯಾ ವಿರಚಿತಾಃ ಸರ್ವಾಸ್ತಾವತ್ಯೋ ಹಿ ಸ್ಥಿತಾಃ ಖಲು .. ೪..

ಕಿಂ ಕರೋಮಿ ಪ್ರಜಾನಾಥ ವರ್ಧೇಯುಃ ಕಥಮಾತ್ಮನಾ .

ತದುಪಾಯಂ ಸಮಾಚಕ್ಷ್ವ ಪ್ರಜಾಃ ಕುರ್ಯಾಂ ನ ಸಂಶಯಃ .. ೫..

ಬ್ರಹ್ಮೋವಾಚ .

ದಕ್ಷ ಪ್ರಜಾಪತೇ ತಾತ ಶೃಣು ಮೇ ಪರಮಂ ವಚಃ .

ತತ್ಕುರುಷ್ವ ಸುರಶ್ರೇಷ್ಠ ಶಿವಸ್ತೇ ಶಂ ಕರಿಷ್ಯತಿ .. ೬..

ಯಾ ಚ ಪಂಚಜನಸ್ಯಾಂಗಸುತಾ ರಮ್ಯಾ ಪ್ರಜಾಪತೇಃ .

ಅಸಿಕ್ಷೇ ನಾಮ ಪತ್ನೀತ್ವೇ ಪ್ರಜೇಶ ಪ್ರತಿಗೃಹ್ಯತಾಂ .. ೭..

ವಾಮವ್ಯವಾಯಧರ್ಮಸ್ತ್ವಂ ಪ್ರಜಾಸರ್ಗಮಿಮಂ ಪುನಃ .

ತದ್ವಿಧಾಯಾಂ ಚ ಕಾಮಿನ್ಯಾಂ ಭೂರಿಶೋ ಭಾವಯಿಷ್ಯಸಿ .. ೮..

ಬ್ರಹ್ಮೋವಾಚ

ತತಃಸಮುತ್ಪಾದಯಿತುಂ ಪ್ರಜಾ ಮೈಥುನಧರ್ಮತಃ .

ಉಪಯೇಮೇ ವೀರಣಸ್ಯ ನಿರ್ದೇಶಾನ್ಮೇ ಸುತಾಂ ತತಃ .. ೯..

ಅಥ ತಸ್ಯಾಂ ಸ್ವಪತ್ನ್ಯಾಂ ಚ ವೀರಿಣ್ಯಾಂ ಸ ಪ್ರಜಾಪತಿಃ .
 ಹರ್ಯಶ್ವಸಂಜ್ಞಾನಯುತಂ ದಕ್ಷಃ ಪುತ್ರಾನಜೀಜನತ್ .. ೧೦..
 ಅಪೃಥಗ್ಗರ್ಮಶೀಲಾಸ್ತೇ ಸರ್ವ ಆಸನ್ ಸುತಾ ಮುನೇ .
 ಪಿತೃಭಕ್ತಿರತಾ ನಿತ್ಯಂ ವೇದಮಾರ್ಗಪರಾಯಣಾಃ .. ೧೧..
 ಪಿತೃಪ್ರೋಕ್ತಾಃ ಪ್ರಜಾಸರ್ಗಕರಣಾರ್ಥಂ ಯಯುರ್ದಿಶಂ .
 ಪ್ರತೀಚೀಂ ತಪಸೇ ತಾತ ಸರ್ವೇ ದಾಕ್ಷಾಯಣಾಃ ಸುತಾಃ .. ೧೨..
 ತತ್ರ ನಾರಾಯಣಸರಸ್ವೀರ್ಥಂ ಪರಮಪಾವನಂ .
 ಸಂಗಮೋ ಯತ್ರ ಸಂಜಾತೋ ದಿವ್ಯಸಿಂಧುಸಮುದ್ರಯೋಃ .. ೧೩..
 ತದುಪಸ್ವರ್ನಾದೇವ ಪ್ರೋತ್ಪನ್ನಮತಯೋಃಭವನ್ .
 ಧರ್ಮೇ ಪಾರಮಹಂಸೇ ಚ ವಿನಿರ್ಧೂತಮಲಾಶಯಾಃ .. ೧೪..
 ಪ್ರಜಾವಿವೃದ್ಧಯೇ ತೇ ವೈ ತೇಪಿರೇ ತತ್ರ ಸತ್ತಮಾಃ .
 ದಾಕ್ಷಾಯಣಾ ದೃಢಾತ್ಮಾನಃ ಪಿತ್ರಾದೇಶೇಸುಯಂತ್ರಿತಾ .. ೧೫..
 ತ್ವಂ ಚ ತಾನ್ ನಾರದ ಜ್ಞಾತ್ವಾ ತಪತಃ ಸೃಷ್ಟಿಹೇತವೇ .
 ಅಗಮಸ್ತತ್ರ ಭೂರೀಣಿ ಹಾರ್ದಮಾಜ್ಞಾಯ ಮಾಪತೇಃ .. ೧೬..
 ಅದೃಷ್ಟ್ವಾ ತಂ ಭುವಃ ಸೃಷ್ಟಿಂ ಕಥಂ ಕರ್ತುಂ ಸಮುದ್ಯತಾಃ .
 ಹರ್ಯಶ್ವಾ ದಕ್ಷತನಯಾ ಇತ್ಯವೋಚಂಸ್ತಮಾದರತ್ .. ೧೭..
 ಬ್ರಹ್ಮೋವಾಚ
 ತಂ ನಿಶಮ್ಯಾಥ ಹರ್ಯಶ್ವಾಸ್ತೇ ತ್ವದುಕ್ತಮತಂದ್ರಿತಾಃ .
 ಔತ್ಪತ್ತಿಕಥಿಯಃ ಸರ್ವೇ ಸ್ವಯಂ ವಿಮಮೃಶುರ್ಭೃಶಂ .. ೧೮..
 ಸುಶಾಸ್ತ್ರಜನಕಾದೇಶಂ ಯೋ ನ ವೇದ ನಿವರ್ತಕಂ .
 ಸ ಕಥಂ ಗುಣವಿಶ್ರಂಭೀ ಕರ್ತುಂ ಸರ್ಗಮುಪಕ್ರಮೇತ್ .. ೧೯..
 ಇತಿ ನಿಶ್ಚಿತ್ಯ ತೇ ಪುತ್ರಾಃ ಸುಧಿಯಶ್ಚೈಕಚೇತಸಃ .
 ಪ್ರಣಮ್ಯ ತಂ ಪರಿಕ್ರಮ್ಯಾಯುರ್ಮಾರ್ಗಮನಿವರ್ತಕಂ .. ೨೦..
 ನಾರದ ತ್ವಂ ಮನಃ ಶಂಭೋಲೋಕಾನನ್ಯಚರೋ ಮುನೇ .
 ನಿರ್ವಿಕಾರೋ ಮಹೇಶಾನಮನೋವೃತ್ತಿಕರಸ್ತದಾ .. ೨೧..
 ಕಾಲೇ ಗತೇ ಬಹುತರೇ ಮಮ ಪುತ್ರಃ ಪ್ರಜಾಪತಿಃ .
 ನಾಶಂ ನಿಶಮ್ಯ ಪುತ್ರಾಣಾಂ ನಾರದಾದನ್ವತಪ್ಯತ .. ೨೨..
 ಮುಹುರ್ಮುಹುರುವಾಚೇತಿ ಸುಪ್ರಜತ್ವಂ ಶುಚಾಂ ಪದಂ .
 ಶುಶೋಚ ಬಹುಶೋ ದಕ್ಷಃ ಶಿವಮಾಯಾವಿಮೋಹಿತಃ .. ೨೩..
 ಅಹಮಾಗತ್ಯ ಸುಪ್ರೀತ್ಯಾ ಸಾಂತ್ವಯಂ ದಕ್ಷಮಾತ್ಮಜಂ .
 ಶಾಂತಿಭಾವಂ ಪ್ರದಶ್ಯೇವ ದೈವಂ ಪ್ರಬಲಮಿತ್ಯುತ .. ೨೪..
 ಅಥ ದಕ್ಷಃ ಪಂಚಜನ್ಯಾಂ ಮಯಾ ಸ ಪರಿಸಾಂತ್ವಿತಃ .

ಸಬಲಾಶ್ವಾಭಿಧಾನ್ ಪುತ್ರಾನ್ ಸಹಸ್ರಂ ಚಾಪ್ಯಜೀಜನತ್ .. ೨೫..
 ತೇಽಪಿ ಜಗ್ಮುಸ್ತತ್ರ ಸುತಾಃ ಪಿತ್ರಾದಿಷ್ಟಾ ದೃಢವ್ರತಾಃ .
 ಪ್ರಜಾಸರ್ಗೇ ಯತ್ರ ಸಿದ್ಧಾಃ ಸ್ವಪೂರ್ವಭ್ರಾತರೋ ಯಯುಃ .. ೨೬..
 ತದುಪಸ್ವರ್ಶನಾದೇವ ನಷ್ಟಾಘಾ ವಿಮಲಾಶಯಾಃ .
 ತೇಪುರ್ಮಹತ್ತಪಸ್ತತ್ರ ಜಪಂತೋ ಬ್ರಹ್ಮ ಸುವ್ರತಾಃ .. ೨೭..
 ಪ್ರಜಾಸರ್ಗೋದ್ಯತಾಂಸ್ತಾನ್ ವೈ ಜ್ಞಾತ್ವಾ ಗತ್ತ್ವೇತಿ ನಾರದ .
 ಪೂರ್ವವಚ್ಚಾಗದೋ ವಾಕ್ಯಂ ಸಂಸ್ಮರನ್ನೈಶ್ಚರೀಂ ಗತಿಂ .. ೨೮..
 ಭ್ರಾತೃಪಂಥಾನಮಾದಿಶ್ಯ ತ್ವಂ ಮುನೇಽಮೋಘದರ್ಶನ .
 ಅಯಾಶ್ಚೋರ್ಧ್ವಗತಿಂ ತೇಽಪಿ ಭ್ರಾತೃಮಾರ್ಗಂ ಯಯುಃ ಸುತಾಃ .. ೨೯..
 ಉತ್ಪಾತಾನ್ ಬಹುಶೋಷಶ್ಯತ್ತದೈವ ಸ ಪ್ರಜಾಪತಿಃ .
 ವಿಸ್ಮಿತೋಽಭೂತ್ಸ ಮೇ ಪುತ್ರೋ ದಕ್ಷೋ ಮನಸಿ ದುಃಖಿತಃ .. ೩೦..
 ಪೂರ್ವವತ್ ತ್ವತ್ಕೃತಂ ದಕ್ಷಃ ಶುಶ್ರಾವ ಚಕಿತೋ ಭೃಶಂ .
 ಪುತ್ರನಾಶಂ ಶುಶೋಚಾತಿ ಪುತ್ರಶೋಕವಿಮೂರ್ಚಿತಃ .. ೩೧..
 ಚುಕ್ರೋಧ ತುಭ್ಯಂ ದಕ್ಷೋಽಸೌ ದುಷ್ಟೋಽಯಮಿತಿ ಚಾಬ್ರವೀತ್ .
 ಆಗತಸ್ತತ್ರ ದೈವಾತ್ ತ್ವಮನುಗ್ರಹಕರಸ್ತದಾ .. ೩೨..
 ಶೋಕಾವಿಷ್ಟಃ ಸ ದಕ್ಷೋ ಹಿ ರೋಷವಿಸ್ಪುರಿತಾಧರಃ .
 ಉಪಲಭ್ಯ ತಮಾಹತ್ಯ ಧಿಗ್ಗಿಹ್ ಪ್ರೋಚ್ಯ ವಿಗರ್ಹಯನ್ .. ೩೩..
 ದಕ್ಷ ಉವಾಚ .
 ಕಿಂ ಕೃತಂ ತೇಽಧಮಶ್ರೇಷ್ಠ ಸಾಧೂನಾಂ ಸಾಧುಲಿಂಗತಃ .
 ಭಿಕ್ಷೋಮಾಗೋಽರ್ಭಕಾನಾಂ ವೈ ದರ್ಶಿತೋಽಸಾಧುಕಾರಿ ನಃ .. ೩೪..
 ಋಣೈಸ್ಥಿಭಿರಮುಕ್ತಾನಾಂ ಲೋಕಯೋರುಭಯೋಃ ಕೃತಃ .
 ವಿಘಾತಃ ಶ್ರೇಯಸೋಽಮೀಷಾಂ ನಿರ್ದಯೇನ ಶರೇನ ತೇ .. ೩೫..
 ಋಣಾನಿ ತ್ರೀಣ್ಯಪಾಕೃತ್ಯ ಯೋ ಗೃಹಾತ್ಪ್ರವೃಜೇತ್ತುಮಾನ್ .
 ಮಾತರಂ ಪಿತರಂ ತ್ಯಕ್ತ್ವಾ ಮೋಕ್ಷಮಿಚ್ಛನ್ ವ್ರಜತ್ಯಧಃ .. ೩೬..
 ನಿರ್ದಯಸ್ತ್ವಂ ಸುನಿರ್ಲಜ್ಜಃ ಶಿಶುಧೀಭಿದ್ಯಶೋಷಹಾ .
 ಹರೇಃ ಪಾರ್ಷದಮಧ್ಯೇ ಹಿ ವೃಥಾ ಚರಸಿ ಮೂಢಧೀಃ .. ೩೭..
 ಮುಹುರ್ಮುಹುರಭದ್ರಂ ತ್ವಮಚರೋ ಮೇಽಧಮಾಧಮ .
 ವಿಭವೇದ್ ಭ್ರಮತಸ್ತೇಽತಃ ಪದಂ ಲೋಕೇಷು ನ ಸ್ಥಿರಂ .. ೩೮..
 ಶಶಾಪೇತಿ ಶುಚಾ ದಕ್ಷಸ್ತ್ವಾಂ ತದಾ ಸಾಧುಸಮ್ಮತಂ .
 ಬುಬೋಧ ನೇಶ್ವರೇಚ್ಛಾಂ ಸ ಶಿವಮಾಯಾವಿಮೋಹಿತಃ .. ೩೯..
 ಶಾಪಂ ಪ್ರತ್ಯಗ್ರಹೀಚ್ಛ ತ್ವಂ ಸ ಮುನೇ ನಿರ್ವಿಕಾರಧೀಃ .

ಏಷ ಏವ ಬ್ರಹ್ಮಸಾಧೋ ಸಹತೇ ಸೋಽಪಿ ಚ ಸ್ವಯಂ .. ೪೦..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ ಸತೀಖಂಡೇ ದಕ್ಷಸೃಷ್ಟಿ ನಾರದಶಾಪೋ ನಾಮ ತ್ರಯೋದಶೋಽಧ್ಯಾಯಃ .. ೨.೨.೧೩..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

.. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೧೪. ಚತುರ್ದಶೋಽಧ್ಯಾಯಃ . ಸತೀಜನ್ಮ ತಸ್ಯಾ ಬಾಲಲೀಲಾ ಚ .

ಬ್ರಹ್ಮೋವಾಚ .

ಏತಸ್ಮಿನ್ನಂತರೇ ದೇವಮುನೇ ಲೋಕಪಿತಾಮಹಃ .

ತತ್ರಾಗಮಮಹಂ ಪ್ರೀತ್ಯಾ ಜ್ಞಾತ್ವಾ ತಚ್ಚರಿತಂ ದ್ರುತಂ .. ೧..

ಅಸಾಂತ್ವಯಮಹಂ ದಕ್ಷಂ ಪೂರ್ವವತ್ಸುವಿಚಕ್ಷಣಃ .

ಅಕಾರ್ಷಂ ತೇನ ಸುಸ್ನೇಹಂ ತವ ಸುಪ್ರೀತಿಮಾವಹನ್ .. ೨..

ಸ್ವಾತ್ಮಜಂ ಮುನಿವರ್ಯಂ ತ್ವಾಂ ಸುಪ್ರೀತ್ಯಾ ದೇವವಲ್ಲಭಂ .

ಸಮಾಶ್ವಾಸ್ಯ ಸಮಾದಾಯ ಪ್ರತ್ಯಪದ್ಯೇ ಸ್ವಧಾಮ ಹ .. ೩..

ತತಃ ಪ್ರಜಾಪತಿರ್ದಕ್ಷೋಽನುನೀತೋ ಮೇ ನಿಜಸ್ತ್ರಿಯಾಂ .

ಜನಯಾಮಾಸ ದುಹಿತ್ಯಃ ಸುಭಗಾಃ ಷಷ್ಟಿಸಮ್ಮಿತಾಃ .. ೪..

ತಾಸಾಂ ವಿವಾಹಂ ಕೃತವಾನ್ ಧರ್ಮಾದಿಭಿರತಂದ್ರಿತಃ .

ತದೇವ ಶೃಣು ಸುಪ್ರೀತ್ಯಾ ಪ್ರವದಾಮಿ ಮುನೀಶ್ವರ .. ೫..

ದದೌ ದಶ ಸುತಾ ದಕ್ಷೋ ಧರ್ಮಾಯ ವಿಧಿವನ್ಮನೇ .

ತ್ರಯೋದಶ ಕಶ್ಯಪಾಯ ಮುನಯೇ ತ್ರಿನವೇಂದವೇ .. ೬..

ಭೂತಾಂಗಿರಃ ಕೃಶಾಶ್ವಾಭ್ಯಾಂ ದ್ವೇ ದ್ವೇ ಪುತ್ರೈ ಪ್ರದತ್ತವಾನ್ .

ತಾಕ್ಷ್ಯಾಯ ಚಾಪರಾಃ ಕನ್ಯಾಃ ಪ್ರಸೂತಿಪ್ರಸವೈರ್ಯತಃ .. ೭..

ತ್ರಿಲೋಕಾಃ ಪೂರಿತಾಸ್ತನ್ನೋ ವರ್ಣ್ಯತೇ ವ್ಯಾಸತೋ ಭಯಾತ್ . ೮..

ಕೇಚಿದ್ವದಂತಿ ತಾಂ ಜ್ಯೇಷ್ಠಾಂ ಮಧ್ಯಮಾಂ ಚಾಪರೇ ಶಿವಾಂ .

ಸರ್ವಾನಂತರಜಾಂ ಕೇಚಿತ್ಕಲ್ಪಭೇದಾತ್ ತ್ರಯಂ ಚ ಸತ್ .. ೯..

ಅನಂತರಂ ಸುತೋತ್ಪತ್ತೇಃ ಸಪತ್ನೀಕಃ ಪ್ರಜಾಪತಿಃ .

ದಕ್ಷೋ ದಧೌ ಸುಪ್ರೀತ್ಯಾ ತಾಂ ಮನಸಾ ಜಗದಂಬಿಕಾಂ .. ೧೦..

ಅತಃ ಪ್ರೇಮ್ಣಾ ಚ ತುಷ್ಟಾವ ಗಿರಾ ಗದ್ಗದಯಾ ಹಿ ಸಃ .

ಭೂಯೋ ಭೂಯೋ ನಮಸ್ಕೃತ್ಯ ಸಾಂಜಲಿರ್ವಿನಯಾನ್ವಿತಃ .. ೧೧..
ಸಂತುಷ್ಟಾ ಸಾ ತದಾ ದೇವೀ ವಿಚಾರಂ ಮನಸೀತಿ ಚ .
ಚಕ್ರೇವತಾರಂ ವೀರಿಣ್ಯಾಂ ಕುರ್ಯಾಂ ಪಣವಿಪೂರ್ತಯೇ .. ೧೨..
ಅಥ ಸೋವಾಸ ಮನಸಿ ದಕ್ಷಸ್ಯ ಜಗದಂಬಿಕಾ .
ವಿಲಲಾಸ ತದಾತೀವ ಸ ದಕ್ಷೋ ಮುನಿಸತ್ತಮ .. ೧೩..
ಸುಮುಹೂರ್ತೇನ ದಕ್ಷೋಽಪಿ ಸ್ವಪತ್ನ್ಯಾಂ ನಿರಧೇ ಮುದಾ .
ದಕ್ಷಪತ್ನ್ಯಾಸ್ತದಾ ಚಿತ್ತೇ ಶಿವೋವಾಸ ದಯಾನ್ವಿತಾ .. ೧೪..
ಆವಿರ್ಭೂವ ಚಿಹ್ನಾನಿ ದೋಹದಸ್ಯಾಖಿಲಾನಿ ವೈ . ೧೫..
ವಿರೇಜೇ ವೀರಿಣೀ ತಾತ ಹೃಷ್ಯಚಿತ್ತಾಧಿಕಂ ಚ ಸಾ .
ಶಿವಾವಾಸಪ್ರಭಾವಾತ್ಪು ಮಹಾಮಂಗಲರೂಪಿಣೀ .. ೧೬..
ಕುಲಸ್ಯ ಸಂಪ್ರದಾಯೈಶ್ಚ ಶ್ರುತೇಶ್ಚಿತ್ತಸಮುನ್ನತೇಃ .
ವ್ಯಧತ್ತ ಸುಕ್ರಿಯಾ ದಕ್ಷಃ ಪ್ರೀತ್ಯಾ ಪುಂಸವನಾದಿಕಾಃ .. ೧೭..
ಉತ್ಸವೋಽತೀವ ಸಂಜಾತಸ್ತದಾ ತೇಷು ಚ ಕರ್ಮಸು .
ವಿತ್ತಂ ದದೌ ದ್ವಿಜಾತಿಭ್ಯೋ ಯಥಾಕಾಮಂ ಪ್ರಜಾಪತಿಃ .. ೧೮..
ಅಥ ತಸ್ಮಿನ್ನವಸರೇ ಸರ್ವೇ ಹರ್ಯಾದಯಃ ಸುರಾಃ .
ಜ್ಞಾತ್ವಾ ಗರ್ಭಗತಾಂ ದೇವೀಂ ವೀರಿಣ್ಯಾಂ ತೇ ಮುದಂ ಯಯುಃ .. ೧೯..
ತತ್ರಾಗತ್ಯ ಚ ಸರ್ವೇ ತೇ ತುಷ್ಟುವುರ್ಜಗದಂಬಿಕಾಂ .
ಲೋಕೋಪಕಾರಕರಿಣೀಂ ಪ್ರಣಮ್ಯ ಚ ಮುಹುರ್ಮುಹುಃ .. ೨೦..
ಕೃತ್ವಾ ತತಸ್ತೇ ಬಹುಧಾ ಪ್ರಶಂಸಾಂ ಹೃಷ್ಯಮಾನಸಾಃ .
ದಕ್ಷಪ್ರಜಾಪತೇಶ್ಚೈವ ವೀರಿಣ್ಯಾಃ ಸ್ವಗೃಹಂ ಯಯುಃ .. ೨೧..
ಗತೇಷು ನವಮಾಸೇಷು ಕಾರಯಿತ್ವಾ ಚ ಲೌಕಿಕೀಂ .
ಗತಿಂ ಶಿವಾ ಚ ಪೂರ್ಣೇ ಸಾ ದಶಮೇ ಮಾಸಿ ನಾರದ .. ೨೨..
ಆವಿರ್ಭೂವ ಪುರತೋ ಮಾತುಃ ಸದ್ಯಸ್ತದಾ ಮುನೇ .
ಮುಹೂರ್ತೇ ಸುಖದೇ ಚಂದ್ರಗ್ರಹತಾರಾನುಕೂಲಕೇ .. ೨೩..
ತಸ್ಯಾಂ ತು ಜಾತಮಾತ್ರಾಯಾಂ ಸುಪ್ರೀತೋಽಸೌ ಪ್ರಜಾಪತಿಃ .
ಶೈವದೇವೀತಿ ತಾಂ ಮೇನೇ ದೃಷ್ಟ್ವಾ ತಾಂ ತೇಜಸೋಲ್ಬಣಾಂ .. ೨೪..
ತದಾಭೂತ್ಪುಷ್ಪಸದ್ವೃಷ್ಟಿರ್ಮೇಘಾಶ್ಚ ವವೃಷುರ್ಜಲಂ .
ದಿಶಃ ಶಾಂತಾ ದ್ರುತಂ ತಸ್ಯಾಂ ಜಾತಾಯಾಂ ಚ ಮುನೀಶ್ವರ .. ೨೫..
ಅವಾದಯಂತ ತ್ರಿದಶಾಃ ಶುಭವಾದ್ಯಾನಿ ಖೇ ಗತಾಃ .
ಜಜ್ಜ್ವಲುಶ್ಚಾಗ್ನಯಃ ಶಾಂತಾಃ ಸರ್ವಮಾಸೀತ್ಸುಮಂಗಲಂ .. ೨೬..
ವೀರಿಣೀಸಂಭವಾಂ ದೃಷ್ಟ್ವಾ ದಕ್ಷಸ್ತಾಂ ಜಗದಂಬಿಕಾಂ .

ನಮಸ್ಕೃತ್ಯ ಕರೌ ಬದ್ಧ್ವಾ ಬಹು ತುಷ್ಟಾವ ಭಕ್ತಿತಃ .. ೨೭..

ದಕ್ಷ ಉವಾಚ .

ಮಹೇಶಾನಿ ನಮಸ್ತುಭ್ಯಂ ಜಗದಂಬೇ ಸನಾತನಿ .

ಕೃಪಾಂ ಕುರು ಮಹಾದೇವಿ ಸತ್ಯೇ ಸತ್ಯಸ್ವರೂಪಿಣಿ .. ೨೮..

ಶಿವಾ ಶಾಂತಾ ಮಹಾಮಾಯಾ ಯೋಗನಿದ್ರಾ ಜಗನ್ಮಯೀ .

ಯಾ ಪ್ರೋಚ್ಯತೇ ವೇದವಿದ್ಭಿರ್ನಮಾಮಿ ತ್ವಾಂ ಹಿತಾವಹಾಂ .. ೨೯..

ಯಯಾ ಧಾತಾ ಜಗತ್ಸೃಷ್ಟೌ ನಿಯುಕ್ತಸ್ತಾಂ ಪುರಾಕರೋತ್ .

ತಾಂ ತ್ವಾಂ ನಮಾಮಿ ಪರಮಾಂ ಜಗದ್ಧಾತ್ರಿಣಂ ಮಹೇಶ್ವರಿಣಂ .. ೩೦..

ಯಯಾ ವಿಷ್ಣುರ್ಜಗತ್ಸಿತ್ಯೈ ನಿಯುಕ್ತಸ್ತಾಂ ಸದಾಕರೋತ್ .

ತಾಂ ತ್ವಾಂ ನಮಾಮಿ ಪರಮಾಂ ಜಗದ್ಧಾತ್ರಿಣಂ ಮಹೇಶ್ವರಿಣಂ .. ೩೧..

ಯಯಾ ರುದ್ರೋ ಜಗನ್ನಾಶೇ ನಿಯುಕ್ತಸ್ತಾಂ ಸದಾಕರೋತ್ .

ತಾಂ ತ್ವಾಂ ನಮಾಮಿ ಪರಮಾಂ ಜಗದ್ಧಾತ್ರಿಣಂ ಮಹೇಶ್ವರಿಣಂ .. ೩೨..

ರಜಃಸತ್ತ್ವತಮೋರೂಪಾಂ ಸರ್ವಕಾರ್ಯಕರಿಣಂ ಸದಾ .

ತ್ರಿದೇವಜನನೀಂ ದೇವೀಂ ತ್ವಾಂ ನಮಾಮಿ ಚ ತಾಂ ಶಿವಾಂ .. ೩೩..

ಯಸ್ತ್ವಾಂ ವಿಚಿಂತಯೇದ್ ದೇವಿ ವಿದ್ಯಾವಿದ್ಯಾತ್ಮಿಕಾಂ ಪರಾಂ .

ತಸ್ಯ ಭುಕ್ತಿಶ್ಚ ಮುಕ್ತಿಶ್ಚ ಸದಾ ಕರತಲೇ ಸ್ಥಿತಾ .. ೩೪..

ಯಸ್ತ್ವಾಂ ಪ್ರತ್ಯಕ್ಷತೋ ದೇವಿ ಶಿವಾಂ ಪಶ್ಯತಿ ಪಾವನೀಂ .

ತಸ್ಯಾವಶ್ಯಂ ಭವೇನ್ಮುಕ್ತಿರ್ವಿದ್ಯಾವಿದ್ಯಾಪ್ರಕಾಶಿಕಾ .. ೩೫..

ಯೇ ಸ್ತುವಂತಿ ಜಗನ್ನಾತ್ಮರ್ಭವಾನೀಮಂಬಿಕೇತಿ ಚ .

ಜಗನ್ಮಯೀತಿ ದುರ್ಗೇತಿ ಸರ್ವಂ ತೇಷಾಂ ಭವಿಷ್ಯತಿ .. ೩೬..

ಬ್ರಹ್ಮೋವಾಚ .

ಇತಿ ಸ್ತುತಾ ಜಗನ್ನಾತಾ ಶಿವಾ ದಕ್ಷೇಣ ಧೀಮತಾ .

ತಥೋವಾಚ ತದಾ ದಕ್ಷಂ ಯಥಾ ಮಾತಾ ಶೃಣೋತಿ ನ .. ೩೭..

ಸರ್ವಂ ಸಮೋಹ್ಯ ತಥ್ಯಂ ಚ ತಥಾ ದಕ್ಷಃ ಶೃಣೋತು ತತ್ .

ನಾನ್ಯಸ್ತಥಾ ಶಿವಾ ಪ್ರಾಹ ನಾನೋತಿಃ ಪರಮೇಶ್ವರಿಣಂ .. ೩೮..

ದೇವ್ಯವಾಚ .

ಅಹಮಾರಾಧಿತಾ ಪೂರ್ವಂ ಸುತಾರ್ಥಂ ತೇ ಪ್ರಜಾಪತೇ .

ಈಪ್ಸಿತಂ ತವ ಸಿದ್ಧಂ ತು ತಪೋ ಧಾರಯ ಸಂಪ್ರತಿ .. ೩೯..

ಬ್ರಹ್ಮೋವಾಚ .

ಏವಮುಕ್ತ್ವಾ ತದಾ ದೇವೀ ದಕ್ಷಂ ಚ ನಿಜಮಾಯಯಾ .

ಆಸ್ಥಾಯ ಶೈಶವಂ ಭಾವಂ ಜನನ್ಯಂತೇ ರುರೋದ ಸಾ .. ೪೦..

ಅಥ ತದ್ ರೋದನಂ ಶ್ರುತ್ವಾ ಸ್ತ್ರಿಯೋ ವಾಕ್ಯಂ ಸಸಂಭ್ರಮಾಃ .
 ಆಗತಾಸ್ತತ್ರ ಸುಪ್ರೀತ್ಯಾ ದಾಸ್ಯೋಽಪಿ ಚ ಸಸಂಭ್ರಮಾಃ .. ೪೧..
 ದೃಷ್ಟ್ವಾ ಸಿಕ್ಕೀಸುತಾರೂಪಂ ನನಂದುಃ ಸರ್ವಯೋಷಿತಃ .
 ಸರ್ವೇ ಪೌರಜನಾಶ್ಚಾಪಿ ಚಕ್ರುರ್ಜಯರವಂ ತದಾ .. ೪೨..
 ಉತ್ಸವಶ್ಚ ಮಹಾನಾಸೀದ್ ಗಾನವಾದ್ಯಪುರಃಸರಂ .
 ದಕ್ಷೋಽಸಿಕ್ಕೀ ಮುದಂ ಲೇಭೇ ಶುಭಂ ದೃಷ್ಟ್ವಾ ಸುತಾನನಂ .. ೪೩..
 ದಕ್ಷಃ ಶ್ರುತಿಕುಲಾಚಾರಂ ಚಕ್ರೇ ಚ ವಿಧಿವತ್ತದಾ .
 ದಾನಂ ದದೌ ದ್ವಿಜಾತಿಭ್ಯೋಽನ್ಯೇಭ್ಯಶ್ಚ ದ್ರವಿಣಂ ತಥಾ .. ೪೪..
 ಬಭೂವ ಸರ್ವತೋ ಗಾನಂ ನರ್ತನಂ ಚ ಯಥೋಚಿತಂ .
 ನೇದುವಾದ್ಯಾನಿ ಬಹುಶಃ ಸುಮಂಗಲಪುರಃಸರಂ .. ೪೫..
 ಅಥ ಹರ್ಯಾದಯೋ ದೇವಾಃ ಸರ್ವೇ ಸಾನುಚರಾಸ್ತದಾ .
 ಮುನಿವೃಂದೈಃ ಸಮಾಗತ್ಯೋತ್ಸವಂ ಚಕ್ರುರ್ಯಥಾವಿಧಿ .. ೪೬..
 ದೃಷ್ಟ್ವಾ ದಕ್ಷಸುತಾಮಂಭಾಂ ಜಗತಃ ಪರಮೇಶ್ವರೀಂ .
 ನೇಮುಃ ಸವಿನಯಾಃ ಸರ್ವೇ ತುಷ್ಟುವುಶ್ಚ ಶುಭೈಃ ಸ್ತವೈಃ .. ೪೭..
 ಊಚುಃ ಸರ್ವೇ ಪ್ರಮುದಿತಾ ಗಿರಂ ಜಯಜಯಾತ್ಮಿಕಾಂ .
 ಪ್ರಶಶಂಸುರ್ಮುದಾ ದಕ್ಷಂ ವೀರಿಣೀಂ ಚ ವಿಶೇಷತಃ .. ೪೮..
 ತದೋಮೇತಿ ನಾಮ ಚಕ್ರೇ ತಸ್ಯಾ ದಕ್ಷಸ್ತದಾಜ್ಜಯಾ .
 ಪ್ರಶಸ್ತಾಯಾಃ ಸರ್ವಗುಣೈಃ ಸತ್ತ್ವಾ ದಪಿ ಮುದಾನ್ವಿತಃ .. ೪೯..
 ನಾಮಾನ್ಯನ್ಯಾನಿ ತಸ್ಯಾಸ್ತು ಪಶ್ಚಾಜ್ಞಾತಾನಿ ಲೋಕತಃ .
 ಮಹಾಮಂಗಲದಾನ್ಯೇವ ದುಃಖಘ್ನಾನಿ ವಿಶೇಷತಃ .. ೫೦..
 ದಕ್ಷಸ್ತದಾ ಹರಿಂ ನತ್ವಾ ಮಾಂ ಸರ್ವಾನಮರಾನಪಿ .
 ಮುನೀನಪಿ ಕರೌ ಬದ್ಧ್ವಾ ಸ್ತುತ್ವಾ ಚಾನರ್ಚ ಭಕ್ತಿತಃ .. ೫೧..
 ಅಥ ವಿಷ್ಣ್ವಾ ದಯಃ ಸರ್ವೇ ಸುಪ್ರಶಸ್ಯಾಜನಂದನಂ .
 ಪ್ರೀತ್ಯಾ ಯಯುಃ ಸ್ವಧಾಮಾನಿ ಸಂಸ್ಮರನ್ ಸಶಿವಂ ಶಿವಂ .. ೫೨..
 ಅತಸ್ತಾಂ ಚ ಸುತಾಂ ಮಾತಾ ಸುಸಂಸ್ಕೃತ್ಯ ಯಥೋಚಿತಂ .
 ಶಿಶುಪಾನೇನ ವಿಧಿನಾ ತಸ್ಯೈ ಸ್ತನ್ಯಾದಿಕಂ ದದೌ .. ೫೩..
 ಪಾಲಿತಾ ಸಾಥ ವೀರಿಣ್ಯಾ ದಕ್ಷೇಣ ಚ ಮಹಾತ್ಮನಾ .
 ವವೃಧೇ ಶುಕ್ಲಪಕ್ಷಸ್ಯ ಯಥಾ ಶಶಿಕಲಾನ್ವಹಂ .. ೫೪..
 ತಸ್ಯಾಂ ತು ಸದ್ಗುಣಾಃ ಸರ್ವೇ ವಿವಿಶುದ್ವಿಜಸತ್ತಮ .
 ಶೈಶವೇಽಪಿ ಯಥಾ ಚಂದ್ರೇ ಕಲಾಃ ಸರ್ವಾ ಮನೋಹರಾಃ .. ೫೫..
 ಆಚರನ್ನಿಜಭಾವೇನ ಸಖೀಮಧ್ಯಗತಾ ಯದಾ .

ತದಾ ಲಿಲೇಖ ಭರ್ಗಸ್ಯ ಪ್ರತಿಮಾಮನ್ವಹಂ ಮುಹುಃ .. ೫೬..
ಯದಾ ಜಗೌ ಸುಗೀತಾನಿ ಶಿವಾ ಬಾಲ್ಯೋಚಿತಾನಿ ಸಾ .
ತದಾ ಸ್ಥಾಣುಂ ಹರಂ ರುದ್ರಂ ಸಸ್ಮಾರ ಸ್ಮರಶಾಸನಂ .. ೫೭..
ವವೃಧೇಽತೀವ ದಂಪತ್ಯೋಃ ಪ್ರತ್ಯಹಂ ಕರುಣಾತುಲಾ .
ತಸ್ಯಾ ಬಾಲ್ಯೇಽಪಿ ಭಕ್ತಾಯಾಸ್ತಯೋರ್ನಿತ್ಯಂ ಮುಹುರ್ಮುಹುಃ .. ೫೮..
ಸರ್ವಬಾಲಗುಣಾಕ್ರಾಂತಾಂ ಸದಾ ಸ್ವಾಲಯಕಾರಿಣೀಂ .
ತೋಷಯಾಮಾಸ ಪಿತರೌ ನಿತ್ಯಂ ನಿತ್ಯಂ ಮುಹುರ್ಮುಹುಃ .. ೫೯..
ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಸತೀಖಂಡೇ
ಸತೀಜನ್ಮಬಾಲಲೀಲಾವರ್ಣನಂ ನಾಮ ಚತುರ್ದಶೋಽಧ್ಯಾಯಃ .. ೨..೨..೧೪..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..
.. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೧೫. ಪಂಚದಶೋಽಧ್ಯಾಯಃ . ನಂದಾವ್ರತವಿಧಾನಂ
ಶಿವಸ್ತುತಿಕಥನಂಚ .

ಬ್ರಹ್ಮೋವಾಚ .
ಅಧೈಕದಾ ಪಿತುಃ ಪಾರ್ಶ್ವೇ ತಿಷ್ಠಂತೀಂ ತಾಂ ಸತೀಮಹಂ .
ತ್ವಯಾ ಸಹ ಮುನೇಽದ್ರಾಕ್ಷಂ ಸಾರಭೂತಾಂ ತ್ರಿಲೋಕಕೇ .. ೧..
ಪಿತ್ರಾ ನಮಸ್ಯ ತಂ ವೀಕ್ಷ್ಯ ಸತ್ಕೃತಂ ತ್ವಾಂ ಚ ಮಾಂ ಸತೀ .
ಪ್ರಣನಾಮ ಮುದಾ ಭಕ್ತ್ಯಾ ಲೋಕಲೀಲಾನುಸಾರಿಣೀ .. ೨..
ಪ್ರಣಾಮಾಂತೇ ಸತೀಂ ವೀಕ್ಷ್ಯ ದಕ್ಷದತ್ತಶುಭಾಸನೇ .
ಸ್ಥಿತೋಽಹಂ ನಾರದ ತ್ವಂ ಚ ವಿನತಾಮಹಮಾಗದಂ .. ೩..
ತ್ವಾಮೇವ ಯಃ ಕಾಮಯತೇ ಯಂ ತು ಕಾಮಯಸೇ ಸತಿ .
ತಮಾಪ್ನುಹಿ ಪತಿಂ ದೇವಂ ಸರ್ವಜ್ಞಂ ಜಗದೀಶ್ವರಂ .. ೪..
ಯೋ ನಾನ್ಯಾಂ ಜಗೃಹೇ ನಾಪಿ ಗೃಹ್ಣಾತಿ ನ ಗ್ರಹೀಷ್ಯತಿ .
ಜಾಯಾಂ ಸ ತೇ ಪತಿರ್ಭೂಯಾದನನ್ಯಸದೃಶಃ ಶುಭೇ .. ೫..
ಇತ್ಯುಕ್ತ್ವಾ ಸುಚಿರಂ ತಾಂ ವೈ ಸ್ಥಿತ್ವಾ ದಕ್ಷಾಲಯೇ ಪುನಃ .
ವಿಸೃಷ್ಟ್ವಾ ತೇನ ಸಂಯಾತೌ ಸ್ವಸ್ಥಾನಂ ತೌ ಚ ನಾರದ .. ೬..
ದಕ್ಷೋಽಭವಚ್ಚ ಸುಪ್ರೀತಸ್ತದಾಕರ್ಣ್ಯ ಗತಜ್ವರಃ .
ಆದದೇ ತನಯಾಂ ಸ್ವಾಂ ತಾಂ ಮತ್ಸಾ ಹಿ ಪರಮೇಶ್ವರಿಂ .. ೭..

ಇತ್ಥಂ ವಿಹಾರೈ ರುಚಿರೈಃ ಕೌಮಾರೈರ್ಭಕ್ತವತ್ಸಲಾ .
 ಜಹಾವವನ್ಘಾಂ ಕೌಮಾರೀಂ ಸ್ವೇಚ್ಛಾದ್ಯತನರಾಕೃತಿಃ .. ೮..
 ಬಾಲ್ಯಂ ವ್ಯತೀತ್ಯ ಸಾ ಪ್ರಾಪ ಕಿಂಚಿದ್ಯಾವನತಾಂ ಸತೀ .
 ಅತೀವ ತಪಸಾಂಗೇನ ಸರ್ವಾಂಗೇಷು ಮನೋಹರಾ .. ೯..
 ದಕ್ಷಸ್ತಾಂ ವೀಕ್ಷ್ಯ ಲೋಕೇಶಃ ಪ್ರೋದ್ಧಿನ್ನಾಂತರ್ವಯಃಸ್ಥಿತಾಂ .
 ಚಿಂತಯಾಮಾಸ ಭರ್ಗಾಯ ಕಥಂ ದಾಸ್ಯ ಇಮಾಂ ಸುತಾಂ .. ೧೦..
 ಅಥ ಸಾಪಿ ಸ್ವಯಂ ಭರ್ಗಂ ಪ್ರಾಪ್ತುಮೈಚ್ಛತ್ತದಾನ್ವಹಂ .
 ಪಿತುರ್ಮನೋಗತಿಂ ಜ್ಞಾತ್ವಾ ಮಾತುರ್ನಿಕಟಮಾಗತಾ .. ೧೧..
 ಪಪ್ರಚ್ಛಾಜ್ಞಾಂ ತಪೋಹೇತೋಃ ಶಂಕರಸ್ಯ ವಿಶಾಲಧೀಃ .
 ಮಾತುಃ ಶಿವಾಥ ವೀರಿಣ್ಯಾಃ ಸಾ ಸತೀ ಪರಮೇಶ್ವರೀ .. ೧೨..
 ತತಃ ಸತೀ ಮಹೇಶಾನಂ ಪತಿಂ ಪ್ರಾಪ್ತುಂ ದೃಢವ್ರತಾ .
 ಸಾ ತಮಾರಾಧಯಾಮಾಸ ಗೃಹೇ ಮಾತುರನುಜ್ಞಯಾ .. ೧೩..
 ಆಶ್ವಿನೇ ಮಾಸಿ ನಂದಾಯಾಂ ತಿಥಾವಾನರ್ಚ ಭಕ್ತಿತಃ .
 ಗುಡೌದನೈಃ ಸಲವಣೈರ್ಹರಂ ನತ್ವಾ ನಿನಾಯ ತಂ .. ೧೪..
 ಕಾರ್ತಿಕಸ್ಯ ಚತುರ್ದಶ್ಯಾಮಪೂವೈಃ ಪಾಯಸೈರಪಿ .
 ಸಮಾಕೀರ್ಣೈಃ ಸಮಾರಾಧ್ಯ ಸಸ್ಮಾರ ಪರಮೇಶ್ವರಂ .. ೧೫..
 ಮಾರ್ಗಶೀರ್ಷೇಽಸಿತಾಷ್ಟಮ್ಯಾಂ ಸತಿಲೈಃ ಸಯವೌದನೈಃ .
 ಪೂಜಯಿತ್ವಾ ಹರಂ ಕೀಲೈರ್ನಿನಾಯ ದಿವಸಾನ್ ಸತೀ .. ೧೬..
 ಪೌಷೇ ತು ಶುಕ್ಲಸಪ್ತಮ್ಯಾಂ ಕೃತ್ವಾ ಜಾಗರಣಂ ನಿಶಿ .
 ಅಪೂಜಯಚ್ಛಿವಂ ಪ್ರಾತಃ ಕೃಶರಾನ್ನೇನ ಸಾ ಸತೀ .. ೧೭..
 ಮಾಘೇ ತು ಪೌರ್ಣಮಾಸ್ಯಾಂ ಸಾ ಕೃತ್ವಾ ಜಾಗರಣಂ ನಿಶಿ .
 ಆದ್ರವಸ್ತಾ ನದೀತೀರೇಽಕರೋಚ್ಚಂಕರಪೂಜನಂ .. ೧೮..
 ತಪಸ್ಯಾಸಿತಭೂತಾಯಾಂ ಕೃತ್ವಾ ಜಾಗರಣಂ ನಿಶಿ .
 ವಿಶೇಷತಃ ಸಮಾನರ್ಚ ಶೈಲೂಷೈಃ ಸರ್ವಯಾಮಸು .. ೧೯..
 ಚೈತ್ರೇ ಶುಕ್ಲಚತುರ್ದಶ್ಯಾಂ ಪಲಾಶೈರ್ದಮನೈಃ ಶಿವಂ .
 ಅಪೂಜಯದ್ಧಿವಾರಾತ್ರೌ ಸಂಸ್ಕರನ್ ಸಾ ನಿನಾಯ ತಂ .. ೨೦..
 ಮಾಘಶುಕ್ಲತೃತೀಯಾಯಾಂ ತಿಲಾಹಾರಯವೌದನೈಃ .
 ಪೂಜಯಿತ್ವಾ ಸತೀ ರುದ್ರಂ ಗವ್ಯೈರ್ಮಾಸಂ ನಿನಾಯ ತಂ .. ೨೧..
 ಜ್ಯೇಷ್ಠಸ್ಯ ಪೂರ್ಣಿಮಾಯಾಂ ವೈ ರಾತ್ರೌ ಸಂಪೂಜ್ಯ ಶಂಕರಂ .
 ವಸನೈರ್ಬೃಹತೀಪುಷ್ಪೈರ್ನಿರಾಹಾರಾ ನಿನಾಯ ತಂ .. ೨೨..
 ಆಷಾಢಸ್ಯ ಚತುರ್ದಶ್ಯಾಂ ಶುಕ್ಲಾಯಾಂ ಕೃಷ್ಣವಾಸಸಾ .
 ಬೃಹತೀಕುಸುಮೈಃ ಪೂಜಾ ರುದ್ರಸ್ಯಾಕಾರಿ ವೈ ತಥಾ .. ೨೩..

ಶ್ರಾವಣಸ್ಯ ಸಿತಾಷ್ಟಮ್ಯಾಂ ಚತುರ್ದಶ್ಯಾಂ ಚ ಸಾ ಶಿವಂ .
 ಯಜ್ಞೋಪವೀತೈರ್ವಾಸೋಭಿಃ ಪವಿತ್ರೈರಪ್ಯಪೂಜಯತ್ .. ೨೪..
 ಭಾದ್ರೇ ಕೃಷ್ಣತ್ರಯೋದಶ್ಯಾಂ ಪುಷ್ಪೈರ್ನಾನಾವಿದ್ಯೈಃ ಫಲೈಃ .
 ಸಂಪೂಜ್ಯ ಚ ಚತುರ್ದಶ್ಯಾಂ ಚಕಾರ ಜಲಭೋಜನಂ .. ೨೫..
 ನಾನಾವಿದ್ಯೈಃ ಫಲೈಃ ಪುಷ್ಪೈಃ ಸಸ್ಯೈಸ್ತತ್ಕಾಲಸಂಭವೈಃ .
 ಚಕ್ರೇ ಸುನಿಯತಾಹಾರಾ ಜಪನ್ಮಾಸೇ ಶಿವಾರ್ಚನಂ .. ೨೬..
 ಸರ್ವಮಾಸೇ ಸರ್ವದಿನೇ ಶಿವಾರ್ಚನರತಾ ಸತೀ .
 ದೃಢವ್ರತಾಭವದ್ದೇವೀ ಸ್ವೇಚ್ಛಾದ್ಯತನರಾಕೃತಿಃ .. ೨೭..
 ಇತ್ಥಂ ನಂದಾವ್ರತಂ ಕೃತ್ವಂ ಸಮಾಪ್ಯ ಸುಸಮಾಹಿತಾ .
 ದಧ್ಯಾ ಶಿವಂ ಸತೀ ಪ್ರೇಮ್ಣಾ ನಿಶ್ಚಲಾಭೂದನನ್ಯಧೀಃ .. ೨೮..
 ಏತಸ್ಮಿನ್ನಂತರೇ ದೇವಾ ಮುನಯಶ್ಚಾಖಿಲಾ ಮುನೇ .
 ವಿಷ್ಣುಂ ಮಾಂ ಚ ಪುರಸ್ಕೃತ್ಯ ಯಯುದ್ರಷ್ಟುಂ ಸತೀತಪಃ .. ೨೯..
 ದೃಷ್ಟ್ವಾಗತ್ಯ ಸತೀ ದೇವೈರ್ಮೂರ್ತಾ ಸಿದ್ಧಿರಿವಾಪರಾ .
 ಶಿವಧ್ಯಾನಮಹಾಮಗ್ನಾ ಸಿದ್ಧಾವಸ್ಥಾಂ ಗತಾ ತದಾ .. ೩೦..
 ಚಕ್ರುಃ ಸರ್ವೇ ಸುರಾಃ ಸತ್ಯೈ ಮುದಾ ಸಾಂಜಲಯೋ ನತಿಂ .
 ಮುನಯಶ್ಚ ನತಸ್ತಂಧಾ ವಿಷ್ಣ್ವಾ ದ್ಯಾಃ ಪ್ರೀತಮಾನಸಾಃ .. ೩೧..
 ಅಥ ಸರ್ವೇ ಸುಪ್ರಸನ್ನಾಃ ವಿಷ್ಣ್ವಾ ದ್ಯಾಶ್ಚ ಸುರರ್ಷಯಃ .
 ಪ್ರಶಶಂಸುಸ್ತಪಸ್ತಸ್ಯಾಃ ಸತ್ಯಾಸ್ತಸ್ಮಾತ್ಸವಿಸ್ಮಯಾಃ .. ೩೨..
 ತತಃ ಪ್ರಣಮ್ಯ ತಾಂ ದೇವೀಂ ಪುನಸ್ತೇ ಮುನಯಃ ಸುರಾಃ .
 ಜಗ್ಮುರ್ಗಿರಿವರಂ ಸದ್ಯಃ ಕೈಲಾಸಂ ಶಿವವಲ್ಲಭಂ .. ೩೩..
 ಸಾವಿತ್ರೀಸಹಿತಶ್ಚಾಹಂ ಸಹ ಲಕ್ಷ್ಮ್ಯಾ ಮುದಾನ್ವಿತಃ .
 ವಾಸುದೇವೋಽಪಿ ಭಗವಾಂಜಗಾಮಾಥ ಹರಾಂತಿಕಂ .. ೩೪..
 ಗತ್ವಾ ತತ್ರ ಪ್ರಭುಂ ದೃಷ್ಟ್ವಾ ಸುಪ್ರಣಮ್ಯ ಸಸಂಭ್ರಮಾಃ .
 ತುಷ್ಟುವುರ್ವಿದ್ಯೈಃ ಸ್ತೋತ್ರೈಃ ಕರೌ ಬದ್ಧಾ ವಿನಮ್ರಕಾಃ .. ೩೫..
 ದೇವಾ ಊಚುಃ .
 ನಮೋ ಭಗವತೇ ತುಭ್ಯಂ ಯತ ಏತಚ್ಚರಾಚರಂ .
 ಪುರುಷಾಯ ಮಹೇಶಾಯ ಪರೇಶಾಯ ಮಹಾತ್ಮನೇ .. ೩೬..
 ಆದಿಬೀಜಾಯ ಸರ್ವೇಷಾಂ ಚಿದ್ರೂಪಾಯ ಪರಾಯ ಚ .
 ಬ್ರಹ್ಮಣೇ ನಿರ್ವಿಕಾರಾಯ ಪ್ರಕೃತೇಃ ಪುರುಷಸ್ಯ ಚ .. ೩೭..
 ಯ ಇದಂ ಪ್ರತಿಪಚ್ಛೇದಂ ಯೇನೇದಂ ವಿಚಕಾಸ್ತಿ ಹಿ .
 ಯಸ್ಮಾದಿದಂ ಯತಶ್ಚೇದಂ ಯಸ್ಯೇದಂ ತ್ವಂ ಚ ಯತ್ರತಃ .. ೩೮..

ಯೋಽಸ್ಮಾತ್ಪರಸ್ಮಾಚ್ಚ ಪರೋ ನಿರ್ವಿಕಾರೀ ಮಹಾಪ್ರಭುಃ .
 ಈಕ್ಷತೇ ಯಃ ಸ್ವಾತ್ಮನೀದಂ ತಂ ನತಾಃ ಸ್ಮ ಸ್ವಯಂಭುವಂ .. ೩೯..
 ಅವಿದ್ಧೃಕ್ ಪರಃ ಸಾಕ್ಷೀ ಸರ್ವಾತ್ಮಾನೇಕರೂಪಧೃಕ್ .
 ಆತ್ಮಭೂತಃ ಪರಬ್ರಹ್ಮ ತಪಂತಂ ಶರಣಂ ಗತಾಃ .. ೪೦..
 ನ ಯಸ್ಯ ದೇವಾ ಋಷಯಃ ಸಿದ್ಧಾಶ್ಚ ನ ವಿದುಃ ಪದಂ .
 ಕಃ ಪುನರ್ಜಂತುರಪರೋ ಜ್ಞಾತುಮರ್ಹತಿ ವೇದಿತುಂ .. ೪೧..
 ದಿದೃಕ್ಷವೋ ಯಸ್ಯ ಪದಂ ಮುಕ್ತಸಂಗಾಃ ಸುಸಾಧವಃ .
 ಚರಿತಂ ಸುಗತಿನಸ್ತ್ವಂ ಸಲೋಕವ್ರತಮವ್ರಣಂ .. ೪೨..
 ತ್ವಜ್ಜನ್ಮಾದಿವಿಕಾರಾ ನೋ ವಿದ್ಯಂತೇ ಕೇಽಪಿ ದುಃಖದಾಃ .
 ತಥಾಪಿ ಮಾಯಯಾ ತ್ವಂ ಹಿ ಗೃಹ್ಣಾಸಿ ಕೃಪಯಾ ಚ ತಾನ್ .. ೪೩..
 ತಸ್ಮೈ ನಮಃ ಪರೇಶಾಯ ತುಭ್ಯಮಾಶ್ಚರ್ಯಕರ್ಮಣೇ .
 ನಮೋ ಗಿರಾಂ ವಿದೂರಾಯ ಬ್ರಹ್ಮಣೇ ಪರಮಾತ್ಮನೇ .. ೪೪..
 ಅರೂಪಾಯೋರುರೂಪಾಯ ಪರಾಯಾನಂತಶಕ್ತಯೇ .
 ತ್ರಿಲೋಕಪತಯೇ ಸರ್ವಸಾಕ್ಷಿಣೇ ಸರ್ವಗಾಯ ಚ .. ೪೫..
 ನಮ ಆತ್ಮಪ್ರದೀಪಾಯ ನಿರ್ವಾಣಸುಖಸಂಪದೇ .
 ಜ್ಞಾನಾತ್ಮನೇ ನಮಸ್ತೇಽಸ್ತು ವ್ಯಾಪಕಾಯೇಶ್ವರಾಯ ಚ .. ೪೬..
 ನೈಷ್ಯಮೈಽಣ ಸುಲಭ್ಯಾಯ ಕೈವಲ್ಯಪತಯೇ ನಮಃ .
 ಪುರುಷಾಯ ಪರೇಶಾಯ ನಮಸ್ತೇ ಸರ್ವದಾಯ ಚ .. ೪೭..
 ಕ್ಷೇತ್ರಜ್ಞಾಯಾತ್ಮರೂಪಾಯ ಸರ್ವಪ್ರತ್ಯಯಹೇತವೇ .. ೪೮..
 ಸರ್ವಾಧ್ಯಕ್ಷಾಯ ಮಹತೇ ಮೂಲಪ್ರಕೃತಯೇ ನಮಃ .
 ಪುರುಷಾಯ ಪರೇಶಾಯ ನಮಸ್ತೇ ಸರ್ವದಾಯ ಚ .. ೪೯..
 ತ್ರಿನೇತ್ರಾಯೇಷುವಕ್ತ್ರಾಯ ಸದಾಭಾಸಾಯ ತೇ ನಮಃ .
 ಸರ್ವೇಂದ್ರಿಯಗುಣದ್ರಷ್ಟ್ರೇ ನಿಷ್ಕಾರಣ ನಮೋಽಸ್ತು ತೇ .. ೫೦..
 ತ್ರಿಲೋಕಕಾರಣಾಯಾಥಾಪವರ್ಗಾಯ ನಮೋ ನಮಃ .
 ಅಪವರ್ಗಪ್ರದಾಯಾಶು ಶರಣಾಗತತಾರಿಣೇ .. ೫೧..
 ಸರ್ವಾಮ್ನಯಾಗಮಾನಾಂ ಚೋದಧಯೇ ಪರಮೇಷ್ಠಿನೇ .
 ಪರಾಯಣಾಯ ಭಕ್ತಾನಾಂ ಗುಣಾನಾಂ ಚ ನಮೋಽಸ್ತು ತೇ .. ೫೨..
 ನಮೋ ಗುಣಾರಣಿಚ್ಛನ್ನಚಿದೂಷ್ಮಾಯ ಮಹೇಶ್ವರ .
 ಮೂಢದುಷ್ಟಾಪ್ತರೂಪಾಯ ಜ್ಞಾನಿಹೃದ್ವಾಸಿನೇ ಸದಾ .. ೫೩..
 ಪಶುಪಾಶವಿಮೋಕ್ಷಾಯ ಭಕ್ತಸನ್ನುಕ್ತಿದಾಯ ಚ .
 ಸ್ವಪ್ರಕಾಶಾಯ ನಿತ್ಯಾಯಾವ್ಯಯಾಯಾಜಸ್ರಸಂವಿದೇ .. ೫೪..
 ಪ್ರತ್ಯಗ್ಭ್ರಷ್ಟೇಽವಿಕಾರಾಯ ಪರಮೈಶ್ವರ್ಯಧಾರಿಣೇ .

ಯಂ ಭಜಂತಿ ಚತುರ್ವರ್ಗಂ ಕಾಮಯಂತೀಷ್ಟಸದ್ಗತಿಂ ..
 ಸೋಽಭೂದಕರುಣಸ್ತ್ವಂ ನಃ ಪ್ರಸನ್ನೋ ಭವ ತೇ ನಮಃ .. ೫೫..
 ಏಕಾಂತಿನಃ ಕಂಚನಾರ್ಥಂ ಭಕ್ತಾ ವಾಂಛಂತಿ ಯಸ್ಯ ನ .
 ಕೇವಲಂ ಚರಿತಂ ತೇ ತೇ ಗಾಯಂತಿ ಪರಮಂಗಲಂ .. ೫೬..
 ಅಕ್ಷರಂ ಪರಮಂ ಬ್ರಹ್ಮ ತಮವ್ಯಕ್ತಾಕೃತಿಂ ವಿಭುಂ .
 ಅಧ್ಯಾತ್ಮಯೋಗಗಮ್ಯಂ ತ್ವಾಂ ಪರಿಪೂರ್ಣಂ ಸ್ತುಮೋ ವಯಂ .. ೫೭..
 ಅತೀಂದ್ರಿಯಮನಾಧಾರಂ ಸರ್ವಾಧಾರಮಹೇತುಕಂ .
 ಅನಂತಮಾದ್ಯಂ ಸೂಕ್ಷ್ಮಂ ತ್ವಾಂ ಪ್ರಣಮಾಮೋಽಖಿಲೇಶ್ವರಂ .. ೫೮..
 ಹರ್ಯಾದಯೋಽಖಿಲಾ ದೇವಾಸ್ತಥಾ ಲೋಕಾಶ್ಚರಾಚರಾಃ .
 ನಾಮರೂಪವಿಭೇದೇನ ಫಲ್ಗುಣೈಶ್ಚ ಕಲಯಾ ಕೃತಾಃ .. ೫೯..
 ಯಥಾರ್ಚಿಷೋಽಗ್ನೇಃ ಸವಿತುರ್ಯಾಂತಿ ನಿಯಾಂತಿ ವಾಸಕೃತ್ .
 ಗಭಸ್ತಯಸ್ತಥಾಯಂ ವೈ ಪ್ರವಾಹೋ ಗೌಣ ಉಚ್ಯತೇ .. ೬೦..
 ನ ತ್ವಂ ದೇವೋಽಸುರೋ ಮರ್ತ್ಯೋ ನ ತಿರ್ಯಜ್ ನ ದ್ವಿಜಃ ಪ್ರಭೋ .
 ನ ಸ್ತ್ರೀ ನ ಷಂಢೋ ನ ಪುಮಾನ್ನದಸನ್ನ ಚ ಕಿಂಚನ .. ೬೧..
 ನಿಷೇಧಶೇಷಃ ಸರ್ವಂ ತ್ವಂ ವಿಶ್ವಕೃದ್ವಿಶ್ವಪಾಲಕಃ .
 ವಿಶ್ವಲಯಕೃದ್ವಿಶ್ವಾತ್ಮಾ ಪ್ರಣತಾಃ ಸ್ಮಃ ತಮೀಶ್ವರಂ .. ೬೨..
 ಯೋಗರಂಧಿತಕರ್ಮಾಣೋ ಯಂ ಪ್ರಪಶ್ಯಂತಿ ಯೋಗಿನಃ .
 ಯೋಗಸಂಭಾವಿತೇ ಚಿತ್ತೇ ಯೋಗೇಶಂ ತ್ವಾಂ ನತಾ ವಯಂ .. ೬೩..
 ನಮೋಽಸ್ತು ತೇಽಸಹ್ಯವೇಗ ಶಕ್ತಿತ್ರಯ ತ್ರಯೀಮಯ .
 ನಮಃ ಪ್ರಸನ್ನಪಾಲಾಯ ನಮಸ್ತೇ ಭೂರಿಶಕ್ತಯೇ .. ೬೪..
 ಕದಿಂದ್ರಿಯಾಣಾಂ ದುರ್ಗೇಶಾನವಾಪ್ಯ ಪರವತ್ಕರ್ಮನೇ .
 ಭಕ್ತೋದ್ಧಾರರತಾಯಾಥ ನಮಸ್ತೇ ಗೂಢವರ್ಚಸೇ .. ೬೫..
 ಯಚ್ಛಕ್ತಾ ಹಂಧಿಯಾತ್ಮಾನಂ ಹಂತ ವೇದ ನ ಮೂಢಧೀಃ .
 ತಂ ದುರತ್ಯಯಮಾಹಾತ್ಮ್ಯಂ ತ್ವಾಂ ನತಾಃ ಸ್ಮೋ ಮಹಾಪ್ರಭುಂ .. ೬೬..
 ಬ್ರಹ್ಮೋವಾಚ .
 ಇತಿ ಸ್ತುತ್ವಾ ಮಹಾದೇವಂ ಸರ್ವೇ ವಿಷ್ಣ್ವಾ ದಿಕಾಃ ಸುರಾಃ .
 ತೂಷ್ಟೀಮಾಸನ್ನಭೋರಗ್ರೇ ಸದ್ಭಕ್ತಿನತಕಂಧರಾಃ .. ೬೭..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ನಂದಾವ್ರತವಿಧಾನಶಿವಸ್ತುತಿವರ್ಣನಂ ನಾಮ ಪಂಚದಶೋಽಧ್ಯಾಯಃ
 .. ೨.೨.೧೫..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

.. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೧೬. ಷೋಡಶೋಽಧ್ಯಾಯಃ . ಬ್ರಹ್ಮವಿಷ್ಣುಕೃತಾ ಶಿವಪ್ರಾರ್ಥನಾ .

ಬ್ರಹ್ಮೋವಾಚ .

ಇತಿ ಸ್ತುತಿಂ ಚ ಹರ್ಯಾದಿಕೃತಾಮಾಕರ್ಣ್ಯ ಶಂಕರಃ .

ಬಭೂವಾತಿಪ್ರಸನ್ನೋ ಹಿ ವಿಜಹಾಸ ಚ ಸೂತಿಕೃತ್ .. ೧..

ಬ್ರಹ್ಮವಿಷ್ಣು ತು ದೃಷ್ಟ್ವಾ ತೌ ಸಸ್ತ್ರೀಕೌ ಸಂಗತೌ ಹರಃ .

ಯಥೋಚಿತಂ ಸಮಾಭಾಷ್ಯ ಪಪ್ರಚ್ಛಾಗಮನಂ ತಯೋಃ .. ೨..

ರುದ್ರ ಉವಾಚ .

ಹೇ ಹರೇ ಹೇ ವಿಧೇ ದೇವಾ ಮುನಯಶ್ಚಾದ್ಯ ನಿರ್ಭಯಾಃ .

ನಿಜಾಗಮನಹೇತುಂ ಹಿ ಕಥಯದ್ಧಂ ಸುತತ್ತ್ವತಃ .. ೩..

ಕಿಮರ್ಥಮಾಗತಾ ಯೂಯಂ ಕಿಂ ಕಾರ್ಯಂ ಚೇಹ ವಿದ್ಯತೇ .

ತತ್ಸರ್ವಂ ಶ್ರೋತುಮಿಚ್ಛಾಮಿ ಭವತ್ಸುತ್ಯಾ ಪ್ರಸನ್ನಧೀಃ .. ೪..

ಬ್ರಹ್ಮೋವಾಚ .

ಇತಿ ಪೃಷ್ಟೇ ಹರೇಣಾಹಂ ಸರ್ವಲೋಕಪಿತಾಮಹಃ .

ಮುನೇಽವೋಚಂ ಮಹಾದೇವಂ ವಿಷ್ಣುನಾ ಪರಿಚೋದಿತಃ .. ೫..

ದೇವದೇವ ಮಹಾದೇವ ಕರುಣಾಸಾಗರ ಪ್ರಭೋ .

ಯದರ್ಥಮಾಗತಾವಾವಾಂ ತಚ್ಛೃಣು ತ್ವಂ ಸುರರ್ಷಿಭಿಃ .. ೬..

ವಿಶೇಷತಸ್ತವೈವಾರ್ಥಮಾಗತಾ ವೃಷಭಧ್ವಜ .

ಸಹಾರ್ಥಿನಃ ಸದಾ ಯೋಗ್ಯಮನ್ಯಥಾ ನ ಜಗದ್ಭವೇತ್ .. ೭..

ಕೇಚಿದ್ಭವಿಷ್ಯಂತ್ಯಸುರಾ ಮಮ ವಧ್ಯಾ ಮಹೇಶ್ವರ .

ಹರೇರ್ವಧ್ಯಾಸ್ತಥಾ ಕೇಚಿದ್ಭವಂತಶ್ಚಾಪಿ ಕೇಚನ .. ೮..

ಕೇಚಿತ್ತ ದ್ವೀರ್ಯಜಾತಸ್ಯ ತನಯಸ್ಯ ಮಹಾಪ್ರಭೋ .

ಮಾಯಾವಧ್ಯಾಃ ಪ್ರಭೋ ಕೇಚಿದ್ಭವಿಷ್ಯಂತ್ಯಸುರಾಃ ಸದಾ .. ೯..

ತವೈವ ಕೃಪಯಾ ಶಂಭೋಃ ಸುರಾಣಾಂ ಸುಖಮುತ್ತಮಂ .

ನಾಶಯಿತ್ವಾಸುರಾನ್ ಘೋರಾಂಜಗತ್ಸ್ವಾಸ್ಥ್ಯಂ ಸದಾಭಯಂ .. ೧೦..

ಯೋಗಯುಕ್ತೇ ತ್ವಯಿ ಸದಾ ರಾಗದ್ವೇಷವಿವರ್ಜಿತೇ .

ದಯಾಮಾತ್ಮೈಕನಿರತೇ ನ ವಧ್ಯಾ ಹ್ಯಥವಾ ತವ .. ೧೧..

ಆರಾಧಿತೇಷು ತೇಷ್ಟೀಶ ಕಥಂ ಸೃಷ್ಟಿಸ್ತಥಾ ಸ್ಥಿತಿಃ .

ಅತಶ್ಚ ಭವಿತಾ ಯುಕ್ತಂ ನಿತ್ಯಂ ನಿತ್ಯಂ ವೃಷಧ್ವಜ .. ೧೨..

ಸೃಷ್ಟಿಸ್ಥಿತ್ಯಂತಕರ್ಮಾಣಿ ನ ಕಾರ್ಯಾಣಿ ಯದಾ ತದಾ .
 ಶರೀರಭೇದಮಸ್ಮಾಕಂ ಮಾಯಾಯಾಶ್ಚ ನ ಯುಜ್ಯತೇ .. ೧೩..
 ಏಕಸ್ವರೂಪಾ ಹಿ ವಯಂ ಭಿನ್ನಾಃ ಕಾರ್ಯಸ್ಯ ಭೇದತಃ .
 ಕಾರ್ಯಭೇದೋ ನ ಸಿದ್ಧಶ್ಚೇದ್ರೂಪಭೇದೋಽಪ್ರಯೋಜನಃ .. ೧೪..
 ಏಕ ಏವ ತ್ರಿಧಾ ಭಿನ್ನಃ ಪರಮಾತ್ಮಾ ಮಹೇಶ್ವರಃ .
 ಮಾಯಾಯಾಃ ಕಾರಣಾದೇವ ಸ್ವತಂತ್ರೋ ಲೀಲಯಾ ಪ್ರಭುಃ .. ೧೫..
 ವಾಮಾಂಗಜೋ ಹರಿಸ್ತಸ್ಯ ದಕ್ಷಿಣಾಂಗಭವೋ ಹ್ಯಹಂ .
 ಶಿವಸ್ಯ ಹೃದಯಾಜ್ಞಾತಸ್ತ್ವಂ ಹಿ ಪೂರ್ಣತನುಃ ಶಿವಃ .. ೧೬..
 ಇತ್ಥಂ ವಯಂ ತ್ರಿಧಾ ಭೂತಾಃ ಪ್ರಭೋ ಭಿನ್ನಸ್ವರೂಪಿಣಃ .
 ಶಿವಾಶಿವಸುತಾಸ್ತತ್ತ್ವಂ ಹೃದಾ ವಿದ್ಧಿ ಸನಾತನ .. ೧೭..
 ಅಹಂ ವಿಷ್ಣುಶ್ಚ ಸಸ್ಮೀಕೌ ಸಂಜಾತೌ ಕಾರ್ಯಹೇತುತಃ .
 ಲೋಕಕಾರ್ಯಕರೌ ಪ್ರೀತ್ಯಾ ತವ ಶಾಸನತಃ ಪ್ರಭೋ .. ೧೮..
 ತಸ್ಮಾದ್ವಿಶ್ವಹಿತಾರ್ಥಾಯ ಸುರಾಣಾಂ ಸುಖಹೇತವೇ .
 ಪರಿಗೃಹ್ಣೀಷ್ಟ ಭಾರ್ಯಾರ್ಥೇ ರಾಮಾಮೇಕಾಂ ಸುಶೋಭನಾಂ .. ೧೯..
 ಅನ್ಯಚ್ಛ್ರೇಣು ಮಹೇಶಾನ ಪೂರ್ವವೃತ್ತಂ ಸ್ಮೃತಂ ಮಯಾ .
 ಯನ್ನೋ ಪುರಃ ಪುರಾ ಪ್ರೋಕ್ತಂ ತ್ವಯೈವ ಶಿವರೂಪಿಣಾ .. ೨೦..
 ಮದ್ರೂಪಂ ಪರಮಂ ಬ್ರಹ್ಮನ್ನೀದೃಶಂ ಭವದಂಗಳತಃ .
 ಪ್ರಕಟೀಭವಿತಾ ಲೋಕೇ ನಾಮ್ನಾ ರುದ್ರಃ ಪ್ರಕೀರ್ತಿತಃ .. ೨೧..
 ಸೃಷ್ಟಿಕರ್ತಾಭವದ್ ಬ್ರಹ್ಮಾ ಹರಿಃ ಪಾಲನಕಾರಕಃ .
 ಲಯಕಾರೀ ಭವಿಷ್ಯಾಮಿ ರುದ್ರರೂಪೋ ಗುಣಾಕೃತಿಃ .. ೨೨..
 ಸ್ತ್ರಿಯಂ ವಿವಾಹ್ಯ ಲೋಕಸ್ಯ ಕರಿಷ್ಯೇ ಕಾರ್ಯಮುತ್ತಮಂ .
 ಇತಿ ಸಂಸ್ಮೃತ್ಯ ಸ್ವಪ್ರೋಕ್ತಂ ಪೂರ್ಣಂ ಕುರು ನಿಜಂ ಪಣಂ .. ೨೩..
 ನಿರ್ದೇಶಸ್ತವ ಚ ಸ್ವಾಮಿನ್ನಹಂ ಸೃಷ್ಟಿಕರೋ ಹರಿಃ .
 ಪಾಲಕೋ ಲಯಹೇತುಸ್ತ್ವ ಮಾವಿಭೂತಃ ಸ್ವಯಂ ಶಿವಃ .. ೨೪..
 ತ್ವಾಂ ವಿನಾ ನ ಸಮರ್ಥೌ ಹಿ ಆವಾಂ ಚ ಸ್ವಸ್ವಕರ್ಮಣಿ .
 ಲೋಕಕಾರ್ಯರತಾಂ ತಸ್ಮಾದೇಕಾಂ ಗೃಹ್ಣೀಷ್ಟ ಕಾಮಿನೀಂ .. ೨೫..
 ಯಥಾ ಪದ್ಮಾಲಯಾ ವಿಷ್ಣೋಃ ಸಾವಿತ್ರೀ ಚ ಯಥಾ ಮಮ .
 ತಥಾ ಸಹಚರೀಂ ಶಂಭೋ ಕಾಂತಾಂ ಗೃಹ್ಣೀಷ್ಟ ಸಂಪ್ರತಿ .. ೨೬..
 ಬ್ರಹ್ಮೋವಾಚ .
 ಇತಿ ಶ್ರುತ್ವಾ ವಚೋ ಮೇ ಹಿ ಬ್ರಹ್ಮಣಃ ಪುರತೋ ಹರೇಃ .
 ಸ ಮಾಂ ಜಗಾದ ಲೋಕೇಶಃ ಸ್ತೇರಾನನಮುಖೋ ಹರಃ .. ೨೭..

ಈಶ್ವರ ಉವಾಚ .

ಹೇ ಬ್ರಹ್ಮನ್ ಹೇ ಹರೇ ಮೇ ಹಿ ಯುವಾಂ ಪ್ರಿಯತರೌ ಸದಾ .
 ದೃಷ್ಟ್ವಾ ವಾಂ ಚ ಮಮಾನಂದೋ ಭವತ್ಯತಿತರಾಂ ಖಲು .. ೨೮..
 ಯುವಾಂ ಸುರವಿಶಿಷ್ಟೌ ಹಿ ತ್ರಿಭುವಸ್ವಾಮಿನೌ ಕಿಲ .
 ಕಥನಂ ವಾಂ ಗರಿಷ್ಠೇತಿ ಭವಕಾರ್ಯರತಾತ್ಮನೋಃ .. ೨೯..
 ಉಚಿತಂ ನ ಸುರಶ್ರೇಷ್ಠೌ ವಿವಾಹಕರಣಂ ಮಮ .
 ತಪೋರತವಿರಕ್ತಸ್ಯ ಸದಾ ವಿದಿತಯೋಗಿನಃ .. ೩೦..
 ಯೋ ನಿವೃತ್ತಿಸುಮಾರ್ಗಸ್ಥಃ ಸ್ವಾತ್ಮಾರಾಮೋ ನಿರಂಜನಃ .
 ಅವಧೂತತನುಜ್ಞಾನೀ ಸ್ವದ್ರಷ್ಟಾ ಕಾಮವರ್ಜಿತಃ .. ೩೧..
 ಅವಿಕಾರೀ ಹ್ಯಭೋಗೀ ಚ ಸದಾಶುಚಿರಮಂಗಲಃ .
 ತಸ್ಯ ಪ್ರಯೋಜನಂ ಲೋಕೇ ಕಾಮಿನ್ಯಾ ಕಿಂ ವದಾಧುನಾ .. ೩೨..
 ಕೇವಲಂ ಯೋಗಲಗ್ನಸ್ಯ ಮಮಾನಂದಃ ಸದಾಸ್ತಿ ವೈ .
 ಜ್ಞಾನಹೀನಸ್ತು ಪುರುಷೋ ಮನುತೇ ಬಹು ಕಾಮಕಂ .. ೩೩..
 ವಿವಾಹಕರಣಂ ಲೋಕೇ ವಿಜ್ಞೇಯಂ ಪರಬಂಧನಂ .
 ತಸ್ಮಾತ್ತಸ್ಯ ರುಚಿನೋ ಮೇ ಸತ್ಯಂ ಸತ್ಯಂ ವದಾಮ್ಯಹಂ .. ೩೪..
 ನ ಸ್ವಾರ್ಥಂ ಮೇ ಪ್ರವೃತ್ತಿರ್ಹಿ ಸಮ್ಯಕ್ ಸ್ವಾರ್ಥವಿಚಿಂತನಾತ್ .
 ತಥಾಪಿ ತತ್ಕರಿಸ್ಯಾಮಿ ಭವದುಕ್ತಂ ಜಗದ್ಧಿತಂ .. ೩೫..
 ಮತ್ಪ್ತಾ ವಚೋ ಗರಿಷ್ಠಂ ವಾ ನಿಜೋಕ್ತಿಪರಿಪೂರ್ತಯೇ .
 ಕರಿಸ್ಯಾಮಿ ವಿವಾಹಂ ವೈ ಭಕ್ತವಶ್ಯಃ ಸದಾ ಹ್ಯಹಂ .. ೩೬..
 ಪರಂತು ಯಾದೃಶೀಂ ಕಾಂತಾಂ ಗ್ರಹೀಷ್ಯಾಮಿ ಯಥಾಪಣಂ .
 ತಚ್ಚ ಣುಷ್ಠ ಹರೇ ಬ್ರಹ್ಮನ್ ಯುಕ್ತಮೇವ ವಚೋ ಮಮ .. ೩೭..
 ಯಾ ಮೇ ತೇಜಃ ಸಮರ್ಥಾ ಹಿ ಗ್ರಹೀತುಂ ಸ್ಯಾದ್ವಿಭಾಗಶಃ .
 ತಾಂ ನಿರ್ದೇಶಯ ಭಾರ್ಯಾರ್ಥೇ ಯೋಗಿನೀಂ ಕಾಮರೂಪಿಣೀಂ .. ೩೮..
 ಯೋಗಯುಕ್ತೇ ಮಯಿ ತಥಾ ಯೋಗಿನೈವ ಭವಿಷ್ಯತಿ .
 ಕಾಮಾಸಕ್ತೇ ಮಯಿ ತಥಾ ಕಾಮಿನೈವ ಭವಿಷ್ಯತಿ .. ೩೯..
 ಯಮಕ್ಷರಂ ವೇದವಿದೋ ನಿಗದಂತಿ ಮನೀಷಿಣಃ .
 ಜ್ಯೋತೀರೂಪಂ ಶಿವಂ ತೇ ಚ ಚಿಂತಯಿಷ್ಯೇ ಸನಾತನಂ .. ೪೦..
 ತಚ್ಚಿಂತಾಯಾಂ ಯದಾಸಕ್ತೋ ಬ್ರಹ್ಮನ್ ಗಚ್ಛಾಮಿ ಭಾವಿನೀಂ .
 ತತ್ರ ಯಾ ವಿಘ್ನಜನನೀ ನ ಭವಿತ್ಸೀ ಹತಾಸ್ತು ಮೇ .. ೪೧..
 ತ್ವಂ ವಾ ವಿಷ್ಣುರಹಂ ವಾಪಿ ಶಿವಸ್ಯ ಬ್ರಹ್ಮರೂಪಿಣಃ .
 ಅಂಶಭೂತಾ ಮಹಾಭಾಗಾ ಯೋಗ್ಯಂ ತದನುಚಿಂತನಂ .. ೪೨..
 ತಚ್ಚಿಂತಯಾ ವಿನೋದ್ವಾಹಂ ಸ್ಥಾಸ್ಯಾಮಿ ಕಮಲಾಸನ .

ತಸ್ಮಾಜ್ಜಾಯಾಂ ಪ್ರಾದಿಶ ತ್ವಂ ಮತ್ಕರ್ಮಾನುಗತಾಂ ಸದಾ .. ೪೩..

ತತ್ರಾಪ್ಯೇಕಂ ಪಣಂ ಮೇ ತ್ವಂ ಶೃಣು ಬ್ರಹ್ಮಶ್ಚ ಮಾಂ ಪ್ರತಿ .

ಅವಿಶ್ವಾಸೋ ಮದುಕ್ತೇ ಚೇನ್ಮಯಾ ತ್ಯಕ್ತಾ ಭವಿಷ್ಯತಿ .. ೪೪..

ಬ್ರಹ್ಮೋವಾಚ .

ಇತಿ ತಸ್ಯ ವಚಃ ಶ್ರುತ್ವಾಹಂ ಸ ವಿಷ್ಣುರ್ಹರಸ್ಯ ಚ .

ಸಸ್ಮಿತಂ ಮೋದಿತಮನೋಽವೋಚಂ ಚೇತಿ ವಿನಮ್ರಕಃ .. ೪೫..

ಶೃಣು ನಾಥ ಮಹೇಶಾನ ಮಾರ್ಗಿತಾ ಯಾದೃಶೀ ತ್ವಯಾ .

ನಿವೇದಯಾಮಿ ಸುಪ್ರೀತ್ಯಾ ತಾಂ ಸ್ತ್ರಿಯಂ ತಾದೃಶೀಂ ಪ್ರಭೋ .. ೪೬..

ಉಮಾ ಸಾ ಭಿನ್ನರೂಪೇಣ ಸಂಜಾತಾ ಕಾರ್ಯಸಾಧಿನೀ .

ಸರಸ್ವತೀ ತಥಾ ಲಕ್ಷ್ಮೀದ್ವಿಧಾರೂಪಾ ಪುರಾ ಪ್ರಭೋ .. ೪೭..

ಪದ್ಮಾ ಕಾಂತಾಭವದ್ವಿಷ್ಟೋಸ್ತಥಾ ಮಮ ಸರಸ್ವತೀ .

ತೃತೀಯರೂಪಾ ಸಾ ನೋಽಭೂಲ್ಲೋಕಕಾರ್ಯಹಿತೈಷೀಣೀ .. ೪೮..

ದಕ್ಷಸ್ಯ ತನಯಾ ಯಾಭೂತ್ಸತೀ ನಾಮ್ನಾ ತು ಸಾ ವಿಭೋ .

ಸೈವೇದೃಶೀ ಭವೇದ್ಭಾರ್ಯಾ ಭವೇದ್ಧಿ ಹಿತಕಾರಿಣೀ .. ೪೯..

ಸಾ ತಪಸ್ಯತಿ ದೇವೇಶ ತ್ವದರ್ಥಂ ಹಿ ದೃಢವ್ರತಾ .

ತ್ವಾಂ ಪತಿಂ ಪ್ರಾಪ್ತುಕಾಮಾ ವೈ ಮಹಾತೇಜೋವತೀ ಸತೀ .. ೫೦..

ದಾತುಂ ಗಚ್ಛ ವರಂ ತಸ್ಯೈ ಕೃಪಾಂ ಕುರು ಮಹೇಶ್ವರ .

ತಾಂ ವಿವಾಹಯ ಸುಪ್ರೀತ್ಯಾ ವರಂ ದತ್ತ್ವಾ ಚ ತಾದೃಶಂ .. ೫೧..

ಹರೇರ್ಮಮ ಚ ದೇವಾನಾಮಿಯಂ ವಾಂಛಾಸ್ತಿ ಶಂಕರ .

ಪರಿಪೂರಯ ಸದ್ಧೃಷ್ಟ್ಯಾ ಪಶ್ಯಾಮೋತ್ಸವಮಾದರಾತ್ .. ೫೨..

ಮಂಗಲಂ ಪರಮಂ ಭೂಯಾತ್ ತ್ರಿಲೋಕೇಷು ಸುಖಾವಹಂ .

ಸರ್ವಜ್ವರೋ ವಿನಶ್ಯೇದ್ ವೈ ಸರ್ವೇಷಾಂ ನಾತ್ರ ಸಂಶಯಃ .. ೫೩..

ಅಥವಾಸ್ಮದ್ವಚಃಶೇಷೇಽವದತ್ತಂ ಮಧುಸೂದನಃ .

ಲೀಲಾಜಾಕೃತಿಮೀಶಾನಂ ಭಕ್ತವತ್ಸಲಮಚ್ಯುತಃ .. ೫೪..

ವಿಷ್ಣುರುವಾಚ .

ದೇವದೇವ ಮಹಾದೇವ ಕರುಣಾಕರ ಶಂಕರ .

ಯದುಕ್ತಂ ಬ್ರಹ್ಮಣಾ ಸರ್ವಂ ಮದುಕ್ತಂ ತನ್ನ ಸಂಶಯಃ .. ೫೫..

ತತ್ಕುರುಷ್ವ ಮಹೇಶಾನ ಕೃಪಾಂ ಕೃತ್ವಾ ಮಮೋಪರಿ .

ಸನಾಥಂ ಕುರು ಸದ್ಧೃಷ್ಟ್ಯಾ ತ್ರಿಲೋಕಂ ಸುವಿವಾಹ್ಯ ತಾಂ .. ೫೬..

ಬ್ರಹ್ಮೋವಾಚ .

ಇತ್ಯುಕ್ತ್ವಾ ಭಗವಾನ್ ವಿಷ್ಣುಃ ತೂಷ್ಟೀಮಾಸ ಮುನೇ ಸುಧೀಃ .

ತಥಾಸ್ವಿತಿ ವಿಹನ್ಯಾಹ ಸ ಪ್ರಭುರ್ಭಕ್ತವತ್ಸಲಃ .. ೫೭..
 ತತಸ್ತ್ವಾವಾಂ ಚ ಸಂಪ್ರಾಪ್ಯ ಚಾಜ್ಞಾಂ ಸ ಮುನಿಭಿಃ ಸುರೈಃ .
 ಅಗಚ್ಛಾವ ಸ್ವೇಷ್ಟದೇಶಂ ಸಸ್ತಿಕೌ ಪರಹರ್ಷಿತೌ .. ೫೮..
 ಇತಿ ಶ್ರೀಶಿವಮಹಾಪುಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ವಿಷ್ಣುಬ್ರಹ್ಮಕೃತಶಿವಪ್ರಾರ್ಥನಾವರ್ಣನಂ ನಾಮ ಷೋಡಶೋಽಧ್ಯಾಯಃ
 .. ೨.೨.೧೬..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೧೭. ಸಪ್ತದಶೋಽಧ್ಯಾಯಃ . ಸತೀವರಲಾಭಕಥನಂ .

ಬ್ರಹ್ಮೋವಾಚ .
 ಇತ್ಯುಕ್ತ್ವಾ ಸರ್ವದೇವೈಶ್ಚ ಕೃತಾ ಶಂಭೋರ್ನುತಃ ಪರಾ .
 ಶಿವಾಚ್ಚ ಸಾ ವರಂ ಪ್ರಾಪ್ತಾ ಶೃಣು ಹ್ಯಾದರತೋ ಮುನೇ .. ೧..
 ಅಥೋ ಸತೀ ಪುನಃ ಶುಕ್ಲಪಕ್ಷೇಽಷ್ಟಮ್ಯಾಮುಪೋಷಿತಾ .
 ಆಶ್ವಿನೇ ಮಾಸಿ ಸರ್ವೇಶಂ ಪೂಜಯಾಮಾಸ ಭಕ್ತಿತಃ .. ೨..
 ಇತಿ ನಂದಾವ್ರತೇ ಪೂರ್ಣೇ ನವಮ್ಯಾಂ ದಿನಭಾಗತಃ .
 ತಸ್ಯಾಸ್ತು ಧ್ಯಾನಮಗ್ನಾಯಾಃ ಪ್ರತ್ಯಕ್ಷಮಭವದ್ ಹರಃ .. ೩..
 ಸರ್ವಾಂಗಸುಂದರೋ ಗೌರಃ ಪಂಚವಕ್ತ್ರಸ್ತ್ರಿಲೋಚನಃ .
 ಚಂದ್ರಭಾಲಃ ಪ್ರಸನ್ನಾತ್ಮಾ ಶಿತಿಕಂಠಶ್ಚತುರ್ಭುಜಃ .. ೪..
 ತ್ರಿಶೂಲಬ್ರಹ್ಮಕವರಾಭಯಧೃಗ್ಭಸ್ಮಭಾಸ್ವರಃ .
 ಸ್ವರ್ಧುನ್ಯಾ ವಿಲಸಚ್ಚೇರ್ಷಃ ಸಕಲಾಂಗಮನೋಹರಃ .. ೫..
 ಮಹಾಲಾವಣ್ಯಧಾಮಾ ಚ ಕೋಟಿಚಂದ್ರಸಮಾನನಃ .
 ಕೋಟಿಸ್ಮರಸಮಾ ಕಾಂತಿಃ ಸರ್ವಥಾ ಸ್ತ್ರೀಪ್ರಿಯಾಕೃತಿಃ .. ೬..
 ಪ್ರತ್ಯಕ್ಷತೋ ಹರಂ ವೀಕ್ಷ್ಯ ಸತೀ ಸೇದೃಗ್ವಿಧಂ ಪ್ರಭುಂ .
 ವವಂದೇ ಚರಣೌ ತಸ್ಯ ಸುಲಜ್ಜಾವನತಾನನಾ .. ೭..
 ಅಥ ಪ್ರಾಹ ಮಹಾದೇವಃ ಸತೀಂ ತದ್ವತ್ಪಾರಿಣೀಂ .
 ತಾಮಿಚ್ಛನ್ನಪಿ ಭಾರ್ಯಾರ್ಥಂ ತಪಶ್ಚರ್ಯಾಫಲಪ್ರದಃ .. ೮..
 ಮಹಾದೇವ ಉವಾಚ .
 ದಕ್ಷನಂದಿನಿ ಪ್ರೀತೋಽಸ್ಮಿ ವ್ರತೇನಾನೇನ ಸುವ್ರತೇ .

ವರಂ ವರಯ ಸಂದಾಸ್ಯೇ ಯತ್ತವಾಭಿಮತಂ ಭವೇತ್ .. ೯..
 ಬ್ರಹ್ಮೋವಾಚ .
 ಜಾನನ್ನಪೀಹ ತದ್ಭಾವಂ ಮಹಾದೇವೋ ಜಗತ್ಪತಿಃ .
 ಜಗೌ ವರಂ ವ್ಯಣೇಷ್ಟೇತಿ ತದ್ವಾಕ್ಯಶ್ರವಣೇಚ್ಚಯಾ .. ೧೦..
 ಸಾಪಿ ತ್ರಪಾವಶಾ ಯುಕ್ತಾ ವಕ್ತುಂ ನೋ ಹೃದಿ ಯತ್ಸ್ಥಿತಂ .
 ಶಶಾಕ ಸಾ ತ್ವಭೀಷ್ಟಂ ಯತ್ತಲ್ಲಜ್ಜಾಚ್ಛಾದಿತಂ ಪುನಃ .. ೧೧..
 ಪ್ರೇಮಮಗ್ನಾಭವತ್ಸಾತಿ ಶ್ರುತ್ವಾ ಶಿವವಚಃ ಪ್ರಿಯಂ .
 ತಜ್ಞಾತ್ವಾ ಸುಪ್ರಸನ್ನೋಽಭೂಚ್ಛಂಕರೋ ಭಕ್ತವತ್ಸಲಃ .. ೧೨..
 ವರಂ ಬ್ರೂಹಿ ವರಂ ಬ್ರೂಹಿ ಪ್ರಾಹೇತಿ ಸ ಪುನರ್ದ್ರುತಂ .
 ಸತೀಭಕ್ತಿವಶಃ ಶಂಭುರಂತರ್ಯಾಮೀ ಸತಾಂ ಗತಿಃ .. ೧೩..
 ಅಥ ತ್ರಪಾಂ ಸ್ವಾಂ ಸಂಧಾಯ ಯದಾ ಪ್ರಾಹ ಹರಂ ಸತೀ .
 ಯಥೇಷ್ಟಂ ದೇಹಿ ವರದ ವರಮಿತ್ಯನಿವಾರಕಂ .. ೧೪..
 ತದಾ ವಾಕ್ಯಸ್ಯಾವಸಾನಮನವೇಕ್ಷ್ಯ ವೃಷಧ್ವಜಃ .
 ಭವ ತ್ವಂ ಮಮ ಭಾರ್ಯೇತಿ ಪ್ರಾಹ ತಾಂ ಭಕ್ತವತ್ಸಲಃ .. ೧೫..
 ಏತಚ್ಛ್ರುತ್ವಾ ವಚಸ್ತಸ್ಯ ಸಾಭೀಷ್ಟಫಲಭಾವನಂ .
 ತೂಷ್ಟಿಂ ತಸ್ಥೌ ಪ್ರಮುದಿತಾ ವರಂ ಪ್ರಾಪ್ಯ ಮನೋಗತಂ .. ೧೬..
 ಸಕಾಮಸ್ಯ ಹರಸ್ಯಾಗ್ರೇ ಸ್ಥಿತಾ ಸಾ ಚಾರುಹಾಸಿನೀ .
 ಅಕರೋನ್ನಿಜಭಾವಾಂಶ್ಚ ಹಾವಾನ್ಕಾಮವಿವರ್ಧನಾನ್ .. ೧೭..
 ತತೋ ಭಾವಾನ್ಸಮಾದಾಯ ಶೃಂಗಾರಾಖ್ಯೋ ರಸಸ್ತದಾ .
 ತಯೋಶ್ಚಿತ್ತೇ ವಿವೇಶಾಶು ಕಲಾ ಹಾವಾ ಯಥೋದಿತಂ .. ೧೮..
 ತತ್ರವೇಶಾತ್ತು ದೇವರ್ಷೇ ಲೋಕಲೀಲಾನುಸಾರಿಣೋಃ .
 ಕಾಪ್ಯಭಿಖ್ಯಾ ತಯೋರಾಸೀಚ್ಚಿತ್ರಾಚಂದ್ರಮಸೋರ್ಯಥಾ .. ೧೯..
 ರೇಜೇ ಸತೀ ಹರಂ ಪ್ರಾಪ್ಯ ಸ್ಥಿಗ್ಧಭಿನ್ನಾಂಜನಪ್ರಭಾ .
 ಚಂದ್ರಾಭ್ಯಾಶೇಽಭ್ರಲೇಖೇವ ಸ್ಫಟಿಕೋಜ್ವಲವಷ್ಟ್ಮಣಃ .. ೨೦..
 ಅಥ ಸಾ ತಮುವಾಚೇದಂ ಹರಂ ದಾಕ್ಷಾಯಣೀ ಮುಹುಃ .
 ಸುಪ್ರಸನ್ನಾ ಕರೌ ಬದ್ಧ್ವಾ ನತಕಾ ಭಕ್ತವತ್ಸಲಂ .. ೨೧..
 ಸತ್ಯವಾಚ .
 ದೇವದೇವ ಮಹಾದೇವ ವಿವಾಹವಿಧಿನಾ ಪ್ರಭೋ .
 ಪಿತುರ್ಮೇ ಗೋಚರೀಕೃತ್ಯ ಮಾಂ ಗೃಹಾಣ ಜಗತ್ಪತೇ .. ೨೨..
 ಬ್ರಹ್ಮೋವಾಚ .
 ಏವಂ ಸತೀವಚಃ ಶ್ರುತ್ವಾ ಮಹೇಶೋ ಭಕ್ತವತ್ಸಲಃ .

ತಥಾಸ್ತ್ವಿತಿ ವಚಃ ಪ್ರಾಹ ನಿರೀಕ್ಷ್ಯ ಪ್ರೇಮತಶ್ಚ ತಾಂ .. ೨೩..
 ದಾಕ್ಷಾಯಣ್ಯಪಿ ತಂ ನತ್ವಾ ಶಂಭುಂ ವಿಜ್ಞಾಪ್ಯ ಭಕ್ತಿತಃ .
 ಪ್ರಾಪ್ತಾಜ್ಞಾ ಮಾತುರಭ್ಯಾಶಮಗಾನ್ಮೋಹಮುದಾನ್ವಿತಾ .. ೨೪..
 ಹರೋಽಪಿ ಹಿಮವತ್ಪ್ರಸ್ಥಂ ಪ್ರವಿಶ್ಯ ಚ ನಿಜಾಶ್ರಮಂ .
 ದಾಕ್ಷಾಯಣೀವಿಯೋಗಾದ್ವೈ ಕೃಚ್ಛಂ ಧ್ಯಾನಪರೋಽಭವತ್ .. ೨೫..
 ಸಮಾಧಾಯ ಮನಃ ಶಂಭುರ್ಲೌಕಿಕೀಂ ಗತಿಮಾಶ್ರಿತಃ .
 ಚಿಂತಯಾಮಾಸ ದೇವರ್ಷೇ ಮನಸಾ ಮಾಂ ವೃಷಧ್ವಜಃ .. ೨೬..
 ತತಃ ಸಂಚಿಂತ್ಯಮಾನೋಽಹಂ ಮಹೇಶೇನ ತ್ರಿಶೂಲಿನಾ .
 ಪುರಸ್ತಾತ್ಪ್ರವಿಶತ್ಕೂರ್ಣಂ ಹರಸಿದ್ಧಿಪ್ರಚೋದಿತಃ .. ೨೭..
 ಯತ್ರಾಸೌ ಹಿಮವತ್ಪ್ರಸ್ಥೇ ತದ್ವಿಯೋಗೀ ಹರಃ ಸ್ಥಿತಃ .
 ಸರಸ್ವತೀಯುತಸ್ತಾತ ತತ್ತ್ವೈವ ಸಮುಪಸ್ಥಿತಃ .. ೨೮..
 ಸರಸ್ವತೀಯುತಂ ಮಾಂ ಚ ದೇವರ್ಷೇ ವೀಕ್ಷ್ಯ ಸ ಪ್ರಭುಃ .
 ಉತ್ಸುಕಃ ಪ್ರೇಮಬದ್ಧಶ್ಚ ಸತ್ಯಾ ಶಂಭುರುವಾಚ ಹ .. ೨೯..
 ಶಂಭುರುವಾಚ .
 ಅಹಂ ಬ್ರಹ್ಮನ್ನಾಥಪರಃ ಪರಿಗ್ರಹಕೃತೌ ಚ ಯತ್ .
 ತದಾ ಸ್ವತ್ವಮಿವ ಸ್ವಾರ್ಥೇ ಪ್ರತಿಭಾತಿ ಮಮಾಧುನಾ .. ೩೦..
 ಅಹಮಾರಾಧಿತಃ ಸತ್ಯಾ ದಾಕ್ಷಾಯಣ್ಯಾಥ ಭಕ್ತಿತಃ .
 ತಸ್ಯೈ ವರೋ ಮಯಾ ದತ್ತೋ ನಂದಾವ್ರತಪ್ರಭಾವತಃ .. ೩೧..
 ಭರ್ತಾ ಭವೇತಿ ಚ ತಯಾ ಮತ್ತೋ ಬ್ರಹ್ಮನ್ ವರೋ ವೃತಃ .
 ಮಮ ಭಾರ್ಯಾ ಭವೇತ್ಯುಕ್ತಂ ಮಯಾ ತುಷ್ಟೇನ ಸರ್ವಥಾ .. ೩೨..
 ಅಥಾವದತ್ತದಾ ಮಾಂ ಸಾ ಸತೀ ದಾಕ್ಷಾಯಣೀ ತ್ವಿತಿ .
 ಪಿತುರ್ಮೇ ಗೋಚರೀಕೃತ್ಯ ಮಾಂ ಗೃಹಾಣ ಜಗತ್ಪತೇ .. ೩೩..
 ತದಪ್ಯಂಗೀಕೃತಂ ಬ್ರಹ್ಮನ್ಮಯಾ ತದ್ಭಕ್ತಿತುಷ್ಟಿತಃ .
 ಸಾ ಗತಾ ಭವನಂ ಮಾತುರಹಮತ್ರಾಗತೋ ವಿಧೇ .. ೩೪..
 ತಸ್ಮಾತ್ತ್ವಂ ಗಚ್ಛ ಭವನಂ ದಕ್ಷಸ್ಯ ಮಮ ಶಾಸನಾತ್ .
 ತಾಂ ದಕ್ಷೋಽಪಿ ಯಥಾ ಕನ್ಯಾಂ ದದ್ಯಾನ್ಮೇಽರಂ ತಥಾ ವದ .. ೩೫..
 ಸತೀವಿಯೋಗಭಂಗಃ ಸ್ಯಾದ್ಯಥಾ ಮೇ ತ್ವಂ ತಥಾ ಕುರು .
 ಸಮಾಶ್ವಾಸಯ ತಂ ದಕ್ಷಂ ಸರ್ವವಿದ್ಯಾವಿಶಾರದಃ .. ೩೬..
 ಬ್ರಹ್ಮೋವಾಚ .
 ಇತ್ಯುದೀರ್ಯ ಮಹಾದೇವಃ ಸಕಾಶೇ ಮೇ ಪ್ರಜಾಪತೇಃ .
 ಸರಸ್ವತೀಂ ವಿಲೋಕ್ಯಾಶು ವಿಯೋಗವಶಗೋಽಭವತ್ .. ೩೭..

ತೇನಾಹಮಪಿ ಚಾಜ್ಞಪ್ತಃ ಕೃತಕೃತ್ಯೋ ಮುದಾನ್ವಿತಃ .
 ಪ್ರಾವೋಚಂ ಚೇತಿ ಜಗತಾಂ ನಾಥಂ ತಂ ಭಕ್ತವತ್ಸಲಂ .. ೩೮..
 ಬ್ರಹ್ಮೋವಾಚ
 ಯದಾತ್ಮ ಭಗವನ್ ಶಂಭೋ ತದ್ವಿಚಾರ್ಯ ಸುನಿಶ್ಚಿತಂ .
 ಮುಖ್ಯಃ ಸ್ವಾಧೋರ್ಹಿ ಹಿ ದೇವಾನಾಂ ಮಮಾಪಿ ವೃಷಭಧ್ವಜ .. ೩೯..
 ದಕ್ಷಸ್ತುಭ್ಯಂ ಸುತಾಂ ಸ್ವಾಂ ಚ ಸ್ವಯಮೇವ ಪ್ರದಾಸ್ಯತಿ .
 ಅಹಂ ಚಾಪಿ ವದಿಷ್ಯಾಮಿ ತ್ವದ್ವಾಕ್ಯಂ ತತ್ಸಮಕ್ಷತಃ .. ೪೦..
 ಬ್ರಹ್ಮೋವಾಚ
 ಇತ್ಯುದೀರ್ಯ ಮಹಾದೇವಮಹಂ ಸರ್ವೇಶ್ವರಂ ಪ್ರಭುಂ .
 ಅಗಮಂ ದಕ್ಷನಿಲಯಂ ಸ್ಯಂದನೇನಾತಿವೇಗಿನಾ .. ೪೧..
 ನಾರದ ಉವಾಚ .
 ವಿಧೇ ಪ್ರಾಜ್ಞ ಮಹಾಭಾಗ ವದ ನೋ ವದತಾಂ ವರ .
 ಸತ್ಯೈ ಗೃಹಾಗತಾಯೈ ಸ ದಕ್ಷಃ ಕಿಮಕರೋತ್ತತಃ .. ೪೨..
 ಬ್ರಹ್ಮೋವಾಚ .
 ತಪಸ್ತಪ್ತ್ವಾ ವರಂ ಪ್ರಾಪ್ಯ ಮನೋಽಭಿಲಷಿತಂ ಸತೀ .
 ಗೃಹಂ ಗತ್ವಾ ಪಿತುರ್ಮಾತುಃ ಪ್ರಣಾಮಮಕರೋತ್ತದಾ .. ೪೩..
 ಮಾತ್ರೇ ಪಿತೃೇಫ ತತ್ಸರ್ವಂ ಸಮಾಚಖ್ಯೌ ಮಹೇಶ್ವರಾತ್ .
 ವರಪ್ರಾಪ್ತಿಃ ಸ್ವಸಖ್ಯಾ ವೈ ಸತ್ಯಾಸ್ತುಷ್ವಾತ್ನು ಭಕ್ತಿತಃ .. ೪೪..
 ಮಾತಾ ಪಿತಾ ಚ ವೃತ್ತಾಂತಂ ಸರ್ವಂ ಶ್ರುತ್ವಾ ಸಖೀಮುಖಾತ್ .
 ಆನಂದಂ ಪರಮಂ ಲೇಭೇ ಚಕ್ರೇ ಚ ಪರಮೋತ್ಸವಂ .. ೪೫..
 ದ್ರವ್ಯಂ ದದೌ ದ್ವಿಜಾತಿಭ್ಯೋ ಯಥಾಭೀಷ್ಟಮುದಾರಧೀಃ .
 ಅನ್ಯೈಭ್ಯಶ್ಚಾಂಧದೀನೇಭ್ಯೋ ವೀರಿಣೀ ಚ ಮಹಾಮನಾಃ .. ೪೬..
 ವೀರಿಣೀ ತಾಂ ಸಮಾಲಿಂಗ್ಯ ಸ್ವಸುತಾಂ ಪ್ರೀತಿವರ್ಧಿನೀಂ .
 ಮೂರ್ಘ್ಯುಪಾಘ್ರಾಯ ಮುದಿತಾ ಪ್ರಶಶಂಶುರ್ಮುಹುರ್ಮುಹುಃ .. ೪೭..
 ಅಥ ದಕ್ಷಃ ಕಿಯತ್ಕಾಲೇ ವ್ಯತೀತೇ ಧರ್ಮವಿತ್ತಮಃ .
 ಚಿಂತಯಾಮಾಸ ದೇಯೇಯಂ ಸ್ವಸುತಾ ಶಂಭವೇ ಕಥಂ .. ೪೮..
 ಆಗತೋಽಪಿ ಮಹಾದೇವಃ ಪ್ರಸನ್ನಃ ಸ ಜಗಾಮ ಹ .
 ಪುನರೇವ ಕಥಂ ಸೋಽಪಿ ಸುತಾರ್ಥೇಽತ್ರಾಗಮಿಷ್ಯತಿ .. ೪೯..
 ಪ್ರಸ್ಥಾಪ್ಯೋಽಥ ಮಯಾ ಕಶ್ಚಿಚ್ಛಂಭೋರ್ನಿಕಟಮಂಜಸಾ .
 ನೈತದ್ಯೋಗ್ಯಂ ನ ಗೃಹ್ಣೀಯಾದ್ಯದ್ಯೇವಂ ವಿಫಲಾರ್ದನಾ .. ೫೦..
 ಅಥವಾ ಪೂಜಯಿಷ್ಯಾಮಿ ತಮೇವ ವೃಷಭಧ್ವಜಂ .
 ಮದೀಯತನಯಾ ಭಕ್ತ್ಯಾ ಸ್ವಯಮೇವ ಯಥಾ ಭವೇತ್ .. ೫೧..

ತಯೈವ ಪೂಜಿತಃ ಸೋಽಪಿ ವಾಂಛತ್ಯಾರ್ಯಪ್ರಯತ್ನತಃ .
 ಶಂಭುರ್ಭವತು ಮದ್ಭರ್ತೇತ್ಯೇವಂ ದತ್ತವರೇಣ ತತ್ .. ೫೨..
 ಇತಿ ಚಿಂತಯತಸ್ತಸ್ಯ ದಕ್ಷಸ್ಯ ಪುರತೋಽನ್ವಹಂ .
 ಉಪಸ್ಥಿತೋಽಹಂ ಸಹಸಾ ಸರಸ್ವತ್ಯನ್ವಿತಸ್ತದಾ .. ೫೩..
 ಮಾಂ ದೃಷ್ಟ್ವಾ ಪಿತರಂ ದಕ್ಷಃ ಪ್ರಣಮ್ಯಾವನತಃ ಸ್ಥಿತಃ .
 ಆಸನಂ ಚ ದದೌ ಮಹ್ಯಂ ಸ್ವಭವಾಯ ಯಥೋಚಿತಂ .. ೫೪..
 ತತೋ ಮಾಂ ಸರ್ವಲೋಕೇಶಂ ತತ್ರಾಗಮನಕಾರಣಂ .
 ದಕ್ಷಃ ಪಪ್ರಚ್ಛ ಸ ಕ್ಷಿಪ್ರಂ ಚಿಂತಾವಿಷ್ಟೋಽಪಿ ಹರ್ಷಿತಃ .. ೫೫..
 ದಕ್ಷ ಉವಾಚ .
 ತವಾತ್ರಾಗಮನೇ ಹೇತುಃ ಕಃ ಪ್ರವೇಶೇ ಸ ಸೃಷ್ಟಿಕೃತ್ .
 ಮಮೋಪರಿ ಸುಪ್ರಸಾದಂ ಕೃತ್ವಾಚಕ್ಷ ಜಗದ್ಗುರೋ .. ೫೬..
 ಪುತ್ರಸ್ನೇಹಾತ್ಕಾರ್ಯವಶಾದಥವಾ ಲೋಕಕಾರಕ .
 ಮಮಾಶ್ರಮಂ ಸಮಾಯಾತೋ ಹೃಷ್ಯಸ್ಯ ತವ ದರ್ಶನಾತ್ .. ೫೭..
 ಬ್ರಹ್ಮೋವಾಚ .
 ಇತಿ ಪೃಷ್ಟಃ ಸ್ವಪುತ್ರೇಣ ದಕ್ಷೇಣ ಮುನಿಸತ್ತಮ .
 ವಿಹನನ್ನಬ್ರುವಂ ವಾಕ್ಯಂ ಮೋದಯಂಸ್ತಂ ಪ್ರಜಾಪತಿಂ .. ೫೮..
 ಬ್ರಹ್ಮೋವಾಚ
 ಶೃಣು ದಕ್ಷ ಯದರ್ಥಂ ತ್ವತ್ಸಮೀಪಮಹಮಾಗತಃ .
 ತ್ವತ್ತೋ ಕಸ್ಯ ಹಿತಂ ಮೇಽಪಿ ಭವತೋಽಪಿ ತದೀಪ್ಸಿತಂ .. ೫೯..
 ತವ ಪುತ್ರೀ ಸಮಾರಾಧ್ಯ ಮಹಾದೇವಂ ಜಗತ್ಪತಿಂ .
 ಯೋ ವರಃ ಪ್ರಾರ್ಥಿತಸ್ತಸ್ಯ ಸಮಯೋಽಯಮುಪಾಗತಃ .. ೬೦..
 ಶಂಭುನಾ ತವ ಪುತ್ರ್ಯರ್ಥಂ ತ್ವತ್ಸಕಾಶಮಹಂ ಧ್ರುವಂ .
 ಪ್ರಸ್ಥಾಪಿತೋಽಸ್ಮಿ ಯತ್ಕೃತ್ಯಂ ಶ್ರೇಯಸ್ತದವಧಾರಯ .. ೬೧..
 ವರಂ ದತ್ತ್ವಾ ಗತೋ ರುದ್ರಸ್ತಾವತ್ಪ್ರಭೃತಿ ಶಂಕರಃ .
 ತ್ವತ್ಪುತಾಯಾ ವಿಯೋಗೇನ ನ ಶರ್ಮ ಲಭತೇಽಙ್ಗಸಾ .. ೬೨..
 ಅಲಬ್ಧಚ್ಛಿದ್ರಮದನೋ ಜಿಗಾಯ ಗಿರಿಶಂ ನ ಯಂ .
 ಸರ್ವೈಃ ಪುಷ್ಪಮಯೈರ್ಬಾಣೈರ್ಯತ್ನಂ ಕೃತ್ವಾಪಿ ಭೂರಿಶಃ .. ೬೩..
 ಸ ಕಾಮಬಾಣವಿದ್ಧೋಽಪಿ ಪರಿತ್ಯಜ್ಯಾತ್ಮಚಿಂತನಂ .
 ಸತೀಂ ವಿಚಿಂತಯನ್ನಾಸ್ತೇ ವ್ಯಾಕುಲಃ ಪ್ರಾಕೃತೋ ಯಥಾ .. ೬೪..
 ವಿಸ್ಮೃತ್ಯ ಪ್ರಶ್ರುತಾಂ ವಾಣೀಂ ಗಣಾಗ್ರೇ ವಿಪ್ರಯೋಗತಃ .
 ಕ್ಷ ಸತೀತ್ಯೇವಮಭಿತೋ ಭಾಷತೇ ನಿಕೃತಾವಪಿ .. ೬೫..

ಮಯಾ ಯದ್ವಾಂಛಿತಂ ಪೂರ್ವಂ ತ್ವಯಾ ಚ ಮದನೇನ ಚ .
 ಮರೀಚ್ಯಾದ್ಯೈರ್ಮುನಿವರೈಸ್ತತ್ಸಿದ್ಧಮಧುನಾ ಸುತ .. ೬೬..
 ತ್ವತ್ಪತ್ನ್ಯಾರಾಧಿತಃ ಶಂಭುಃ ಸೋಽಪಿ ತಸ್ಯಾ ವಿಚಿಂತನಾತ್ .
 ಅನುಶೋಧಯಿತುಂ ಪ್ರೇಪ್ಸುವರ್ತತೇ ಹಿಮವದ್ಗಿರೌ .. ೬೭..
 ಯಥಾ ನಾನಾವಿದ್ಯೈರ್ಭಾವೈಃ ಸತ್ತ್ವಾ ತ್ವೇನ ವ್ರತೇನ ಚ .
 ಶಂಭುರಾರಾಧಿತಸ್ತೇನ ತಥೈವಾರಾಧ್ಯತೇ ಸತೀ .. ೬೮..
 ತಸ್ಮಾತ್ತು ದಕ್ಷ ತನಯಾಂ ಶಂಭುರ್ಧಂ ಪರಿಕಲ್ಪಿತಾಂ .
 ತಸ್ಮೈ ದೇಹ್ಯವಿಲಂಬೇನ ಕೃತಾ ತೇ ಕೃತಕೃತ್ಯತಾ .. ೬೯..
 ಅಹಂ ತಮಾನಯಿಷ್ಯಾಮಿ ನಾರದೇನ ತ್ವದಾಲಯಂ .
 ತಸ್ಮೈ ತ್ವಮೇನಾಂ ಸಂಯಚ್ಛ ತದರ್ಥೇ ಪರಿಕಲ್ಪಿತಾಂ .. ೭೦..
 ಬ್ರಹ್ಮೋವಾಚ

ಶ್ರುತ್ವಾ ಮಮ ವಚಶ್ಚೇತಿ ಸ ಮೇ ಪುತ್ರೋಽತಿಹರ್ಷಿತಃ .
 ಏವಮೇವೇತಿ ಮಾಂ ದಕ್ಷ ಉವಾಚ ಪರಹರ್ಷಿತಃ .. ೭೧..
 ತತಃ ಸೋಽಹಂ ಮುನೇ ತತ್ರಾಗಮಮತ್ಯಂತಹರ್ಷಿತಃ .
 ಉತ್ಸುಕೋ ಲೋಕನಿರತೋ ಗಿರಿಶೋ ಯತ್ರ ಸಂಸ್ಥಿತಃ .. ೭೨..
 ಗತೇ ನಾರದ ದಕ್ಷೋಽಪಿ ಸದಾರತನಯೋ ಹ್ಯಪಿ .
 ಅಭವತ್ಪೂರ್ಣಕಾಮಸ್ತು ಪೀಯೂಷೈರಿವ ಪೂರಿತಃ .. ೭೩..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ಸತೀವರಲಾಭೋ ನಾಮ ಸಪ್ತದಶೋಧ್ಯಾಯಃ .. ೨.೨.೧೭..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೧೮. ಅಷ್ಟಾದಶೋಧ್ಯಾಯಃ . ಶಿವಸತೀವಿವಾಹಃ .

ನಾರದ ಉವಾಚ .
 ರುದ್ರಪಾರ್ಶ್ವೇ ತ್ವಯಿ ಗತೇ ಕಿಮಭೂಚ್ಛರಿತಂ ತತಃ .
 ಕಾ ವಾರ್ತಾ ಹ್ಯಭವತ್ತಾತ ಕಿಂ ಚಕಾರ ಹರಃ ಸ್ವಯಂ .. ೧..
 ಬ್ರಹ್ಮೋವಾಚ .
 ಅಥಾಹಂ ಶಿವಮಾನೇತುಂ ಪ್ರಸನ್ನಃ ಪರಮೇಶ್ವರಂ .
 ಆಸದಂ ಹಿ ಮಹಾದೇವಂ ಹಿಮವದ್ಗಿರಿಸಂಸ್ಥಿತಂ .. ೨..

ಮಾಂ ವೀಕ್ಷ್ಯ ಲೋಕಸ್ಪಷ್ಟಾರಮಾಯಾಂತಂ ವೃಷಭಧ್ವಜಃ .
ಮನಸಾ ಸಂಶಯಂ ಚಕ್ರೇ ಸತೀಪ್ರಾಪ್ತೌ ಮುಹುರ್ಮುಹುಃ .. ೩..
ಅಥ ಪ್ರೀತ್ಯಾ ಹರೋ ಲೋಕೇ ಗತಿಮಾಶ್ರಿತ್ಯ ಲೀಲಯಾ .
ಸತ್ಯಾ ಭಕ್ತ್ಯಾ ಚ ಮಾಂ ಕ್ಷಿಪ್ರಮುವಾಚ ಪ್ರಾಕೃತೋ ಯಥಾ .. ೪..
ಈಶ್ವರ ಉವಾಚ .
ಕಿಮಕಾರ್ಷೀತ್ಸುರಜ್ಯೇಷ್ಠ ಸತ್ಯರ್ಥೇ ತ್ವತ್ಸುತಃ ಸ ಮಾಂ .
ಕಥಯಸ್ವ ಯಥಾ ಸ್ವಾಂತಂ ನ ದೀರ್ಯೇನ್ಮನ್ಮಥೇನ ಹಿ .. ೫..
ಧಾವಮಾನೋ ವಿಪ್ರಯೋಗೋ ಮಾಮೇವ ಚ ಸತೀಂ ಪ್ರತಿ .
ಅಭಿಹಂತಿ ಸುರಜ್ಯೇಷ್ಠ ತ್ಯಕ್ತ್ವಾನ್ಯಾಂ ಪ್ರಾಣಧಾರಿಣೀಂ .. ೬..
ಸತೀತಿ ಸತತಂ ಬ್ರಹ್ಮನ್ ವದ ಕಾರ್ಯಂ ಕರೋಮ್ಯಹಂ .
ಅಭೇದಾನ್ಮಮ ಸಾ ಪ್ರಾಪ್ಯಾ ತದ್ವಿಧೇ ಕ್ರಿಯತಾಂ ತಥಾ .. ೭..
ಬ್ರಹ್ಮೋವಾಚ .
ಇತಿ ರುದ್ರೋಕ್ತವಚನಂ ಲೋಕಾಚಾರಸುಗರ್ಭಿತಂ .
ಶ್ರುತ್ವಾಹಂ ನಾರದಮುನೇ ಸಾಂತ್ವಯನ್ನಗದಂ ಶಿವಂ .. ೮..
ಬ್ರಹ್ಮೋವಾಚ
ಸತ್ಯರ್ಥಂ ಯನ್ಮಮ ಸುತೋ ವದತಿ ಸ್ಮ ವೃಷಧ್ವಜ .
ತಚ್ಚಣುಷ್ಠ ನಿಜಾಸಾಧ್ಯಂ ಸಿದ್ಧಮಿತ್ಯವಧಾರಯ .. ೯..
ದೇಯಾ ತಸ್ಮೈ ಮಯಾ ಪುತ್ರೀ ತದರ್ಥಂ ಪರಿಕಲ್ಪಿತಾ .
ಮಮಾಭೀಷ್ಟಮಿದಂ ಕಾರ್ಯಂ ತ್ವದ್ವಾಕ್ಯಾದಧಿಕಂ ಪುನಃ .. ೧೦..
ಮತ್ತುತ್ರಾ ರಾಧಿತಃ ಶಂಭುರೇತದರ್ಥಂ ಸ್ವಯಂ ಪುನಃ .
ಸೋಽಪ್ಯನ್ವಿಷ್ಯತಿ ಮಾಂ ಯಸ್ಮಾತ್ತದಾ ದೇಯಾ ಮಯಾ ಹರೇ .. ೧೧..
ಶುಭೇ ಲಗ್ನೇ ಸುಮುಹೂರ್ತೇ ಸಮಾಗಚ್ಛತು ಸೇಽನ್ವಿತಂ .
ತದಾ ದಾಸ್ಯಾಮಿ ತನಯಾಂ ಭಿಕ್ಷಾರ್ಥಂ ಶಂಭವೇ ವಿಧೇ .. ೧೨..
ಇತ್ಯುವಾಚ ಸ ಮಾಂ ದಕ್ಷಸ್ತಸ್ಮಾತ್ತ್ವಂ ವೃಷಭಧ್ವಜ .
ಶುಭೇ ಮುಹೂರ್ತೇ ತದ್ವೇಶ್ಮ ಗಚ್ಛ ತಾಮಾನಯಸ್ವ ಚ .. ೧೩..
ಬ್ರಹ್ಮೋವಾಚ
ಇತಿ ಶ್ರುತ್ವಾ ಮಮ ವಚೋ ಲೌಕಿಕೀಂ ಗತಿಮಾಶ್ರಿತಃ .
ಉವಾಚ ವಿಹಸನ್ ರುದ್ರೋ ಮುನೇ ಮಾಂ ಭಕ್ತವತ್ಸಲಃ .. ೧೪..
ರುದ್ರ ಉವಾಚ .
ಗಮಿಷ್ಯೇ ಭವತಾ ಸಾರ್ಥಂ ನಾರದೇನ ಚ ತದ್ಗೃಹಂ .
ಅಹಮೇವ ಜಗತ್ಪೃಷ್ಠಸ್ತಸ್ಮಾತ್ತ್ವಂ ನಾರದಂ ಸ್ಮರ .. ೧೫..

ಮರೀಚ್ಯಾದೀನ್ ಸ್ವಪುತ್ರಾಂಶ್ಚ ಮಾನಸಾನಪಿ ಸಂಸ್ಮರ .
ತೈಃ ಸಾರ್ಧಂ ದಕ್ಷನಿಲಯಂ ಗಮಿಷ್ಯೇ ಸಗಣೋ ವಿಧೇ .. ೧೬..
ಬ್ರಹ್ಮೋವಾಚ .
ಇತ್ಯಾಜ್ಞಪ್ರೋಕ್ತಮೀಶೇನ ಲೋಕಾಚಾರಪರೇಣ ಹ .
ಸಂಸ್ಮರಂ ನಾರದಂ ತ್ವಾಂ ಚ ಮರೀಚ್ಯಾದೀನ್ಸುತಾಂಸ್ತಥಾ .. ೧೭..
ತತಃ ಸಮಾಗತಾಃ ಸರ್ವೇ ಮಾನಸಾಸ್ತನಯಾಸ್ತ್ವಯಾ .
ಮಮ ಸ್ಮರಣಮಾತ್ರೇಣ ಹೃಷ್ಣಾಸ್ತೇ ದ್ರುತಮಾದರಾತ್ .. ೧೮..
ವಿಷ್ಣುಃ ಸಮಾಗತಸ್ತೂರ್ಣಂ ಸ್ತೃತೋ ರುದ್ರೇಣ ಶೈವರಾಟ್ .
ಸ ಸ್ವಸೈನ್ಯೈಃ ಕಮಲಯಾ ಗರುಡಾರೂಢ ಏವ ಚ .. ೧೯..
ಅಥ ಚೈತ್ರಸಿತೇ ಪಕ್ಷೇ ನಕ್ಷತ್ರೇ ಭಗದೈವತೇ .
ತ್ರಯೋದಶ್ಯಾಂ ದಿನೇ ಭಾನೌ ನಿರ್ಗಚ್ಛತ್ಸ ಮಹೇಶ್ವರಃ .. ೨೦..
ಸರ್ವೈಃ ಸುರಗಣೈಃ ಸಾರ್ಧಂ ಬ್ರಹ್ಮವಿಷ್ಣುಪುರಃಸರೈಃ .
ತಥಾ ತೈರ್ಮುನಿಭಿರ್ಗಚ್ಛನ್ ಸ ಬಭೌ ಪಥಿ ಶಂಕರಃ .. ೨೧..
ಮಾರ್ಗೇ ಸಮುತ್ಸವೋ ಜಾತೋ ದೇವಾದೀನಾಂ ಚ ಗಚ್ಛತಾಂ .
ತಥಾ ಹರಗಣಾನಾಂ ಚ ಸಾನಂದಮನಸಾಮತಿ .. ೨೨..
ಗಜಗೋವ್ಯಾಘ್ರಸರ್ಪಾಶ್ಚ ಜಟಾ ಚಂದ್ರಕಲಾ ತಥಾ .
ಜಗ್ಮುಃ ಸರ್ವೇ ಭೂಷಣತ್ವಂ ಯಥಾಯೋಗ್ಯಂ ಶಿವೇಚ್ಛಯಾ .. ೨೩..
ತತಃ ಕ್ಷಣೇನ ಬಲಿನಾ ಬಲೀವರ್ದೇನ ವೇಗಿನಾ .
ಸವಿಷ್ಣುಪ್ರಮುಖಃ ಪ್ರೀತ್ಯಾ ಪ್ರಾಪ ದಕ್ಷಾಲಯಂ ಹರಃ .. ೨೪..
ತತೋ ದಕ್ಷೋ ವಿನೀತಾತ್ಮಾ ಸಂಪ್ರಹೃಷ್ಟತನೂರುಹಃ .
ಪ್ರಯಯೌ ಸಮ್ಮುಖಂ ತಸ್ಯ ಸಂಯುಕ್ತಃ ಸಕಲೈರ್ನಿಜೈಃ .. ೨೫..
ಸರ್ವೇ ಸುರಗಣಾಸ್ತತ್ರ ಸ್ವಯಂ ದಕ್ಷೇಣ ಸತ್ಕೃತಾಃ .
ಪಾರ್ಶ್ವೇ ಶ್ರೇಷ್ಠಂ ಚ ಮುನಿಭಿರುಪವಿಷ್ಣ್ವಾ ಯಥಾಕ್ರಮಂ .. ೨೬..
ಪರಿವಾರ್ಯಾಖಿಲಾಂದೇವಾನ್ಗಣಾಂಶ್ಚ ಮುನಿಭಿರ್ಯಥಾ .
ದಕ್ಷಃ ಸಮಾನಯಾಮಾಸ ಗೃಹಾಭ್ಯಂತರತಃ ಶಿವಂ .. ೨೭..
ಅಥ ದಕ್ಷಃ ಪ್ರಸನ್ನಾತ್ಮಾ ಸ್ವಯಂ ಸರ್ವೇಶ್ವರಂ ಹರಂ .
ಸಮಾನರ್ಚ ವಿಧಾನೇನ ದತ್ತ್ವಾ ಸನಮನುತ್ತಮಂ .. ೨೮..
ತತೋ ವಿಷ್ಣುಂ ಚ ಮಾಂ ವಿಪ್ರಾನ್ಸುರಾನ್ಸರ್ವಾನ್ಗಣಾಂಸ್ತಥಾ .
ಪೂಜಯಾಮಾಸ ಸದ್ಭಕ್ತ್ಯಾ ಯಥೋಚಿತವಿಧಾನತಃ .. ೨೯..
ಕೃತ್ವಾ ಯಥೋಚಿತಾಂ ಪೂಜಾಂ ತೇಷಾಂ ಪೂಜ್ಯಾದಿಭಿಸ್ತಥಾ .
ಚಕಾರ ಸಂವಿದಂ ದಕ್ಷೋ ಮುನಿಭಿರ್ಮಾನಸೈಃ ಪುನಃ .. ೩೦..

ತತೋ ಮಾಂ ಪಿತರಂ ಪ್ರಾಹ ದಕ್ಷಃ ಪ್ರೀತ್ಯಾ ಹಿ ಮತ್ಸುತಃ .
 ಪ್ರಣಿಪತ್ಯ ತ್ವಯಾ ಕರ್ಮ ಕಾರ್ಯಂ ವೈವಾಹಿಕಂ ವಿಭೋ .. ೩೧..
 ವಾಡಮಿತ್ಯಹಮಪ್ಯುಕ್ತ್ವಾ ಪ್ರಹೃಷ್ಟೇನಾಂತರಾತ್ಮನಾ .
 ಸಮುತ್ಥಾಯ ತತೋಽಕಾರ್ಷಂ ತತ್ಕಾರ್ಯಮಖಿಲಂ ತಥಾ .. ೩೨..
 ತತಃ ಶುಭೇ ಮುಹೂರ್ತೇ ಹಿ ಲಗ್ನೇ ಗ್ರಹಬಲಾನ್ವಿತೇ .
 ಸತೀಂ ನಿಜಸುತಾಂ ದಕ್ಷೋ ದದೌ ಹರ್ಷೇಣ ಶಂಭವೇ .. ೩೩..
 ಉದ್ವಾಹವಿಧಿನಾ ಸೋಽಪಿ ಪಾಣಿಂ ಜಗ್ರಾಹ ಹರ್ಷಿತಃ .
 ದಾಕ್ಷಾಯಣ್ಯಾ ವರತನೋಸ್ತದಾನೀಂ ವೃಷಭದ್ವಜಃ .. ೩೪..
 ಅಹಂ ಹರಿಸ್ತ್ವದಾದ್ಯಾ ವೈ ಮುನಯಶ್ಚ ಸುರಾ ಗಣಾಃ .
 ನೇಮುಃ ಸರ್ವೇ ಸಂಸ್ತುತಿಭಿಃ ತೋಷಯಾಮಾಸುರೀಶ್ವರಂ .. ೩೫..
 ಸಮುತ್ಸವೋ ಮಹಾನಾಸೀನ್ಮೃತ್ಯುಗಾನಪುರಃಸರಃ .
 ಆನಂದಂ ಪರಮಂ ಜಗ್ಮುಃ ಸರ್ವೇ ಮುನಿಗಣಾಃ ಸುರಾಃ .. ೩೬..
 ಕನ್ಯಾಂ ದತ್ತ್ವಾ ಕೃತಾರ್ಥೋಽಭೂತ್ತದಾ ದಕ್ಷೋ ಹಿ ಮತ್ಸುತಃ .
 ಶಿವಾಶಿವೌ ಪ್ರಸನ್ನೌ ಚ ನಿಖಿಲಂ ಮಂಗಲಾಲಯಂ .. ೩೭..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ಕನ್ಯಾದಾನವರ್ಣನಂ ನಾಮಾಷ್ಟಾದಶೋಧ್ಯಾಯಃ .. ೨.೨.೧೮..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೧೯. ಏಕೋನವಿಂಶೋಧ್ಯಾಯಃ . ಶಿವಲೀಲಾವರ್ಣನಂ .

ಬ್ರಹ್ಮೋವಾಚ .
 ಕೃತ್ವಾ ದಕ್ಷಃ ಸುತಾದಾನಂ ಯೌತಕಂ ವಿವಿಧಂ ದದೌ .
 ಹರಾಯ ಸುಪ್ರಸನ್ನಶ್ಚ ದ್ವಿಜೀಭ್ಯೋ ವಿವಿಧಂ ಧನಂ .. ೧..
 ಅಥ ಶಂಭುಮುಪಾಗತ್ಯ ಸಮುತ್ಥಾಯ ಕೃತಾಂಜಲಿಃ .
 ಸಾರ್ಧಂ ಕಮಲಯಾ ಚೇದಮುವಾಚ ಗರುಡದ್ವಜಃ .. ೨..
 ವಿಷ್ಣುರುವಾಚ .
 ದೇವದೇವ ಮಹಾದೇವ ಕರುಣಾಸಾಗರ ಪ್ರಭೋ .
 ತ್ವಂ ಪಿತಾ ಜಗತಾಂ ತಾತ ಸತೀ ಮಾತಾಖಿಲಸ್ಯ ಚ .. ೩..
 ಯುವಾಂ ಲೀಲಾವತಾರೌ ವೈ ಸತಾಂ ಕ್ಷೇಮಾಯ ಸರ್ವದಾ .

ಖಲಾನಾಂ ನಿಗ್ರಹಾರ್ಥಾಯ ಶ್ರುತಿರೇಷಾ ಸನಾತನೀ .. ೪..
 ಸ್ನಿಗ್ಧನೀಲಾಂಜನಶ್ಯಾಮಶೋಭಯಾ ಶೋಭಸೇ ಹರ .
 ದಾಕ್ಷಾಯಣ್ಯಾ ಯಥಾ ಚಾಹಂ ಪ್ರತಿಲೋಮೇನ ಪದ್ಮಯಾ .. ೫..
 ದೇವಾನಾಂ ವಾ ನೃಣಾಂ ರಕ್ಷಾಂ ಕುರು ಸತ್ಯಾನಯಾ ಸತಾಂ .
 ಸಂಸಾರಸಾರಿಣಾಂ ಶಂಭೋ ಮಂಗಲಂ ಸರ್ವದಾ ತಥಾ .. ೬..
 ಯ ಏನಾಂ ಸಾಭಿಲಾಷೋ ವೈ ದೃಷ್ಟ್ವಾ ಶ್ರುತ್ವಾಥವಾ ಭವೇತ್ .
 ತಂ ಹನ್ಯಾಃ ಸರ್ವಭೂತೇಶ ವಿಜ್ಞಪ್ತಿರಿತಿ ಮೇ ಪ್ರಭೋ .. ೭..
 ಬ್ರಹ್ಮೋವಾಚ .
 ಇತಿ ಶ್ರುತ್ವಾ ವಚೋ ವಿಷ್ಣೋರ್ವಿಹಸ್ಯ ಪರಮೇಶ್ವರಃ .
 ಏವಮಸ್ತಿ ತಿ ಸರ್ವಜ್ಞಃ ಪ್ರೋವಾಚ ಮಧುಸೂದನಂ .. ೮..
 ಸ್ವಸ್ಥಾನಂ ಹರಿರಾಗತ್ಯ ಸ್ಥಿತ ಆಸೀನ್ಮನೀಶ್ವರ .
 ಉತ್ಸವಂ ಕಾರಯಾಮಾಸ ಜುಗೋಪ ಚರಿತಂ ಚ ತತ್ .. ೯..
 ಅಹಂ ದೇವೀಂ ಸಮಾಗತ್ಯ ಗೃಹ್ಯೋಕ್ತವಿಧಿನಾಖಿಲಂ .
 ಅಗ್ನಿಕಾರ್ಯಂ ಯಥೋದ್ದಿಷ್ಟಮಕಾರ್ಷಂ ಚ ಸುವಿಸ್ತರಂ .. ೧೦..
 ತತಃ ಶಿವಾ ಶಿವಶ್ಚೈವ ಯಥಾವಿಧಿ ಪ್ರಹೃಷ್ಟವತ್ .
 ಅಗ್ನೇಃ ಪ್ರದಕ್ಷಿಣಾಂ ಚಕ್ರೇ ಮದಾಚಾರ್ಯದ್ವಿಜಾಜ್ಞಯಾ .. ೧೧..
 ತದಾ ಮಹೋತ್ಸವಸ್ತತ್ರಾಧ್ವತೋಽಭೂದ್ ದ್ವಿಜಸತ್ತಮ .
 ಸರ್ವೇಷಾಂ ಸುಖದಂ ವಾದ್ಯಂ ಗೀತನೃತ್ಯಪುರಃಸರಂ .. ೧೨..
 ತದಾನೀಮದ್ಭೂತಂ ತತ್ರ ಚರಿತಂ ಸಮಭೂದತಿ .
 ಸುವಿಸ್ಮಯಕರಂ ತಾತ ತಚ್ಚೈವ ತ್ವಂ ವದಾಮಿ ತೇ .. ೧೩..
 ದುರ್ಜ್ಞೇಯಾ ಶಾಂಭವೀ ಮಾಯಾ ತಯಾ ಸಮೋಹಿತಂ ಜಗತ್ .
 ಸಚರಾಚರಮತ್ಯಂತಂ ಸದೇವಾಸುರಮಾನುಷಂ .. ೧೪..
 ಯೋಽಹಂ ಶಂಭುಂ ಮೋಹಯಿತುಂ ಪುರೈಚ್ಛಂ ಕಪಟೀನ ಹ .
 ಮಾಂ ಚ ತಂ ಶಂಕರಸ್ತಾತ ಮೋಹಯಾಮಾಸ ಲೀಲಯಾ .. ೧೫..
 ಇಚ್ಛೇತ್ಪರಾಪಕಾರಂ ಯಃ ಸ ತಸ್ಯೈವ ಭವೇದ್ ಧ್ರುವಂ .
 ಇತಿ ಮತ್ಪಾಪಕಾರಂ ನೋ ಕುರ್ಯಾದನ್ಯಸ್ಯ ಪುರುಷಃ .. ೧೬..
 ಪ್ರದಕ್ಷಿಣಾಂ ಪ್ರಕುರ್ವಂತ್ಯಾ ವಹ್ನೇಃ ಸತ್ಯಾಃ ಪದದ್ವಯಂ .
 ಆವಿರ್ಭೂವ ವಸನಾತ್ತದದ್ರಾಕ್ಷಮಹಂ ಮುನೇ .. ೧೭..
 ಮದನಾವಿಷ್ಟಚೇತಾಶ್ಚ ಭೂತ್ವಾಂಗಾನಿ ವ್ಯಲೋಕಯಂ .
 ಅಹಂ ಸತ್ಯಾ ದ್ವಿಜಶ್ರೇಷ್ಠ ಶಿವಮಾಯಾವಿಮೋಹಿತಃ .. ೧೮..
 ಯಥಾ ಯಥಾಹಂ ರಮ್ಯಾಣಿ ವೈಕ್ಷಮಂಗಾನಿ ಕೌತುಕಾತ್ .

ಸತ್ಯಾ ಬಭೂವ ಸಂಹೃಷ್ಟಃ ಕಾಮಾರ್ತೋ ಹಿ ತಥಾ ತಥಾ .. ೧೯..
 ಅಹಮೇವಂ ತಥಾ ದೃಷ್ಟ್ವಾ ದಕ್ಷಜಾಂ ಚ ಪತಿವ್ರತಾಂ .
 ಸ್ಮರಾವಿಷ್ಟಮನಾ ವಕ್ತ್ರಂ ದ್ರಷ್ಟುಕಾಮೋಽಭವಂ ಮುನೇ .. ೨೦..
 ನ ಶಂಭೋರ್ಲಜ್ಜಯಾ ವಕ್ತ್ರಂ ಪ್ರತ್ಯಕ್ಷಂ ಚ ವಿಲೋಕಿತಂ .
 ನ ಚ ಸಾ ಲಜ್ಜಯಾವಿಷ್ಟಾ ಕರೋತಿ ಪ್ರಕಟಂ ಮುಖಂ .. ೨೧..
 ತತಸ್ತದ್ಧರ್ಶನಾರ್ಥಾಯ ಸದುಪಾಯಂ ವಿಚಾರಯನ್ .
 ಧೂಮ್ರಘೋರೇಣ ಕಾಮಾರ್ತೋಽಕಾರ್ಷಂ ತಚ್ಚ ತತಃ ಪರಂ .. ೨೨..
 ಆದ್ರೇಂಧನಾನಿ ಭೂರೀಣಿ ಕ್ಷಿಪ್ತ್ವಾ ತತ್ರ ವಿಭಾವಸೌ .
 ಸ್ವಲ್ಪಜ್ಯಾಹುತಿವಿನ್ಯಾಸಾದಾರ್ಧದ್ರವ್ಯೋದ್ಭವಸ್ತಥಾ .. ೨೩..
 ಪ್ರಾದುರ್ಭೂತಸ್ತತೋ ಧೂಮೋ ಭೂಯಾಂಸ್ತತ್ರ ಸಮಂತತಃ .
 ತಾದೃಗ್ ಯೇನ ತಮೋಭೂತಂ ವೇದೀಭೂಮಿವಿನಿರ್ಮಿತಂ .. ೨೪..
 ತತೋ ಧೂಮಾಕುಲೇ ನೇತ್ರೇ ಮಹೇಶಃ ಪರಮೇಶ್ವರಃ .
 ಹಸ್ತಾಭ್ಯಾಂ ಛಾದಯಾಮಾಸ ಬಹುಲೀಲಾಕರಃ ಪ್ರಭುಃ .. ೨೫..
 ತತೋ ವಸ್ತ್ರಂ ಸಮುತ್ಕ್ಲಿಪ್ಯ ಸತೀವಕ್ತ್ರಮಹಂ ಮುನೇ .
 ಅವೇಕ್ಷಂ ಕಿಲ ಕಾಮಾರ್ತಃ ಪ್ರಹೃಷ್ಟೇನಾಂತರಾತ್ಮನಾ .. ೨೬..
 ಮುಹುರ್ಮುಹುರಹಂ ತಾತ ಪಶ್ಯಾಮಿ ಸ್ಮ ಸತೀಮುಖಂ .
 ಅಥೇಂದ್ರಿಯವಿಕಾರಂ ಚ ಪ್ರಾಪ್ತವಾನಸ್ಮಿ ಸೋಽವಶಃ .. ೨೭..
 ಮಮ ರೇತಃ ಪ್ರಚಸ್ಕಂದ ತತಸ್ತದ್ವೀಕ್ಷಣಾದ್ ದ್ರುತಂ .
 ಚತುರ್ಬಿಂದುಮಿತಂ ಭೂಮೌ ತುಷಾರಚಯಸನ್ನಿಭಂ .. ೨೮..
 ತತೋಽಹಂ ಶಂಕಿತೋ ಮೌನೀ ತತ್ಕೃಣಂ ವಿಸ್ಮಿತೋ ಮುನೇ .
 ಆಚ್ಛಾದಯೇ ಸ್ಮ ತದ್ರೇತೋ ಯಥಾ ಕಶ್ಚಿದ್ ಬುಭೋಧ ನ .. ೨೯..
 ಅಥ ತದ್ಭಗವಾನ್ ಶಂಭುರ್ಜ್ಞಾತ್ವಾ ದಿವ್ಯೇನ ಚಕ್ಷುಷಾ .
 ರೇತೋಽವಸ್ಕಂದನಾತ್ತಸ್ಯ ಕೋಪಾದೇತದುವಾಚ ಹ .. ೩೦..
 ರುದ್ರ ಉವಾಚ .
 ಕಿಮೇತದ್ವಿಹಿತಂ ಪಾಪ ತ್ವಯಾ ಕರ್ಮ ವಿಗರ್ಹಿತಂ .
 ವಿವಾಹೇ ಮಮ ಕಾಂತಾಯಾ ವಕ್ತ್ರಂ ದೃಷ್ಟಂ ನ ರಾಗತಃ .. ೩೧..
 ತ್ವಂ ವೇತ್ಸಿ ಶಂಕರೇಣೈತತ್ಕರ್ಮ ಜ್ಞಾತಂ ನ ಕಿಂಚನ .
 ತೈಲೋಕ್ಯೇಽಪಿ ನ ಮೇಽಜ್ಞಾತಂ ಗೂಢಂ ತಸ್ಮಾತ್ಕಥಂ ವಿಧೇ .. ೩೨..
 ಯತ್ಕಿಂಚಿತ್ ತ್ರಿಷು ಲೋಕೇಷು ಜಂಗಮಂ ಸ್ಥಾವರಂ ತಥಾ .
 ತಸ್ಯಾಹಂ ಮಧ್ಯಗೋ ಮೂಢ ತೈಲಂ ಯದ್ವತ್ತಿಲಾಂತಿಗಂ .. ೩೩..
 ಬ್ರಹ್ಮೋವಾಚ .

ಇತ್ಯುಕ್ತ್ವಾ ಪ್ರಿಯವಿಷ್ಣುರ್ಮಾಂ ತದಾ ವಿಷ್ಣುವಚಃ ಸ್ಮರನ್ .
 ಇಯೇಷ ಹಂತುಂ ಬ್ರಹ್ಮಾಣಂ ಶೂಲಮುದ್ಯಮ್ಯ ಶಂಕರಃ .. ೩೪..
 ಶಂಭುನೋದ್ಯಮಿತೇ ಶೂಲೇ ಮಾಂ ಚ ಹಂತುಂ ದ್ವಿಜೋತ್ತಮ .
 ಮರೀಚಿಪ್ರಮುಖಾಸ್ತೇ ವೈ ಹಾಹಾಕಾರಂ ಚ ಚಕ್ರೀ .. ೩೫..
 ತತೋ ದೇವಗಣಾಃ ಸರ್ವೇ ಮುನಯಶ್ಚಾಖಿಲಾಸ್ತಥಾ .
 ತುಷ್ಟವುಃ ಶಂಕರಂ ತತ್ರ ಪ್ರಜ್ವಲಂತಂ ಭಯಾತುರಾಃ .. ೩೬..
 ದೇವಾ ಊಚುಃ .
 ದೇವದೇವ ಮಹಾದೇವ ಶರಣಾಗತವತ್ಸಲ .
 ಬ್ರಹ್ಮಾಣಂ ರಕ್ಷ ರಕ್ಷೇಶ ಕೃಪಾಂ ಕುರು ಮಹೇಶ್ವರ .. ೩೭..
 ಜಗತ್ತಿತಾ ಮಹೇಶ ತ್ವಂ ಜಗನ್ಮಾತಾ ಸತೀ ಮತಾ .
 ಹರಿಬ್ರಹ್ಮಾದಯಃ ಸರ್ವೇ ತವ ದಾಸಾಃ ಸುರಪ್ರಭೋ .. ೩೮..
 ಅದ್ಭುತಾಕೃತಿಲೀಲಸ್ವಂ ತವ ಮಾಯಾದ್ಭುತಾ ಪ್ರಭೋ .
 ತಯಾ ವಿಮೋಹಿತಂ ಸರ್ವಂ ವಿನಾ ತ್ವದ್ಭಕ್ತಿಮೀಶ್ವರ .. ೩೯..
 ಬ್ರಹ್ಮೋವಾಚ .
 ಇತ್ಥಂ ಬಹುತರಂ ದೀನಾ ನಿರ್ಜರಾ ಮುನಯಶ್ಚ ತೇ .
 ತುಷ್ಟವುರ್ದೇವದೇವೇಶಂ ಕ್ರೋಧಾವಿಷ್ಣುಂ ಮಹೇಶ್ವರಂ .. ೪೦..
 ದಕ್ಷೋ ಮೈವಂ ಮೈವಮಿತಿ ಪಾಣಿಮುದ್ಯಮ್ಯ ಶಂಕಿತಃ .
 ವಾರಯಾಮಾಸ ಭೂತೇಶಂ ಕ್ಷಿಪ್ರಮೇತ್ಯ ಪುರೋಗತಃ .. ೪೧..
 ಅಥಾಗ್ರೇ ಸಂಗತಂ ವೀಕ್ಷ್ಯ ತದಾ ದಕ್ಷಂ ಮಹೇಶ್ವರಃ .
 ಪ್ರತ್ಯುವಾಚಾಪ್ರಿಯಮಿದಂ ಸಂಸ್ಮರನ್ಪಾರ್ಥನಾಂ ಹರೇಃ .. ೪೨..
 ಮಹೇಶ್ವರ ಉವಾಚ .
 ವಿಷ್ಣುನಾ ಮೇಠಿಭಕ್ತೇನ ಯದಿದಾನೀಮುದೀರಿತಂ .
 ಮಯಾಪ್ಯಂಗೀಕೃತಂ ಕರ್ತುಂ ತದಿಹೈವ ಪ್ರಜಾಪತೇ .. ೪೩..
 ಸತೀಂ ಯಃ ಸಾಭಿಲಾಷಃ ಸನ್ ವೀಕ್ಷೇತ ವಧ ತಂ ಪ್ರಭೋ .
 ಇತಿ ವಿಷ್ಣುವಚಃ ಸತ್ಯಂ ವಿಧಿಂ ಹತ್ವಾ ಕರೋಮ್ಯಹಂ .. ೪೪..
 ಸಾಭಿಲಾಷಃ ಕಥಂ ಬ್ರಹ್ಮಾ ಸತೀಂ ಸಮವಲೋಕಯತ್ .
 ಅಭವತ್ ತ್ಯಕ್ತರೇತಾಸ್ತು ತತೋ ಹನ್ಮಿ ಕೃತಾಗಸಂ .. ೪೫..
 ಬ್ರಹ್ಮೋವಾಚ .
 ಇತ್ಯುಕ್ತವತಿ ದೇವೇಶ ಮಹೇಶೇ ಕ್ರೋಧಸಂಕುಲೇ .
 ಚಕಂಪಿರೇ ಜನಾಃ ಸರ್ವೇ ಸದೇವಮುನಿಮಾನುಷಾಃ .. ೪೬..
 ಹಾಹಾಕಾರೋ ಮಹಾನಾಸೀದೌದಾಸೀನ್ಯಂ ಚ ಸರ್ವಶಃ .
 ಅಭೂವಂ ವಿಕಲೋಽತೀವ ತದಾಹಂ ತದ್ವಿಮೋಹಿತಃ .. ೪೭..

ಅಥ ವಿಷ್ಣುರ್ಮಹೇಶಾತಿಪ್ರಿಯಃ ಕಾರ್ಯವಿಚಕ್ಷಣಃ .
 ತಮೇವಂವಾದಿನಂ ರುದ್ರಂ ತುಷ್ಣಾವ ಪ್ರಣತಃ ಸುಧೀಃ .. ೪೮..
 ಸ್ತುತ್ವಾ ಚ ವಿವಿಧೈಃ ಸ್ತೋತ್ರೈಃ ಶಂಕರಂ ಭಕ್ತವತ್ಸಲಂ .
 ಇದಮೂಚೇ ವಾರಯಂಸ್ತಂ ಕ್ಷಿಪ್ರಂ ಭೂತ್ವಾ ಪುರಃ ಸರಃ .. ೪೯..
 ವಿಷ್ಣುರುವಾಚ .
 ವಿಧಿಂ ನ ಜಹಿ ಭೂತೇಶ ಸ್ರಷ್ಟಾರಂ ಜಗತಾಂ ಪ್ರಭುಂ .
 ಅಯಂ ಶರಣಗಸ್ತೇಽದ್ಯ ಶರಣಾಗತವತ್ಸಲಃ .. ೫೦..
 ಅಹಂ ತೇಽತಿಪ್ರಿಯೋ ಭಕ್ತೋ ಭಕ್ತರಾಜ ಇತಿೇರಿತಃ .
 ವಿಜ್ಞಪ್ತಿಂ ಹೃದಿ ಮೇ ಮತ್ವಾ ಕೃಪಾಂ ಕುರು ಮಮೋಪರಿ .. ೫೧..
 ಅನ್ಯಚ್ಚ ಶೃಣು ಮೇ ನಾಥ ವಚನಂ ಹೇತುಗರ್ಭಿತಂ .
 ತನ್ಮನುಷ್ಠ ಮಹೇಶಾನ ಕೃಪಾಂ ಕೃತ್ವಾ ಮಮೋಪರಿ .. ೫೨..
 ಪ್ರಜಾಃ ಸ್ರಷ್ಟಾಮಯಂ ಶಂಭೋ ಪ್ರಾದುರ್ಭೂತಶ್ಚತುರ್ಮುಖಃ .
 ಅಸ್ಮಿನ್ ಹತೇ ಪ್ರಜಾಸ್ರಷ್ಟಾ ನಾಸ್ತನ್ಯಃ ಪ್ರಾಕೃತೋಽಧುನಾ .. ೫೩..
 ಸೃಷ್ಟಿಸ್ಥಿತ್ಯಂತಕರ್ಮಾಣಿ ಕರಿಷ್ಯಾಮಃ ಪುನಃ ಪುನಃ .
 ತ್ರಯೋ ದೇವಾ ವಯಂ ನಾಥ ಶಿವರೂಪ ತ್ವದಾಜ್ಞಯಾ .. ೫೪..
 ಏತಸ್ಮಿನ್ನಿಹತೇ ಶಂಭೋ ಕಸ್ತ್ವತ್ಕರ್ಮ ಕರಿಷ್ಯತಿ .
 ತಸ್ಮಾನ್ನ ವಧ್ಯೋ ಭವತಾ ಸೃಷ್ಟಿಕೃಲ್ಲಯಕೃದ್ವಿಭೋ .. ೫೫..
 ಅನೇನೈವ ಸತೀ ಕನ್ಯಾ ದಕ್ಷಸ್ಯ ಚ ಶಿವಾ ವಿಭೋ .
 ಸದುಪಾಯೇನ ವೈ ಭಾರ್ಯಾ ಭವದರ್ಥೇ ಪ್ರಕಲ್ಪಿತಾ .. ೫೬..
 ಬ್ರಹ್ಮೋವಾಚ .
 ಇತ್ಯಾರ್ಣ್ಯ ಮಹೇಶಸ್ತು ವಿಜ್ಞಪ್ತಿಂ ವಿಷ್ಣುನಾ ಕೃತಾಂ .
 ಪ್ರತ್ಯುವಾಚಾಖಿಲಾಂಸ್ತಾಂಶ್ಚ ಶ್ರಾವಯಂಶ್ಚ ದೃಢವ್ರತಃ .. ೫೭..
 ಮಹೇಶ ಉವಾಚ .
 ದೇವದೇವ ರಮೇಶಾನ ವಿಷ್ಣೋ ಮತ್ಪಾಣವಲ್ಲಭ .
 ನ ನಿವಾರಯ ಮಾಂ ತಾತ ವಧಾದಸ್ಯ ಖಲಸ್ತ್ವಯಂ .. ೫೮..
 ಪೂರಯಿಷ್ಯಾಮಿ ವಿಜ್ಞಪ್ತಿಂ ಪೂರ್ವಾಂತೇಽಜ್ಞೇಕೃತಾಂ ಮಯಾ .
 ಮಹಾಪಾಪಕರಂ ದುಷ್ಟಂ ಹನ್ಮೀನಂ ಚತುರಾನನಂ .. ೫೯..
 ಅಹಮೇವ ಪ್ರಜಾಃ ಸೃಷ್ಟ್ಯೇ ಸರ್ವಾಃ ಸ್ಥಿರಚರಾ ಅಪಿ .
 ಅನ್ಯಂ ಸೃಷ್ಟ್ಯೇ ಸೃಷ್ಟಿಕರಮಥವಾಹಂ ಸ್ವತೇಜಸಾ .. ೬೦..
 ಹತ್ವೈನಂ ವಿಧಿಮೇವಾಹಂ ಸ್ವಪಣಂ ಪೂರಯನ್ ಕೃತಂ .
 ಸ್ರಷ್ಟಾರಮೇಕಂ ಸೃಷ್ಟ್ಯಾಮಿ ನ ನಿವಾರಯ ಮೇಶ ಮಾಂ .. ೬೧..

ಬ್ರಹ್ಮೋವಾಚ .

ಇತಿ ತಸ್ಯ ವಚಃ ಶ್ರುತ್ವಾ ಗಿರೀಶನ್ಯಾಹ ಚಾಚ್ಯುತಃ .

ಸ್ಮಿತಪ್ರಭಿನ್ನಹೃದಯಃ ಪುನರ್ಮೈವಮಿತಿರಯನ್ .. ೬೨..

ಅಚ್ಯುತ ಉವಾಚ .

ಪ್ರತಿಜ್ಞಾಪೂರಣಂ ಯೋಗ್ಯಂ ಪರಸ್ಮಿನ್ನುರುಷೇಽಸ್ಮಿ ವೈ .

ವಿಚಾರಯಸ್ವ ವಧ್ಯೇಶ ಭವತ್ಯಾತ್ಮನಿ ನ ಪ್ರಭೋ .. ೬೩..

ತ್ರಯೋ ದೇವಾ ವಯಂ ಶಂಭೋ ತ್ವದಾತ್ಮಾನಃ ಪರಾ ನಹಿ .

ಏಕರೂಪಾ ನ ಭಿನ್ನಾಶ್ಚ ತತ್ತ್ವತಃ ಸುವಿಚಾರಯ .. ೬೪..

ತತಸ್ತದ್ವಚನಂ ಶ್ರುತ್ವಾ ವಿಷ್ಣೋಃ ಸ್ವಾತಿಪ್ರಿಯಸ್ಯ ಸಃ .

ಶಂಭುರೂಚೇ ಪುನಸ್ತಂ ವೈ ಖ್ಯಾಪಯನ್ನಾತ್ಮನೋ ಗತಿಂ .. ೬೫..

ಶಂಭುರುವಾಚ .

ಹೇ ವಿಷ್ಣೋ ಸರ್ವಭಕ್ತೇಶ ಕಥಮಾತ್ಮಾ ವಿಧಿರ್ಮಮ .

ಲಕ್ಷ್ಯತೇ ಭಿನ್ನ ಏವಾಯಂ ಪ್ರತ್ಯಕ್ಷೇಣಾಗ್ರತಃ ಸ್ಥಿತಃ .. ೬೬..

ಬ್ರಹ್ಮೋವಾಚ .

ಇತ್ಯಾಜ್ಞಪೂರ್ತೋ ಮಹೇಶೇನ ಸರ್ವೇಷಾಂ ಪುರತಸ್ತದಾ .

ಇದಮೂಚೇ ಮಹಾದೇವಂ ತೋಷಯನ್ ಗರುಡದ್ವಜಃ .. ೬೭..

ವಿಷ್ಣುರುವಾಚ .

ನ ಬ್ರಹ್ಮಾ ಭವತೋ ಭಿನ್ನೋ ನ ತ್ವಂ ತಸ್ಮಾತ್ಸದಾಶಿವ .

ನ ವಾಹಂ ಭವತೋ ಭಿನ್ನೋ ನ ಮತ್ ತ್ವಂ ಪರಮೇಶ್ವರ .. ೬೮..

ಸರ್ವಂ ಜಾನಾಸಿ ಸರ್ವಜ್ಞ ಪರಮೇಶ ಸದಾಶಿವ .

ಮನ್ಮುಖಾದಖಿಲಾನ್ಸರ್ವಂ ಸಂಶ್ರಾವಯಿತುಮಿಚ್ಛಸಿ .. ೬೯..

ತ್ವದಾಜ್ಞಯಾ ವದಾಮೀಶ ಶೃಣ್ವಂತು ನಿಖಿಲಾಃ ಸುರಾಃ .

ಮುನಯಶ್ಚಾಪರೇ ಶೈವಂ ತತ್ತ್ವಂ ಸಂಧಾರ್ಯ ಸ್ವಂ ಮನಃ .. ೭೦..

ಪ್ರಧಾನಸ್ಯಾಪ್ರಧಾನಸ್ಯ ಭಾಗಾಭಾಗಸ್ಯ ರೂಪಿಣಃ .

ಜ್ಯೋತಿರ್ಮಯಸ್ಯ ಭಾಗಾಸ್ತೇ ವಯಂ ದೇವಾಃ ಪ್ರಭೋಸ್ತ್ರಯಃ .. ೭೧..

ಕಸ್ತ್ವಂ ಕೋಹಂ ಚ ಕೋ ಬ್ರಹ್ಮಾ ತವೈವ ಪರಮಾತ್ಮನಃ .

ಅಂಶತ್ರಯಮಿದಂ ಭಿನ್ನಂ ಸೃಷ್ಟಿಸ್ಥಿತ್ಯಂತಕಾರಣಂ .. ೭೨..

ಚಿಂತಯಸ್ವಾತ್ಮನಾತ್ಮಾನಂ ಸ್ವಲೀಲಾದೃತವಿಗ್ರಹಃ .

ಏಕಸ್ತ್ವಂ ಬ್ರಹ್ಮ ಸಗುಣೋ ಹ್ಯಂಶಭೂತಾ ವಯಂ ತ್ರಯಃ .. ೭೩..

ಶಿರೋಗ್ರೀವಾದಿಭೇದೇನ ಯಥೈಕಸ್ಯೈವ ವರ್ಷಣಃ .

ಅಂಗಾನಿ ತೇ ತಥೇಶಸ್ಯ ತಸ್ಯ ಭಾಗತ್ರಯಂ ಹರ .. ೭೪..

ಯಜ್ಞೋತ್ತಿರಭ್ರಂ ಸ್ವಪುರಂ ಪುರಾಣಂ

ಕೂಟಸ್ಥಮವ್ಯಕ್ತಮನಂತರೂಪಂ .

ನಿತ್ಯಂ ಚ ದೀರ್ಘಾದಿವಿಶೇಷಣಾದ್ಯೈ-

ಹೀನಂ ಶಿವಸ್ತ್ವಂ ತತ ಏವ ಸರ್ವಂ .. ೭೫..

ಬ್ರಹ್ಮೋವಾಚ .

ಏತಚ್ಚುತ್ವಾ ವಚಸ್ತಸ್ಯ ಮಹಾದೇವೋ ಮುನೀಶ್ವರ ..

ಬಭೂವ ಸುಪ್ರಸನ್ನಶ್ಚ ನ ಜಘಾನ ಸ ಮಾಂ ತತಃ .. ೭೬..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
ಸತೀಖಂಡೇ ಸತೀವಿವಾಹಶಿವಲೀಲಾವರ್ಣನಂ ನಾಮೈಕೋನವಿಂಶೋಽಧ್ಯಾಯಃ

.. ೨.೨.೧೯ ..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

.. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೨೦. ವಿಂಶೋಽಧ್ಯಾಯಃ . ಸತೀವಿವಾಹೋತ್ಸವ .

ನಾರದ ಉವಾಚ .

ಬ್ರಹ್ಮನ್ ವಿಧೇ ಮಹಾಭಾಗ ಶಿವಭಕ್ತ ವರಪ್ರಭೋ .

ಶ್ರಾವಿತಂ ಚರಿತಂ ಶಂಭೋರದ್ಭುತಂ ಮಂಗಲಾಯನಂ .. ೧..

ತತಃ ಕಿಮಭವತ್ತಾತ ಕಥ್ಯತಾಂ ಶಶಿಮೌಲಿನಃ .

ಸತ್ಯಾಶ್ಚ ಚರಿತಂ ದಿವ್ಯಂ ಸರ್ವಾಘೌಘವಿನಾಶನಂ . ೨..

ಬ್ರಹ್ಮೋವಾಚ .

ನಿವೃತ್ತೇ ಶಂಕರೇ ಚಾಸ್ಮದ್ಭದ್ರಾಧ್ಯಕ್ಷಾನುಕಂಪಿನಿ .

ಅಭವನ್ನಿರ್ಭಯಾಃ ಸರ್ವೇ ಸುಖಿನಃ ಸುಪ್ರಸನ್ನಕಾಃ .. ೩..

ನತಸ್ತಂಧಾಃ ಸಾಂಜಲಯಃ ಪ್ರಣೇಮುನಿಖಿಲಾಶ್ಚ ತೇ .

ತುಷ್ಟುವುಃ ಶಂಕರಂ ಭಕ್ತ್ಯಾ ಚಕ್ರುರ್ಜಯರವಂ ಮುದಾ .. ೪..

ಏತಸ್ಮಿನ್ನೇವ ಕಾಲೇಽಹಂ ಪ್ರಸನ್ನೋ ನಿರ್ಭಯೋ ಮುನೇ .

ಅಸ್ತವಂ ಶಂಕರಂ ಭಕ್ತ್ಯಾ ವಿವಿಧೈಶ್ಚ ಶುಭಸ್ತವೈಃ .. ೫..

ತತಸ್ತುಷ್ಟಮನಾಃ ಶಂಭುರ್ಬಹುಲೀಲಾಕರಃ ಪ್ರಭುಃ .

ಮುನೇ ಮಾಂ ಸಮುವಾಚೇದಂ ಸರ್ವೇಷಾಂ ಶೃಣ್ವತಾಂ ತದಾ .. ೬..

ರುದ್ರ ಉವಾಚ .

ಬ್ರಹ್ಮನ್ ತಾತ ಪ್ರಸನ್ನೋಽಹಂ ನಿರ್ಭಯಸ್ತ್ವಂ ಭವಾಧುನಾ .
 ಸ್ವಶೀರ್ಷಂ ಸ್ಪೃಶ ಹಸ್ತೇನ ಮದಾಜ್ಞಾಂ ಕುರ್ವಸಂಶಯಂ .. ೭..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚಃ ಶಂಭೋರ್ಬಹುಲೀಲಾಕೃತಃ ಪ್ರಭೋಃ .
 ಸ್ಪೃಶನ್ ಸ್ವಂ ಕಂ ತಥಾ ಭೂತ್ವಾ ಪ್ರಾಣಮಂ ವೃಷಭಧ್ವಜಂ .. ೮..
 ಯಾವದೇವಮಹಂ ಸ್ವಂ ಕಂ ಸ್ಪೃಶಾಮಿ ನಿಜಪಾಣಿನಾ .
 ತಾವತ್ತತ್ರ ಸ್ಥಿತಂ ಸದ್ಯಸ್ತದ್ರೂಪವೃಷವಾಹನಂ .. ೯..
 ತತೋ ಲಜ್ಜಾಪರಿತಾಂಗಃ ಸ್ಥಿತಶ್ಚಾಹಮಧೋಮುಖಃ .
 ಇಂದ್ರಾದ್ಯೈರಮರೈಃ ಸರ್ವೈಃ ಸುದೃಷ್ಟಃ ಸರ್ವತಃ ಸ್ಥಿತೈಃ .. ೧೦..
 ಅಥಾಹಂ ಲಜ್ಜಯಾವಿಷ್ಟಃ ಪ್ರಣಿಪತ್ಯ ಮಹೇಶ್ವರಂ .
 ಪ್ರಾವೋಚಂ ಸಂಸ್ತುತಿಂ ಕೃತ್ವಾ ಕ್ಷಮ್ಯತಾಂ ಕ್ಷಮ್ಯತಾಮಿತಿ .. ೧೧..
 ಅಸ್ಯ ಪಾಪಸ್ಯ ಶುದ್ಧ್ಯರ್ಥಂ ಪ್ರಾಯಶ್ಚಿತ್ತಂ ವದ ಪ್ರಭೋ .
 ನಿಗ್ರಹಂ ಚ ತಥಾ ನ್ಯಾಯಂ ಯೇನ ಪಾಪಂ ಪ್ರಯಾತು ಮೇ .. ೧೨..
 ಇತ್ಯುಕ್ತಸ್ತು ಮಯಾ ಶಂಭುರುವಾಚ ಪ್ರಣತಂ ಹಿ ಮಾಂ .
 ಸುಪ್ರಸನ್ನತರೋ ಭೂತ್ವಾ ಸರ್ವೇಶೋ ಭಕ್ತವತ್ಸಲಃ .. ೧೩..
 ಶಂಭುರುವಾಚ .
 ಅನೇನೈವ ಸ್ವರೂಪೇಣ ಮದಧಿಷ್ಠಿತಕೇನ ಹಿ .
 ತಪಃ ಕುರು ಪ್ರಸನ್ನಾತ್ಮಾ ಮದಾರಾಧನತತ್ಪರಃ .. ೧೪..
 ಖ್ಯಾತಿಂ ಯಾಸ್ಯಸಿ ಸರ್ವತ್ರ ನಾಮ್ನಾ ರುದ್ರಶಿರಃ ಕ್ಷಿತೌ .
 ಸಾಧಕಃ ಸರ್ವಕೃತ್ಯಾನಾಂ ತೇಜೋಭಾಜಾಂ ದ್ವಿಜನ್ಮನಾಂ .. ೧೫..
 ಮನುಷ್ಯಾಣಾಮಿದಂ ಕೃತ್ಯಂ ಯಸ್ಮಾದ್ವೀರ್ಯಂ ತ್ವಯಾಧುನಾ .
 ತಸ್ಮಾತ್ತ್ವಂ ಮಾನುಷೋ ಭೂತ್ವಾ ವಿಚರಿಷ್ಯಸಿ ಭೂತಲೇ .. ೧೬..
 ಯಸ್ತ್ವಾಂ ಚಾನೇನ ರೂಪೇಣ ದೃಷ್ಟ್ವಾ ಕೌ ವಿಚರಿಷ್ಯತಿ .
 ಕಿಮೇತದ್ ಬ್ರಹ್ಮಣೋ ಮೂರ್ಧ್ನಿ ವದನ್ನಿತಿ ಪುರಾಂತಕಃ .. ೧೭..
 ತತಸ್ತೇ ಚೇಷ್ಟಿತಂ ಸರ್ವಂ ಕೌತುಕಾಚ್ಛೋಷ್ಯತೀತಿ ಯಃ .
 ಪರದಾರಕೃತಾತ್ಮಾಗಾನ್ಮುಕ್ತಿಂ ಸದ್ಯಃ ಸ ಯಾಸ್ಯತಿ .. ೧೮..
 ಯಥಾ ಯಥಾ ಜನಶ್ಚೈತತ್ಕೃತ್ಯಂ ತೇ ಕೀರ್ತಯಿಷ್ಯತಿ .
 ತಥಾ ತಥಾ ವಿಶುದ್ಧಿಸ್ತೇ ಪಾಪಸ್ಯಾಸ್ಯ ಭವಿಷ್ಯತಿ .. ೧೯..
 ಏತದೇವ ಹಿ ತೇ ಬ್ರಹ್ಮನ್ ಪ್ರಾಯಶ್ಚಿತ್ತಂ ಮಯೇರಿತಂ .
 ಜನಹಾಸ್ಯಕರಂ ಲೋಕೇ ತವ ಗರ್ಹಾಕರಂ ಪರಂ .. ೨೦..
 ಏತಚ್ಚ ತವ ವೀರ್ಯಂ ಹಿ ಪತಿತಂ ವೇದಿಮಧ್ಯಗಂ .

ಕಾಮಾರ್ತಸ್ಯ ಮಯಾ ದೃಷ್ಟಂ ನೈತದ್ಧಾರ್ಯಂ ಭವಿಷ್ಯತಿ .. ೨೧..
 ಚತುರ್ಬಿಂದುಮಿತಂ ರೇತಃ ಪತಿತಂ ಯತ್ಕ್ವಿತ್ನೌ ತವ .
 ತನ್ನಿತಾಸ್ತೋಯದಾ ವ್ಯೋಮ್ನಿ ಭವೇಯುಃ ಪ್ರಲಯಂಕರಾಃ .. ೨೨..
 ಏತಸ್ಮಿನ್ನಂತರೇ ತತ್ರ ದೇವರ್ಷೀಣಾಂ ಪುರೋ ದ್ರುತಂ .
 ತದ್ರೇತಸಃ ಸಮಭವಂಸ್ತನ್ನಿತಾಶ್ಚ ಬಲಾಹಕಾಃ .. ೨೩..
 ಸಂವರ್ತಕಸ್ತಥಾವರ್ತಃ ಪುಷ್ಕರೋ ದ್ರೋಣ ಏವ ಚ .
 ಏತೇ ಚತುರ್ವಿಧಾಸ್ತಾತ ಮಹಾಮೇಘಾ ಲಯಂಕರಾಃ .. ೨೪..
 ಗರ್ಜಂತಶ್ಚಾಥ ಮುಂಚಂತಸ್ತೋಯಾನೀಷಚ್ಚಿವೇಚ್ಚಯಾ .
 ಘೇಲುವ್ಯೋಮ್ನಿ ಮುನಿಶ್ರೇಷ್ಠ ತೋಯದಾಸ್ತೇ ಕದಾರವಾಃ .. ೨೫..
 ತೈಸ್ತು ಸಂಭಾದಿತೇ ವ್ಯೋಮ್ನಿ ಸುಗರ್ಜದ್ಭಿಶ್ಚ ಶಂಕರಃ .
 ಪ್ರಶಾನ್ ದಾಕ್ಷಾಯಣೀ ದೇವೀ ಭೃಶಂ ಶಾಂತೋಽಭವದ್ ದ್ರುತಂ .. ೨೬..
 ಅಥ ಚಾಹಂ ವೀತಭಯಃ ಶಂಕರಸ್ಯಾಜ್ಞಯಾ ತದಾ .
 ಶೇಷಂ ವೈವಾಹಿಕಂ ಕರ್ಮ ಸಮಾಪ್ತಿಮನಯಂ ಮುನೇ .. ೨೭..
 ಪಪಾತ ಪುಷ್ಪವೃಷ್ಟಿಶ್ಚ ಶಿವಾಶಿವಶಿರಸ್ಕಯೋಃ .
 ಸರ್ವತ್ರ ಚ ಮುನಿಶ್ರೇಷ್ಠ ಮುದಾ ದೇವಗಣೋಜ್ಜಿತಾ .. ೨೮..
 ವಾದ್ಯಮಾನೇಷು ವಾದ್ಯೇಷು ಗಾಯಮಾನೇಷು ತೇಷು ಚ .
 ಪಠತ್ಸು ವಿಪ್ರವರ್ಗೇಷು ವೇದಾನ್ ಭಕ್ತ್ಯಾನ್ವಿತೇಷು ಚ .. ೨೯..
 ರಂಭಾದಿಷು ಪುರಂದ್ರೀಷು ನೃತ್ಯಮಾನಾಸು ಸಾದರಂ .
 ಮಹೋತ್ಸವೋ ಮಹಾನಾಸೀದ್ದೇವಪತ್ನೀಷು ನಾರದ .. ೩೦..
 ಅಥ ಕರ್ಮವಿತಾನೇಶಃ ಪ್ರಸನ್ನಃ ಪರಮೇಶ್ವರಃ .
 ಪ್ರಾಹ ಮಾಂ ಪ್ರಾಂಜಲಿಂ ಪ್ರೀತ್ಯಾ ಲೌಕಿಕೀಂ ಗತಿಮಾಶ್ರಿತಃ .. ೩೧..
 ಈಶ್ವರ ಉವಾಚ .
 ಹೇ ಬ್ರಹ್ಮನ್ ಸುಕೃತಂ ಕರ್ಮ ಸರ್ವಂ ವೈವಾಹಿಕಂ ಚ ಯತ್ .
 ಪ್ರಸನ್ನೋಽಸ್ಮಿ ತ್ವಮಾಚಾರ್ಯೋ ದದ್ಯಾಂ ತೇ ದಕ್ಷಿಣಾಂ ಚ ಕಾಂ .. ೩೨..
 ಯಾಚಸ್ವ ತಾಂ ಸುರಜ್ಯೇಷ್ಠ ಯದ್ಯಪಿ ಸ್ಯಾತ್ಸುದುರ್ಲಭಾ .
 ಬ್ರೂಹಿ ಶೀಘ್ರಂ ಮಹಾಭಾಗ ನಾದೇಯಂ ವಿದ್ಯತೇ ಮಮ .. ೩೩..
 ಬ್ರಹ್ಮೋವಾಚ .
 ಇತ್ಯಾರ್ಕಣ್ಯ ವಚಃ ಸೋಽಹಂ ಶಂಕರಸ್ಯ ಕೃತಾಂಜಲಿಃ .
 ಮುನೇಽವೋಚಂ ವಿನೀತಾತ್ಮಾ ಪ್ರಣಮ್ಯೇಶಂ ಮುಹುರ್ಮುಹುಃ .. ೩೪..
 ಯದಿ ಪ್ರಸನ್ನೋ ದೇವೇಶ ವರಯೋಗ್ಯೋಽಸ್ಮ್ಯಹಂ ಯದಿ .
 ತತ್ಕುರು ತ್ವಂ ಮಹೇಶಾನ ಸುಪ್ರೀತ್ಯಾ ಯದ್ವದಾಮ್ಯಹಂ .. ೩೫..
 ಅನೇನೈವ ತು ರೂಪೇಣ ವೇದ್ಯಾಮಸ್ಯಾಂ ಮಹೇಶ್ವರ .

ತ್ವಯಾ ಸ್ಥೇಯಂ ಸದೈವಾತ್ರ ನೃಣಾಂ ಪಾಪವಿಶುದ್ಧಯೇ .. ೩೬..
 ಯೇನಾಸ್ಯ ಸನ್ನಿಧೌ ಕೃತ್ವಾ ಸ್ವಾಶ್ರಮಂ ಶಶಿಶೇಖರ .
 ತಪಃ ಕುರ್ಯಾಂ ವಿನಾಶಾಯ ಸ್ವಪಾಪನ್ಯಾಸ್ಯ ಶಂಕರ .. ೩೭..
 ಚೈತ್ರಶುಕ್ಲತ್ರಯೋದಶ್ಯಾಂ ನಕ್ಷತ್ರೇ ಭಗದೈವತೇ .
 ಸೂರ್ಯವಾರೇ ಚ ಯೋ ಭಕ್ತ್ಯಾ ವೀಕ್ಷೇತ ಭುವಿ ಮಾನವಃ .. ೩೮..
 ತದೈವ ತಸ್ಯ ಪಾಪಾನಿ ಪ್ರಯಾಂತು ಹರ ಸಂಕ್ಷಯಂ .
 ವರ್ಧತೇ ವಿಪುಲಂ ಪುಣ್ಯಂ ರೋಗಾ ನಶ್ಯಂತು ಸರ್ವಶಃ .. ೩೯..
 ಯಾ ನಾರೀ ದುರ್ಭಗಾ ವಂಧ್ಯಾ ಕಾಣಾ ರೂಪವಿವರ್ಜಿತಾ .
 ಸಾಪಿ ತ್ವದ್ವರ್ಶನಾದೇವ ನಿರ್ದೋಷಾ ಸಂಭವೇದ್ ಧ್ರುವಂ .. ೪೦..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚೋ ಮೇ ಹಿ ಸ್ವಾತ್ಮಸರ್ವಸುಖಾವಹಂ .
 ತಥಾಸ್ತಿ ತಿ ಶಿವಃ ಪ್ರಾಹ ಸುಪ್ರಸನ್ನೇನ ಚೇತಸಾ .. ೪೧..
 ಶಿವ ಉವಾಚ .
 ಹಿತಾಯ ಸರ್ವಲೋಕಸ್ಯ ವೇದ್ಯಾಂ ತಸ್ಯಾಂ ವ್ಯವಸ್ಥಿತಃ .
 ಸ್ಥಾನ್ಯಾಮಿ ಸಹಿತಃ ಪತ್ನ್ಯಾ ಸತ್ಯಾ ತ್ವದ್ವಚನಾದ್ವಿಧೇ .. ೪೨..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ಭಗವಾಂಸ್ತತ್ರ ಸಭಾಯೋರ್ ವೃಷಭಧ್ವಜಃ .
 ಉವಾಚ ವೇದಿಮಧ್ಯಸ್ಥೋ ಮೂರ್ತಿಂ ಕೃತ್ವಾಂಶರೂಪಿಣೀಂ .. ೪೩..
 ತತೋ ದಕ್ಷಂ ಸಮಾಮಂತ್ರ್ಯ ಶಂಕರಃ ಪರಮೇಶ್ವರಃ .
 ಪತ್ನ್ಯಾ ಸತ್ಯಾ ಗಂತುಮನಾ ಅಭೂತ್ಸ ಜನವತ್ಸಲಃ .. ೪೪..
 ಏತಸ್ಮಿನ್ನಂತರೇ ದಕ್ಷೋ ವಿನಯಾವನತಃ ಸುಧೀಃ .
 ಸಾಂಜಲಿರ್ನತಕಃ ಪ್ರೀತ್ಯಾ ತುಷ್ಟಾವ ವೃಷಭಧ್ವಜಂ .. ೪೫..
 ವಿಷ್ಣ್ವಾ ದಯಃ ಸುರಾಃ ಸರ್ವೇ ಮುನಯಶ್ಚ ಗಣಾಸ್ತದಾ .
 ನತ್ವಾ ಸಂಸ್ಕೂಯ ವಿವಿಧಂ ಚಕ್ರುರ್ಜಯರವಂ ಮುದಾ .. ೪೬..
 ಆರೋಪ್ಯ ವೃಷಭೇ ಶಂಭುಃ ಸತೀಂ ದಕ್ಷಾಜ್ಜಯಾ ಮುದಾ .
 ಜಗಾಮ ಹಿಮವತ್ಪ್ರಸಂಗಂ ವೃಷಭಸ್ಥಃ ಸ್ವಯಂ ಪ್ರಭುಃ .. ೪೭..
 ಅಥ ಸಾ ಶಂಕರಾಭ್ಯಾಶೇ ಸುದತೀ ಚಾರುಹಾಸಿನೀ .
 ವಿರೇಚೇ ವೃಷಭಸ್ಥಾ ವೈ ಚಂದ್ರಾಂತೇ ಕಾಲಿಕಾ ಯಥಾ .. ೪೮..
 ವಿಷ್ಣ್ವಾ ದಯಃ ಸುರಾಃ ಸರ್ವೇ ಮರೀಚ್ಯಾದ್ಯಾಸ್ತಥರ್ಷಯಃ .
 ದಕ್ಷೋಽಪಿ ಮೋಹಿತಶ್ಚಾಸೀತ್ತಥಾನ್ಯೇ ನಿಶ್ಚಲಾ ಜನಾಃ .. ೪೯..
 ಕೇಚಿದ್ವಾದ್ಯಾನ್ವಾದಯಂತೋ ಗಾಯಂತಃ ಸುಸ್ವರಂ ಪರೇ .

ಶಿವಂ ಶಿವಯಶಃ ಶುದ್ಧಮನುಜಗ್ಮುಃ ಶಿವಂ ಮುದಾ .. ೫೦..
 ಮಧ್ಯಮಾರ್ಗದ್ವಿಸೃಷ್ಟೋ ಹಿ ದಕ್ಷಃ ಪ್ರೀತ್ಯಾಥ ಶಂಭುನಾ .
 ಸ್ವಧಾಮ ಪ್ರಾಪ ಸಗಣಃ ಶಂಭುಃ ಪ್ರೇಮಸಮಾಕುಲಃ .. ೫೧..
 ವಿಸೃಷ್ಟ್ವಾ ಅಪಿ ವಿಷ್ಟ್ವಾ ದ್ಯಾಃ ಶಂಭುನಾ ಪುನರೇವ ತೇ .
 ಅನುಜಗ್ಮುಃ ಶಿವಂ ಭಕ್ತ್ಯಾ ಸುರಾಃ ಪರಮಯಾ ಮುದಾ .. ೫೨..
 ತೈಃ ಸರ್ವೈಃ ಸಗಣೈಃ ಶಂಭುಃ ಸತ್ಯಾ ಚ ಸ್ವಸ್ತ್ರಿಯಾ ಯುತಃ .
 ಪ್ರಾಪ ಸ್ವಂ ಧಾಮ ಸಂಹೃಷ್ಟೋ ಹಿಮವದ್ ಗಿರಿಶೋಭಿತಂ .. ೫೩..
 ತತ್ರ ಗತ್ವಾಖಿಲಾಂದೇವಾನ್ಮನೀನಪಿ ಪರಾಂಸ್ತಥಾ .
 ಮುದಾ ವಿಸರ್ಜಯಾಮಾಸ ಬಹು ಸಮ್ಮಾನ್ಯ ಸಾದರಂ .. ೫೪..
 ಶಂಭುಮಾಭಾಷ್ಯ ತೇ ಸರ್ವೇ ವಿಷ್ಟ್ವಾ ದ್ಯಾ ಮುದಿತಾನನಾಃ .
 ಸ್ವಂ ಸ್ವಂ ಧಾಮ ಯಯುರ್ನತ್ವಾ ಸ್ತುತ್ವಾ ಚ ಮುನಯಃ ಸುರಾಃ .. ೫೫..
 ಶಿವೋಽಪಿ ಮುದಿತೋಽತ್ಯರ್ಥಂ ಸ್ವಪತ್ನ್ಯಾ ದಕ್ಷಕನ್ಯಯಾ .
 ಹಿಮವತ್ಪ್ರಸ್ಥಸಂಸ್ಥೋ ಹಿ ವಿಜಹಾರ ಭವಾನುಗಃ .. ೫೬..
 ತತಃ ಸ ಶಂಕರಃ ಸತ್ಯಾ ಸಗಣಃ ಸೂತಿಕೃನ್ಮನೇ .
 ಪ್ರಾಪ ಸ್ವಂ ಧಾಮ ಸಂಹೃಷ್ಟಃ ಕೈಲಾಸಂ ಪರ್ವತೋತ್ತಮಂ .. ೫೭..
 ಏತದ್ ವಃ ಸರ್ವಮಾಖ್ಯಾತಂ ಯಥಾ ತಸ್ಯ ಪುರಾಭವತ್ .
 ವಿವಾಹೋ ವೃಷಯಾನಸ್ಯ ಮನುಸ್ವಾಯಂಭುವಾಂತರೇ .. ೫೮..
 ವಿವಾಹಸಮಯೇ ಯಜ್ಞೇ ಪ್ರಾರಂಭೇ ವಾ ಶೃಣೋತಿ ಯಃ .
 ಏತದಾಖ್ಯಾನಮವ್ಯಗ್ರಃ ಸಂಪೂಜ್ಯ ವೃಷಭಧ್ವಜಂ .. ೫೯..
 ತಸ್ಯಾವಿಘ್ನಂ ಭವೇತ್ಸರ್ವಂ ಕರ್ಮ ವೈವಾಹಿಕಂ ಚ ಯತ್ .
 ಶುಭಾಖ್ಯಮಪರಂ ಕರ್ಮ ನಿರ್ವಿಘ್ನಂ ಸರ್ವದಾ ಭವೇತ್ .. ೬೦..
 ಕನ್ಯಾ ಚ ಸುಖಸೌಭಾಗ್ಯಶೀಲಾಚಾರಗುಣಾನ್ವಿತಾ .
 ಸಾದ್ವೀ ಸ್ಯಾತ್ಪುತ್ರೀಣೀ ಪ್ರೀತ್ಯಾ ಶ್ರುತ್ವಾಖ್ಯಾನಮಿದಂ ಶುಭಂ .. ೬೧..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ಸತೀವಿವಾಹವರ್ಣನಂ ನಾಮ ವಿಂಶೋಧ್ಯಾಯಃ .. ೨೨.೨೦..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೨೧. ಏಕವಿಂಶೋಽಧ್ಯಾಯಃ . ಸತೀಶಿವಕ್ರೇಡಾವರ್ಣನಂ .

ನಾರದ ಉವಾಚ .

ಸಮೀಚೀನಂ ವಚಸ್ತಾತ ಸರ್ವಜ್ಞಸ್ಯ ತವಾನಘ .

ಮಹಾದ್ಭುತಂ ಶ್ರುತಂ ನೋ ವೈ ಚರಿತಂ ಶಿವಯೋಃ ಶುಭಂ .. ೧..

ವಿವಾಹಶ್ಚ ಶ್ರುತಃ ಸಮ್ಯಕ್ ಸರ್ವಮೋಹಾಪಹಾರಕಃ .

ಪರಮಜ್ಞಾನಸಂಪನ್ನೋ ಮಂಗಲಾಲಯ ಉತ್ತಮಃ .. ೨..

ಭೂಯ ಏವ ವಿವಿತ್ಸಾ ಮೇ ಚರಿತಂ ಶಿವಯೋಃ ಶುಭಂ .

ತದ್ವರ್ಣಯ ಮಹಾಪ್ರಾಜ್ಞ ಕೃಪಾಂ ಕೃತ್ವಾತುಲಾಮರಂ .. ೩..

ಬ್ರಹ್ಮೋವಾಚ .

ಸಮ್ಯಕ್ಕಾರುಣಿಕಸ್ಯೈವ ಮುನೇ ತೇ ವಿಚಿಕಿತ್ಸಿತಂ .

ಯದಹಂ ನೋದಿತಃ ಸೌಮ್ಯ ಶಿವಲೀಲಾನುವರ್ಣನೇ .. ೪..

ವಿವಾಹ್ಯ ದಕ್ಷಜಾಂ ದೇವೀಂ ಸತೀಂ ತೈಲೋಕ್ಯಮಾತರಂ .

ಗತ್ವಾ ಸ್ವಧಾಮ ಸುಪ್ರೀತ್ಯಾ ಯದಕಾಷೀನ್ನಿಬೋಧ ಮೇ .. ೫..

ತತೋ ಹರಃ ಸ ಸಗಣಃ ಸ್ವಸ್ಥಾನಂ ಪ್ರಾಪ್ಯ ಮೋದನಂ .

ದೇವರ್ಷೇ ತತ್ರ ವೃಷಭಾದವಾತರದತಿಪ್ರಿಯಾತ್ .. ೬..

ಯಥಾಯೋಗ್ಯಂ ನಿಜಸ್ಥಾನಂ ಪ್ರವಿಶ್ಯ ಸ ಸತೀಸಖಃ .

ಮುಮುದೇಽತೀವ ದೇವರ್ಷೇ ಭವಾಚಾರಕರಃ ಶಿವಃ .. ೭..

ತತೋ ವಿರೂಪಾಕ್ಷ ಇಮಾಂ ಪ್ರಾಪ್ಯ ದಾಕ್ಷಾಯಣೀಂ ಗಣಾನ್ .

ಸ್ವೀಯಾನ್ನಿಯಾಪಯಾಮಾಸ ನಂದ್ಯಾದೀನ್ ಗಿರಿಕಂದರಾತ್ .. ೮..

ಉವಾಚ ಚೈತಾಂಸ್ತಾನ್ ಸರ್ವಾನ್ನಂದ್ಯಾದೀನತಿಸೂನೃತಂ .

ಲೌಕಿಕೀಂ ರೀತಿಮಾಶ್ರಿತ್ಯ ಕರುಣಾಸಾಗರಃ ಪ್ರಭುಃ .. ೯..

ಮಹೇಶ ಉವಾಚ .

ಯದಾಹಂ ಚ ಸ್ಮರಾಮ್ಯತ್ರ ಸ್ಮರಣಾದರಮಾನಸಾಃ .

ಸಮಾಗಮಿಷ್ಯಥ ತದಾ ಮತ್ಪಾರ್ಶ್ವಂ ಮೇ ಗಣಾ ದ್ರುತಂ .. ೧೦..

ಇತ್ಯುಕ್ತೇ ವಾಮದೇವೇನ ನಂದ್ಯಾದ್ಯಾಃ ಸ್ವಗಣಾಶ್ಚ ತೇ .

ಮಹಾವೇಗಾ ಮಹಾವೀರಾ ನಾನಾಸ್ಥಾನೇಷು ಸಂಯಯುಃ .. ೧೧..

ಈಶ್ವರೋಽಪಿ ತಯಾ ಸಾರ್ಧಂ ತೇಷು ಯಾತೇಷು ವಿಭ್ರಮೀ .

ದಾಕ್ಷಾಯಣ್ಯಾ ಸಮಂ ರೇಮೇ ರಹಸ್ಯೇ ಮುದಿತೋ ಭೃಶಂ .. ೧೨..

ಕದಾಚಿದ್ವನ್ಯಪುಷ್ಪಾಣಿ ಸಮಾಹೃತ್ಯ ಮನೋಹರಾಂ .

ಮಾಲಾಂ ವಿಧಾಯ ಸತ್ಯಾಸ್ತು ಹಾರಸ್ಥಾನೇ ಸ ಯೋಜಯತ್ .. ೩..

ಕದಾಚಿದ್ಧರ್ಪಣೇ ಚೈವ ವೀಕ್ಷಂತೀಮಾತ್ಮನಃ ಸತೀಂ .

ಅನುಗಮ್ಯ ಹರೋ ವಕ್ತ್ರಂ ಸ್ವೀಯಮಪ್ಯವಲೋಕಯತ್ .. ೧೪..
 ಕದಾಚಿತ್ಕುಂಡಲಂ ತಸ್ಯಾ ಉಲ್ಲಾಸ್ಯೋಲ್ಲಾಸ್ಯ ಸಂಗತಃ .
 ಬಧ್ನಾತಿ ಮೋಚಯತ್ಯೇವ ಸಾ ಸ್ವಯಂ ಮಾರ್ಜಯತ್ಯಪಿ .. ೧೫..
 ಸರಾಗೌ ಚರಣಾವಸ್ಯಾಃ ಯಾವಕೇನೋಜ್ಜ್ವಲೇನ ಚ .
 ನಿಸರ್ಗರಕ್ತೌ ಕುರುತೇ ಪೂರ್ಣರಾಗೌ ವೃಷದ್ವಜಃ .. ೧೬..
 ಉಚ್ಚೈರಪಿ ಯದಾಖ್ಯೇಯಮನೈಷಾಂ ಪುರತೋ ಬಹು .
 ತತ್ ಕರ್ಣೇ ಕಥಯತ್ಯಸ್ಯಾ ಹರೋ ದ್ರಷ್ಟುಂ ತದಾನನಂ .. ೧೭..
 ನ ದೂರಮಪಿ ಗಂತಾಸೌ ಸಮಾಗತ್ಯ ಪ್ರಯತ್ನತಃ .
 ಅನುಬಧ್ನಾತಿ ನಾಮಾಕ್ಷೀ ಪೃಷ್ಠದೇಶೇಽನ್ಯಮಾನಸಾಂ .. ೧೮..
 ಅಂತರ್ಹಿತಸ್ತು ತತ್ತ್ವೈವ ಮಾಯಯಾ ವೃಷಭದ್ವಜಃ .
 ತಾಮಾಲಿಲಿಂಗ ಭೀತ್ಯಾ ಸ್ವಂ ಚಕಿತಾ ವ್ಯಾಕುಲಾಭವತ್ .. ೧೯..
 ಸೌವರ್ಣಪದ್ಮಕಲಿಕಾತುಲೈಃ ತಸ್ಯಾಃ ಕುಚದ್ವಯೇ .
 ಚಕಾರ ಭ್ರಮರಾಕಾರಂ ಮೃಗನಾಭಿವಿಶೇಷಕಂ .. ೨೦..
 ಹಾರಮಸ್ಯಾಃ ಕುಚಯುಗಾದ್ವಿಯೋಜ್ಯ ಸಹಸಾ ಹರಃ .
 ನ್ಯಯೋಜಯಚ್ಚ ತತ್ತ್ವೈವ ಸ್ವಕರಸ್ಪರ್ಶನಂ ಮುಹುಃ .. ೨೧..
 ಅಂಗದಾನ್ವಲಯಾನೂರ್ಮಾನ್ವಿಶ್ಲೇಷ್ಯ ಚ ಪುನಃ ಪುನಃ .
 ತತ್ಸಾ ನಾತ್ಪನರೇವಾಸೌ ತತ್ಸಾ ನೇ ಪ್ರತ್ಯಯೋಜಯತ್ .. ೨೨..
 ಕಾಲಿಕೇತಿ ಸಮಾಯಾತಿ ಸವರ್ಣಾ ತೇ ಸಖೀ ತ್ವಿಮಾಂ .
 ಯಾಸ್ಯತ್ಸಾಸ್ತಥೇಕ್ಷಂತ್ಯಾಃ ಪ್ರೋತ್ತುಂಗೌ ಸಾಹಸಂ ಕುಚೌ .. ೨೩..
 ಕದಾಚಿನ್ಮದನೋನ್ಮಾದಚೇತನಃ ಪ್ರಮಥಾಧಿಪಃ .
 ಚಕಾರ ನರ್ಮ ಶರ್ಮಾಣಿ ತಥಾಕೃತ್ಪ್ರಿಯಯಾ ಮುದಾ .. ೨೪..
 ಆಹೃತ್ಯ ಪದ್ಮಪುಷ್ಪಾಣಿ ರಮ್ಯಪುಷ್ಪಾಣಿ ಶಂಕರಃ .
 ಸರ್ವಾಂಗೇಷು ಕರೋತಿ ಸ್ಮ ಪುಷ್ಪಾಭರಣಮಾದರಾತ್ .. ೨೫..
 ಗಿರಿಕುಂಜೇಷು ರಮ್ಯೇಷು ಸತ್ಯಾ ಸಹ ಮಹೇಶ್ವರಃ .
 ವಿಜಹಾರ ಸಮಸ್ತೇಷು ಪ್ರಿಯಯಾ ಭಕ್ತವತ್ಸಲಃ .. ೨೬..
 ತಯಾ ವಿನಾ ಸ್ಮ ನೋ ಯಾತಿ ನಾಸ್ಥಿತೋ ನ ಸ್ಮ ಚೇಷ್ಟತೇ .
 ತಯಾ ವಿನಾ ಕ್ಷಣಮಪಿ ಶರ್ಮ ಲೇಭೇ ನ ಶಂಕರಃ .. ೨೭..
 ವಿಹೃತ್ಯ ಸುಚಿರಂ ಕಾಲಂ ಕೈಲಾಸಗಿರಿಕುಂಜರೇ .
 ಅಗಮದ್ಧಿಮವತ್ಪ್ರಸ್ಥಂ ಸಸ್ಮಾರ ಸ್ವೇಚ್ಛಯಾ ಸ್ಮರಂ .. ೨೮..
 ತಸ್ಮಿನ್ಪವಿಷ್ಟೇ ಕಾಮೇ ತು ವಸಂತಃ ಶಂಕರಾಂತಿಕೇ .
 ವಿತಸ್ತಾರ ನಿಜಂ ಭಾವಂ ಹಾರ್ದಂ ವಿಜ್ಞಾಯ ಯತ್ಪ್ರಭೋಃ .. ೨೯..
 ಸರ್ವೇ ಚ ಪುಷ್ಪಿತಾ ವೃಕ್ಷಾ ಲತಾಶ್ಚಾನ್ಯಾಶ್ಚ ಪುಷ್ಪಿತಾಃ .

ಅಂಭಾಂಸಿ ಪುಲ್ಲಪದ್ಮಾನಿ ಪದ್ಮಾಃ ಸಭ್ರಮರಾಸ್ತಥಾ . ೩೦..
 ಪ್ರವಿಷ್ಟೇ ಸದೃತೌ ತತ್ರ ವವೌ ಸ ಮಲಯೋ ಮರುತ್ .
 ಸುಗಂಧಿಗಂಧಪುಷ್ಟೇಣ ಮೋದಕಶ್ಚ ಸುಗಂಧಿಯುಕ್ .. ೩೧..
 ಸಂಧ್ಯಾರ್ಧಚಂದ್ರಸಂಕಾಶಾಃ ಪಲಾಶಾಶ್ಚ ವಿರೇಚಿರೇ .
 ಕಾಮಾಸ್ತವತ್ಸುಮನಸಃ ಪ್ರಮೋದಾತ್ಪಾದಪಾದರಃ .. ೩೨..
 ಬಭುಃ ಪಂಕಜಪುಷ್ಪಾಣಿ ಸರಸ್ಸು ಸಕಲಾಂಜನಾನ್ .
 ಸಮೋಹಯಿತುಮುದ್ಯುಕ್ತಾ ಸುಮುಖೀ ವಾಯುದೇವತಾ .. ೩೩..
 ನಾಗಕೇಶರವೃಕ್ಷಾಶ್ಚ ಸ್ವರ್ಣವರ್ಣೈಃ ಪ್ರಸೂನಕೈಃ .
 ಬಭುರ್ಮದನಕೇತ್ವಾಭಾ ಮನೋಜ್ಞಾಃ ಶಂಕರಾಂತಿಕೇ .. ೩೪..
 ಲವಂಗವಲ್ಲೀ ಸುರಭಿಗಂಧೇನೋದ್ವಾಸ್ಯ ಮಾರುತಂ .
 ಮೋಹಯಾಮಾಸ ಚೇತಾಂಸಿ ಭೃಶಂ ಕಾಮಿಜನೇ ಪುರಾ .. ೩೫..
 ಚಾರುಚರ್ಚಿತಭೃಂಗೌಘಾಃ ಸುಸ್ವರಾಶ್ಚೂತಶಾಲಿನಃ .
 ಬಭುರ್ಮದನಬಾಣೌಘಪರ್ಯಂಕಮದನಾವೃತಾಃ .. ೩೬..
 ಅಂಭಾಂಸಿ ಮಲಹೀನಾನಿ ರೇಜುಃ ಪುಲ್ಲಕುಶಾಶಯಾಃ .
 ಮುನೀನಾಮಿವ ಚೇತಾಂಸಿ ಪ್ರವ್ಯಕ್ತಜ್ಯೋತಿರುದ್ಗಮಂ .. ೩೭..
 ತುಷಾರಾಃ ಸೂರ್ಯರಶ್ಮಿನಾಂ ಸಂಗಮಾದಗಮನ್ ಬಹಿಃ .
 ಪ್ರಮತ್ಪಾನೀಕ್ಷ್ಯತೇಕ್ಷಾಶ್ಚ ಸಲಿಲೀಹೃದಯಾಸ್ತದಾ .. ೩೮..
 ಪ್ರಸನ್ನಾಃ ಸಹ ಚಂದ್ರೇಣ ನಿರ್ನೀಶಾರಾಸ್ತದಾಽಭವನ್ .
 ವಿಭಾವರ್ಯಃ ಪ್ರಿಯೇಣೈವಂ ಕಾಮಿನ್ಯಃ ಸುಮನೋಹರಾಃ .. ೩೯..
 ತಸ್ಮಿನ್ನಾಲೇ ಮಹಾದೇವಃ ಸಹ ಸತ್ಯಾ ಧರೋತ್ತಮೇ .
 ರೇಮೇ ಸ ಸುಚಿರಂ ಛಂದಂ ನಿಕುಂಜೇಷು ನದೀಷು ಚ .. ೪೦..
 ತಥಾ ತೇನ ಸಮಂ ರೇಜೇ ತದಾ ದಾಕ್ಷಾಯಣೀ ಮುನೇ .
 ಯಥಾ ಹರಃ ಕ್ಷಣಮಪಿ ಶಾಂತಿಮಾಪ ತಯಾ ವಿನಾ .. ೪೧..
 ಸಂಭೋಗವಿಷಯೇ ದೇವೀ ಸತೀ ತಸ್ಯ ಮನಃಪ್ರಿಯಾ .
 ವಿಶತೀವ ಹರಸ್ಯಾಂಗೇ ಪಾಯಯನ್ನಿವ ತದ್ರಸಂ .. ೪೨..
 ತಸ್ಯಾಃ ಕುಸುಮಮಾಲಾಭಿಭೂಷಯನ್ನಕಲಾಂ ತನುಂ .
 ಸ್ವಹಸ್ತರಚಿತಾಭಿಸ್ತು ನವಶರ್ಮಾಕರೋಚ್ಚ ಸಃ .. ೪೩..
 ಆಲಾಪೈರ್ವೀಕ್ಷಿತೈರ್ಹಾಸ್ಯೈಸ್ತಥಾ ಸಂಭಾಷಣೈರ್ಹರಃ .
 ತಸ್ಯಾದಿದೇಶ ಗಿರಿಜಾಂ ಶಂಸತೀವಾತ್ಮಸಂವಿದಂ .. ೪೪..
 ತದ್ವಕ್ತ್ರಚಂದ್ರಪೀಯೂಷಪಾನಸ್ಥಿರತನುರ್ಹರಃ .
 ನಾನಾವೈಶೇಷಿಕೀಂ ತನ್ವೀಮವಸ್ಥಾಂ ಸ ಕದಾಚನ .. ೪೫..
 ತದ್ವಕ್ತ್ರಾಂಬುಜವಾಸೇನ ತತ್ಸೈಂದರ್ಯೈಶ್ಚ ನರ್ಮಭಿಃ .

ಗುಣೈರಿವ ಮಹಾದಂತೀ ಬದ್ಧೋ ನಾನ್ಯವಿಚೇಷ್ಟಿತಃ .. ೪೬..
 ಇತಿ ಹಿಮಗಿರಿಕುಂಜಪ್ರಸ್ಥಭಾಗೇ ದರೀಷು
 ಪ್ರತಿದಿನಮಭಿರೇಮೇ ದಕ್ಷಪುತ್ರಾ ಮಹೇಶಃ .
 ಕೃತುಭುಜಪರಿಮಾಣೈಃ ಶ್ರೀಡತಸ್ತಸ್ಯ ಜಾತಾ
 ದಶ ದಶ ಚ ಸುರರ್ಷೇ ವತ್ಸರಾಃ ಪಂಚ ಚಾನ್ಯೇ .. ೪೭..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ಸತೀಶಿವಕ್ರೀಡಾವರ್ಣನಂ ನಾಮೈಕವಿಂಶೋಽಧ್ಯಾಯಃ .. ೨.೨.೨೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೨೨. ದ್ವಾವಿಂಶೋಽಧ್ಯಾಯಃ . ಶಿವಾಶಿವವಿಹಾರವರ್ಣನಂ .

ಬ್ರಹ್ಮೋವಾಚ .
 ಕದಾಚಿದಥ ದಕ್ಷಸ್ಯ ತನಯಾ ಜಲದಾಗಮೇ .
 ಕೈಲಾಸಕ್ಷ್ಮಭೃತಃ ಪ್ರಾಹ ಪ್ರಸ್ಥಸ್ಥಂ ವೃಷಭದ್ವಜಂ .. ೧..
 ಸತ್ಯವಾಚ .
 ದೇವದೇವ ಮಹಾದೇವ ಶಂಭೋ ಮತ್ಪ್ರಾಣವಲ್ಲಭ .
 ಶೃಣು ಮೇ ವಚನಂ ನಾಥ ಶ್ರುತ್ವಾ ತತ್ಕುರು ಮಾನದ .. ೨..
 ಘನಾಗಮೋಽಯಂ ಸಂಪ್ರಾಪ್ತಃ ಕಾಲಃ ಪರಮದುಃಸಹಃ .
 ಅನೇಕವರ್ಣಮೇಘೌಘಾಃ ಸಂಗೀತಾಂಬರದಿಕ್ಶಯಾಃ .. ೩..
 ವಿವಾಂತಿ ವಾತಾ ಹೃದಯಂ ಹಾರಯಂತೀತಿ ವೇಗಿನಃ .
 ಕದಂಬರಜಸಾ ಧೌತಾಃ ಪಾಥೋಬಿಂದುವಿಕರ್ಷಣಾಃ .. ೪..
 ಮೇಘಾನಾಂ ಗರ್ಜಿತೈರುಚ್ಚೈರ್ಧಾರಾಸಾರಂ ವಿಮುಂಚತಾಂ .
 ವಿದ್ಯುತ್ಪತಾಕಿನಾಂ ತೀವ್ರೈಃ ಕ್ಷುಬ್ಧಂ ಸ್ಯಾತ್ಕಸ್ಯ ನೋ ಮನಃ .. ೫..
 ನ ಸೂರ್ಯೋ ದೃಶ್ಯತೇ ನಾಪಿ ಮೇಘಚ್ಯನ್ನೋ ನಿಶಾಪತಿಃ .
 ದಿವಾಪಿ ರಾತ್ರಿವದ್ಭಾತಿ ವಿರಹಿವ್ಯಸನಾಕರಃ .. ೬..
 ಮೇಘಾ ನೈಕತ್ರ ತಿಷ್ಠಂತೋ ಧ್ವನಂತಃ ಪವನೇರಿತಾಃ .
 ಪತಂತ ಇವ ಲೋಕಾನಾಂ ದೃಶ್ಯಂತೇ ಮೂರ್ಧ್ನಿ ಶಂಕರ .. ೭..
 ವಾತಾಹತಾ ಮಹಾವೃಕ್ಷಾ ನರ್ತಂತ ಇವ ಚಾಂಬರೇ .
 ದೃಶ್ಯಂತೇ ಹರ ಭೀರೂಣಾಂ ತ್ರಾಸದಾಃ ಕಾಮುಕೇಽಪ್ಸಿತಾಃ .. ೮..

ಸ್ನಿಗ್ಧನೀಲಾಂಜನಸ್ಯಾಶು ಸದಿವೌಘಸ್ಯ ಪೃಷ್ಠತಃ .
 ಬಲಾಕರಾಜೀವಾತ್ಯುಚ್ಛೈರ್ಯಮುನಾಪೃಷ್ಠಘೇನವತ್ .. ೯..
 ಕ್ಷಪಾಯಾಮೀಶ ವಲಯೋ ದೃಶ್ಯಂತೇ ಕರಭಾಶ್ರಿತಾಃ .
 ಅಂಬುಧಾವಿವ ಸಂದೀಪ್ತಪಾವಕೋ ವಡವಾಮುಖಃ .. ೧೦..
 ಪ್ರಾರೋಹಂತೀಹ ಸಸ್ಯಾನಿ ಮಂದರೇ ಪ್ರಾಂಗಣೇಷ್ಟಪಿ .
 ಕಿಮನ್ಯತ್ರ ವಿರೂಪಾಕ್ಷ ಸಸ್ಯೋದ್ಭೂತಿಂ ವದಾಮ್ಯಹಂ .. ೧೧..
 ಶ್ಯಾಮಲೈ ರಾಜತೈ ರಕ್ತೈರ್ವಿಶದೋಽಯಂ ಹಿಮಾಚಲಃ .
 ಮಂದರಾಶ್ರಯಮೇಘೌಘಃ ಪತ್ಯೈರ್ದುಃಖಾಂಬುಧಿಯಥಾ .. ೧೨..
 ಅಸಮಶ್ರೀಶ್ಚ ಕುಟಿಲಂ ಭೀಜೇ ಯಸ್ಯಾಥ ಕಿಂಶುಕಾನ್ .
 ಉಚ್ಚಾವಚಾನ್ ಕಲೌ ಲಕ್ಷ್ಮೀರ್ಗಂತಾ ಸಂತ್ಯಜ್ಯ ಸಜ್ಜನಾನ್ .. ೧೩..
 ಮಂದರಾಚಲಮೇಘಾನಾಂ ಶಬ್ದೇನ ಹೃಷಿತಾ ಮುಹುಃ .
 ಕೇಕಾಯಂತೇ ಪ್ರತಿವನೇ ಸತತಂ ಪೃಷ್ಠಸೂಚಕಂ .. ೧೪..
 ಮೇಘೋತ್ಸುಕಾನಾಂ ಮಧುರಶ್ಚಾತಕಾನಾಂ ಮನೋಹರಃ .
 ಧಾರಾಸಾರಶರೈಸ್ತಾಪಂ ಪೇತುಃ ಪ್ರತಿಪಥೋದ್ಗತಂ .. ೧೫..
 ಮೇಘಾನಾಂ ಪಶ್ಯ ಮದ್ದೇಹೇ ದುರ್ನಯಂ ಕರಕೋತ್ಕರೈಃ .
 ಯೇ ಛಾದಯಂತ್ಯನುಗತೇ ಮಯೂರಾಂಶ್ಚಾತಕಾಂಸ್ತಥಾ .. ೧೬..
 ಶಿಖಿಸಾರಂಗಯೋರ್ಧೃಷ್ಟ್ವಾ ಮಿತ್ರಾದಪಿ ಪರಾಭವಂ .
 ಹರ್ಷಂ ಗಚ್ಛಂತಿ ಗಿರಿಶ ವಿದೂರಮಪಿ ಮಾನಸಂ .. ೧೭..
 ಏತಸ್ಮಿನ್ವಿಷಮೇ ಕಾಲೇ ನೀಡಂ ಕಾಕಾಶ್ಚಕೋರಕಾಃ .
 ಕುವಂತಿ ತ್ವಾಂ ವಿನಾ ಗೇಹಾನ್ ಕಥಂ ಶಾಂತಿಮವಾಪ್ಸ್ಯಸಿ .. ೧೮..
 ಮಹತೀವಾದ್ಯ ನೋ ಭೀತಿರ್ಮಾಂ ಮೇಘೋತ್ಥಾ ಪಿನಾಕಧೃಕ್ .
 ಯತಸ್ತ ಯಸ್ಮಾದ್ವಾಸಾಯ ಮಾಚಿರಂ ವಚನಾನ್ಮಮ .. ೧೯..
 ಕೈಲಾಸೇ ವಾ ಹಿಮಾದ್ರೌ ವಾ ಮಹಾಕೋಶ್ಯಾಮಥ ಕ್ಷಿತೌ .
 ತತ್ರೋಪಯೋಗ್ಯಂ ಸಂವಾಸಂ ಕುರು ತ್ವಂ ವೃಷಭಧ್ವಜ .. ೨೦..
 ಬ್ರಹ್ಮೋವಾಚ .
 ಏವಮುಕ್ತಸ್ತಯಾ ಶಂಭುರ್ದಾಕ್ಷಾಯಣ್ಯಾ ತಥಾಸಕೃತ್ .
 ಸಂಜಹಾಸ ಚ ಶೀರ್ಷಸ್ಥಚಂದ್ರರಶ್ಮಿಸ್ಮಿತಾಲಯಂ .. ೨೧..
 ಅಥೋವಾಚ ಸತೀಂ ದೇವೀಂ ಸ್ಮಿತಾಭಿನ್ನೌಷ್ಣಸಂಪುಟಃ .
 ಮಹಾತ್ಮಾ ಸರ್ವತತ್ತ ಜ್ಞಸ್ತೋಷಯನ್ವರಮೇಶ್ವರಃ .. ೨೨..
 ಈಶ್ವರಃ ಉವಾಚ .
 ಯತ್ರ ಪ್ರೀತ್ಯೈ ಮಯಾ ಕಾರ್ಯೋ ವಾಸಸ್ತವ ಮನೋಹರೇ .

ಮೇಘಾಸ್ತತ್ರ ನ ಗಂತಾರಃ ಕದಾಚಿದಪಿ ಮತ್ಪ್ರಿಯೇ .. ೨೩..
ಮೇಘಾ ನಿತಂಬಪರ್ಯಂತಂ ಸಂಚರಂತಿ ಮಹೀಭೃತಃ .
ಸದಾ ಪ್ರಾಲೇಯಸಾನೋಸ್ತು ವರ್ಷಾಸ್ವಪಿ ಮನೋಹರೇ .. ೨೪..
ಕೈಲಾಸಸ್ಯ ತಥಾ ದೇವಿ ಪಾದಗಾಃ ಪ್ರಾಯಶೋ ಘನಾಃ .
ಸಂಚರಂತಿ ನ ಗಚ್ಛಂತಿ ತತ ಊರ್ಧ್ವಂ ಕದಾಚನ .. ೨೫..
ಸುಮೇರೋರ್ವಾ ಗಿರೇರೂರ್ಧ್ವಂ ನ ಗಚ್ಛಂತಿ ಬಲಾಹಕಾಃ .
ಜಂಬೂಮೂಲಂ ಸಮಾಸಾದ್ಯ ಪುಷ್ಕರಾವರ್ತಕಾದಯಃ .. ೨೬..
ಇತ್ಯುಕ್ತೇಷು ಗಿರೀಂದ್ರೇಷು ಯಸ್ಯೋಪರಿ ಭವೇದ್ಧಿ ತೇ .
ಮನೋರುಚಿರ್ನಿವಾಸಾಯ ತಮಾಚಕ್ಷ್ವ ದ್ರುತಂ ಹಿ ಮೇ .. ೨೭..
ಸ್ವೇಚ್ಛಾವಿಹಾರೈಸ್ತವ ಕೌತುಕಾನಿ
ಸುವರ್ಣಪಕ್ಷಾನಿಲವೃಂದವೃಂದೈಃ .
ಶಬ್ದೋತ್ತರಂಗೈರ್ಮಧುರಸ್ವನೈಸ್ತೈ-
ಮುರ್ದೋಪಗೇಯಾನಿ ಗಿರೌ ಹಿಮೋತ್ಥೇ .. ೨೮..
ಸಿದ್ಧಾಂಗನಾಸ್ತೇ ರಚಿತಾಸನಾ ಭುವಂ
ಕಾಂಕ್ಷಂತಿ ಚೈವೋಪಹೃತಂ ಸಕೌತುಕಂ .
ಸ್ವೇಚ್ಛಾವಿಹಾರೇ ಮಣಿಕುಟ್ಟಿಮೇ ಗಿರೌ
ಕುರ್ವಂತಿ ಚೇಷ್ಯಂತಿ ಫಲಾದಿದಾನಕೈಃ .. ೨೯..
ಫಣೀಂದ್ರಕನ್ಯಾ ಗಿರಿಕನ್ಯಕಾಶ್ಚ
ಯಾ ನಾಗಕನ್ಯಾಶ್ಚ ತುರಂಗಮುಖ್ಯಾಃ .
ಸರ್ವಾಸ್ತು ತಾಸ್ತೇ ಸತತಂ ಸಹಾಯತಾಂ
ಸಮಾಚರಿಷ್ಯಂತ್ಯನುಮೋದವಿಭ್ರಮೈಃ .. ೩೦..
ರೂಪಂ ತದೇವಮತುಲಂ ವದನಂ ಸುಚಾರು
ದೃಷ್ಟ್ವಾಂಗನಾ ನಿಜವಪುರ್ನಿಜಕಾಂತಿಸಹ್ಯಂ .
ಹೇಲಾ ನಿಜೇ ವಪುಷಿ ರೂಪಗಣೇಷು ನಿತ್ಯಂ
ಕರ್ತಾರ ಇತ್ಯನಿಮಿಷೇಕ್ಷಣಚಾರುರೂಪಾಃ .. ೩೧..
ಯಾ ಮೇನಕಾ ಪರ್ವತರಾಜ ಜಾಯಾ
ರೂಪೈರ್ಗುಣೈಃ ಖ್ಯಾತವತೀ ತ್ರಿಲೋಕೇ .
ನಾ ಚಾಪಿ ತೇ ತತ್ರ ಮನೋನುಮೋದಂ
ನಿತ್ಯಂ ಕರಿಷ್ಯತ್ಯನುನಾಥನಾದ್ಯೈಃ .. ೩೨..
ಪುರಸ್ಥವರ್ಗೈರ್ಗಿರಿರಾಜವಂದ್ಯೈಃ
ಪ್ರೀತಿಂ ವಿಚಿನ್ವದ್ಭಿರುದಾರರೂಪಾಂ .
ಶಿಕ್ಷಾ ಸದಾ ತೇ ಖಲು ಶೋಚಿತಾಪಿ

ಕಾರ್ಯಾನ್ವಹಂ ಪ್ರೀತಿಯುತಾ ಗುಣಾದ್ಯೈಃ .. ೩೩..
 ವಿಚಿತ್ರೈಃ ಕೋಕಿಲಾಲಾಪಮೋದೈಃ ಕುಂಜಗಣಾವೃತಂ .
 ಸದಾ ವಸಂತಪ್ರಭವಂ ಗಂತುಮಿಚ್ಛಸಿ ಕಿಂ ಪ್ರಿಯೇ .. ೩೪..
 ನಾನಾಬಹುಜಲಾಪೂರ್ಣಸರಃ ಶೀತಸಮಾವೃತಂ .
 ಪದ್ಮಿನೀಶತಶೋಯುಕ್ತಮಚಲೇಂದ್ರಂ ಹಿಮಾಲಯಂ .. ೩೫..
 ಸರ್ವಕಾಮಪ್ರದೈವ್ಯವೃಕ್ಷೈಃ ಶಾದ್ವಲೈಃ ಕಲ್ಪಸಂಜ್ಞಕೈಃ .
 ಸಕ್ಷಣಂ ಪಶ್ಯ ಕುಸುಮಾನ್ಯಥಾಶ್ಚಕರಿಗೋವ್ರಜಂ .. ೩೬..
 ಪ್ರಶಾಂತಶ್ಚಾಪದಗಣಂ ಮುನಿಭಿಯತಿಭಿವೃತಂ .
 ದೇವಾಲಯೇ ಮಹಾಮಾಯೇ ನಾನಾಮೃಗಗಣೈರ್ಯುತಂ .. ೩೭..
 ಸ್ಪಾಟಿಕೈಃ ಸ್ವರ್ಣವಪ್ರಾದ್ಯೈ ರಾಜತೈಶ್ಚ ವಿರಾಜಿತಂ .
 ಮಾನಸಾದಿಸರೋರಂಗೈರಭಿತಃ ಪರಿಶೋಭಿತಂ .. ೩೮..
 ಹಿರಣ್ಮಯೈ ರತ್ನನಾಲ್ಪೈಃ ಪಂಕಜೈರ್ಮುಕುಲೈವೃತಂ .
 ಶಿಶುಮಾರೈಸ್ತಥಾಸಂಖ್ಯೈಃ ಕಚ್ಚಪೈರ್ಮರೈಃ ಕರೈಃ .. ೩೯..
 ನಿಷೇವಿತಂ ಮಂಜುಲೈಶ್ಚ ತಥಾ ನೀಲೋತ್ಪಲಾದಿಭಿಃ .
 ದೇವೇಶಿ ತಸ್ಮಾನ್ಮುಕ್ತೈಶ್ಚ ಸರ್ವಗಂಧೈಶ್ಚ ಕುಂಕುಮೈಃ .. ೪೦..
 ಲಸದ್ಗಂಧಜಲೈಃ ಶುಭೈ ರಾಪೂರ್ಣೈಃ ಸ್ವಚ್ಛಕಾಂತಿಭಿಃ .
 ಶಾದ್ವಲೈಸ್ತರುಣೈಸ್ತುಂಗೈಸ್ತೀರಸ್ಥೈ ರುಪಶೋಭಿತಂ .. ೪೧..
 ನೃತ್ಯದ್ಭಿರಿವ ಶಾಖೋಟ್ಕೈರ್ವರ್ಜಯಂತಂ ಸ್ವಸಂಭವಂ .
 ಕಾಮದೇವೈಃ ಸಾರಸೈಶ್ಚ ಮತ್ತಚಕ್ರಾಂಗಶೋಭಿತೈಃ .. ೪೨..
 ಮಧುರಾರಾವಿಭಿರ್ಮೋದಕಾರಿಭಿರ್ಭ್ರಮರಾದಿಭಿಃ .
 ಶಬ್ದಾಯಮಾನಂ ಚ ಮುದಾ ಕಾಮೋದ್ದೀಪನಕಾರಕಂ .. ೪೩..
 ವಾಸವಸ್ಯ ಕುಬೇರಸ್ಯ ಯಮಸ್ಯ ವರುಣಸ್ಯ ಚ .
 ಅಗ್ನೇಃ ಕೋಣಪರಾಜಸ್ಯ ಮಾರುತಸ್ಯ ಪರಸ್ಯ ಚ .. ೪೪..
 ಪುರೀಭಿಃ ಶೋಭಿಶಿಖರಂ ಮೇರೋರುಚ್ಛೈಃ ಸುರಾಲಯಂ .
 ರಂಭಾಶಚೀಮೇನಕಾದಿರಂಭೋರುಗಣಸೇವಿತಂ .. ೪೫..
 ಕಿಂ ತ್ವಮಿಚ್ಛಸಿ ಸರ್ವೇಷಾಂ ಪರ್ವತಾನಾಂ ಹಿ ಭೂಭೃತಾಂ .
 ಸಾರಭೂತೇ ಮಹಾರಮ್ಯೇ ಸಂವಿಹರ್ತುಂ ಮಹಾಗಿರೌ .. ೪೬..
 ತತ್ರ ದೇವೀ ಸಖಿಯುತಾ ಸಾಪ್ಸರೋಗಣಮಂಡಿತಾ .
 ನಿತ್ಯಂ ಕರಿಷ್ಯತಿ ಶಚೀ ತವ ಯೋಗ್ಯಾಂ ಸಹಾಯತಾಂ .. ೪೭..
 ಅಥವಾ ಮಮ ಕೈಲಾಸೇ ಪರ್ವತೇಂದ್ರೇ ಸದಾಶ್ರಯೇ .
 ಸ್ಥಾನಮಿಚ್ಛಸಿ ವಿತ್ತೇಶಪುರೀಪರಿವಿರಾಜಿತೇ .. ೪೮..

ಗಂಗಾಜಲೌಘಪ್ರಯತೇ ಪೂರ್ಣಚಂದ್ರಸಮಪ್ರಭೇ .
 ದರೀಷು ಸಾನುಷು ಸದಾ ಬ್ರಹ್ಮಕನ್ಯಾಭ್ಯುದೀರಿತೇ .. ೪೯..
 ನಾನಾಮೃಗಗಣೈರ್ಯುಕ್ತೇ ಪದ್ಮಾಕರಶತಾವೃತೇ .
 ಸರ್ವೈರ್ಗುಣೈಶ್ಚ ಸದ್ವಸ್ತುಸುಮೇರೋರಪಿ ಸುಂದರೇ .. ೫೦..
 ಸ್ಥಾನೇಷ್ಟೇತೇಷು ಯತ್ರಾಪಿ ತವಾಂತಃಕರಣೇ ಸ್ವಹಾ .
 ತಂ ದ್ರತಂ ಮೇ ಸಮಾಚಕ್ಷ್ವ ವಾಸಕರ್ತಾಸ್ಮಿ ತತ್ರ ತೇ .. ೫೧..
 ಬ್ರಹ್ಮೋವಾಚ .
 ಇತೀರಿತೇ ಶಂಕರೇಣ ತದಾ ದಾಕ್ಷಾಯಣೀ ಶನೈಃ .
 ಇದಮಾಹ ಮಹಾದೇವಂ ಲಕ್ಷಣಂ ಸ್ವಪ್ರಕಾಶನಂ .. ೫೨..
 ಸತ್ಯವಾಚ .
 ಹಿಮಾದ್ರಾವೇವ ವಸಿತುಮಹಮಿಚ್ಛೇ ತ್ವಯಾ ಸಹ .
 ನಚಿರಾತ್ಕುರು ಸಂವಾಸಂ ತಸ್ಮಿನ್ನೇವ ಮಹಾಗಿರೌ .. ೫೩..
 ಬ್ರಹ್ಮೋವಾಚ .
 ಅಥ ತದ್ವಾಕ್ಯಮಾಕರ್ಣ್ಯ ಹರಃ ಪರಮಮೋಹಿತಃ .
 ಹಿಮಾದ್ರಿಶಿಖರಂ ತುಂಗಂ ದಾಕ್ಷಾಯಣ್ಯಾ ಸಮಂ ಯಯೌ .. ೫೪..
 ಸಿದ್ಧಾಂಗನಾಗಣಯುತಮಗಮ್ಯಂ ಚೈವ ಪಕ್ಷಿಭಿಃ .
 ಅಗಮಚ್ಛಿಖರಂ ರಮ್ಯಂ ಸರಸೀವನರಾಜಿತಂ .. ೫೫..
 ವಿಚಿತ್ರರೂಪೈಃ ಕಮಲೈಃ ಶಿಖರಂ ರತ್ನಕರ್ಬುರಂ .
 ಬಾಲಾರ್ಕಸದೃಶಂ ಶಂಭುರಾಸನಾದ ಸತೀಸಖಃ .. ೫೬..
 ಸ್ಥಟಿಕಾಭ್ರಮಯೇ ತಸ್ಮಿನ್ ಶಾದ್ವಲದ್ರುಮರಾಜಿತೇ .
 ವಿಚಿತ್ರಪುಷ್ಪಾವಲಿಭಿಃ ಸರಸೀಭಿಶ್ಚ ಸಂಯುತೇ .. ೫೭..
 ಪ್ರಪುಲ್ಲತರುಶಾಖಾಗ್ರಂ ಗುಂಜದ್ ಭ್ರಮರಸೇವಿತಂ .
 ಪಂಕೇರುಹೈಃ ಪ್ರಪುಲ್ಲೈಶ್ಚ ನೀಲೋತ್ಪಲಚಯೈಸ್ತಥಾ .. ೫೮..
 ಶೋಭಿತಂ ಚಕ್ರವಾಕಾದ್ಯೈಃ ಕಾದಂಬೈರ್ಹಂಸಸಂಕುಲೈಃ .
 ಪ್ರಮತ್ತಸಾರಸೈಃ ಕ್ರೌಂಚೈರ್ನೀಲಸ್ಕಂದೈಶ್ಚ ಶಬ್ದಿತ್ಯೈಃ .. ೫೯..
 ಪುಂಸ್ಕೋಕಿಲಾನಾಂ ನಿನದೈರ್ಮಧುರೈರ್ಗಣಸೇವಿತ್ಯೈಃ .
 ತುರಂಗವದನೈಃ ಸಿದ್ಧೈರಪ್ಸರೋಭಿಶ್ಚ ಗುಹ್ಯಕೈಃ .. ೬೦..
 ವಿದ್ಯಾಧರೀಭಿದೇವೀಭಿಃ ಕಿನ್ನರೀಭಿರ್ವಿಹಾರಿತಂ .
 ಪುರಂದ್ರೀಭಿಃ ಪಾರ್ವತೀಭಿಃ ಕನ್ಯಾಭಿರಭಿಸಂಗತಂ .. ೬೧..
 ವಿಪಂಚೇತಾಂತ್ರಿಕಾಮತ್ತಮೃದಂಗಪಟಹಸ್ವನೈಃ .
 ನೃತ್ಯದ್ಧಿರಪ್ಸರೋಭಿಶ್ಚ ಕೌತುಕೋತ್ಥೈಶ್ಚ ಶೋಭಿತಂ .. ೬೨..

ದೇವಿಕಾಭಿದೀರ್ಘಿಕಾಭಿಗಂಧಿಭಿಃ ಸುಸಮಾವೃತಂ .
 ಪ್ರಪುಲ್ಲಕುಸುಮೈರ್ನಿತ್ಯಂ ಸುಕುಂಜೈರುಪಶೋಭಿತಂ .. ೬೩..
 ಶೈಲರಾಜಪುರಾಭ್ಯರ್ಣೇ ಶಿಖರೇ ವೃಷಭಧ್ವಜಃ .
 ಸಹ ಸತ್ಯಾ ಚಿರಂ ರೇಮೇ ಏವಂಭೂತೇಷು ಶೋಭನಂ .. ೬೪..
 ತಸ್ಮಿನ್ ಸ್ವರ್ಗಸಮೇ ಸ್ಥಾನೇ ದಿವ್ಯಮಾನೇನ ಶಂಕರಃ .
 ದಶವರ್ಷಸಹಸ್ರಾಣಿ ರೇಮೇ ಸತ್ಯಾ ಸಮಂ ಮುದಾ .. ೬೫..
 ಸ ಕದಾಚಿತ್ತತಃ ಸ್ಥಾನಾದನ್ಯದ್ಯಾತಿ ಸ್ಥಲಂ ಹರಃ .
 ಕದಾಚಿನ್ಮೇರುಶಿಖರಂ ದೇವೀದೇವವೃತಂ ಸದಾ .. ೬೬..
 ದ್ವೀಪಾನ್ನಾನಾ ತಥೋದ್ಯಾನವನಾನಿ ವಸುಧಾತಲಂ .
 ಗತ್ವಾ ಗತ್ವಾ ಪುನಸ್ತತ್ರಾಭ್ಯೇತ್ಯ ರೇಮೇ ಸತೀಸುಖಂ .. ೬೭..
 ನ ಯಜ್ಞೇ ಸ ದಿವಾರಾತ್ರೌ ನ ಬ್ರಹ್ಮಣಿ ತಪಸ್ಸಮಂ .
 ಸತ್ಯಾಂ ಹಿ ಮನಸಾ ಶಂಭುಃ ಪ್ರೀತಿಮೇವ ಚಕಾರ ಹ .. ೬೮..
 ಏವಂ ಮಹಾದೇವಮುಖಂ ಸತ್ಯಪಶ್ಯತ್ಸ್ಮ ಸರ್ವದಾ .
 ಮಹಾದೇವೋಽಪಿ ಸರ್ವತ್ರ ಸದಾದ್ರಾಕ್ಷೀತ್ಸತೀಮುಖಂ .. ೬೯..
 ಏವಮನ್ಯೋನ್ಯಸಂಸರ್ಗಾದನುರಾಗಮಹೀರುಹಂ .
 ವರ್ಧಯಾಮಾಸತುಃ ಕಾಲೀಶಿವೌ ಭಾವಾಂಬುಸೇಚನೈಃ .. ೭೦..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ಶಿವಾಶಿವವಿಹಾರವರ್ಣನಂ ನಾಮದ್ವಾವಿಂಶೋಽಧ್ಯಾಯಃ ..
 ೨.೨.೨೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೨೩. ತ್ರಯೋವಿಂಶೋಽಧ್ಯಾಯಃ . ಭಕ್ತಿಪ್ರಭಾವವರ್ಣನಂ .

ಬ್ರಹ್ಮೋವಾಚ .
 ಏವಂ ಕೃತ್ವಾ ವಿಹಾರಂ ವೈ ಶಂಕರೇಣ ಚ ಸಾ ಸತೀ .
 ಸಂತುಷ್ಟಾ ಸಾಭವಚ್ಚಾತಿ ವಿರಾಗಾ ಸಮಜಾಯತ .. ೧..
 ಏಕಸ್ಮಿಂದಿವಸೇ ದೇವೀ ಸತೀ ರಹಸಿ ಸಂಗತಾ .
 ಶಿವಂ ಪ್ರಣಮ್ಯ ಸದ್ಭಕ್ತ್ಯಾ ನ್ಯಸ್ಯೋಚ್ಛೈಃ ಸುಕೃತಾಂಜಲಿಃ .. ೨..
 ಸುಪ್ರಸನ್ನಂ ಪ್ರಭುಂ ನತ್ವಾ ಸಾ ದಕ್ಷತನಯಾ ಸತೀ .

ಉವಾಚ ಸಾಂಜಲಿರ್ಭಕ್ತ್ಯಾ ವಿನಯಾವನತಾ ತತಃ .. ೩..
 ಸತ್ಯವಾಚ .
 ದೇವದೇವ ಮಹಾದೇವ ಕರುಣಾಸಾಗರ ಪ್ರಭೋ .
 ದೀನೋದ್ಧರ ಮಹಾಯೋಗಿನ್ ಕೃಪಾಂ ಕುರು ಮಮೋಪರಿ .. ೪..
 ತ್ವಂ ಪರಃ ಪುರುಷಃ ಸ್ವಾಮೀ ರಜಃಸತ್ತ ತಮಃ ಪರಃ .
 ನಿರ್ಗುಣಃ ಸಗುಣಃ ಸಾಕ್ಷೀ ನಿರ್ವಿಕಾರೀ ಮಹಾಪ್ರಭುಃ .. ೫..
 ಧನ್ಯಾಹಂ ತೇ ಪ್ರಿಯಾ ಜಾತಾ ಕಾಮಿನೀ ಸುವಿಹಾರಿಣೀ .
 ಜಾತಸ್ತ್ವಂ ಮೇ ಪತಿಃ ಸ್ವಾಮಿನ್ ಭಕ್ತವಾತ್ಸಲ್ಯತೋ ಹರ .. ೬..
 ಕೃತೋ ಬಹುಸಮಾ ನಾಥ ವಿಹಾರಃ ಪರಮಸ್ತ್ವಯಾ .
 ಸಂತುಷ್ಟಾಹಂ ಮಹೇಶಾನ ನಿವೃತ್ತಂ ಮೇ ಮನಸ್ತತಃ .. ೭..
 ಜ್ಞಾತುಮಿಚ್ಛಾಮಿ ದೇವೇಶ ಪರಂ ತತ್ತ್ವಂ ಸುಖಾವಹಂ .
 ಯೇನ ಸಂಸಾರದುಃಖಾದ್ವೈ ತರೇಜ್ಜೀವೋಽಜ್ಞಸಾ ಹರ .. ೮..
 ಯತ್ಕೃತ್ವಾ ವಿಷಯೀ ಜೀವಃ ಸ ಲಭೇತ್ಪರಮಂ ಪದಂ .
 ಸಂಸಾರೀ ನ ಭವೇನ್ನಾಥ ತತ್ತ್ವಂ ವದ ಕೃಪಾಂ ಕುರು .. ೯..
 ಬ್ರಹ್ಮೋವಾಚ .
 ಇತ್ಯಪೃಚ್ಛತ್ಸ್ಮ ಸದ್ಭಕ್ತ್ಯಾ ಶಂಕರಂ ಸಾ ಸತೀ ಮುನೇ .
 ಆದಿಶಕ್ತಿರ್ಮಹೇಶಾನೀ ಜೀವೋದ್ಧಾರಾಯ ಕೇವಲಂ .. ೧೦..
 ಆಕರ್ಣ್ಯ ತಚ್ಚಿವಃ ಸ್ವಾಮೀ ಸ್ವೇಚ್ಛಯೋಪಾತ್ತವಿಗ್ರಹಃ .
 ಅವೋಚತ್ಪರಮಪ್ರೀತಃ ಸತೀಂ ಯೋಗವಿರಕ್ತಧೀಃ .. ೧೧..
 ಶಿವ ಉವಾಚ .
 ಶೃಣು ದೇವಿ ಪ್ರವಕ್ಷ್ಯಾಮಿ ದಾಕ್ಷಾಯಣಿ ಮಹೇಶ್ವರಿ .
 ಪರಂ ತತ್ತ್ವಂ ತದೇವಾನುಶಯೀ ಮುಕ್ತೋ ಭವೇದ್ಯತಃ .. ೧೨..
 ಪರತತ್ತ್ವಂ ವಿಜಾನೀಹಿ ವಿಜ್ಞಾನಂ ಪರಮೇಶ್ವರೀ .
 ದ್ವಿತೀಯಂ ಸ್ಮರಣಂ ಯತ್ರ ನಾಹಂ ಬ್ರಹ್ಮೇತಿ ಶುದ್ಧಧೀಃ .. ೧೩..
 ತದ್ಬೋಧಂ ತ್ರಿಲೋಕೇಽಸ್ಮಿಂಸ್ತಜ್ಞಾತಾ ವಿರಲಃ ಪ್ರಿಯೇ .
 ಯಾದೃಶೋ ಯಃ ಸ ದಾಸೋಽಹಂ ಬ್ರಹ್ಮ ಸಾಕ್ಷಾತ್ಪರಾತ್ಪರಃ .. ೧೪..
 ತನ್ಮಾತಾ ಮಮ ಭಕ್ತಿಶ್ಚ ಭುಕ್ತಿಮುಕ್ತಿಫಲಪ್ರದಾ .
 ಸುಲಭಾ ಮತ್ಪ್ರಸಾದಾಧಿ ನವಧಾ ಸಾ ಪ್ರಕೀರ್ತಿತಾ .. ೧೫..
 ಭಕ್ತೌ ಜ್ಞಾನೇ ನ ಭೇದೋ ಹಿ ತತ್ಕರ್ತುಃ ಸರ್ವದಾ ಸುಖಂ .
 ವಿಜ್ಞಾನಂ ನ ಭವತ್ಯೇವ ಸತಿ ಭಕ್ತಿವಿರೋಧಿನಃ .. ೧೬..
 ಭಕ್ತ್ಯಾಧೀಃ ಸದಾಹಂ ವೈ ತತ್ಪ್ರಭಾವಾದ್ ಗೃಹೇಷ್ವಪಿ .

ನೀಚಾನಾಂ ಜಾತಿಹೀನಾನಾಂ ಯಾಮಿ ದೇವಿ ನ ಸಂಶಯಃ .. ೧೭..
ಸಾ ಭಕ್ತಿರ್ದ್ವಿವಿಧಾ ದೇವಿ ಸಗುಣಾ ನಿರ್ಗುಣಾ ಮತಾ .
ವೈಧೀ ಸ್ವಾಭಾವಿಕೀ ಯಾ ಯಾ ವರಾ ಸಾ ತ್ವವರಾ ಸ್ಮೃತಾ .. ೧೮..
ನೈಷ್ಠಿಕೈಃ ಸೈಷ್ಠಿಕೀ ಭೇದಾದ್ ದ್ವಿವಿಧೇ ದ್ವಿವಿಧೇ ಹಿ ತೇ .
ಷಡ್ವಿಧಾ ನೈಷ್ಠಿಕೀ ಜ್ಞೇಯಾ ದ್ವಿತೀಯೈಕವಿಧಾ ಸ್ಮೃತಾ .. ೧೯..
ವಿಹಿತಾವಿಹಿತಾಭೇದಾತ್ತಾಮನೇಕಾಂ ವಿದುರ್ಬುಧಾಃ .
ತಯೋರ್ಬಹುವಿಧತ್ವಾಚ್ಚ ತತ್ತ್ವಂ ತ್ವನ್ಯತ್ರ ವರ್ಣಿತಂ .. ೨೦..
ತೇ ನವಾಂಗೇ ಉಭೇ ಜ್ಞೇಯೇ ವರ್ಣಿತೇ ಮುನಿಭಿಃ ಪ್ರಿಯೇ .
ವರ್ಣಯಾಮಿ ನವಾಂಗಾನಿ ಪ್ರೇಮತಃ ಶೃಣು ದಕ್ಷಜೇ .. ೨೧..
ಶ್ರವಣಂ ಕೀರ್ತನಂ ಚೈವ ಸ್ಮರಣಂ ಸೇವನಂ ತಥಾ .
ದಾಸ್ಯಂ ತಥಾರ್ಚನಂ ದೇವಿ ವಂದನಂ ಮಮ ಸರ್ವದಾ .. ೨೨..
ಸಖ್ಯಮಾತ್ಮಾರ್ಪಣಂ ಚೇತಿ ನವಾಂಗಾನಿ ವಿದುರ್ಬುಧಾಃ .
ಉಪಾಂಗಾನಿ ಶಿವೇ ತಸ್ಯಾ ಬಹೂನಿ ಕಥಿತಾನಿ ವೈ .. ೨೩..
ಶೃಣು ದೇವಿ ನವಾಂಗಾನಾಂ ಲಕ್ಷಣಾನಿ ಪೃಥಕ್ ಪೃಥಕ್ .
ಮಮ ಭಕ್ತೇರ್ಮನೋ ದತ್ತ್ವಾ ಭುಕ್ತಿಮುಕ್ತಿಪ್ರದಾನಿ ಹಿ .. ೨೪..
ಕಥಾದೇರ್ನಿತ್ಯಸಮಾನಂ ಕುರ್ವಂದೇಹಾದಿಭಿರ್ಮುಧಾ .
ಸ್ಥಿರಾಸನೇನ ತತ್ಪಾನಂ ಯತ್ತಚ್ಚ ವಣಮುಚ್ಯತೇ .. ೨೫..
ಹೃದಾಕಾಶೇನ ಸಂಪಶ್ಯನ್ ಜನ್ಮಕರ್ಮಾಣಿ ವೈ ಮಮ .
ಪ್ರೀತ್ಯೋಚ್ಛೋಚ್ಚಾರಣಂ ತೇಷಾಮೇತತ್ಕೀರ್ತನಮುಚ್ಯತೇ .. ೨೬..
ವ್ಯಾಪಕಂ ದೇವಿ ಮಾಂ ದೃಷ್ಟ್ವಾ ನಿತ್ಯಂ ಸರ್ವತ್ರ ಸರ್ವದಾ .
ನಿರ್ಭಯತ್ವಂ ಸದಾ ಲೋಕೇ ಸ್ಮರಣಂ ತದುದಾಹೃತಂ .. ೨೭..
ಅರುಣೋದಯಮಾರಭ್ಯ ಸೇವಾಕಾಲೇಽಙ್ಗಿತಾ ಹೃದಾ .
ನಿರ್ಭಯತ್ವಂ ಸದಾ ಲೋಕೇ ಸ್ಮರಣಂ ತದುದಾಹೃತಂ .. ೨೮..
ಸದಾ ಸೇವ್ಯಾನುಕೂಲ್ಯೇನ ಸೇವನಂ ತದ್ಧಿ ಗೋಗಣೈಃ .
ಹೃದಯಾಮೃತಭೋಗೇನ ಪ್ರಿಯಂ ದಾಸ್ಯಮುದಾಹೃತಂ .. ೨೯..
ಸದಾ ಭೃತ್ಯಾನುಕೂಲ್ಯೇನ ವಿಧಿನಾ ಮೇ ಪರಾತ್ಮನೇ .
ಅರ್ಪಣಂ ಷೋಡಶಾನಾಂ ವೈ ಪಾದ್ಯಾದೀನಾಂ ತದರ್ಚನಂ .. ೩೦..
ಮಂತ್ರೋಚ್ಚಾರಣಧ್ಯಾನಾಭ್ಯಾಂ ಮನಸಾ ವಚಸಾ ಕ್ರಮಾತ್ .
ಯದಷ್ಟಾಂಗೇನ ಭೂಸ್ವರ್ಶಂ ತದ್ವೈ ವಂದನಮುಚ್ಯತೇ .. ೩೧..
ಮಂಗಲಾಮಂಗಲಂ ಯದ್ಯತ್ಕರೋತೀತೀಶ್ವರೋ ಹಿ ಮೇ .
ಸರ್ವಂ ತನ್ಮಂಗಲಾಯೇತಿ ವಿಶ್ವಾಸಃ ಸಖ್ಯಲಕ್ಷಣಂ .. ೩೨..

ಕೃತ್ವಾ ದೇಹಾದಿಕಂ ತಸ್ಯ ಪ್ರೀತ್ಯೈ ಸರ್ವಂ ತದರ್ಪಣಂ .
 ನಿರ್ವಾಹಾಯ ಚ ಶೂನ್ಯತ್ವಂ ಯತ್ತದಾತ್ಮಸಮರ್ಪಣಂ .. ೩೩..
 ನವಾಂಗಾನೀತಿ ಮಧ್ವಕ್ಷೇರ್ಭುಕ್ತಿಮುಕ್ತಿಪ್ರದಾನಿ ಚ .
 ಮಮ ಪ್ರಿಯಾಣಿ ಚಾತೀವ ಜ್ಞಾನೋತ್ಪತ್ತಿಕರಾಣಿ ಚ .. ೩೪..
 ಉಪಾಂಗಾನಿ ಚ ಮಧ್ವಕ್ಷೇರ್ಬಹೂನಿ ಕಥಿತಾನಿ ವೈ .
 ಬಿಲ್ವಾದಿಸೇವನಾದೀನಿ ಸಮೂಹ್ಯಾನಿ ವಿಚಾರತಃ .. ೩೫..
 ಇತ್ಥಂ ಸಾಂಗೋಪಾಂಗಭಕ್ತಿರ್ಮಮ ಸರ್ವೋತ್ತಮಾ ಪ್ರಿಯೇ .
 ಜ್ಞಾನವೈರಾಗ್ಯಜನನೀ ಮುಕ್ತಿದಾಸೀ ವಿರಾಜತೇ .. ೩೬..
 ಸರ್ವಕರ್ಮಫಲೋತ್ಪತ್ತಿಃ ಸರ್ವದಾ ತ್ವತ್ಸಮಪ್ರಿಯಾ .
 ಯಚ್ಚಿತ್ತೇ ಸಾ ಸ್ಥಿತಾ ನಿತ್ಯಂ ಸರ್ವದಾ ಸೋಽತಿ ಮತ್ಪ್ರಿಯಃ .. ೩೭..
 ತೈಲೋಕ್ಯೇ ಭಕ್ತಿಸದೃಶಃ ಪಂಥಾ ನಾಸ್ತಿ ಸುಖಾವಹಃ .
 ಚತುರ್ಯುಗೇಷು ದೇವೇಶಿ ಕಲೌ ತು ಸುವಿಶೇಷತಃ .. ೩೮..
 ಕಲೌ ತು ಜ್ಞಾನವೈರಾಗ್ಯೌ ವೃದ್ಧರೂಪೌ ನಿರುತ್ಸವೌ .
 ಗ್ರಾಹಕಾಭಾವತೋ ದೇವಿ ಜಾತೌ ಜರ್ಜರತಾಮತಿ .. ೩೯..
 ಕಲೌ ಪ್ರತ್ಯಕ್ಷಫಲದಾ ಭಕ್ತಿಃ ಸರ್ವಯುಗೇಷ್ವಪಿ .
 ತತ್ಪ್ರಭಾವಾದಹಂ ನಿತ್ಯಂ ತದ್ವಶೋ ನಾತ್ರ ಸಂಶಯಃ .. ೪೦..
 ಯೋ ಭಕ್ತಿಮಾನ್ಪಮೋಲ್ಲೋಕೇ ಸದಾಹಂ ತತ್ಸಹಾಯಕೃತ್ .
 ವಿಘ್ನಹರ್ತಾ ರಿಪುಸ್ತಸ್ಯ ದಂಡ್ಯೋ ನಾತ್ರ ಚ ಸಂಶಯಃ .. ೪೧..
 ಭಕ್ತಹೇತೋರಹಂ ದೇವಿ ಕಾಲಂ ಕ್ರೋಧಪರಿಪ್ಲುತಃ .
 ಅದಹಂ ವಹ್ನಿನಾ ನೇತ್ರಭವೇನ ನಿಜರಕ್ಷಕಃ .. ೪೨..
 ಭಕ್ತಹೇತೋರಹಂ ದೇವಿ ರವ್ಯಪರ್ಯಭವಂ ಕಿಲ .
 ಅತಿಕ್ರೋಧಾನ್ವಿತಃ ಶೂಲಂ ಗೃಹೀತ್ವಾನ್ವಜಯಂ ಪುರಾ . ೪೩..
 ಭಕ್ತಹೇತೋರಹಂ ದೇವಿ ರಾವಣಂ ಸಗಣಂ ಕ್ರುಧಾ .
 ತ್ಯಜಾಮಿ ಸ್ಮ ಕೃತೋ ನೈವ ಪಕ್ಷಪಾತೋ ಹಿ ತಸ್ಯ ವೈ .. ೪೪..
 ಭಕ್ತಹೇತೋರಹಂ ದೇವಿ ವ್ಯಾಸಂ ಹಿ ಕುಮತಿಗ್ರಹಂ .
 ಕಾಶ್ಯಾ ನ್ಯಸಾರಯಂ ಕ್ರೋಧಾದ್ಧಂಡಯಿತ್ವಾ ಚ ನಂದಿನಾ .. ೪೫..
 ಕಿಂ ಬಹೂಕ್ಷೇನ ದೇವೇಶಿ ಭಕ್ತ್ಯಾಧೀನಃ ಸದಾ ಹ್ಯಹಂ .
 ತತ್ಕುರ್ತುಃ ಪುರುಷಸ್ಯಾತಿವಶಗೋ ನಾತ್ರ ಸಂಶಯಃ .. ೪೬..
 ಬ್ರಹ್ಮೋವಾಚ .
 ಇತ್ಥಮಾಕರ್ಣ್ಯ ಭಕ್ತೇಸ್ತು ಮಹತ್ತ್ವಂ ದಕ್ಷಜಾ ಸತೀ .
 ಜಹರ್ಷಾತೀವ ಮನಸಿ ಪ್ರಣನಾಮ ಶಿವಂ ಮುದಾ .. ೪೭..

ಪುನಃ ಪಪ್ರಚ್ಛ ಸದ್ಭಕ್ತ್ಯಾ ತತ್ಕಾಂಡವಿಷಯಂ ಮುನೇ .
 ಶಾಸ್ತ್ರಂ ಸುಖಕರಂ ಲೋಕೇ ಜೀವೋದ್ಧಾರಪರಾಯಣಂ .. ೪೮..
 ಸಯಂತ್ರಮಂತ್ರಶಾಸ್ತ್ರಂ ಚ ತನ್ಮಾಹಾತ್ಮ್ಯಂ ವಿಶೇಷತಃ .
 ಅನ್ಯಾನಿ ಧರ್ಮವಸ್ತುನಿ ಜೀವೋದ್ಧಾರಕರಾಣಿ ಹಿ .. ೪೯..
 ಶಂಕರೋಽಪಿ ತದಾಕರ್ಣ್ಯ ಸತೀಪ್ರಶ್ನಂ ಪ್ರಹೃಷ್ಟಧೀಃ .
 ವರ್ಣಯಾಮಾಸ ಸುಪ್ರೀತ್ಯಾ ಜೀವೋದ್ಧಾರಾಯ ಕೃತ್ಸ್ನ ಶಃ .. ೫೦..
 ತಂತ್ರಶಾಸ್ತ್ರಂ ಸಯಂತ್ರಂ ಹಿ ಸಪಂಚಾಂಗಂ ಮಹೇಶ್ವರಃ .
 ಬಭಾಷೇ ಮಹಿಮಾನಂ ಚ ತತ್ತದ್ದೇವವರಸ್ಯ ವೈ .. ೫೧..
 ಸೇತಿಹಾಸಕಥಾಂ ತೇಷಾಂ ಭಕ್ತಮಾಹಾತ್ಮ್ಯಮೇವ ಚ .
 ಸರ್ವರ್ಣಾಶ್ರಮಧರ್ಮಾಂಶ್ಚ ನೃಪಧರ್ಮಾನ್ ಮುನೀಶ್ವರ .. ೫೨..
 ಸುತಸ್ತ್ರೀಧರ್ಮಮಾಹಾತ್ಮ್ಯಂ ವರ್ಣಾಶ್ರಮಮನಶ್ಚರಂ .
 ವೈದ್ಯಶಾಸ್ತ್ರಂ ತಥಾ ಜ್ಯೋತಿಃಶಾಸ್ತ್ರಂ ಜೀವಸುಖಾವಹಂ .. ೫೩..
 ನಾಮುದ್ರಿಕಂ ಪರಂ ಶಾಸ್ತ್ರಮನ್ಯಚ್ಛಾಸ್ತ್ರಾಣಿ ಭೂರಿಶಃ .
 ಕೃಪಾಂ ಕೃತ್ವಾ ಮಹೇಶಾನೋ ವರ್ಣಯಾಮಾಸ ತತ್ತ್ವ ತಃ .. ೫೪..
 ಇತ್ಥಂ ತ್ರಿಲೋಕಸುಖದೌ ಸರ್ವಜ್ಞೌ ಚ ಸತೀಶಿವೌ .
 ಲೋಕೋಪಕಾರಕರಣಧೃತಸದ್ಗುಣವಿಗ್ರಹೌ .. ೫೫..
 ಚಿಕ್ರೀಡಾತೇ ಬಹುವಿಧಂ ಕೈಲಾಸೇ ಹಿಮವದ್ ಗಿರೌ .
 ಅನ್ಯಸ್ಥಲೇಷು ಚ ತದಾ ಪರಬ್ರಹ್ಮಸ್ವರೂಪಿಣೌ .. ೫೬..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ಭಕ್ತಿಪ್ರಭಾವವರ್ಣನಂ ನಾಮ ತ್ರಯೋವಿಂಶೋಧ್ಯಾಯಃ ..
 ೨.೨.೨೩..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೨೪. ಚತುರ್ವಿಂಶೋಧ್ಯಾಯಃ . ರಾಮಪರೀಕ್ಷಾವರ್ಣನಂ .

ನಾರದ ಉವಾಚ .
 ಬ್ರಹ್ಮನ್ ವಿಧೇ ಪ್ರಜಾನಾಥ ಮಹಾಪ್ರಾಜ್ಞ ಕೃಪಾಕರ .
 ಶ್ರಾವಿತಂ ಶಂಕರಯಶಃ ಸತೀಶಂಕರಯೋಃ ಶುಭಂ .. ೧..
 ಇದಾನೀಂ ಬ್ರೂಹಿ ಸತ್ಪ್ರೀತ್ಯಾ ಪರಂ ತದ್ಯಶ ಉತ್ತಮಂ .

ಕಿಮಕಾಷ್ಟಾಂ ಹಿ ತತ್ಸೌ ವೈ ಚರಿತಂ ದಂಪತೀ ಶಿವೌ .. ೨..
 ಬ್ರಹ್ಮೋವಾಚ .
 ಸತೀಶಿವಚರಿತ್ರಂ ಚ ಶೃಣು ಮೇ ಪ್ರೇಮತೋ ಮುನೇ .
 ಲೌಕಿಕೀಂ ಗತಿಮಾಶ್ರಿತ್ಯ ಚಿಕ್ರೀಡಾತೇ ಸದಾನ್ವಹಂ .. ೩..
 ತತಃ ಸತೀ ಮಹಾದೇವೀ ವಿಯೋಗಮಲಭನ್ಮನೇ .
 ಸ್ವಪತಃ ಶಂಕರಸ್ಯೇತಿ ವದಂತ್ಯೇಕೇ ಸುಬುದ್ಧಯಃ .. ೪..
 ವಾಗರ್ಥಾವಿವ ಸಂಪೃಕ್ತೌ ಶಕ್ತೀಶೌ ಸರ್ವದಾ ಚಿತೌ .
 ಕಥಂ ಘಟೀತ ಚ ತಯೋರ್ವಿಯೋಗಸ್ತತ್ತ್ವತೋ ಮುನೇ .. ೫..
 ಲೀಲಾರುಚಿತ್ವಾದಧವಾ ಸಂಘಟೀತಾಖಿಲಂ ಚ ತತ್ .
 ಕುರುತೇ ಯದ್ಯದೀಶೌ ಚ ಸತೀಶೌ ಭವರೀತಿಗೌ .. ೬..
 ಸಾ ತ್ಯಕ್ತಾ ದಕ್ಷಜಾ ದೃಷ್ಟ್ವಾ ಪತಿನಾ ಜನಕಾಧ್ವರೇ .
 ಶಂಭೋರನಾದರಾತ್ತತ್ರ ದೇಹಂ ತತ್ತ್ಯಾಜ ಸಂಗತಾ .. ೭..
 ಪುನರ್ಹಿಮಾಲಯೇ ಸೈವಾವಿಭೂತಾ ನಾಮತಃ ಸತೀ .
 ಪಾರ್ವತೀತಿ ಶಿವಂ ಪ್ರಾಪ ತಪ್ತ್ವಾ ಭೂರಿ ವಿವಾಹತಃ .. ೮..
 ಸೂತ ಉವಾಚ .
 ಇತ್ಯಾಕರ್ಣ್ಯ ವಚಸ್ತಸ್ಯ ಬ್ರಹ್ಮಣಃ ಸ ತು ನಾರದಃ .
 ಪಪ್ರಚ್ಛ ಚ ವಿಧಾತಾರಂ ಶಿವಾಶಿವಮಹದ್ಯಶಃ .. ೯..
 ನಾರದ ಉವಾಚ .
 ವಿಷ್ಣುಶಿಷ್ಯ ಮಹಾಭಾಗ ವಿಧೇ ಮೇ ವದ ವಿಸ್ತರಾತ್ .
 ಶಿವಾಶಿವಚರಿತ್ರಂ ತದ್ಭವಾಚಾರಪರಾನುಗಂ .. ೧೦..
 ಕಿಮರ್ಥಂ ಶಂಕರೋ ಜಾಯಾಂ ತತ್ತ್ಯಾಜ ಪ್ರಾಣತಃ ಪ್ರಿಯಾಂ .
 ತಸ್ಮಾದಾಚಕ್ಷ್ವ ಮೇ ತಾತ ವಿಚಿತ್ರಮಿತಿ ಮನ್ಮಹೇ .. ೧೧..
 ಕುತೋಽದ್ಧರೇಽಜಃ ಪುತ್ರಸ್ಯಾನಾದರೋಽಭೂಚ್ಛಿವಸ್ಯ ತೇ .
 ಕಥಂ ತತ್ತ್ಯಾಜ ಸಾ ದೇಹಂ ಗತ್ವಾ ತತ್ರ ಪಿತುಃ ಕೃತೌ .. ೧೨..
 ತತಃ ಕಿಮಭವತ್ತತ್ರ ಕಿಮಕಾರ್ಷೀನ್ಮಹೇಶ್ವರಃ .
 ತತ್ಸರ್ವಂ ಮೇ ಸಮಾಚಕ್ಷ್ವ ಶ್ರದ್ಧಾಯುಕ್ ತಚ್ಛುತಾವಹಂ .. ೧೩..
 ಬ್ರಹ್ಮೋವಾಚ .
 ಶೃಣು ತಾತ ಪರಪ್ರೀತ್ಯಾ ಮುನಿಭಿಃ ಸಹ ನಾರದ .
 ಸುತವರ್ಯ ಮಹಾಪ್ರಾಜ್ಞ ಚರಿತಂ ಶಶಿಮೌಲಿನಃ .. ೧೪..
 ನಮಸ್ಕೃತ್ಯ ಮಹೇಶಾನಂ ಹರ್ಯಾದಿಸುರಸೇವಿತಂ .
 ಪರಬ್ರಹ್ಮ ಪ್ರವಕ್ಷ್ಯಾಮಿ ತಚ್ಚರಿತ್ರಂ ಮಹಾದ್ಭುತಂ .. ೧೫..

ಸರ್ವೇಯಂ ಶಿವಲೀಲಾ ಹಿ ಬಹುಲೀಲಾಕರಃ ಪ್ರಭುಃ .
 ಸ್ವತಂತ್ರೋ ನಿರ್ವಿಕಾರೀ ಚ ಸತೀ ಸಾಪಿ ಹಿ ತದ್ವಿಧಾ .. ೧೬..
 ಅನ್ಯಥಾ ಕಃ ಸಮರ್ಥೋ ಹಿ ತತ್ಕರ್ಮಕರಣೇ ಮುನೇ .
 ಪರಮಾತ್ಮಾ ಪರಬ್ರಹ್ಮ ಸ ಏವ ಪರಮೇಶ್ವರಃ .. ೧೭..
 ಯಂ ಸದಾ ಭಜತೇ ಶ್ರೀಶೋಕಂ ಚಾಪಿ ಸಕಲಾಃ ಸುರಾಃ .
 ಮುನಯಶ್ಚ ಮಹಾತ್ಮಾನಃ ಸಿದ್ಧಾಶ್ಚ ಸನಕಾದಯಃ .. ೧೮..
 ಶೇಷಃ ಸದಾ ಯಶೋ ಯಸ್ಯ ಮುದಾ ಗಾಯತಿ ನಿತ್ಯಶಃ .
 ಪಾರಂ ನ ಲಭತೇ ತಾತ ಸ ಪ್ರಭುಃ ಶಂಕರಃ ಶಿವಃ .. ೧೯..
 ತಸ್ಯೈವ ಲೀಲಯಾ ಸರ್ವೋಽಯಮಿತಿ ತತ್ತ್ವ ವಿಭ್ರಮಃ .
 ತತ್ರ ದೋಷೋ ನ ಕಸ್ಯಾಪಿ ಸರ್ವವ್ಯಾಪೀ ಸ ಪ್ರೇರಕಃ .. ೨೦..
 ಏಕಸ್ಮಿನ್ನಮಯೇ ರುದ್ರಃ ಸತ್ಯಾ ತ್ರಿಭವನೇ ಭವಃ .
 ವೃಷಮಾರುಹ್ಯ ಪರ್ಯಾಟದ್ರಸಾಂ ಲೀಲಾವಿಶಾರದಃ .. ೨೧..
 ಆಗತ್ಯ ದಂಡಕಾರಣ್ಯಂ ಪರ್ಯಟನ್ ಸಾಗರಾಂಬರಾಂ .
 ದರ್ಶಯನ್ ತತ್ರಗಾಂ ಶೋಭಾಂ ಸತ್ಯೈ ಸತ್ಯಪಣಃ ಪ್ರಭುಃ .. ೨೨..
 ತತ್ರ ರಾಮಂ ದದರ್ಶಾಸೌ ಲಕ್ಷ್ಮಣೇನಾನ್ವಿತಂ ಹರಃ .
 ಅನ್ವಿಷ್ಯಂತಂ ಪ್ರಿಯಾಂ ಸೀತಾಂ ರಾವಣೇನ ಹೃತಾಂ ಭಲಾತ್ .. ೨೩..
 ಹಾ ಸೀತೇತಿ ಪ್ರೋಚ್ಚರಂತಂ ವಿರಹಾವಿಷ್ಣುಮಾನಸಂ .
 ಯತಸ್ತತಶ್ಚ ಪಶ್ಯಂತಂ ರುದಂತಂ ಹಿ ಮುಹುರ್ಮುಹುಃ .. ೨೪..
 ಸಮಿಚ್ಛಂತಂ ಚ ತತ್ಪ್ರಾಪ್ತಿಂ ಪೃಚ್ಛಂತಂ ತದ್ಗತಿಂ ಹೃದಾ .
 ಕುಜಾದಿಭ್ಯೋ ನಷ್ಟಧಿಯಮತ್ರಪಂ ಶೋಕವಿಹ್ವಲಂ .. ೨೫..
 ಸೂರ್ಯವಂಶೋದ್ಭವಂ ವೀರಂ ಭೂಪಂ ದಶರಥಾತ್ಮಜಂ .
 ಭರತಾಗ್ರಜಮಾನಂದರಹಿತಂ ವಿಗತಪ್ರಭಂ .. ೨೬..
 ಪೂರ್ಣಕಾಮೋ ವರಾಧೀನಂ ಪ್ರಾಣಮತ್ಸ್ಮ ಮುದಾ ಹರಃ .
 ರಾಮಂ ಭ್ರಮಂತಂ ವಿಪಿನೇ ಸಲಕ್ಷ್ಮಣಮುದಾರಧೀಃ .. ೨೭..
 ಜಯೇತ್ಯುಕ್ತಾನ್ಯತೋಽಗಚ್ಛನ್ನದಾತ್ಮಸೈ ಸ್ವದರ್ಶನಂ .
 ರಾಮಾಯ ವಿಪಿನೇ ತಸ್ಮಿನ್ ಶಂಕರೋ ಭಕ್ತವತ್ಸಲಃ .. ೨೮..
 ಇತೀದೃಶೀಂ ಸತೀ ದೃಷ್ಟ್ವಾ ಶಿವಲೀಲಾಂ ವಿಮೋಹನೀಂ .
 ಸುವಿಸ್ಮಿತಾ ಶಿವಂ ಪ್ರಾಹ ಶಿವಮಾಯಾವಿಮೋಹಿತಾ .. ೨೯..
 ಸತ್ಯವಾಚ .
 ದೇವದೇವ ಪರಬ್ರಹ್ಮ ಸರ್ವೇಶ ಪರಮೇಶ್ವರ .
 ನೇವಂತೇ ತ್ವಾಂ ಸದಾ ಸರ್ವೇ ಹರಿಬ್ರಹ್ಮಾದಯಃ ಸುರಾಃ .. ೩೦..

ತ್ವಂ ಪ್ರಣಮ್ಯೋ ಹಿ ಸರ್ವೇಷಾಂ ಸೇವ್ಯೋ ಧೈಯಶ್ಚ ಸರ್ವದಾ .
 ವೇದಾಂತವೇದ್ಯೋ ಯತ್ನೇನ ನಿರ್ವಿಕಾರೀ ಪರಪ್ರಭುಃ .. ೩೧..
 ಕಾವಿಮೌ ಪುರುಷೌ ನಾಥ ವಿರಹವ್ಯಾಕುಲಾಕೃತೀ .
 ವಿಚರಂತೌ ವನೇ ಕ್ಲಿಷ್ಟೌ ದೀನೌ ವೀರೌ ಧನುರ್ಧರೌ .. ೩೨..
 ತಯೋರ್ಜ್ಯೇಷ್ಯಂ ಕಂಜಶ್ಯಾಮಂ ದೃಷ್ಟ್ವಾ ವೈ ಕೇನ ಹೇತುನಾ .
 ಮುದಿತಃ ಸುಪ್ರಸನ್ನಾತ್ಮಾಭವೋ ಭಕ್ತ ಇವಾಧುನಾ .. ೩೩..
 ಇತಿ ಮೇ ಸಂಶಯಂ ಸ್ವಾಮಿನ್ ಶಂಕರ ಭೇತ್ತುಮರ್ಹಸಿ .
 ಸೇವ್ಯಸ್ಯ ಸೇವಕೇ ನೈವ ಘಟತೇ ಪ್ರಣತಿಃ ಪ್ರಭೋ .. ೩೪..
 ಬ್ರಹ್ಮೋವಾಚ .
 ಆದಿಶಕ್ತಿಃ ಸತೀ ದೇವೀ ಶಿವಾ ಸಾ ಪರಮೇಶ್ವರೀ .
 ಶಿವಮಾಯಾವಶೀ ಭೂತ್ವಾ ಪಪ್ರಚ್ಛೇತ್ಕಂ ಶಿವಂ ಪ್ರಭುಂ .. ೩೫..
 ತದಾಕರ್ಣ್ಯ ವಚಃ ಸತ್ಯಾಃ ಶಂಕರಃ ಪರಮೇಶ್ವರಃ .
 ತದಾ ವಿಹಸ್ಯ ಸ ಪ್ರಾಹ ಸತೀಂ ಲೀಲಾವಿಶಾರದಃ .. ೩೬..
 ಪರಮೇಶ್ವರ ಉವಾಚ .
 ಶೃಣು ದೇವಿ ಸತಿ ಪ್ರೀತ್ಯಾ ಯಥಾರ್ಥಂ ವಚ್ಚಿ ನಚ್ಚಲಂ .
 ವರದಾನಪ್ರಭಾವಾತ್ಪು ಪ್ರಣಾಮಂ ಚೈವಮಾದರಾತ್ .. ೩೭..
 ರಾಮಲಕ್ಷ್ಮಣನಾಮಾನೌ ಭ್ರಾತರೌ ವೀರಸಮ್ಮತೌ .
 ಸೂರ್ಯವಂಶೋದ್ಭವೌ ದೇವಿ ಪ್ರಾಜ್ಞೌ ದಶರಥಾತ್ಮಜೌ .. ೩೮..
 ಗೌರವರ್ಣೌ ಲಘುರ್ಬಂಧುಃ ಶೇಷೇಶೋ ಲಕ್ಷ್ಮಣಾಭಿಧಃ .
 ಜ್ಯೇಷ್ಠೋ ರಾಮಾಭಿಧೋ ವಿಷ್ಣುಃ ಪೂರ್ಣಾಂಶೋ ನಿರುಪದ್ರವಃ .. ೩೯..
 ಅವತೀರ್ಣಃ ಕ್ಷಿತೌ ಸಾಧುರಕ್ಷಣಾಯ ಭವಾಯ ನಃ .
 ಇತ್ಯುಕ್ತ್ವಾ ವಿರರಾಮಾಸೌ ಶಂಭುಃ ಸೂತಿಕರಃ ಪ್ರಭುಃ .. ೪೦..
 ಶ್ರುತ್ವಾಪೀತ್ಕಂ ವಚಃ ಶಂಭೋರ್ನ ವಿಶಶ್ವಾಸ ತನ್ಮನಃ .
 ಶಿವಮಾಯಾ ಬಲವತೀ ಸೈವ ತ್ರೈಲೋಕ್ಯಮೋಹಿನೀ .. ೪೧..
 ಅವಿಶ್ವಸ್ತಂ ಮನೋ ಜ್ಞಾತ್ವಾ ತಸ್ಯಾಃ ಶಂಭುಃ ಸನಾತನಃ .
 ಅವೋಚದ್ವಚನಂ ಚೇತಿ ಪ್ರಭುರ್ಲೀಲಾವಿಶಾರದಃ .. ೪೨..
 ಶಿವ ಉವಾಚ .
 ಶೃಣು ಮದ್ವಚನಂ ದೇವಿ ನ ವಿಶ್ವಸಿತಿ ಚೇನ್ಮನಃ .
 ತವ ರಾಮಪರಿಕ್ಷಾಂ ಹಿ ಕುರು ತತ್ರ ಸ್ವಯಾ ಧಿಯಾ .. ೪೩..
 ವಿನಶ್ಯತಿ ಯಥಾ ಮೋಹಸ್ತತ್ಕುರು ತ್ವಂ ಸತಿ ಪ್ರಿಯೇ .
 ಗತ್ವಾ ತತ್ರ ಸ್ಥಿತಸ್ತಾವದ್ ವಟೇ ಭವ ಪರೀಕ್ಷಿಕಾ .. ೪೪..

ಬ್ರಹ್ಮೋವಾಚ .

ಶಿವಾಜ್ಞಯಾ ಸತೀ ತತ್ರ ಗತ್ವಾಚಿಂತಯದೀಶ್ವರೀ .

ಕುರ್ಯಾಂ ಪರೀಕ್ಷಾಂ ಚ ಕಥಂ ರಾಮಸ್ಯ ವನಚಾರಿಣಃ .. ೪೫..

ಸೀತಾರೂಪಮಹಂ ದೃತ್ವಾ ಗಚ್ಛೇಯಂ ರಾಮಸನ್ನಿಧೌ .

ಯದಿ ರಾಮೋ ಹರಿಃ ಸರ್ವಂ ವಿಜ್ಞಾಸ್ಯತಿ ನ ಚಾನ್ಯಥಾ .. ೪೬..

ಇತ್ಥಂ ವಿಚಾರ್ಯ ಸೀತಾ ಸಾ ಭೂತ್ವಾ ರಾಮಸಮೀಪತಃ .

ಅಗಮತ್ತತ್ಪರೀಕ್ಷಾರ್ಥಂ ಸತೀ ಮೋಹಪರಾಯಣಾ .. ೪೭..

ಸೀತಾರೂಪಾಂ ಸತೀಂ ದೃಷ್ಟ್ವಾ ಜಪನ್ನಾಮ ಶಿವೇತಿ ಚ .

ವಿಹಸ್ಯ ತತ್ಪ್ರವಿಜ್ಞಾಯ ನತ್ವಾವೋಚದ್ ರಘೂದ್ವಹಃ .. ೪೮..

ಶ್ರೀರಾಮ ಉವಾಚ .

ಪ್ರೇಮತಸ್ತ್ವಂ ಸತಿ ಬ್ರೂಹಿ ಕ್ಷ ಶಂಭುಸ್ತೇ ನಮೋ ಗತಃ .

ಏಕಾಕೀ ವಿಪಿನೇ ಕಸ್ಮಾದಾಗತಾ ಪತಿನಾ ವಿನಾ .. ೪೯..

ತ್ಯಕ್ತ್ವಾ ಸ್ವರೂಪಂ ಕಸ್ಮಾತ್ತೇ ದೃತಂ ರೂಪಮಿದಂ ಸತಿ .

ಬ್ರೂಹಿ ತತ್ಕಾರಣಂ ದೇವಿ ಕೃಪಾಂ ಕೃತ್ವಾ ಮಮೋಪರಿ .. ೫೦..

ಬ್ರಹ್ಮೋವಾಚ .

ಇತಿ ರಾಮವಚಃ ಶ್ರುತ್ವಾ ಚಕಿತಾಸೀತ್ಸತೀ ತದಾ .

ಸ್ಮತ್ಪ್ರಾ ಶಿವೋಕ್ತಂ ಮತ್ಪ್ರಾ ಚಾವಿತಥಂ ಲಜ್ಜಿತಾ ಭೃಶಂ .. ೫೧..

ರಾಮಂ ವಿಜ್ಞಾಯ ವಿಷ್ಟಾಂ ತಂ ಸ್ವರೂಪಂ ಸಂವಿಧಾಯ ಚ .

ಸ್ಮತ್ಪ್ರಾ ಶಿವಪದಂ ಚಿತ್ತೇ ಸತ್ಯವಾಚ ಪ್ರಸನ್ನಧೀಃ .. ೫೨..

ಶಿವೋ ಮಯಾ ಗಣೈಶ್ಚೈವ ಪರ್ಯಟನ್ ವಸುಧಾಂ ಪ್ರಭುಃ .

ಇಹಾಗಚ್ಛಚ್ಚ ವಿಪಿನೇ ಸ್ವತಂತ್ರಃ ಪರಮೇಶ್ವರಃ .. ೫೩..

ಅಪಶ್ಯದತ್ರ ಸ ತ್ವಾಂ ಹಿ ಸೀತಾನ್ವೇಷಣತತ್ಪರಂ .

ಸಲಕ್ಷ್ಮಣಂ ವಿರಹಿಣಂ ಸೀತಯಾ ಕ್ಲಿಷ್ಟಮಾನಸಂ .. ೫೪..

ನತ್ಪ್ರಾ ತ್ವಾಂ ಸ ಗತೋ ಮೂಲೇ ವಟಸ್ಯ ಸ್ಥಿತ ಏವ ಹಿ .

ಪ್ರಶಂಸನ್ ಮಹಿಮಾನಂ ತೇ ವೈಷ್ಣವಂ ಪರಮಂ ಮುದಾ .. ೫೫..

ಚತುರ್ಭುಜಂ ಹರಿಂ ತ್ವಾಂ ನೋ ದೃಷ್ಟೈಶ್ಚೈವ ಮುದಿತೋಽಭವತ್ .

ಯಥೇದಂ ರೂಪಮಮಲಂ ಪಶ್ಯನ್ನಾನಂದಮಾಪ್ತವಾನ್ .. ೫೬..

ತಚ್ಛ್ರುತ್ವಾ ವಚನಂ ಶಂಭೋರ್ಭ್ರಮಮಾನೀಯ ಚೇತಸಿ .

ತದಾಜ್ಞಯಾ ಪರೀಕ್ಷಾಂ ತೇ ಕೃತವತ್ಯಸ್ಮಿ ರಾಘವ .. ೫೭..

ಜ್ಞಾತಂ ಮೇ ರಾಮ ವಿಷ್ಟಸ್ತ್ವಂ ದೃಷ್ಟ್ವಾ ತೇ ಪ್ರಭುತಾಖಿಲಾ .

ನಿಸಂಶಯಾ ತದಾಪಿ ತಚ್ಛ್ರುಣು ತ್ವಂ ಚ ಮಹಾಮತೇ .. ೫೮..

ಕಥಂ ಪ್ರಣಮ್ಯಸ್ತ್ವಂ ತಸ್ಯ ಸತ್ಯಂ ಬ್ರೂಹಿ ಮಮಾಗ್ರತಃ .

ಕುರು ನಿಸಂಶಯಾಂ ತ್ವಂ ಮಾಂ ಶಮಲಂ ಪ್ರಾಪ್ನುಹಿ ದ್ರುತಂ .. ೫೯..

ಬ್ರಹ್ಮೋವಾಚ .

ಇತ್ಯಾಕರ್ಣ್ಯ ವಚಸ್ತಸ್ಯಾ ರಾಮಶ್ಲೋತ್ತುಲ್ಲಲೋಚನಃ .

ಅಸ್ಮರತ್ಸ್ವಂ ಪ್ರಭುಂ ಶಂಭುಂ ಪ್ರೇಮಾಭೂದ್ ಹೃದಿ ಚಾಧಿಕಂ .. ೬೦..

ಸತ್ಯಾ ವಿನಾಜ್ಞಯಾ ಶಂಭುಸಮೀಪಂ ನಾಗಮನ್ಮನೇ .

ಸಂವರ್ಣ್ಯ ಮಹಿಮಾನಂ ಚ ಪ್ರಾವೋಚದ್ರಾಘವಃ ಸತೀಂ .. ೬೧..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ ಸತೀಖಂಡೇ ರಾಮಪರೀಕ್ಷಾವರ್ಣನಂ ನಾಮ ಚತುರ್ವಿಂಶೋಧ್ಯಾಯಃ ..

೨.೨.೨೪..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

.. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೨೫. ಪಂಚವಿಂಶೋಧ್ಯಾಯಃ . ಶಿವಸತೀವಿಯೋಗಃ .

ಶ್ರೀರಾಮ ಉವಾಚ .

ಏಕದಾ ಹಿ ಪುರಾ ದೇವಿ ಶಂಭುಃ ಪರಮಸೂತಿಕೃತ್ .

ವಿಶ್ವಕರ್ಮಾಣಮಾಹೂಯ ಸ್ವಲೋಕೇ ಪರತಃ ಪರೇ .. ೧..

ತೇನ ಸ್ವಧೇನುಶಾಲಾಯಾಂ ಕಾರಯಾಮಾಸ ವಿಸ್ಪೃತಂ .

ರಮ್ಯಂ ಚ ಭವನಂ ಸಮ್ಯಕ್ ತತ್ರ ಸಿಂಹಾಸನಂ ವರಂ .. ೨..

ತತ್ರ ಚೈತ್ರಂ ಮಹಾದಿವ್ಯಂ ಸರ್ವದಾದ್ಭುತಮುತ್ತಮಂ .

ಕಾರಯಾಮಾಸ ವಿಘ್ನಾರ್ಥಂ ಶಂಕರೋ ವಿಶ್ವಕರ್ಮಣಾ .. ೩..

ಶಕ್ರಾದೀನಾಂ ಜುಹಾವಾಶು ಸಮಸ್ತಾನ್ ದೇವತಾಗಣಾನ್ .

ಸಿದ್ಧಗಂಧರ್ವನಾಗಾದೀನುಪದೇವಾಂಶ್ಚ ಕೃತ್ಸ್ನ ಶಃ .. ೪..

ದೇವಾನ್ ಸರ್ವಾನಾಗಮಾಂಶ್ಚ ವಿಧಿಪುತ್ರಾನ್ ಮುನೀನಪಿ .

ದೇವೀಃ ಸರ್ವಾ ಅಪ್ಸರೋಭಿನಾನಾವಸ್ತುಸಮನ್ವಿತಾಃ .. ೫..

ದೇವಾನಾಂ ಚ ತಥರ್ಷೀಣಾಂ ಸಿದ್ಧಾನಾಂ ಘಣಿನಾಮಪಿ .

ಆನಯನ್ ಮಂಗಲಕರಾಃ ಕನ್ಯಾಃ ಷೋಡಶ ಷೋಡಶ .. ೬..

ವೀಣಾಮೃದಂಗಪ್ರಮುಖವಾದ್ಯಾನ್ನಾನಾವಿಧಾನ್ ಮುನೇ .

ಉತ್ಸವಂ ಕಾರಯಾಮಾಸ ವಾದಯಿತ್ವಾ ಸುಗಾಯನೈಃ .. ೭..

ರಾಜಾಭಿಷೇಕಯೋಗ್ಯಾನಿ ದ್ರವ್ಯಾಣಿ ಸಕಲೌಷಧೈಃ
 ಪ್ರತ್ಯಕ್ಷತೀರ್ಥಪಾಥೋಭಿಃ ಪಂಚಕುಂಭಾಂಶ್ಚ ಪೂರಿತಾನ್ . ೮..
 ತಥಾನ್ಯಾಃ ಸಂವಿಧಾ ದಿವ್ಯಾ ಆನಯತ್ಸ್ವ ಗಣೈಸ್ತದಾ .
 ಬ್ರಹ್ಮಘೋಷಂ ಮಹಾರಾವಂ ಕಾರಯಾಮಾಸ ಶಂಕರಃ .. ೯..
 ಅಥೋ ಹರಿಂ ಸಮಾಹೂಯ ವೈಕುಂಠಾತ್ಪ್ರೀತಮಾನಸಃ .
 ತದ್ಭಕ್ತ್ಯಾ ಪೂರ್ಣಯಾ ದೇವಿ ಮೋದತಿ ಸ್ಮ ಮಹೇಶ್ವರಃ .. ೧೦..
 ಸುಮುಹೂರ್ತೇ ಮಹಾದೇವಸ್ತತ್ರ ಸಿಂಹಾಸನೇ ವರೇ .
 ಉಪವೇಶ್ಯ ಹರಿಂ ಪ್ರೀತ್ಯಾ ಭೂಷಯಾಮಾಸ ಸರ್ವಶಃ .. ೧೧..
 ಆಬದ್ಧರಮ್ಯಮುಕುಟಂ ಕೃತಕೌತುಕಮಂಗಲಂ .
 ಅಭ್ಯಷಿಂಚನ್ಮಹೇಶಸ್ತು ಸ್ವಯಂ ಬ್ರಹ್ಮಾಂಡಮಂಡಪೇ .. ೧೨..
 ದತ್ತವಾನ್ನಿಖಿಲೈಶ್ಚಯಂ ಯನ್ನೈಜಂ ನಾನ್ಯಗಾಮಿ ಯತ್ .
 ತತಸ್ತುಷ್ಟಾವ ತಂ ಶಂಭುಃ ಸ್ವತಂತ್ರೋ ಭಕ್ತವತ್ಸಲಃ .. ೧೩..
 ಬ್ರಹ್ಮಾಣಂ ಲೋಕಕರ್ತಾರಮವೋಚದ್ವಚನಂ ತ್ವಿದಂ .
 ವ್ಯಾಪಯನ್ತ್ವಂ ವರಾಧೀನಂ ಸ್ವತಂತ್ರಂ ಭಕ್ತವತ್ಸಲಃ .. ೧೪..
 ಮಹೇಶ ಉವಾಚ .
 ಅತಃ ಪ್ರಭೃತಿ ಲೋಕೇಶ ಮನ್ನಿದೇಶಾದಯಂ ಹರಿಃ .
 ಮಮ ವಂದ್ಯಃ ಸ್ವಯಂ ವಿಷ್ಣುರ್ಜಾತಃ ಸರ್ವಃ ಶೃಣೋತಿ ಹಿ .. ೧೫..
 ಸರ್ವೈರ್ದೇವಾದಿಭಿಸ್ತಾತ ಪ್ರಣಮ ತ್ವಮಮುಂ ಹರಿಂ .
 ವರ್ಣಯಂತು ಹರಿಂ ವೇದಾ ಮಮೈತೇ ಮಾಮಿವಾಜ್ಞಯಾ .. ೧೬..
 ಶ್ರೀರಾಮ ಉವಾಚ .
 ಇತ್ಯುಕ್ತ್ವಾ ಥ ಸ್ವಯಂ ರುದ್ರೋಽನಮದ್ವೈ ಗರುಡದ್ವಜಂ .
 ವಿಷ್ಣುಭಕ್ತಿಪ್ರಸನ್ನಾತ್ಮಾ ವರದೋ ಭಕ್ತವತ್ಸಲಃ .. ೧೭..
 ತತೋ ಬ್ರಹ್ಮಾದಿಭಿರ್ದೇವೈಃ ಸರ್ವರೂಪಸುರೈಸ್ತಥಾ .
 ಮುನಿಸಿದ್ಧಾದಿಭಿಶ್ಚೈವ ವಂದಿತೋಽಭೂದ್ಧರಿಸ್ತದಾ .. ೧೮..
 ತತೋ ಮಹೇಶೋ ಹರಯೇಶಂಸದ್ಧಿವಿಷದಾಂ ಪುರಃ .
 ಮಹಾವರಾನ್ ಸುಪ್ರಸನ್ನೋ ದತ್ತವಾನ್ ಭಕ್ತವತ್ಸಲಃ .. ೧೯..
 ಮಹೇಶ ಉವಾಚ .
 ತ್ವಂ ಕರ್ತಾ ಸರ್ವಲೋಕಾನಾಂ ಭರ್ತಾ ಹರ್ತಾ ಮದಾಜ್ಞಯಾ .
 ದಾತಾ ಧರ್ಮಾರ್ಥಕಾಮಾನಾಂ ಶಾಸ್ತಾ ದುರ್ಣಯಕಾರಿಣಾಂ .. ೨೦..
 ಜಗದೀಶೋ ಜಗತ್ಪೂಜ್ಯೋ ಮಹಾಬಲಪರಾಕ್ರಮಃ .
 ಅಜೇಯಸ್ತ್ವಂ ರಣೇ ಕ್ವಾಪಿ ಮಮಾಪಿ ಹಿ ಭವಿಷ್ಯಸಿ .. ೨೧..

ಶಕ್ತಿತ್ರಯಂ ಗೃಹಾಣ ತ್ವಮಿಚ್ಛಾದಿ ಪ್ರಾಪಿತಂ ಮಯಾ .
 ನಾನಾಲೀಲಾಪ್ರಭಾವತ್ವಂ ಸ್ವತಂತ್ರತ್ವಂ ಭವತ್ರಯೇ .. ೨೨..
 ತ್ವದ್ವೇಷ್ಣಾರೋ ಹರೇ ನೂನಂ ಮಯಾ ಶಾಸ್ತ್ರಾಃ ಪ್ರಯತ್ನತಃ .
 ತ್ವದ್ಭಕ್ತಾನಾಂ ಮಯಾ ವಿಷ್ಣೋ ದೇಯಂ ನಿರ್ವಾಣಮುತ್ತಮಂ .. ೨೩..
 ಮಾಯಾಂ ಚಾಪಿ ಗೃಹಾಣೇಮಾಂ ದುಃಪ್ರಣೋದ್ಯಾಂ ಸುರಾದಿಭಿಃ .
 ಯಯಾ ಸಮೋಹಿತಂ ವಿಶ್ವಮಚಿದ್ರೂಪಂ ಭವಿಷ್ಯತಿ .. ೨೪..
 ಮಮ ಬಾಹುರ್ಮದೀಯಸ್ತ್ವಂ ದಕ್ಷಿಣೋಽಸೌ ವಿಧಿಹರೇ .
 ಅಸ್ಯಾಪಿ ಹಿ ವಿಧೇಃ ಪಾತಾ ಜನಿತಾಪಿ ಭವಿಷ್ಯಸಿ .. ೨೫..
 ಹೃದಯಂ ಮಮ ಯೋ ರುದ್ರಃ ಸ ಏವಾಹಂ ನ ಸಂಶಯಃ .
 ಪೂಜ್ಯಸ್ತವ ಸದಾ ಸೋಽಪಿ ಬ್ರಹ್ಮಾದೀನಾಮಪಿ ಧ್ರುವಂ .. ೨೬..
 ಅತ್ರ ಸ್ಥಿತ್ವಾ ಜಗತ್ಸರ್ವಂ ಪಾಲಯ ತ್ವಂ ವಿಶೇಷತಃ .
 ನಾನಾವತಾರಭೇದೈಶ್ಚ ಸದಾ ನಾನೋತಿಕರ್ತೃಭಿಃ .. ೨೭..
 ಮಮ ಲೋಕೇ ತವೇದಂ ವೈ ಸ್ಥಾನಂ ಚ ಪರಮರ್ಥಮತ್ .
 ಗೋಲೋಕ ಇತಿ ವಿಖ್ಯಾತಂ ಭವಿಷ್ಯತಿ ಮಹೋಜ್ಜ್ವಲಂ .. ೨೮..
 ಭವಿಷ್ಯಂತಿ ಹರೇ ಯೇ ತೇಽವತಾರಾ ಭುವಿ ರಕ್ಷಕಾಃ .
 ಮಧ್ವಕ್ತಾಸ್ತಾನ್ ಧ್ರುವಂ ದ್ರಕ್ಷ್ಯೇ ಪ್ರೀತಾನಥ ನಿಜಾದ್ ವರಾತ್ .. ೨೯..
 ಶ್ರೀರಾಮ ಉವಾಚ .
 ಅಖಂಡೈಶ್ಚರ್ಯಮಾಸಾದ್ಯ ಹರೇರಿತ್ಥಂ ಹರಃ ಸ್ವಯಂ .
 ಕೈಲಾಸೇ ಸ್ವಗಣೈಸ್ತಸ್ಮಿನ್ ಸ್ವೈರಂ ಕ್ರೀಡತ್ಯುಮಾಪತಿಃ .. ೩೦..
 ತದಾಪ್ರಭೃತಿ ಲಕ್ಷ್ಮೀಶೋ ಗೋಪವೇಷೋಽಭವತ್ತಥಾ .
 ಅಯಾಸೀತ್ತತ್ರ ಸುಪ್ರೀತ್ಯಾ ಗೋಪಗೋಪೀಗವಾಂ ಪತಿಃ .. ೩೧..
 ಸೋಽಪಿ ವಿಷ್ಣುಃ ಪ್ರಸನ್ನಾತ್ಮಾ ಜುಗೋಪ ನಿಖಿಲಂ ಜಗತ್ .
 ನಾನಾವತಾರಸಂಧರ್ತಾವನಕರ್ತಾ ಶಿವಾಜ್ಞಯಾ .. ೩೨..
 ಇದಾನೀಂ ಸ ಚತುರ್ಧಾರ್ತ್ರಾವಾತರಚ್ಛಂಕರಾಜ್ಞಯಾ .
 ರಾಮೋಽಹಂ ತತ್ರ ಭರತೋ ಲಕ್ಷ್ಮಣಃ ಶತ್ರುಹೇತಿ ಚ .. ೩೩..
 ಅಥ ಪಿತ್ರಾಜ್ಞಯಾ ದೇವಿ ಸಸೀತಾಲಕ್ಷ್ಮಣಃ ಸತಿ .
 ಆಗತೋಽಹಂ ವನೇ ಚಾದ್ಯ ದುಃಖಿತೋ ದೈವತೋಽಭವಂ .. ೩೪..
 ನಿಶಾಚರೇಣ ಮೇ ಜಾಯಾ ಹೃತಾ ಸೀತೇತಿ ಕೇನಚಿತ್ .
 ಅನ್ವೇಷ್ಯಾಮಿ ಪ್ರಿಯಾಂ ಚಾತ್ರ ವಿರಹೀ ಬಂಧುನಾ ವನೇ .. ೩೫..
 ದರ್ಶನಂ ತೇ ಯದಿ ಪ್ರಾಪ್ತಂ ಸರ್ವಥಾ ಕುಶಲಂ ಮಮ .
 ಭವಿಷ್ಯತಿ ನ ಸಂದೇಹೋ ಮಾತಸ್ತೇ ಕೃಪಯಾ ಸತಿ .. ೩೬..

ಸೀತಾಪ್ರಾಪ್ತಿವರಂ ದೇವಿ ಭವಿಷ್ಯತಿ ನ ಸಂಶಯಃ .
 ತಂ ಹತ್ವಾ ದುಃಖದಂ ಪಾಪಂ ರಾಕ್ಷಸಂ ತ್ವದನುಗ್ರಹಾತ್ .. ೩೭..
 ಮಹದ್ಭಾಗ್ಯಂ ಮಮಾದ್ಯೈವ ಯದ್ಯಕಾಷ್ಟಾಂ ಕೃಪಾಂ ಯುವಾಂ .
 ಯಸ್ಮಿನ್ ಸಕರುಣೌ ಸ್ಯಾತಾಂ ಸ ಧನ್ಯಃ ಪುರುಷೋ ವರಃ .. ೩೮..
 ಇತ್ಯಮಾಭಾಷ್ಯ ಬಹುಧಾ ಸುಪ್ರಣಮ್ಯ ಸತೀಂ ಶಿವಾಂ .
 ತದಾಜ್ಞಯಾ ವನೇ ತಸ್ಮಿನ್ ವಿಚಚಾರ ರಘೂದ್ವಹಃ .. ೩೯..
 ಅಥಾಕರ್ಣ್ಯ ಸತೀ ವಾಕ್ಯಂ ರಾಮಸ್ಯ ಪ್ರಯತಾತ್ಮನಃ .
 ಹೃಷ್ಟಾಭೂತ್ನಾ ಪ್ರಶಂಸಂತಂ ಶಿವಭಕ್ತಿರತಂ ಹೃದಿ .. ೪೦..
 ಸ್ಮತ್ಪ್ರಾ ಸ್ವಕರ್ಮ ಮನಸಾಕಾರ್ಷೀಚ್ಛೋಕಂ ಸುವಿಸ್ತರಂ .
 ಪ್ರತ್ಯಾಗಚ್ಛದುದಾಸೀನಾ ವಿವರ್ಣಾ ಶಿವಸನ್ನಿಧೌ .. ೪೧..
 ಪಥಿ ಸಾಚಿಂತಯದ್ ದೇವೀ ಸಂಚಲಂತೀ ಪುನಃ ಪುನಃ .
 ನಾಂಗೀಕೃತಂ ಶಿವೋಕ್ತಂ ಮೇ ರಾಮಂ ಪ್ರತಿ ಕುಧೀಃ ಕೃತಾ .. ೪೨..
 ಕಿಮುತ್ತರಮಹಂ ದಾಸ್ಯೇ ಗತ್ವಾ ಶಂಕರಸನ್ನಿಧೌ .
 ಇತಿ ಸಂಚಿಂತ್ಯ ಬಹುಧಾ ಪಶ್ಚಾತ್ತಾಪೋಽಭವತ್ತದಾ .. ೪೩..
 ಗತ್ವಾ ಶಂಭುಸಮೀಪಂ ಚ ಪ್ರಣನಾಮ ಶಿವಂ ಹೃದಾ .
 ವಿಷಣ್ಣವದನಾ ಶೋಕವ್ಯಾಕುಲಾ ವಿಗತಪ್ರಭಾ .. ೪೪..
 ಅಥ ತಾಂ ದುಃಖಿತಾಂ ದೃಷ್ಟ್ವಾ ಪಪ್ರಚ್ಛ ಕುಶಲಂ ಹರಃ .
 ಪ್ರೋವಾಚ ವಚನಂ ಪ್ರೀತ್ಯಾ ತತ್ಪರೀಕ್ಷಾ ಕೃತಾ ಕಥಂ .. ೪೫..
 ಶ್ರುತ್ವಾ ಶಿವವಚೋ ನಾಹಂ ಕಿಮಪಿ ಪ್ರಣತಾನನಾ .
 ಸತೀ ಶೋಕವಿಷಣ್ಣಾ ಸಾ ತಸ್ಥೌ ತತ್ರ ಸಮೀಪತಃ .. ೪೬..
 ಅಥ ಧ್ಯಾತ್ವಾ ಮಹೇಶಸ್ತು ಬುಬೋಧ ಚರಿತಂ ಹೃದಾ .
 ದಕ್ಷಜಾಯಾ ಮಹಾಯೋಗೀ ನಾನಾಲೀಲಾವಿಶಾರದಃ .. ೪೭..
 ಸನ್ಮಾರ ಸ್ವಪಣಂ ಪೂರ್ವಂ ಯತ್ಕೃತಂ ಹರಿಕೋಪತಃ .
 ತತ್ಪಾರ್ಥಿತೋಽಥ ರುದ್ರೋಽಸೌ ಮರ್ಯಾದಾಪ್ರತಿಪಾಲಕಃ .. ೪೮..
 ವಿಷಾದೋಽಭೂತ್ಪ್ರಭೋಽಸ್ತತ್ರ ಮನಸ್ಯೇವಮುವಾಚ ಹ .
 ಧರ್ಮವಕ್ತಾ ಧರ್ಮಕರ್ತಾ ಧರ್ಮಾವನಕರಃ ಸದಾ .. ೪೯..
 ಶಿವ ಉವಾಚ .
 ಕುರ್ಯಾಂ ಚೇದ್ಧಕ್ಷಜಾಯಾಂ ಹಿ ಸ್ನೇಹಂ ಪೂರ್ವಂ ಯಥಾ ಮಹಾನ್ .
 ನಶ್ಯೇನ್ಮಮ ಪಣಃ ಶುದ್ಧೋ ಲೋಕಲೀಲಾನುಸಾರಿಣಃ .. ೫೦..
 ಬ್ರಹ್ಮೋವಾಚ .
 ಇತ್ಥಂ ವಿಚಾರ್ಯ ಬಹುಧಾ ಹೃದಾ ತಾಮತ್ಯಜತ್ಸತೀಂ .
 ಪಣಂ ನ ನಾಶಯಾಮಾಸ ವೇದಧರ್ಮಪ್ರಪಾಲಕಃ .. ೫೧..

ತತೋ ವಿಹಾಯ ಮನಸಾ ಸತೀಂ ತಾಂ ಪರಮೇಶ್ವರಃ .
 ಜಗಾಮ ಸ್ವಗಿರಿಂ ಭೇದಂ ಜಗಾವದ್ಧಾ ಸ ಹಿ ಪ್ರಭುಃ .. ೫೨..
 ಚಲಂತಂ ಪಥಿ ತಂ ವ್ಯೋಮವಾಣ್ಯವಾಚ ಮಹೇಶ್ವರಂ .
 ಸರ್ವಾನ್ ಸಂಶ್ರುವಯಂಸ್ತತ್ರ ದಕ್ಷಜಾಂ ಚ ವಿಶೇಷತಃ .. ೫೩..
 ವ್ಯೋಮವಾಣ್ಯವಾಚ .
 ಧನ್ಯಸ್ತ್ವಂ ಪರಮೇಶಾನ ತ್ವತ್ಸಮೋದ್ಯ ತಥಾ ಪಣಃ .
 ನ ಕೋಽಪ್ಯನ್ಯಸ್ತ್ರಿಲೋಕೇಽಸ್ಮಿನ್ ಮಹಾಯೋಗೀ ಮಹಾಪ್ರಭುಃ .. ೫೪..
 ಬ್ರಹ್ಮೋವಾಚ .
 ಶ್ರುತ್ವಾ ವ್ಯೋಮವಚೋ ದೇವೀ ಶಿವಂ ಪಪ್ರಚ್ಛ ವಿಪ್ರಭಾ .
 ಕಂ ಪಣಂ ಕೃತವಾನ್ನಾಥ ಬ್ರೂಹಿ ಮೇ ಪರಮೇಶ್ವರ .. ೫೫..
 ಇತಿ ಪೃಷ್ಠೋಽಪಿ ಗಿರಿಶಃ ಸತ್ಯಾ ಹಿತಕರಃ ಪ್ರಭುಃ .
 ನೋದ್ವಾಹಂ ಸ್ವಂ ಪಣಂ ತಸ್ಯೈ ಯತ್ ಹರ್ಯಗ್ರೇಕರೋತ್ಪರಾ .. ೫೬..
 ತದಾ ಸತೀ ಶಿವಂ ಧ್ಯಾತ್ವಾ ಸ್ವಪತಿಂ ಪ್ರಾಣವಲ್ಲಭಂ .
 ಸರ್ವಂ ಬುಬೋಧ ಹೇತುಂ ತಂ ಪ್ರಿಯತ್ಯಾಗಮಯಂ ಮುನೇ .. ೫೭..
 ತತೋಽತೀವ ಶುಶೋಚಾಶು ಬುಧ್ವಾ ಸಾ ತ್ಯಾಗಮಾತ್ಮನಃ .
 ಶಂಭುನಾ ದಕ್ಷಜಾ ತಸ್ಮಾನ್ನಿಶ್ವಸಂತೀ ಮುಹುರ್ಮುಹುಃ .. ೫೮..
 ಶಿವಸ್ತಸ್ಯಾಃ ಸಮಾಜ್ಞಾಯ ಗುಪ್ತಂ ಚಕ್ರೇ ಮನೋಭವಂ .
 ಸತ್ಯೈ ಪಣಂ ಸ್ವಕೀಯಂ ಹಿ ಕಥಾ ಬಹ್ವೀರ್ವದನ್ ಪ್ರಭುಃ .. ೫೯..
 ಸತ್ಯಾ ಪ್ರಾಪ ಸ ಕೈಲಾಸಂ ಕಥಯನ್ ವಿವಿಧಾಃ ಕಥಾಃ .
 ವರೇ ಸ್ಥಿತ್ವಾ ನಿಜಂ ರೂಪಂ ದಧೌ ಯೋಗೀ ಸಮಾಧಿಭೃತ್ .. ೬೦..
 ತತ್ರ ತಸ್ಥೌ ಸತೀ ಧಾಮ್ನಿ ಮಹಾವ್ಯಾಕುಲಮಾನಸಾ .
 ನ ಬುಬೋಧ ಚರಿತ್ರಂ ತತ್ಕಶ್ಚಿಚ್ಛ ಶಿವಯೋರ್ಮುನೇ .. ೬೧..
 ಮಹಾನ್ಮಾಲೋ ವ್ಯತೀಯಾಯ ತಯೋರಿತ್ಥಂ ಮಹಾಮುನೇ .
 ಸ್ವೋಪಾತ್ತದೇಹಯೋಃ ಪ್ರಭ್ವೋಲೋಕಲೀಲಾನುಸಾರಿಣೋಃ .. ೬೨..
 ಧ್ಯಾನಂ ತತ್ಯಾಜ ಗಿರಿಶಸ್ತತಃ ಸ ಪರಮೋತಿಕ್ರತ್ .
 ತಜ್ಞಾ ತ್ವಾ ಜಗದಂಬಾ ಹಿ ಸತೀ ತತ್ರಾಜಗಾಮ ಸಾ .. ೬೩..
 ನನಾಮಾಥ ಶಿವಂ ದೇವೀ ಹೃದಯೇನ ವಿದೂಯತಾ .
 ಆಸನಂ ದತ್ತವಾನ್ ಶಂಭುಃ ಸ್ವಸಮ್ಪ್ರಿಖ ಉದಾರಧೀಃ .. ೬೪..
 ಕಥಯಾಮಾಸ ಸುಪ್ರೀತ್ಯಾ ಕಥಾ ವಹ್ವೀರ್ಮನೋರಮಾಃ .
 ನೀಶೋಕಾಂ ಕೃತವಾನ್ ಸದ್ಯೋ ಲೀಲಾಂ ಕೃತ್ವಾ ಚ ತಾದೃಶೀಂ .. ೬೫..
 ಪೂರ್ವವತ್ಪಾ ಸುಖಂ ಲೇಭೇ ತತ್ಯಾಜ ಸ್ವಪಣಂ ನ ಸಃ .
 ನೇತ್ಯಾಶ್ಚರ್ಯಂ ಶಿವೇ ತಾತ ಮಂತವ್ಯಂ ಪರಮೇಶ್ವರೇ .. ೬೬..

ಇತ್ಥಂ ಶಿವಾಶಿವಕಥಾಂ ವದಂತಿ ಮುನಯೋ ಮುನೇ .
 ಕಿಲ ಕೇಚಿದವಿದ್ವಾಂಸೋ ವಿಯೋಗಶ್ಚ ಕಥಂ ತಯೋಃ .. ೬೭..
 ಶಿವಾಶಿವಚರಿತ್ರಂ ಕೋ ಜಾನಾತಿ ಪರಮಾರ್ಥತಃ .
 ಸ್ವೇಚ್ಛಯಾ ಕ್ರೀಡತಸ್ತೌ ಹಿ ಚರಿತಂ ಕುರುತಃ ಸದಾ .. ೬೮..
 ವಾಗರ್ಥಾವಿವ ಸಂಪೃಕ್ತೌ ಸದಾ ಖಲು ಸತೀಶಿವೌ .
 ತಯೋರ್ವಿಯೋಗೋಽಸಂಭಾವ್ಯಃ ಸಂಭವೇದಿಚ್ಛಯಾ ತಯೋಃ .. ೬೯..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ಸತೀವಿಯೋಗೋ ನಾಮ ಪಂಚವಿಂಶೋಽಧ್ಯಾಯಃ .. ೨೨.೨೫..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೨೬. ಷಡ್ವಿಂಶೋಽಧ್ಯಾಯಃ . ಶಿವಸತೀವಿಯೋಗಃ .

ಬ್ರಹ್ಮೋವಾಚ .
 ಪುರಾಭವಚ್ಛ ಸರ್ವೇಷಾಮಧ್ವರೋ ವಿಧಿನಾ ಮಹಾನ್ .
 ಪ್ರಯಾಗೇ ಸಮವೇತಾನಾಂ ಮುನೀನಾಂ ಚ ಮಹಾತ್ಮನಾಂ .. ೧..
 ತತ್ರ ಸಿದ್ಧಾಃ ಸಮಾಯಾತಾಃ ಸನಕಾದ್ಯಾಃ ಸುರರ್ಷಯಃ .
 ಸಪ್ರಜಾಪತಯೋ ದೇವಾ ಜ್ಞಾನಿನೋ ಬ್ರಹ್ಮದರ್ಶಿನಃ .. ೨..
 ಅಹಂ ಸಮಾಗತಸ್ತತ್ರ ಪರಿವಾರಸಮನ್ವಿತಃ .
 ನಿಗಮೈರಾಗಮೈರ್ಯುಕ್ತೋ ಮೂರ್ತಿಮದ್ಭಿರ್ಮಹಾಪ್ರಭೈಃ .. ೩..
 ಸಮಾಜೋಽಭೂದ್ವಿಚಿತ್ರೋ ಹಿ ತೇಷಾಮುತ್ಸವಸಂಯುತಃ .
 ಜ್ಞಾನವಾದೋಽಭವತ್ತತ್ರ ನಾನಾಶಾಸ್ತ್ರಸಮುದ್ಭವಃ .. ೪..
 ತಸ್ಮಿನ್ನವಸರೇ ರುದ್ರಃ ಸಭವಾನೀಗಣಃ ಪ್ರಭುಃ .
 ತ್ರಿಲೋಕಹಿತಕೃತ್ಸ್ಯಾಮಿ ತತ್ರಾಗಾತ್ಸೂತಿಕೃನ್ಮನೇ .. ೫..
 ದೃಷ್ಟ್ವಾ ಶಿವಂ ಸುರಾಃ ಸರ್ವೇ ಸಿದ್ಧಾಶ್ಚ ಮುನಯಸ್ತಥಾ .
 ಅನಮಂಸ್ತಂ ಪ್ರಭುಂ ಭಕ್ತ್ಯಾ ತುಷ್ಟುವುಶ್ಚ ತಥಾ ಹ್ಯಹಂ .. ೬..
 ತಸ್ಯಃ ಶಿವಾಜ್ಞಯಾ ಸರ್ವೇ ಯಥಾಸ್ಥಾನಂ ಮುದಾನ್ವಿತಾಃ .
 ಪ್ರಭುದರ್ಶನಸಂತುಷ್ಟಾಃ ವರ್ಣಯಂತೋ ನಿಜಂ ವಿಧಿಂ .. ೭..
 ತಸ್ಮಿನ್ನವಸರೇ ದಕ್ಷಃ ಪ್ರಜಾಪತಿಪತಿಃ ಪ್ರಭುಃ .
 ಆಗಮತ್ತತ್ರ ಸುಪ್ರೀತಃ ಸುವರ್ಚಸ್ವೀ ಯದೃಚ್ಛಯಾ .. ೮..
 ಮಾಂ ಪ್ರಣಮ್ಯ ಸ ದಕ್ಷೋ ಹಿ ನ್ಯುಷ್ಟಸ್ತತ್ರ ಮದಾಜ್ಞಯಾ .

ಬ್ರಹ್ಮಾಂಡಾಧಿಪತಿರ್ಮಾನ್ಯೋ ಮಾನೀ ತತ್ತ್ವ ಬಹಿರ್ಮುಖಃ .. ೯..
 ಸ್ತುತಿಭಿಃ ಪ್ರಣಿಪಾತ್ಯೈಶ್ಚ ದಕ್ಷಃ ಸರ್ವೈಃ ಸುರರ್ಷಿಭಿಃ .
 ಪೂಜಿತೋ ವರತೇಜಸ್ವೀ ಕರೌ ವಧ್ವಾ ವಿನಮ್ರಕೈಃ .. ೧೦..
 ನಾನಾವಿಹಾರಕೃನ್ನಾಥಃ ಸ್ವತಂತ್ರಃ ಪರಮೋತಿಕೃತ್ .
 ನಾನಾಮತ್ತಂ ತದಾ ದಕ್ಷಂ ಸ್ವಾಸನಸ್ಥೋ ಮಹೇಶ್ವರಃ .. ೧೧..
 ದೃಷ್ಟ್ವಾನತಂ ಹರಂ ತತ್ರ ಸ ಮೇ ಪುತ್ರೋಽಪ್ರಸನ್ನಧೀಃ .
 ಅಕುಪ್ಯತ್ಸಹಸಾ ರುದ್ರೇ ತದಾ ದಕ್ಷಃ ಪ್ರಜಾಪತಿಃ .. ೧೨..
 ಕೂರದೃಷ್ಟ್ಯಾ ಮಹಾಗವೋಽ ದೃಷ್ಟ್ವಾ ರುದ್ರಂ ಮಹಾಪ್ರಭುಂ .
 ಸರ್ವಾನ್ಸಂಶ್ರವಯನ್ನಚ್ಚೈರವೋಚಜ್ಞಾ ನವರ್ಜಿತಃ .. ೧೩..
 ದಕ್ಷವಾಚ .
 ಏತೇ ಹಿ ಸರ್ವೇ ಚ ಸುರಾಸುರಾ ಭೃಶಂ
 ನಮಂತಿ ಮಾಂ ವಿಪ್ರವರಾಸ್ತಥರ್ಷಯಃ .
 ಕಥಂ ಹ್ಯಸೌ ದುರ್ಜನವನ್ಮಹಾಮನಾ
 ತ್ವಭೂತ್ತು ಯಃ ಪ್ರೇತಪಿಶಾಚಸಂವೃತಃ .. ೧೪..
 ಶ್ಮಶಾನವಾಸೀ ನಿರಪತ್ರಪೋ ಹ್ಯಯಂ
 ಕಥಂ ಪ್ರಣಾಮಂ ನ ಕರೋತಿ ಮೇಽಧುನಾ .
 ಲುಪ್ತಕ್ರಿಯೋ ಭೂತಪಿಶಾಚಸೇವಿತೋ
 ಮತ್ತೋಽವಿಧೋ ನೀತಿವಿದೂಷಕಃ ಸದಾ .. ೧೫..
 ಪಾಖಂಡಿನೋ ದುರ್ಜನಪಾಪಶೀಲಾ
 ದೃಷ್ಟ್ವಾ ದ್ವಿಜಂ ಪ್ರೋದ್ಧತನಿಂದಕಾಂಚ .
 ವಧ್ವಾಂ ಸದಾಸಕ್ತರತಿಪ್ರವೀಣ-
 ಸ್ತಸ್ಮಾದಮುಂ ಶಪ್ತಮಹಂ ಪ್ರವೃತ್ತಃ .. ೧೬..
 ಬ್ರಹ್ಮೋವಾಚ .
 ಇತ್ಯೇವಮುಕ್ತ್ವಾ ಸ ಮಹಾಖಲಸ್ತದಾ
 ರುಷಾನ್ವಿತೋ ರುದ್ರಮಿದಂ ಹ್ಯವೋಚತ್ .
 ಶೃಣ್ವಂತ್ಸಮೀ ವಿಪ್ರವರಾಸ್ತಥಾ ಸುರಾ
 ವದ್ಯಂ ಹಿ ಮೇ ಚಾರ್ಹಥ ಕರ್ತುಮೇತಂ .. ೧೭..
 ದಕ್ಷ ಉವಾಚ .
 ರುದ್ರೋ ಹ್ಯಯಂ ಯಜ್ಞಬಹಿಷ್ಕೃತೋ ಮೇ
 ವರ್ಣೇಷ್ಟತೀತೋಽಥ ವಿವರ್ಣರೂಪಃ .
 ದೇವೈರ್ನ ಭಾಗಂ ಲಭತಾಂ ಸಹೈವ

ಶ್ಮಶಾನವಾಸೀ ಕುಲಜನ್ಮಹೀನಃ .. ೧೮..

ಬ್ರಹ್ಮೋವಾಚ .

ಇತಿ ದಕ್ಷೋಕ್ತಮಾಕರ್ಣ್ಯ ಭೃಗ್ವಾದ್ಯಾ ಬಹವೋ ಜನಾಃ .

ಅಗರ್ಹಯನ್ ದುಷ್ಟಸತ್ತ್ವಂ ರುದ್ರಂ ಮತ್ತ್ವಾಮರೈಃ ಸಮಂ .. ೧೯..

ನಂದೀ ನಿಶಮ್ಯ ತದ್ವಾಕ್ಯಂ ಲೋಲಾಕ್ಷೋಽತಿರುಷ್ಣಾನ್ವಿತಃ .

ಅಬ್ರವೀತ್ ತ್ವರಿತಂ ದಕ್ಷಂ ಶಾಪಂ ದಾತುಮನಾ ಗಣಃ .. ೨೦..

ನಂದೀಶ್ವರ ಉವಾಚ .

ರೇ ರೇ ಶಠ ಮಹಾಮೂಢ ದಕ್ಷ ದುಷ್ಟಮತೇ ತ್ವಯಾ .

ಯಜ್ಞಬಾಹ್ಯೋ ಹಿ ಮೇ ಸ್ವಾಮೀ ಮಹೇಶೋ ಹಿ ಕೃತಃ ಕಥಂ .. ೨೧..

ಯಸ್ಯ ಸ್ಮರಣಮಾತ್ರೇಣ ಭವಂತಿ ಸಫಲಾ ಮಖಾಃ .

ತೀರ್ಥಾನಿ ಚ ಪವಿತ್ರಾಣಿ ಸೋಽಯಂ ಶಪ್ತೋ ಹಠಃ ಕಥಂ .. ೨೨..

ವೃಥಾ ತೇ ಬ್ರಹ್ಮಚಾಪಲ್ಯಾಚ್ಛಪ್ತೋಽಯಂ ದಕ್ಷ ದುರ್ಮತೇ .

ವೃಥೋಪಹಸಿತಶ್ಚೈವಾದುಷ್ಟೋ ರುದ್ರೋ ಮಹಾಪ್ರಭುಃ .. ೨೩..

ಯೇನೇದಂ ಪಾಲ್ಯತೇ ವಿಶ್ವಂ ಸೃಷ್ಟಮಂತೇ ವಿನಾಶಿತಂ .

ಶಪ್ತೋಽಯಂ ಸ ಕಥಂ ರುದ್ರೋ ಮಹೇಶೋ ಬ್ರಾಹ್ಮಣಾಧಮ .. ೨೪..

ಏವಂ ನಿರ್ಭತ್ಸಿತಸ್ತೇನ ನಂದಿನಾ ಹಿ ಪ್ರಜಾಪತಿಃ .

ನಂದಿನಂ ಚ ಶಶಾಪಾಥ ದಕ್ಷೋ ರೋಷಸಮನ್ವಿತಃ .. ೨೫..

ದಕ್ಷ ಉವಾಚ .

ಯೂಯಂ ಸರ್ವೇ ರುದ್ರಗಣಾ ವೇದಬಾಹ್ಯಾ ಭವಂತು ವೈ .

ವೇದಮಾರ್ಗಪರಿತ್ಯಕ್ತಾಸ್ತಥಾ ತ್ಯಕ್ತಾ ಮಹರ್ಷಿಭಿಃ .. ೨೬..

ಪಾಖಂಡವಾದನಿರತಾಃ ಶಿಷ್ಣಾಚಾರಬಹಿಷ್ಕೃತಾಃ .

ಮದಿರಾಪಾನನಿರತಾ ಜಟಾಭಸ್ಮಾಸ್ಥಿಧಾರಿಣಿಃ .. ೨೭..

ಬ್ರಹ್ಮೋವಾಚ .

ಇತಿ ಶಪ್ತಾಸ್ತಥಾ ತೇನ ದಕ್ಷೇಣ ಶಿವಕಿಂಕರಾಃ .

ತಚ್ಛುತ್ವಾತಿರುಷಾವಿಷ್ಟೋಽಭವನ್ನಂದೀ ಶಿವಪ್ರಿಯಃ .. ೨೮..

ಪ್ರತ್ಯುವಾಚ ದ್ರುತಂ ದಕ್ಷಂ ಗರ್ವಿತಂ ತಂ ಮಹಾಖಲಂ .

ಶಿಲಾದತನಯೋ ನಂದೀ ತೇಜಸ್ವೀ ಶಿವವಲ್ಲಭಃ .. ೨೯..

ನಂದೀಶ್ವರ ಉವಾಚ .

ರೇ ದಕ್ಷ ಶಠ ದುರ್ಬುದ್ಧೇ ವೃಥೈವ ಶಿವಕಿಂಕರಾಃ .

ಶಪ್ತಾಸ್ತೇ ಬ್ರಹ್ಮಚಾಪಲ್ಯಾಚ್ಛಿವತತ್ತ್ವಮಜಾನತಾ .. ೩೦..

ಭೃಗ್ವಾದ್ಯೈರ್ದುಃಷ್ಣಚಿತ್ಪ್ರಶ್ನ ಮೂಢೈಃ ಸ ಉಪಹಾಸಿತಃ .

ಮಹಾಪ್ರಭುರ್ಮಹೇಶಾನೋ ಬ್ರಾಹ್ಮಣತ್ವಾದಹಮ್ಮತೇ .. ೩೧..

ಯೇ ರುದ್ರವಿಮುಖಾಶ್ಚಾತ್ರ ಬ್ರಾಹ್ಮಣಾಸ್ತ್ವಾದೃಶಾಃ ಖಲಾಃ .
ರುದ್ರತೇಜಃಪ್ರಭಾವತ್ವಾತ್ತೇಷಾಂ ಶಾಪಂ ದದಾಮ್ಯಹಂ .. ೩೧..
ವೇದವಾದರತಾ ಯೂಯಂ ವೇದತತ್ತ್ವ ಬಹಿರ್ಮುಖಾಃ .
ಭವಂತು ಸತತಂ ವಿಪ್ರಾ ನಾನ್ಯದಸ್ತೀತಿ ವಾದಿನಃ .. ೩೨..
ಕಾಮಾತ್ಮಾನಃ ಸ್ವರ್ಗಪರಾಃ ಕ್ರೋಧಲೋಭಮದಾನ್ವಿತಾಃ .
ಭವಂತು ಸತತಂ ವಿಪ್ರಾ ಭಿಕ್ಷುಕಾ ನಿರಪತ್ರಪಾಃ .. ೩೩..
ವೇದಮಾರ್ಗಂ ಪುರಸ್ಕೃತ್ಯ ಬ್ರಾಹ್ಮಣಾಃ ಶೂದ್ರಯಾಜಿನಃ .
ದರಿದ್ರಾ ವೈ ಭವಿಷ್ಯಂತಿ ಪ್ರತಿಗ್ರಹರತಾಃ ಸದಾ .. ೩೪..
ಅಸತ್ಪ್ರತಿಗ್ರಹಾಶ್ಚೈವ ಸರ್ವೇ ನಿರಯಗಾಮಿನಃ .
ಭವಿಷ್ಯಂತಿ ಸದಾ ದಕ್ಷ ಕೇಚಿದ್ವೈ ಬ್ರಹ್ಮರಾಕ್ಷಸಾಃ .. ೩೫..
ಯಃ ಶಿವಂ ಸುರಸಾಮಾನ್ಯಮುದ್ದಿಶ್ಯ ಪರಮೇಶ್ವರಂ .
ದುಹ್ಯತ್ಯಜೋ ದುಷ್ಟಮತಿಃ ತತ್ತ್ವತಾಂ ವಿಮುಖೋ ಭವೇತ್ .. ೩೬..
ಕೂಟಧರ್ಮೇಷು ಗೇಹೇಷು ಸದಾ ಗ್ರಾಮ್ಯಸುಖೇಚ್ಛಯಾ .
ಕರ್ಮತಂತ್ರಂ ವಿತನುತಾಂ ವೇದವಾದಂ ಚ ಶಾಶ್ವತಂ .. ೩೭..
ವಿನಷ್ಟಾನಂದಕಮುಖೋ ವಿಸ್ಮೃತಾತ್ಮಗತಿಃ ಪಶುಃ .
ಭ್ರಷ್ಟಕರ್ಮಾನಯರತೋ ದಕ್ಷೋ ಬಸ್ತಮುಖೋಽಚಿರಾತ್ .. ೩೮..
ಶಪ್ತಾಸ್ತೇ ಕೋಪಿನಾ ತತ್ರ ನಂದಿನಾ ಬ್ರಾಹ್ಮಣಾ ಯದಾ .
ಹಾಹಾಕಾರೋ ಮಹಾನಾಸೀಚ್ಛಪ್ತೋ ದಕ್ಷೇಣ ಚೇಶ್ವರಃ .. ೩೯..
ತದಾಕರ್ಣ್ಯಾಹಮತ್ಯಂತಮನಿಂದಂ ತಂ ಮುಹುರ್ಮುಹುಃ .
ಭೃಗ್ವಾದೀನಪಿ ವಿಪ್ರಾಂಶ್ಚ ವೇದಸೃಟ್ ಶಿವತತ್ತ್ವವಿತ್ .. ೪೦..
ಈಶ್ವರೋಽಪಿ ವಚಃ ಶ್ರುತ್ವಾ ನಂದಿನಃ ಪ್ರಹಸನ್ನಿವ .
ಉವಾಚ ಮಧುರಂ ವಾಕ್ಯಂ ಬೋಧಯಂಸ್ತಂ ಸದಾಶಿವಃ .. ೪೧..
ಸದಾಶಿವ ಉವಾಚ .
ಶೃಣು ನಂದಿನ್ ಮಹಾಪ್ರಾಜ್ಞ ನ ಕರ್ತುಂ ಕ್ರೋಧಮರ್ಹಸಿ .
ವೃಥಾ ಶಪ್ತಂ ಬ್ರಹ್ಮಕುಲಂ ಮತ್ವಾ ಶಪ್ತಂ ಚ ಮಾಂ ಭ್ರಮಾತ್ .. ೪೨..
ವೇದೋ ಮಂತ್ರಾಕ್ಷರಮಯಃ ಸಾಕ್ಷಾತ್ಸೂಕ್ತಮಯೋ ಭೃಶಂ .
ಸೂಕ್ತೇ ಪ್ರತಿಷ್ಠಿತೋ ಹ್ಯಾತ್ಮಾ ಸರ್ವೇಷಾಮಪಿ ದೇಹಿನಾಂ .. ೪೩..
ತಸ್ಮಾದಾತ್ಮವಿದೋ ನಿತ್ಯಂ ತ್ವಂ ಮಾ ಶಪ ರುಷಾನ್ವಿತಃ .
ಶಪ್ಯಾ ನ ವೇದಾಃ ಕೇನಾಪಿ ದುರ್ಧಿಯಾಽಪಿ ಕದಾಚನ .. ೪೪..
ಅಹಂ ಶಪ್ತೋ ನ ಚೇದಾನೀಂ ತತ್ತ್ವತೋ ಬೋದ್ಧಮರ್ಹಸಿ .
ಶಾಂತೋ ಭವ ಮಹಾಧೀಮನ್ ಸನಕಾದಿವಿಬೋಧಕಃ .. ೪೫..

ಯಜ್ಞೋಽಹಂ ಯಜ್ಞಕರ್ಮಾಹಂ ಯಜ್ಞಾಂಗಾನಿ ಚ ಸರ್ವಶಃ .
 ಯಜ್ಞಾತ್ಮಾ ಯಜ್ಞನಿರತೋ ಯಜ್ಞಬಾಹ್ಯೋಽಹಮೇವ ವೈ .. ೪೭..
 ಕೋಽಯಂ ಕಸ್ತ್ವಮಿಮೇ ಕೇ ಹಿ ಸರ್ವೋಽಹಮಪಿ ತತ್ತ್ವತಃ .
 ಇತಿ ಬುದ್ಧ್ಯಾ ಹಿ ವಿಮೃಶ ವೃಥಾ ಶಪ್ತಾಸ್ತ್ವಯಾ ದ್ವಿಜಾಃ .. ೪೮..
 ತತ್ತ್ವಜ್ಞಾನೇನ ನಿರ್ಹೃತ್ಯ ಪ್ರಪಂಚರಚನಾಂ ಭವ .
 ಬುಧಃಸ್ವಸ್ಥೋ ಮಹಾಬುದ್ಧೇ ನಂದಿನ್ ಕ್ರೋಧಾದಿವರ್ಜಿತಃ .. ೪೯..
 ಬ್ರಹ್ಮೋವಾಚ .
 ಏವಂ ಪ್ರಬೋಧಿತಸ್ತೇನ ಶಂಭುನಾ ನಂದಿಕೇಶ್ವರಃ .
 ವಿವೇಕಪರಮೋ ಭೂತ್ವಾ ಶಾಂತೋಽಭೂತ್ಪ್ರೋಧವರ್ಜಿತಃ .. ೫೦..
 ಶಿವೋಽಪಿ ತಂ ಪ್ರಬೋಧ್ಯಾಶು ಸ್ವಗಣಂ ಪ್ರಾಣವಲ್ಲಭಂ .
 ಸಗಣಃ ಸ ಯಯೌ ತಸ್ಮಾತ್ತ್ವಸ್ಥಾನಂ ಪ್ರಮುದಾನ್ವಿತಃ .. ೫೧..
 ದಕ್ಷೋಽಪಿ ಸ ರುಷಾವಿಷ್ಟಸೈದ್ವಿಜೈಃ ಪರಿವಾರಿತಃ .
 ಸ್ವಸ್ಥಾನಂ ಚ ಯಯೌ ಚಿತ್ತೇ ಶಿವದ್ರೋಹಪರಾಯಣಃ .. ೫೨..
 ರುದ್ರಂ ತದಾನೀಂ ಪರಿಶಪ್ಯಮಾನಂ
 ಸಂಸ್ಕೃತ್ಯ ದಕ್ಷಃ ಪರಯಾ ರುಷಾನ್ವಿತಃ .
 ಶ್ರದ್ಧಾಂ ವಿಹಾಯೈವ ಸ ಮೂಢಬುದ್ಧಿ-
 ನಿಂದಾಪರೋಽಭೂಚ್ಛಿವಪೂಜಕಾನಾಂ .. ೫೩..
 ಇತ್ಯುಕ್ತೋ ದಕ್ಷದುರ್ಬುದ್ಧಿಃ ಶಂಭುನಾ ಪರಮಾತ್ಮನಾ .
 ಪರಾಂ ದುರ್ಧಿಷಣಾಂ ತಸ್ಯ ಶೃಣು ತಾತ ವದಾಮ್ಯಹಂ .. ೫೪..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ಸತ್ಯಪಾಶ್ಯಾನೇ ಶಿವೇನ ದಕ್ಷವಿರೋಧೋ ನಾಮ ಷಡ್ವಿಂಶೋಽಧ್ಯಾಯಃ
 .. ೨.೨.೨೬..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೨೭. ಸಪ್ತವಿಂಶೋಽಧ್ಯಾಯಃ . ದಕ್ಷಯಜ್ಞಾರಂಭಃ .

ಬ್ರಹ್ಮೋವಾಚ .
 ಏಕದಾ ತು ಮುನೇ ತೇನ ಯಜ್ಞಃ ಪ್ರಾರಂಭಿತೋ ಮಹಾನ್ .
 ತತ್ರಾಹೂತಾಸ್ತದಾ ಸರ್ವೇ ದೀಕ್ಷಿತೇನ ಸುರರ್ಷಯಃ .. ೧..

ಮಹರ್ಷಯೋಽಖಿಲಾಸ್ತತ್ರ ನಿರ್ಜರಾಶ್ಚ ಸಮಾಗತಾಃ .
ಯದ್ಭ್ರಷ್ಟಕರಣಾರ್ಥಂ ಹಿ ಶಿವಮಾಯಾವಿಮೋಹಿತಾಃ ..೨..
ಅಗಸ್ಯಃ ಕಶ್ಯಪೋಽತ್ರಿಶ್ಚ ವಾಮದೇವಸ್ತಥಾ ಭೃಗುಃ .
ದಧೀಚಿರ್ಭಗವಾನ್ ವ್ಯಾಸೋ ಭಾರದ್ವಾಜೋಽಥ ಗೌತಮಃ ..೩..
ವೈಲಃ ಪರಾಶರೋ ಗರ್ಗೋ ಭಾರ್ಗವಃ ಕಕುಭಃ ಸಿತಃ .
ಸುಮಂತುತ್ರಿಕಕಂಕಾಶ್ಚ ವೈಶಂಪಾಯನ ಏವ ಚ ..೪..
ಏತೇ ಚಾನ್ಯೇ ಚ ಬಹವೋ ಮುನಯೋ ಹರ್ಷಿತಾ ಯಯುಃ .
ಮಮ ಪುತ್ರಸ್ಯ ದಕ್ಷಸ್ಯ ಸದಾರಾಃ ಸಸುತಾ ಮಖಂ ..೫..
ತಥಾ ಸರ್ವೇ ಸುರಗಣಾ ಲೋಕಪಾಲಾ ಮಹೋದಯಾಃ .
ತಥೋಪನಿರ್ಜರಾಃ ಸರ್ವೇ ಸ್ವೋಪಕಾರಬಲಾನ್ವಿತಾಃ ..೬..
ಸತ್ಯಲೋಕಾತ್ಸಮಾನೀತೋ ನುತೋಽಹಂ ವಿಶ್ವಕಾರಕಃ .
ಸಸುತಃ ಸಪರೀವಾರೋ ಮೂರ್ತವೇದಾದಿಸಂಯುತಃ ..೭..
ವೈಕುಂಠಾಚ್ಚ ತಥಾ ವಿಷ್ಣುಃ ಸಂಪ್ರಾರ್ಥ್ಯ ವಿವಿಧಾದರಾತ್ .
ಸಪಾರ್ಷದಪರೀವಾರಃ ಸಮಾನೀತೋ ಮಖಂ ಪ್ರತಿ ..೮..
ಏವಮನ್ಯೇ ಸಮಾಯಾತಾ ದಕ್ಷಯಜ್ಞಂ ವಿಮೋಹಿತಾಃ .
ಸತ್ಕೃತಾಸ್ತೇನ ದಕ್ಷೇಣ ಸರ್ವೇ ತೇ ಹಿ ದುರಾತ್ಮನಾ ..೯..
ಭವನಾನಿ ಮಹಾರ್ಹಾಣಿ ಸುಪ್ರಭಾಣಿ ಮಹಾಂತಿ ಚ .
ತ್ವಷ್ಟ್ವಾ ಕೃತಾನಿ ದಿವ್ಯಾನಿ ತೇಭ್ಯೋ ದತ್ತಾನಿ ತೇನ ವೈ ..೧೦..
ತೇಷು ಸರ್ವೇಷು ಧಿಷ್ಟ್ಯೇಷು ಯಥಾಯೋಗ್ಯಂ ಚ ಸಂಸ್ಥಿತಾಃ .
ಸನ್ಮಾನಿತಾ ಅರಾಜಂಸ್ತೇ ಸಕಲಾ ವಿಷ್ಣುನಾ ಮಯಾ ..೧೧..
ವರ್ತಮಾನೇ ಮಹಾಯಜ್ಞೇ ತೀರ್ಥೇ ಕನಖಲೇ ತದಾ .
ಋತ್ವಿಜಶ್ಚ ಕೃತಾಸ್ತೇನ ಭೃಗ್ವಾದ್ಯಾಶ್ಚ ತಪೋಧನಾಃ ..೧೨..
ಅಧಿಷ್ಠಾತಾ ಸ್ವಯಂ ವಿಷ್ಣುಃ ಸಹ ಸರ್ವಮರುದ್ಗಣೈಃ .
ಅಹಂ ತತ್ರಾಭವಂ ಬ್ರಹ್ಮಾ ತ್ರಯೀವಿಧಿನಿದರ್ಶಕಃ ..೧೩..
ತಥೈವ ಸರ್ವೇ ದಿಕ್ಪಾಲಾ ದ್ವಾರಪಾಲಾಶ್ಚ ರಕ್ಷಕಾಃ .
ಸಾಯುಧಾಃ ಸಪರೀವಾರಾಃ ಕುತೂಹಲಕರಾಃ ಸದಾ ..೧೪..
ಉಪತಸ್ಥೇ ಸ್ವಯಂ ಯಜ್ಞಃ ಸುರೂಪಸ್ತಸ್ಯ ಚಾಧ್ವರೇ .
ಸರ್ವೇ ಮಹಾಮುನಿಶ್ರೇಷ್ಠಾಃ ಸ್ವಯಂ ವೇದಧರಾಭವನ್ ..೧೫..
ತನೂನಪಾದಪಿ ನಿಜಂ ಚಕ್ರೇ ರೂಪಂ ಸಹಸ್ರಶಃ .
ಹವಿಷಾಂ ಗ್ರಹಣಾಯಾಶು ತಸ್ಮಿನ್ ಯಜ್ಞೇ ಮಹೋತ್ಸವೇ ..೧೬..
ಅಷ್ಟಾಶೀತಿಸಹಸ್ರಾಣಿ ಜುಹ್ವತಿ ಸಹ ಋತ್ವಿಜಃ .
ಉದ್ಗಾತಾರಶ್ಚತುಃಷಷ್ಟಿಸಹಸ್ರಾಣಿ ಸುರರ್ಷಯಃ ..೧೭..

ಅಧ್ವರ್ಯವೋಽಥ ಹೋತಾರಸ್ತಾವಂತೋ ನಾರದಾದಯಃ .
 ಸಪ್ತರ್ಷಯಃ ಸಮಾ ಗಾಥಾಃ ಕುರ್ವಂತಿ ಸ್ಮ ಪೃಥಕ್ಪೃಥಕ್ .. ೧೮..
 ಗಂಧರ್ವವಿದ್ಯಾಧರಸಿದ್ಧಸಂಘಾ-
 ನಾದಿತ್ಯಸಂಘಾನ್ ಸಗಣಾನ್ ಸಯಜ್ಞಾನ್ .
 ಸಂಖ್ಯಾವತಾನ್ನಾಗಚರಾನ್ ಸಮಸ್ತಾನ್
 ವವ್ರೇ ಸ ದಕ್ಷೋ ಹಿ ಮಹಾದ್ವರೇ ಸ್ವೇ .. ೧೯..
 ದ್ವಿಜರ್ಷಿರಾಜರ್ಷಿಸುರರ್ಷಿಸಂಘಾ
 ನೃಪಾಃ ಸಮಿತ್ರಾಃ ಸಚಿವಾಃ ಸಸೈನ್ಯಾಃ .
 ವಸುಪ್ರಮುಖ್ಯಾ ಗಣದೇವತಾಶ್ಚ
 ಸರ್ವೇ ವೃತಾಸ್ತೇನ ಮಖೋಪವೇತ್ಯಾ .. ೨೦..
 ದೀಕ್ಷಾಯುಕ್ತಸ್ತದಾ ದಕ್ಷಃ ಕೃತಕೌತುಕಮಂಗಲಃ .
 ಭಾರ್ಯಯಾ ಸಹಿತೋ ರೇಜೇ ಕೃತಸ್ವಸ್ವಯನೋ ಭೃಶಂ .. ೨೧..
 ತಸ್ಮಿನ್ ಯಜ್ಞೇ ವೃತಃ ಶಂಭುರ್ನ ದಕ್ಷೇಣ ದುರಾತ್ಮನಾ .
 ಕಪಾಲೀತಿ ವಿನಿಶ್ಚಿತ್ಯ ತಸ್ಯ ಯಜ್ಞಾರ್ಹತಾ ನ ಹಿ .. ೨೨..
 ಕಪಾಲಿಭಾರ್ಯೇತಿ ಸತೀ ದಯಿತಾ ಸ್ವಸುತಾಪಿ ಚ .
 ನಾಹೂತಾ ಯಜ್ಞವಿಷಯೇ ದಕ್ಷೇಣಾಗುಣದರ್ಶಿನಾ .. ೨೩..
 ಏವಂ ಪ್ರವರ್ತಮಾನೇ ಹಿ ದಕ್ಷಯಜ್ಞೇ ಮಹೋತ್ಸವೇ .
 ಸ್ವಕಾರ್ಯಲಗ್ನಾಸ್ತತ್ರಾಸನ್ ಸರ್ವೇ ತೇಽಧ್ವರಸಮ್ಮತಾಃ .. ೨೪..
 ಏತಸ್ಮಿನ್ನಂತರೇಽದೃಷ್ಟ್ವಾ ತತ್ರ ವೈ ಶಂಕರಂ ಪ್ರಭುಂ .
 ಪ್ರೋದ್ವಿಗ್ಧಮಾನಸಃ ಶೈವೋ ದಧೀಚೋ ವಾಕ್ಯಮಬ್ರವೀತ್ .. ೨೫..
 ದಧೀಚ ಉವಾಚ .
 ಸರ್ವೇ ಶೃಣುತ ಮದ್ವಾಕ್ಯಂ ದೇವರ್ಷಿಪ್ರಮುಖಾ ಮುದಾ .
 ಕಸ್ಮಾನ್ಮೈವಾಗತಃ ಶಂಭುರಸ್ಮಿನ್ ಯಜ್ಞೇ ಮಹೋತ್ಸವೇ .. ೨೬..
 ಏತೇ ಸುರೇಶಾ ಮುನಯೋ ಮಹತ್ತರಾಃ
 ಸಲೋಕಪಾಲಾಶ್ಚ ಸಮಾಗತಾ ಹಿ .
 ತಥಾಪಿ ಯಜ್ಞಸ್ತು ನ ಶೋಭತೇ ಭೃಶಂ
 ಪಿನಾಕಿನಾ ತೇನ ಮಹಾತ್ಮನಾ ವಿನಾ .. ೨೭..
 ಯೇನೈವ ಸರ್ವಾಣ್ಯಪಿ ಮಂಗಲಾನಿ
 ಭವಂತಿ ಶಂಸಂತಿ ಮಹಾವಿಪಶ್ಚಿತಃ .
 ಸೋಽಸೌ ನ ದೃಷ್ಟೋಽತ್ರ ಪುಮಾನ್ ಪುರಾಣೋ
 ವೃಷಧ್ವಜೋ ನೀಲಗಲಃ ಪರೇಶಃ .. ೨೮..
 ಅಮಂಗಲಾನ್ಯೇವ ಚ ಮಂಗಲಾನಿ

ಭವಂತಿ ಯೇನಾಧಿಗತಾನಿ ದಕ್ಷ .
 ತ್ರಿಪಂಚಕೇನಾಪ್ಯಥ ಮಂಗಲಾನಿ
 ಭವಂತಿ ಸದ್ಯಃ ಪರತಃ ಪರಾಣಿ .. ೨೯..
 ತನ್ನಾತ್ವಯೈವ ಕರ್ತವ್ಯಮಾಹ್ವಾನಂ ಪರಮೇಶಿತುಃ .
 ತ್ವರಿತಂ ಬ್ರಹ್ಮಣಾ ವಾಪಿ ವಿಷ್ಣುನಾ ಪ್ರಭುವಿಷ್ಣುನಾ .. ೩೦..
 ಇಂದ್ರೇಣ ಲೋಕಪಾಲೈಶ್ಚ ದ್ವಿಜೈಃ ಸಿದ್ಧೈಃ ಸಹಾಧುನಾ .
 ಸರ್ವಧಾನಯನೀಯೋಽಸೌ ಶಂಕರೋ ಯಜ್ಞಪೂರ್ತಯೇ .. ೩೧..
 ಸರ್ವೈರ್ಭವದ್ಭಿರ್ಗಂತವ್ಯಂ ಯತ್ರ ದೇವೋ ಮಹೇಶ್ವರಃ .
 ದಾಕ್ಷಾಯಣ್ಯಾ ಸಮಂ ಶಂಭುಮಾನಯದ್ಧಂ ತ್ವರಾನ್ವಿತಾಃ .. ೩೨..
 ತೇನ ಸರ್ವಂ ಪವಿತ್ರಂ ಸ್ಯಾಚ್ಛಂಭುನಾ ಪರಮಾತ್ಮನಾ .
 ಅತ್ರಾಗತೇನ ದೇವೇಶಾಃ ಸಾಂಬೇನ ಪರಮಾತ್ಮನಾ .. ೩೩..
 ಯಸ್ಯ ಸ್ಮತ್ಯಾ ಚ ನಾಮೋಕ್ತ್ಯಾ ಸಮಗ್ರಂ ಸುಕೃತಂ ಭವೇತ್ .
 ತನ್ನಾತ್ಸರ್ವಪ್ರಯತ್ನೇನ ಹ್ಯಾನೇತವ್ಯೋ ವೃಷದ್ವಜಃ .. ೩೪..
 ಸಮಾಗತೇ ಶಂಕರೇಽತ್ರ ಪಾವನೋ ಹಿ ಭವೇನ್ಮುಖಃ .
 ಭವಿಷ್ಯತ್ಯನ್ಯಥಾಪೂರ್ಣಃ ಸತ್ಯಮೇತದ್ ಬ್ರವೀಮ್ಯಹಂ .. ೩೫..
 ಬ್ರಹ್ಮೋವಾಚ .
 ತಸ್ಯ ತದ್ವಚನಂ ಶ್ರುತ್ವಾ ದಕ್ಷೋ ರೋಷಸಮನ್ವಿತಃ .
 ಉವಾಚ ತ್ವರಿತಂ ಮೂಢಃ ಪ್ರಹಸನ್ನಿವ ದುಷ್ಟಧೀಃ .. ೩೬..
 ಮೂಲಂ ವಿಷ್ಣುರ್ದೇವತಾನಾಂ ಯತ್ರ ಧರ್ಮಃ ಸನಾತನಃ .
 ಸಮಾನೀತೋ ಮಯಾ ಸಮ್ಯಕ್ ಕಿಮೂನಂ ಯಜ್ಞಕರ್ಮಣಿ .. ೩೭..
 ಯಸ್ಮಿನ್ ವೇದಾಶ್ಚ ಯಜ್ಞಾಶ್ಚ ಕರ್ಮಾಣಿ ವಿವಿಧಾನಿ ಚ .
 ಪ್ರತಿಷ್ಠಿತಾನಿ ಸರ್ವಾಣಿ ಸೋಽಸೌ ವಿಷ್ಣುರಿಹಾಗತಃ .. ೩೮..
 ಸತ್ಯಲೋಕಾತ್ಸಮಾಯಾತೋ ಬ್ರಹ್ಮಾ ಲೋಕಪಿತಾಮಹಃ .
 ವೇದೈಃ ಸೋಪನಿಷದ್ಭಿಶ್ಚ ವಿವಿಧೈರಾಗಮೈಃ ಸಹ .. ೩೯..
 ತಥಾ ಸುರಗಣೈಃ ಸಾಕಮಾಗತಃ ಸುರರಾಟ್ ಸ್ವಯಂ .
 ತಥಾ ಯೂಯಂ ಸಮಾಯಾತಾ ಋಷಯೋ ವೀತಕಲ್ಮಷಾಃ .. ೪೦..
 ಯೇ ಯೇ ಯಜ್ಞೋಚಿತಾಃ ಶಾಂತಾಃ ಪಾತ್ರಭೂತಾಃ ಸಮಾಗತಾಃ .
 ವೇದವೇದಾರ್ಥತತ್ತ್ವಜ್ಞಾಃ ಸರ್ವೇ ಯೂಯಂ ದೃಢವ್ರತಾಃ .. ೪೧..
 ಅತ್ರೈವ ಚ ಕಿಮಸ್ಮಾಕಂ ರುದ್ರೇಣಾಪಿ ಪ್ರಯೋಜನಂ .
 ಕನ್ಯಾ ದತ್ತಾ ಮಯಾ ವಿಪ್ರ ಬ್ರಹ್ಮಣಾ ನೋದಿತೇನ ಹಿ .. ೪೨..
 ಹರೋಽಕುಲೀನೋಽಸೌ ವಿಪ್ರ ಪಿತೃಮಾತೃವಿವರ್ಜಿತಃ .
 ಭೂತಪ್ರೇತಪಿಶಾಚಾನಾಂ ಪತಿರೇಕೋ ದುರತ್ಯಯಃ .. ೪೩..

ಆತ್ಮಸಂಭಾವಿತೋ ಮೂಢಃ ಸ್ತಬ್ಧೋ ಮೌನೀ ಸಮತ್ಸರಃ .
 ಕರ್ಮಣ್ಯಸ್ಮಿನ್ನ ಯೋಗ್ಯೋಽಸೌ ನಾನೀತೋ ಹಿ ಮಯಾಧುನಾ .. ೪೪..
 ತಸ್ಮಾತ್ತ್ವಯೇದೃಶಂ ವಾಕ್ಯಂ ಪುನರ್ವಾಚ್ಯಂ ನ ಹಿ ಕ್ವಚಿತ್ .
 ಸರ್ವೈರ್ಭವದ್ಭ್ಯಃ ಕರ್ತವ್ಯೋ ಯಜ್ಞೋ ಮೇ ಸಫಲೋ ಮಹಾನ್ .. ೪೫..
 ಬ್ರಹ್ಮೋವಾಚ .
 ಏತಚ್ಛ್ರುತ್ವಾ ವಚಸ್ತಸ್ಯ ದಧೀಚಿರ್ವಾಕ್ಯಮಬ್ರವೀತ್ .
 ಸರ್ವೇಷಾಂ ಶೃಣ್ವತಾಂ ದೇವಮುನೀನಾಂ ಸಾರಸಂಯುತಂ .. ೪೬..
 ದಧೀಚ ಉವಾಚ .
 ಅಯಜ್ಞೋಽಯಂ ಮಹಾಜಾತೋ ವಿನಾ ತೇನ ಶಿವೇನ ಹಿ .
 ವಿನಾಶೋಽಪಿ ವಿಶೇಷೇಣ ಹ್ಯತ್ರ ತೇ ಹಿ ಭವಿಷ್ಯತಿ .. ೪೭..
 ಏವಮುಕ್ತ್ವಾ ದಧೀಚೋಽಸಾವೇಕ ಏವ ವಿನಿರ್ಗತಃ .
 ಯಜ್ಞವಾಟಾಚ್ಚ ದಕ್ಷಸ್ಯ ತ್ವರಿತಃ ಸ್ವಾಶ್ರಮಂ ಯಯೌ .. ೪೮..
 ತತೋಽನ್ಯೇ ಶಾಂಕರಾ ಯೇ ಚ ಮುಖ್ಯಾಃ ಶಿವಮತಾನುಗಾಃ .
 ನಿಯಮಯಃ ಸ್ವಾಶ್ರಮಾನ್ ಸದ್ಯಃ ಶಾಪಂ ದತ್ತ್ವಾ ತಥೈವ ಚ .. ೪೯..
 ಮುನೌ ವಿನಿರ್ಗತೇ ತಸ್ಮಿನ್ ಮಖಾದನ್ಯೇಷು ದುಷ್ಟಧೀಃ .
 ಶಿವದ್ರೋಹೀ ಮುನೀನ್ ದಕ್ಷಃ ಪ್ರಹಸನ್ನಿದಮಬ್ರವೀತ್ .. ೫೦..
 ದಕ್ಷ ಉವಾಚ .
 ಗತಃ ಶಿವಪ್ರಿಯೋ ವಿಪ್ರೋ ದಧೀಚೋ ನಾಮ ನಾಮತಃ .
 ಅನ್ಯೇ ತಥಾವಿಧಾ ಯೇ ಚ ಗತಾಸ್ತೇ ಮಮ ಚಾದ್ಧರಾತ್ .. ೫೧..
 ಏತಚ್ಛ್ರುಭತರಂ ಜಾತಂ ಸಮ್ಮತಂ ಮೇ ಹಿ ಸರ್ವಥಾ .
 ಸತ್ಯಂ ಬ್ರವೀಮಿ ದೇವೇಶ ಸುರಾಶ್ಚ ಮುನಯಸ್ತಥಾ .. ೫೨..
 ವಿನಷ್ಟಚಿತ್ತಾ ಮಂದಾಶ್ಚ ಮಿಥ್ಯಾವಾದರತಾಃ ಖಲಾಃ .
 ವೇದಬಾಹ್ಯಾ ದುರಾಚಾರಾಃ ತ್ಯಾಜ್ಯಾಸ್ತೇ ಮಖಕರ್ಮಣಿ .. ೫೩..
 ವೇದವಾದರತಾ ಯೂಯಂ ಸರ್ವೇ ವಿಷ್ಟಪುರೋಗಮಾಃ .
 ಯಜ್ಞಂ ಮೇ ಸಫಲಂ ವಿಪ್ರಾಃ ಸುರಾಃ ಕುರ್ವಂತು ಮಾಚಿರಂ .. ೫೪..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚಸ್ತಸ್ಯ ಶಿವಮಾಯಾವಿಮೋಹಿತಾಃ .
 ತನ್ಮಖೇ ದೇವಯಜನಂ ಚಕ್ರುಃ ಸರ್ವೇ ಸುರರ್ಷಯಃ .. ೫೫..
 ಇತಿ ತನ್ಮಖಶಾಪೋ ಹಿ ವರ್ಣಿತೋ ಮೇ ಮುನೀಶ್ವರ .
 ಯಜ್ಞವಿದ್ವಂಸಯೋಗೋಽಪಿ ಪ್ರೋಚ್ಯತೇ ಶೃಣು ಸಾದರಂ .. ೫೬..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ಯಜ್ಞಪ್ರಾರಂಭೋ ನಾಮ ಸಪ್ತವಿಂಶೋಧ್ಯಾಯಃ .. ೨.೨.೨೭..

.. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೨೮. ಅಷ್ಟಾವಿಂಶೋಽಧ್ಯಾಯಃ . ಸತೀಯಾತ್ರಾವರ್ಣನಂ .

ಬ್ರಹ್ಮೋವಾಚ .
 ಯದಾ ಯಯುರ್ದಕ್ಷಮಖಮುತ್ಸವೇನ ಸುರರ್ಷಯಃ .
 ತಸ್ಮಿನ್ನೇವಾಂತರೇ ದೇವೀ ಪರ್ವತೇ ಗಂಧಮಾದನೇ .. ೧..
 ಧಾರಾಗೃಹೇ ವಿತಾನೇನ ಸಖೀಭಿಃ ಪರಿವಾರಿತಾ .
 ದಾಕ್ಷಾಯಣೀ ಮಹಾಕ್ರೀಡಾಶ್ಚಕಾರ ವಿವಿಧಾಃ ಸತೀ .. ೨..
 ಕ್ರೀಡಾಸಕ್ತಾ ತದಾ ದೇವೀ ದದರ್ಶಾಥ ಮುದಾ ಸತೀ .
 ದಕ್ಷಯಜ್ಞೇ ಪ್ರಯಾಂತೀಂ ತಾಂ ರೋಹಿಣ್ಯಾಪೃಚ್ಛ್ಯ ಸತ್ವರಂ .. ೩..
 ದೃಷ್ಟ್ವಾ ಸೀಮಂತಯಾ ಭೂತಾಂ ವಿಜಯಾಂ ಪ್ರಾಹ ಸಾ ಸತೀ .
 ಸ್ವಸಖೀಂ ಪ್ರವರಾಂ ಪ್ರಾಣಪ್ರಿಯಾಂ ಸಾ ಹಿ ಹಿತಾವಹಾಂ .. ೪..
 ಸತ್ಯವಾಚ .
 ಹೇ ಸಖೀಪ್ರವರೇ ಪ್ರಾಣಪ್ರಿಯೇ ತ್ವಂ ವಿಜಯೇ ಮಮ .
 ಕ್ಷ ಗಮಿಷ್ಯತಿ ಚಂದ್ರೋಽಯಂ ರೋಹಿಣ್ಯಾ ಪೃಚ್ಛ ಸತ್ವರಂ .. ೫..
 ಬ್ರಹ್ಮೋವಾಚ .
 ತಥೋಕ್ತಾ ವಿಜಯಾ ಸತ್ಯಾ ಗತ್ವಾ ತತ್ಸನ್ನಿಧೌ ದ್ರುತಂ .
 ಕ್ಷ ಗಚ್ಛಸೀತಿ ಪಪ್ರಚ್ಛ ಶಶಿನಂ ತಂ ಯಥೋಚಿತಂ .. ೬..
 ವಿಜಯೋಕ್ತಮಥಾಕರ್ಣ್ಯ ಸ್ವಯಾತ್ರಾಂ ಪೂರ್ವಮಾದರಾತ್ .
 ಕಥಿತಂ ತೇನ ತತ್ಸರ್ವಂ ದಕ್ಷಯಜ್ಞೋತ್ಸವಾದಿಕಂ .. ೭..
 ತಚ್ಛುತ್ವಾ ವಿಜಯಾ ದೇವೀಂ ತ್ವರಿತಾ ಜಾತಸಂಭ್ರಮಾ .
 ಕಥಯಾಮಾಸ ತತ್ಸರ್ವಂ ಯದುಕ್ತಂ ಶಶಿನಾ ಸತೀಂ .. ೮..
 ತಚ್ಛುತ್ವಾ ಕಾಲಿಕಾ ದೇವೀ ವಿಸ್ಮಿತಾಭೂತ್ಸತೀ ತದಾ .
 ವಿಮೃಶ್ಯ ಕಾರಣಂ ತತ್ರಾಜ್ಞಾತ್ವಾ ಚೇತಸ್ಯಚಿಂತಯತ್ .. ೯..
 ದಕ್ಷಃ ಪಿತಾ ಮೇ ಮಾತಾ ಚ ವೀರಿಣೀ ನೌ ಕುತಃ ಸತೀ .
 ಆಹ್ವಾನಂ ನ ಕರೋತಿ ಸ್ಮ ವಿನ್ಮೃತಾ ಮಾಂ ಪ್ರಿಯಾಂ ಸುತಾಂ .. ೧೦..
 ಪೃಚ್ಛೇಯಂ ಶಂಕರಂ ತತ್ರ ಕಾರಣಂ ಸರ್ವಮಾದರಾತ್ .
 ಚಿಂತಯಿತ್ವೇತಿ ಸಾಸೀದ್ವೈ ತತ್ರ ಗಂತುಂ ಸುನಿಶ್ಚಯಾ .. ೧೧..

ಅಥ ದಾಕ್ಷಾಯಣೀ ದೇವೀ ವಿಜಯಾಂ ಪ್ರವರಾಂ ಸಖೀಂ .
 ಸ್ಥಾಪಯಿತ್ವಾ ದ್ರುತಂ ತತ್ರ ಸಮಗಚ್ಛಚ್ಛಿವಾಂತಿಕಂ .. ೧೨..
 ದದರ್ಶ ತಂ ಸಭಾಮಧ್ಯೇ ಸಂಸ್ಥಿತಂ ಬಹುಭಿರ್ಗಣೈಃ .
 ನಂದ್ಯಾದಿಭಿರ್ಮಹಾವೀರೈಃ ಪ್ರವರೈರ್ಯುಥಯುಥಪೈಃ .. ೧೩..
 ದೃಷ್ಟ್ವಾ ತಂ ಪ್ರಭುಮೀಶಾನಂ ಸ್ವಪತಿಂ ಸಾಧ ದಕ್ಷಜಾ .
 ಪ್ರಷ್ಟುಂ ತತ್ಕಾರಣಂ ಶೀಘ್ರಂ ಪ್ರಾಪ ಶಂಕರಸನ್ನಿಧಿಂ .. ೧೪..
 ಶಿವೇನ ಸ್ಥಾಪಿತಾ ಸ್ವಾಂಕೇ ಪ್ರೀತಿಯುಕ್ತೇನ ಸ್ವಪ್ರಿಯಾ .
 ಪ್ರಮೋದಿತಾ ವಚೋಭಿಃ ಸಾ ಬಹುಮಾನಪುರಃಸರಂ .. ೧೫..
 ಅಥ ಶಂಭುರ್ಮಹಾಲೀಲಃ ಸರ್ವೇಶಃ ಸುಖದಃ ಸತಾಂ .
 ಸತೀಮುವಾಚ ತ್ವರಿತಂ ಗಣಮಧ್ಯಸ್ಥ ಆದರಾತ್ .. ೧೬..
 ಶಂಭುರುವಾಚ .
 ಕಿಮರ್ಥಮಾಗತಾತ್ರ ತ್ವಂ ಸಭಾಮಧ್ಯೇ ಸವಿಸ್ಮಯಾ .
 ಕಾರಣಂ ತಸ್ಯ ಸುಪ್ರೀತ್ಯಾ ಶೀಘ್ರಂ ವದ ಸುಮಧ್ಯಮೇ .. ೧೭..
 ಬ್ರಹ್ಮೋವಾಚ .
 ಏವಮುಕ್ತಾ ತದಾ ತೇನ ಮಹೇಶೇನ ಮುನೀಶ್ವರ .
 ಸಾಂಜಲಿಃ ಸುಪ್ರಣಮ್ಯಾಶು ಸತ್ಯವಾಚ ಪ್ರಭುಂ ಶಿವಾ .. ೧೮..
 ಸತ್ಯವಾಚ .
 ಪಿತುರ್ಮಮ ಮಹಾನ್ ಯಜ್ಞೋ ಭವತೀತಿ ಮಯಾ ಶ್ರುತಂ .
 ತತ್ರೋತ್ಸವೋ ಮಹಾನಸ್ತಿ ಸಮವೇತಾಃ ಸುರರ್ಷಯಃ .. ೧೯..
 ಪಿತುರ್ಮಮ ಮಹಾಯಜ್ಞೇ ಕಸ್ಮಾತ್ತವ ನ ರೋಚತೇ .
 ಗಮನಂ ದೇವದೇವೇಶ ತತ್ಸರ್ವಂ ಕಥಯ ಪ್ರಭೋ .. ೨೦..
 ಸುಹೃದಾಮೇಷ ವೈ ಧರ್ಮಃ ಸುಹೃದ್ಭಿಃ ಸಹ ಸಂಗತಿಃ .
 ಕುರ್ವಂತಿ ಯನ್ಮಹಾದೇವ ಸುಹೃದಃ ಪ್ರೀತಿವರ್ಧಿನೀಂ .. ೨೧..
 ತಸ್ಮಾತ್ಸರ್ವಪ್ರಯತ್ನೇನ ಮಯಾ ಗಚ್ಛ ಸಹ ಪ್ರಭೋ .
 ಯಜ್ಞವಾಟಂ ಪಿತುರ್ಮೇಽದ್ಯ ಸ್ವಾಮಿನ್ ಪ್ರಾರ್ಥನಯಾ ಮಮ .. ೨೨..
 ಬ್ರಹ್ಮೋವಾಚ .
 ತಸ್ಯಾಸ್ತದ್ವಚನಂ ಶ್ರುತ್ವಾ ಸತ್ಯಾ ದೇವೋ ಮಹೇಶ್ವರಃ .
 ದಕ್ಷವಾಗಿಷುಹೃದ್ವಿದ್ಧೋ ಬಭಾಷೇ ಸೂನೃತಂ ವಚಃ .. ೨೩..
 ಮಹೇಶ್ವರ ಉವಾಚ .
 ದಕ್ಷಸ್ತವ ಪಿತಾ ದೇವಿ ಮಮ ದ್ರೋಹೀ ವಿಶೇಷತಃ .. ೨೪..
 ಯಸ್ಯ ಯೇ ಮಾನಿನಃ ಸರ್ವೇ ಸಸುರರ್ಷಿಮುಖಾಃ ಪರೇ .
 ತೇ ಮೂಢಾ ಯಜನಂ ಪ್ರಾಪ್ತಾಃ ಪಿತುಸ್ತೇ ಜ್ಞಾನವರ್ಜಿತಾಃ .. ೨೫..

ಅನಾಹೂತಾಶ್ಚ ಯೇ ದೇವಿ ಗಚ್ಛಂತಿ ಪರಮಂದಿರಂ .
 ಅವಮಾನಂ ಪ್ರಾಪ್ನುವಂತಿ ಮರಣಾದಧಿಕಂ ತಥಾ .. ೨೬..
 ಪರಾಲಯಂ ಗತೋಽಪೀಂದ್ರೋ ಲಘುರ್ಭವತಿ ತದ್ವಿಧಃ .
 ಕಾ ಕಥಾ ಚ ಪರೇಷಾಂ ವೈ ರೀಡಾ ಯಾತ್ರಾ ಹಿ ತದ್ವಿಧಾ .. ೨೭..
 ತಸ್ಮಾತ್ತ್ವಯಾ ಮಯಾ ಚಾಪಿ ದಕ್ಷಸ್ಯ ಯಜನಂ ಪ್ರತಿ .
 ನ ಗಂತವ್ಯಂ ವಿಶೇಷೇಣ ಸತ್ಯಮುಕ್ತಂ ಮಯಾ ಪ್ರಿಯೇ .. ೨೮..
 ತಥಾರಿಭಿರ್ನ ವ್ಯಥತೇ ಹೃದಿತೋಽಪಿ ಶರೈರ್ಜನಃ .
 ಸ್ನಾನಾಂ ದುರುಕ್ತಿಭಿರ್ಮರ್ಮತಾಡಿತಃ ಸ ಯಥಾ ಮತಃ .. ೨೯..
 ವಿದ್ಯಾದಿಭಿರ್ಗುಣೈಃ ಷಡ್ಭಿರಸದನ್ಯೈಃ ಸತಾಂ ಸ್ಮೃತೌ .
 ಹತಾಯಾಂ ಭೂಯಸಾಂ ಧಾಮ ನ ಪಶ್ಯಂತಿ ಖಲಾಃ ಪ್ರಿಯೇ .. ೩೦..
 ಬ್ರಹ್ಮೋವಾಚ .
 ಏವಮುಕ್ತಾ ಸತೀ ತೇನ ಮಹೇಶೇನ ಮಹಾತ್ಮನಾ .
 ಉವಾಚ ರೋಷಸಂಯುಕ್ತಾ ಶಿವಂ ವಾಕ್ಯವಿದಾಂ ವರಂ .. ೩೧..
 ಸತ್ಯವಾಚ .
 ಯಜ್ಞಃಸ್ಯಾತ್ಸಫಲೋ ಯೇನ ಸ ತ್ವಂ ಶಂಭೋಽಖಿಲೇಶ್ವರ .
 ಅನಾಹೂತೋಽಸಿ ತೇನಾದ್ಯ ಪಿತ್ರಾ ಮೇ ದುಷ್ಟಕಾರಿಣಾ .. ೩೨..
 ತತ್ಸರ್ವಂ ಜ್ಞಾತುಮಿಚ್ಛಾಮಿ ಭವ ಭಾವಂ ದುರಾತ್ಮನಃ .
 ಸುರರ್ಷೀಣಾಂ ಚ ಸರ್ವೇಷಾಮಾಗತಾನಾಂ ದುರಾತ್ಮನಾಂ .. ೩೩..
 ತಸ್ಮಾಚ್ಚಾಪ್ಯೈವ ಗಚ್ಛಾಮಿ ಸ್ವಪಿತುರ್ಯಜನಂ ಪ್ರಭೋ .
 ಅನುಜ್ಞಾಂ ದೇಹಿ ಮೇ ನಾಥ ತತ್ರ ಗಂತುಂ ಮಹೇಶ್ವರ .. ೩೪..
 ಬ್ರಹ್ಮೋವಾಚ .
 ಇತ್ಯುಕ್ತೋ ಭಗವಾನ್ ರುದ್ರಸ್ತಯಾ ದೇವ್ಯಾ ಶಿವಃ ಸ್ವಯಂ .
 ವಿಜ್ಞಾತಾಖಿಲದೃಕ್ ದ್ರಷ್ಟಾ ಸತೀಂ ಸೂತಿಕರೋಽಬ್ರವೀತ್ .. ೩೫..
 ಶಿವ ಉವಾಚ .
 ಯದ್ಯೇವಂ ತೇ ರುಚಿರ್ದೇವಿ ತತ್ರ ಗಂತುಮವಶ್ಯಕಂ .
 ಸುವ್ರತೇ ವಚನಾನ್ಮೇ ತ್ವಂ ಗಚ್ಛ ಶೀಘ್ರಂ ಪಿತುರ್ಮಖಂ .. ೩೬..
 ಏತಂ ನಂದಿನಮಾರುಹ್ಯ ವೃಷಭಂ ಸಜ್ಜಮಾದರಾತ್ .
 ಮಹಾರಾಜೋಪಚಾರಾಣಿ ಕೃತ್ವಾ ಬಹುಗುಣಾನ್ವಿತಾ .. ೩೭..
 ಭೂಷಿತಂ ವೃಷಮಾರೋಹೇತ್ಯುಕ್ತಾ ರುದ್ರೇಣ ಸಾ ಸತೀ .
 ಸುಭೂಷಿತಾ ಸತೀ ಯುಕ್ತಾ ಹ್ಯಗಮತ್ಪಿತೃಮಂದಿರಂ .. ೩೮..
 ಮಹಾರಾಜೋಪಚಾರಾಣಿ ದತ್ತಾನಿ ಪರಮಾತ್ಮನಾ .
 ಸುಚ್ಛತ್ರಚಾಮರಾದೀನಿ ಸದ್ವಸ್ತ್ರಾಭರಣಾನಿ ಚ .. ೩೯..

ಗಣಾಃ ಷಷ್ಟಿಸಹಸ್ರಾಣಿ ರೌದ್ರಾ ಜಗ್ಮುಃ ಶಿವಾಜ್ಞಯಾ .
 ಕುತೂಹಲಯುತಾಃ ಪ್ರೀತಾ ಮಹೋತ್ಸವಸಮನ್ವಿತಾಃ .. ೪೦..
 ತದೋತ್ಸವೋ ಮಹಾನಾಸೀದ್ಯಜನೇ ತತ್ರ ಸರ್ವತಃ .
 ಸತ್ಯಾಃ ಶಿವಪ್ರಿಯಾಯಾಸ್ತು ವಾಮದೇವಗಣೈಃ ಕೃತಃ .. ೪೧..
 ಕುತೂಹಲಂ ಗಣಾಶ್ಚಕ್ರುಃ ಶಿವಯೋರ್ಯಶ ಉಜ್ಜಗುಃ .
 ಬಲಾತ್ತೇ ಪುಪ್ಲುವುಃ ಪ್ರೀತ್ಯಾ ಮಹಾವೀರಾಃ ಶಿವಪ್ರಿಯಾಃ .. ೪೨..
 ಸರ್ವಥಾಸೀನ್ಮಹಾಶೋಭಾ ಗಮನೇ ಜಗದಂಬಿಕೇ .
 ಸುಖಾರಾವಃ ಸಂಬಭೂವ ಪೂರಿತಂ ಭುವನತ್ರಯಂ .. ೪೩..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ಸತೀಯಾತ್ರಾವರ್ಣನಂ ನಾಮಾಷ್ಟವಿಂಶೋಽಧ್ಯಾಯಃ .. ೨.೨.೨೮..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೨೯. ಏಕೋನತ್ರಿಂಶೋಽಧ್ಯಾಯಃ . ಸತೀವಾಕ್ಯಂ .

ಬ್ರಹ್ಮೋವಾಚ .
 ದಾಕ್ಷಾಯಣೀ ಗತಾ ತತ್ರ ಯತ್ರ ಯಜ್ಞೋ ಮಹಾಪ್ರಭಃ .
 ಸುರಾಸುರಮುನೀಂದ್ರಾದಿಕುತೂಹಲಸಮನ್ವಿತಃ .. ೧..
 ಸ್ವಪಿತುರ್ಭವನಂ ತತ್ರ ನಾನಾಶ್ಚರ್ಯಸಮನ್ವಿತಂ .
 ದದರ್ಶ ಸುಪ್ರಭಂ ಚಾರು ಸುರರ್ಷಿಗಣಸಂಯುತಂ .. ೨..
 ದ್ವಾರಿ ಸ್ಥಿತಾ ತದಾ ದೇವೀ ಹ್ಯವರುಹ್ಯ ನಿಜಾಸನಾತ್ .
 ನಂದಿನೋಭ್ಯಂತರಂ ಶೀಘ್ರಮೇಕೈವಾಗಚ್ಛದಧ್ವರಂ .. ೩..
 ಆಗತಾಂ ಚ ಸತೀಂ ದೃಷ್ಟ್ವಾ ಸಿಕ್ಷೀ ಮಾತಾ ಯಶಸ್ವಿನೀ .
 ಅಕರೋದಾದರಂ ತಸ್ಯಾ ಭಗಿನೃಶ್ಚ ಯಥೋಚಿತಂ .. ೪..
 ನಾಕರೋದಾದರಂ ದಕ್ಷೋ ದೃಷ್ಟ್ವಾ ತಾಮಪಿ ಕಿಂಚನ .
 ನಾನ್ಯೋಽಪಿ ತದ್ಭಯಾತ್ತತ್ರ ಶಿವಮಾಯಾವಿಮೋಹಿತಃ .. ೫..
 ಅಥ ಸಾ ಮಾತರಂ ದೇವೀ ಪಿತರಂ ಚ ಸತೀ ಮುನೇ .
 ಅನಮದ್ವಿಸ್ಮಿತಾತ್ಯಂತಂ ಸರ್ವಲೋಕಪರಾಭವಾತ್ .. ೬..
 ಭಾಗಾನಪಶ್ಯದ್ಧೇವಾನಾಂ ಹರ್ಯಾದೀನಾಂ ತದಧ್ವರೇ .
 ನ ಶಂಭುಭಾಗಮಕರೋತ್ ಕ್ರೋಧಂ ದುರ್ವಿಷಹಂ ಸತೀ .. ೭..

ತದಾ ದಕ್ಷಂ ದಹಂತೀವ ರುಷಾ ಪೂರ್ಣಾ ಸತೀ ಭೃಶಂ .
 ಕ್ರೂರದೃಷ್ಟ್ಯಾ ವಿಲೋಕ್ಯೈವ ಸರ್ವಾನಪ್ಯಪಮಾನಿತಾ .. ೮..
 ಸತ್ಯವಾಚ .
 ಅನಾಹೂತಸ್ತ್ವಯಾ ಕಸ್ಮಾಚ್ಛಂಭುಃ ಪರಮಶೋಭನಃ .
 ಯೇನ ಪೂತಮಿದಂ ವಿಶ್ವಂ ಸಮಗ್ರಂ ಸಚರಾಚರಂ .. ೯..
 ಯಜ್ಞೋ ಯಜ್ಞವಿದಾಂ ಶ್ರೇಷ್ಠೋ ಯಜ್ಞಾಂಗೋ ಯಜ್ಞದಕ್ಷಿಣಃ .
 ಯಜ್ಞಕರ್ತಾ ಚ ಯಃ ಶಂಭುಸ್ತಂ ವಿನಾ ಚ ಕಥಂ ಮಖಃ .. ೧೦..
 ಯಸ್ಯ ಸ್ಮರಣಮಾತ್ರೇಣ ಸರ್ವಂ ಪೂತಂ ಭವತ್ಯಹೋ .
 ವಿನಾ ತೇನ ಕೃತಂ ಸರ್ವಮಪವಿತ್ರಂ ಭವಿಷ್ಯತಿ .. ೧೧..
 ದ್ರವ್ಯಮಂತ್ರಾದಿಕಂ ಸರ್ವಂ ಹವ್ಯಂ ಕವ್ಯಂ ಚ ಯನ್ಮಯಂ .
 ಶಂಭುನಾ ಹಿ ವಿನಾ ತೇನ ಕಥಂ ಯಜ್ಞಃ ಪ್ರವರ್ತತಃ .. ೧೨..
 ಕಿಂ ಶಿವಂ ಸುರಸಾಮಾನ್ಯಂ ಮತ್ವಾಕಾರ್ಷೀರನಾದರಂ .
 ಭೃಷ್ಟಬುದ್ಧಿಭವಾನದ್ಯ ಜಾತೋಽಸಿ ಜನಕಾಧಮ .. ೧೩..
 ವಿಷ್ಣುಬ್ರಹ್ಮಾದಯೋ ದೇವಾ ಯಂ ಸಂಸೇವ್ಯ ಮಹೇಶ್ವರಂ .
 ಪ್ರಾಪ್ತಾಃ ಸ್ವಪದವೀಂ ಸರ್ವೇ ತಂ ನ ಜಾನಾಸಿ ರೇ ಹರಂ .. ೧೪..
 ಏತೇ ಕಥಂ ಸಮಾಯಾತಾ ವಿಷ್ಣುಬ್ರಹ್ಮಾದಯಃ ಸುರಾಃ .
 ತವ ಯಜ್ಞೇ ವಿನಾ ಶಂಭುಂ ಸ್ವಪ್ರಭುಂ ಮುನಯಸ್ತಥಾ .. ೧೫..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ಪರಮೇಶಾನೀ ವಿಷ್ಣ್ವಾ ದೀನ್ಸಕಲಾನ್ ಪ್ರತಿ .
 ಪೃಥಕ್ಪೃಥಗವೋಚತ್ಸಾ ಭರ್ತ್ಸಯಂತೀ ಭವಾತ್ಮಿಕಾ .. ೧೬..
 ಸತ್ಯವಾಚ .
 ಹೇ ವಿಷ್ಣೋ ತ್ವಂ ಮಹಾದೇವಂ ಕಿಂ ನ ಜಾನಾಸಿ ತತ್ತ್ವತಃ .
 ಸಗುಣಂ ನಿರ್ಗುಣಂ ಚಾಪಿ ಶ್ರುತಯೋ ಯಂ ವದಂತಿ ಹ .. ೧೭..
 ಯದ್ಯಪಿ ತ್ವಾಂ ಕರಂ ದತ್ತ್ವಾ ಬಹುವಾರಂ ಮಹೇಶ್ವರಃ .
 ಅಶಿಕ್ಷಯತ್ಪುರಾ ಶಾಲ್ವಪ್ರಮುಖಾಕೃತಿಭಿರ್ಹರೇ .. ೧೮..
 ತದಪಿ ಜ್ಞಾನಮಾಯಾತಂ ನ ತೇ ಚೇತಸಿ ದುರ್ಮತೇ .
 ಭಾಗಾರ್ಥೀ ದಕ್ಷಯಜ್ಞೇಽಸ್ಮಿನ್ ಶಿವಂ ಸ್ವಸ್ವಾಮಿನಂ ವಿನಾ .. ೧೯..
 ಪುರಾ ಪಂಚಮುಖೋ ಭೂತ್ವಾ ಗರ್ವಿತೋಽಸಿ ಸದಾಶಿವಂ .
 ಕೃತಶ್ಚತುರ್ಮುಖಸ್ತೇನ ವಿಸ್ಮೃತೋಽಸಿ ತದದ್ಭುತಂ .. ೨೦..
 ಇಂದ್ರ ತ್ವಂ ಕಿಂ ನ ಜಾನಾಸಿ ಮಹಾದೇವಸ್ಯ ವಿಕ್ರಮಂ .
 ಭಸ್ಮೀಕೃತಃ ಪವಿಸ್ತೇ ಹಿ ಹರೇಣ ಕ್ರೂರಕರ್ಮಣಾ .. ೨೧..

ಹೇ ಸುರಾಃ ಕಿನ್ನ ಜಾನೀಥ ಮಹಾದೇವಸ್ಯ ವಿಕ್ರಮಂ .
ಅತ್ರೇ ವಸಿಷ್ಠ ಮುನಯೋ ಯುಷ್ಮಾಭಿಃ ಕಿಂ ಕೃತಂ ತ್ವಿಹ .. ೨೨..
ಭಿಕ್ಷಾಟನಂ ಚ ಕೃತವಾನ್ ಪುರಾ ದಾರುವನೇ ವಿಭುಃ .
ಶಪ್ತೋ ಯದ್ಭಿಕ್ಷುಕೋ ರುದ್ರೋ ಭವದ್ಭಿರ್ಮುನಿಭಿಃ ಸದಾ .. ೨೩..
ಶಪ್ತೇನಾಪಿ ಚ ರುದ್ರೇಣ ಯತ್ಕೃತಂ ವಿಸ್ಮೃತಂ ಕಥಂ .
ತಲ್ಲಿಂಗೇನಾಖಿಲಂ ದಗ್ಧಂ ಭುವನಂ ಸಚರಾಚರಂ .. ೨೪..
ಸರ್ವೇ ಮೂಢಾಶ್ಚ ಸಂಜಾತಾ ವಿಷ್ಣುಬ್ರಹ್ಮಾದಯಃ ಸುರಾಃ .
ಮುನಯೋಽನ್ಯೇ ವಿನಾ ಶಂಭುಮಾಗತಾ ಯದಿಹಾದ್ಧರೇ .. ೨೫..
ಸರ್ವೇ ವೇದಾಶ್ಚ ಸಂಭೂತಾ ಸಾಂಗಾಃ ಶಾಸ್ತ್ರಾಣಿ ವಾಗ್ಯತಃ .
ಯೋಽಸೌ ವೇದಾಂತಗಃ ಶಂಭುಃ ಕೈಶ್ಚಿಜ್ಞಾ ತುಂ ನ ಪಾರ್ಯತೇ .. ೨೬..
ಬ್ರಹ್ಮೋವಾಚ .
ಇತ್ಯನೇಕವಿಧಾ ವಾಣೀರಗದಜ್ಜಗದಂಬಿಕಾ .
ಕೋಪಾನ್ವಿತಾ ಸತೀ ತತ್ರ ಹೃದಯೇನ ವಿದೂಯತಾ .. ೨೭..
ವಿಷ್ಣ್ವಾದಯೋಽಖಿಲಾ ದೇವಾ ಮುನಯೋ ಯೇ ಚ ತದ್ವಚಃ .
ಮೌನೀಭೂತಾಸ್ತದಾಕರ್ಣ್ಯ ಭಯವ್ಯಾಕುಲಮಾನಸಾಃ .. ೨೮..
ಅಥ ದಕ್ಷಃ ಸಮಾಕರ್ಣ್ಯ ಸ್ವಪುತ್ರಾಸ್ತಾದೃಶಂ ವಚಃ .
ವಿಲೋಕ್ಯ ಕ್ಷೂರದೃಷ್ಟ್ಯಾ ತಾಂ ಸತೀಂ ಕ್ರುದ್ಧೋಽಬ್ರವೀದ್ವಚಃ .. ೨೯..
ದಕ್ಷ ಉವಾಚ .
ತವ ಕಿಂ ಬಹುನೋಕ್ತೇನ ಕಾರ್ಯಂ ನಾಸ್ತೀಹ ಸಾಂಪ್ರತಂ .
ಗಚ್ಛ ವಾ ತಿಷ್ಠ ವಾ ಭದ್ರೇ ಕಸ್ಮಾತ್ತ್ವಂ ಹಿ ಸಮಾಗತಾ .. ೩೦..
ಅಮಂಗಲಸ್ತು ತೇ ಭರ್ತಾ ಶಿವೋಽಸೌ ಗಮ್ಯತೇ ಬುದ್ಧೈಃ .
ಅಕುಲೀನೋ ವೇದಬಾಹ್ಯೋ ಭೂತಪ್ರೇತಪಿಶಾಚರಾಟ್ .. ೩೧..
ತಸ್ಮಾನ್ನಾಹ್ವಾಯಿತೋ ರುದ್ರೋ ಯಜ್ಞಾರ್ಥಂ ಸುಕುವೇಷಭೃತ್ .
ದೇವರ್ಷಿಸಂಸದಿ ಮಯಾ ಜ್ಞಾತ್ವಾ ಪುತ್ರಿ ವಿಪಶ್ಚಿತಾ .. ೩೨..
ವಿಧಿನಾ ಪ್ರೇರಿತೇನ ತ್ವಂ ದತ್ತಾ ಮಂದೇನ ಪಾಪಿನಾ .
ರುದ್ರಾಯಾವಿದಿತಾರ್ಥಾಯ ಚೋದ್ಧತಾಯ ದುರಾತ್ಮನೇ .. ೩೩..
ತಸ್ಮಾತ್ಕೋಪಂ ಪರಿತ್ಯಜ್ಯ ಸ್ವಸ್ಥಾ ಭವ ಶುಚಿಸ್ಮಿತೇ .
ಯದ್ಯಾಗತಾಸಿ ಯಜ್ಞೇಽಸ್ಮಿನ್ ದಾಯಂ ಗೃಹ್ಣೀಷ್ಟ ಚಾತ್ಮನಾ .. ೩೪..
ಬ್ರಹ್ಮೋವಾಚ .
ದಕ್ಷೇಣೋಕ್ತೇತಿ ಸಾ ಪುತ್ರೀ ಸತೀ ತ್ರೈಲೋಕ್ಯಪೂಜಿತಾ .
ನಿಂದಾಯುಕ್ತಂ ಸ್ವಪಿತರಂ ದೃಷ್ಟ್ವಾಸೀದ್ ರುಷಿತಾ ಭೃಶಂ .. ೩೫..

ಅಚಿಂತಯತ್ತದಾ ಸೇತಿ ಕಥಂ ಯಾಸ್ಯಾಮಿ ಶಂಕರಂ .
 ಶಂಕರಂ ದ್ರಷ್ಟುಕಾಮಾಹಂ ಪೃಷ್ಟ್ವಾ ವಕ್ಷ್ಯೇ ಕಿಮುತ್ತರಂ .. ೩೬..
 ಅಥ ಪ್ರೋವಾಚ ಪಿತರಂ ದಕ್ಷಂ ತಂ ದುಷ್ಟಮಾನಸಂ .
 ನಿಶ್ಚಸಂತೀ ರುಷಾವಿಷ್ಟಾ ಸಾ ಸತೀ ತ್ರಿಜಗತ್ಪ್ರಸೂಃ .. ೩೭..
 ಸತ್ಯವಾಚ .
 ಯೋ ನಿಂದತಿ ಮಹಾದೇವಂ ನಿಂದ್ಯಮಾನಂ ಶೃಣೋತಿ ವಾ .
 ತಾವುಭೌ ನರಕಂ ಯಾತೌ ಯಾವಚ್ಚಂದ್ರದಿವಾಕರೌ .. ೩೮..
 ತಸ್ಮಾತ್ಕೃತ್ಯಾಮ್ಯಹಂ ದೇಹಂ ಪ್ರವೇಕ್ಷ್ಯಾಮಿ ಹುತಾಶನಂ .
 ಕಿಂ ಜೀವಿತೇನ ಮೇ ತಾತ ಶೃಣ್ವಂತ್ಯಾನಾದರಂ ಪ್ರಭೋಃ .. ೩೯..
 ಯದಿ ಶಕ್ತಃ ಸ್ವಯಂ ಶಂಭೋರ್ನಿಂದಕಸ್ಯ ವಿಶೇಷತಃ .
 ಭಿಂದ್ಯಾತ್ ಪ್ರಸಹ್ಯ ರಸನಾಂ ತದಾ ಶುದ್ಧೇನ್ನ ಸಂಶಯಃ .. ೪೦..
 ಯದ್ಯಶಕ್ತೋ ಜನಸ್ತತ್ರ ನಿರಯಾತ್ಸುಪಿಧಾಯ ವೈ .
 ಕರ್ಣೌ ಧೀಮಾನ್ ತತಃ ಶುದ್ಧೇನ್ ವದಂತೀದಂ ಬುಧಾ ವರಾಃ .. ೪೧..
 ಬ್ರಹ್ಮೋವಾಚ .
 ಇತ್ಥಮುಕ್ತ್ವಾ ಧರ್ಮನೀತಿಂ ಪಶ್ಚಾತ್ತಾಪಮವಾಪ ಸಾ .
 ಅಸ್ಮರಚ್ಛಾಂಕರಂ ವಾಕ್ಯಂ ದೂಯಮಾನೇನ ಚೇತಸಾ .. ೪೨..
 ತತಃ ಸಂಕ್ರುದ್ಯ ಸಾ ದಕ್ಷಂ ನಿಶಂಕಂ ಪ್ರಾಹ ತಾನಪಿ .
 ಸರ್ವಾನ್ವಿಷ್ಟಾ ದಿಕಾಂದೇವಾನ್ಮನೀನಪಿ ಸತೀ ಧ್ರುವಂ .. ೪೩..
 ಸತ್ಯವಾಚ .
 ತಾತ ತ್ವಂ ನಿಂದಕಃ ಶಂಭೋಃ ಪಶ್ಚಾತ್ತಾಪಂ ಗಮಿಷ್ಯಸಿ .
 ಇಹ ಭುಕ್ತ್ವಾ ಮಹಾದುಃಖಮಂತೇ ಯಾಸ್ಯಸಿ ಯಾತನಾಂ .. ೪೪..
 ಯಸ್ಯ ಲೋಕೇಽಪ್ರಿಯೋ ನಾಸ್ತಿ ಪ್ರಿಯಶ್ಚೈವ ಪರಾತ್ಮನಃ .
 ತಸ್ಮಿನ್ನವೈರೇ ಶರ್ವೇಽಸ್ಮಿನ್ ತ್ವಾಂ ವಿನಾ ಕಃ ಪ್ರತೀಪಕಃ .. ೪೫..
 ಮಹದ್ವಿನಿಂದಾ ನಾಶ್ಚರ್ಯಂ ಸರ್ವದಾಸತ್ಸು ಸೇರ್ಷ್ಯಕಂ .
 ಮಹದಂಘ್ರಿರಜೋಧ್ವಸ್ತತಮಃಸು ನೈವ ಶೋಭನಾ .. ೪೬..
 ಶಿವೇತಿ ದ್ವೈಕ್ಷರಂ ಯಸ್ಯ ನೃಣಾಂ ನಾಮ ಗಿರೇರಿತಂ .
 ಸಕೃತ್ಪ್ರಸಂಗಾತ್ಸಕಲಮಘಮಾಶು ವಿಹಂತಿ ತತ್ .. ೪೭..
 ಪವಿತ್ರಕೀರ್ತಿಮಮಲಂ ಭವಾನ್ ದ್ವೇಷ್ಟಿ ಶಿವೇತರಃ .
 ಅಲಂಘ್ಯಶಾಸನಂ ಶಂಭುಮಹೋ ಸರ್ವೇಶ್ವರಂ ಖಲಃ .. ೪೮..
 ಯತ್ಪಾದಪದ್ಮಂ ಮಹತಾಂ ಮನೋಽಲಿಸುನಿಷೇವಿತಂ .
 ಸರ್ವಾರ್ಥದಂ ಬ್ರಹ್ಮರಸೈಃ ಸರ್ವಾರ್ಥಿಭಿರಥಾದರಾತ್ .. ೪೯..

ಯದ್ವರ್ಷತ್ಯರ್ಥಿನಃ ಶೀಘ್ರಂ ಲೋಕಸ್ಯ ಶಿವ ಆದರಾತ್ .
ಭವಾನ್ ದ್ರುಹ್ಯತಿ ಮೂರ್ಖತ್ವಾತ್ ತಸ್ಮೈ ಚಾಶೇಷಬಂಧವೇ .. ೫೦..
ಕಿಂವಾ ಶಿವಾಖ್ಯಮಶಿವಂ ತ್ವದನ್ಯೇ ನ ವಿದುರ್ಬುಧಾಃ .
ಬ್ರಹ್ಮಾದಯಸ್ತಂ ಮುನಯಃ ಸನಕಾದ್ಯಾಸ್ತಥಾಪರೇ .. ೫೧..
ಅವಕೀರ್ಯ ಜಟಾ ಭೂತೈಃ ಶ್ಮಶಾನೇ ಸ ಕಪಾಲಧೃಕ್ .
ತನ್ಮಾಲ್ಯಭಸ್ಮ ವಾ ಜ್ಞಾತ್ವಾ ಪ್ರೀತ್ಯಾವಸದುದಾರಧೀಃ .. ೫೨..
ಯೇ ಮೂರ್ಧ್ವಭಿದ್ಧತಿ ತಚ್ಚರಣೋತ್ಸೃಷ್ಟಮಾದರಾತ್ .
ನಿರ್ಮಾಲ್ಯಂ ಮುನಯೋ ದೇವಾಃ ಸ ಶಿವಃ ಪರಮೇಶ್ವರಃ .. ೫೩..
ಪ್ರವೃತ್ತಂ ಚ ನಿವೃತ್ತಂ ಚ ದ್ವಿವಿಧಂ ಕರ್ಮ ಚೋದಿತಂ .
ವೇದೇ ವಿವಿಚ್ಯ ವೃತ್ತಂ ಚ ತದ್ವಿಚಾರ್ಯಂ ಮನೀಷಿಭಿಃ .. ೫೪..
ವಿರೋಧಿಯಾಗಪದ್ಯೈ ಕಕರ್ತೃಕೇ ಚ ತಥಾ ದ್ವಯಂ .
ಪರಬ್ರಹ್ಮಣಿ ಶಂಭೌ ತು ಕರ್ಮಚ್ಛಂತಿ ನ ಕಿಂಚನ .. ೫೫..
ಮಾ ವಃ ಪದವ್ಯಃ ಸ್ಮ ಪಿತಃ ಯಾ ಅಸ್ಮದಾಸ್ಥಿತಾಃ ಸದಾ .
ಯಜ್ಞಶಾಲಾಸು ವೋ ಧೂಮ್ರವತ್ಕೃಭುಕ್ನೋಜ್ಞಿತಾಃ ಪರಂ .. ೫೬..
ನೋಽವ್ಯಕ್ತಲಿಂಗಃ ಸತತಮವಧೂತಸುಸೇವಿತಃ .
ಅಭಿಮಾನಮತೋ ನ ತ್ವಂ ಕುರು ತಾತ ಕುಬುದ್ಧಿಧೃಕ್ .. ೫೭..
ಕಿಂ ಬಹೂಕ್ತೇನ ವಚಸಾ ದುಷ್ಟಸ್ತ್ವಂ ಸರ್ವಥಾ ಕುಧೀಃ .
ತ್ವದುದ್ಭವೇನ ದೇಹೇನ ನ ಮೇ ಕಿಂಚಿತ್ಪ್ರಯೋಜನಂ . ೫೮..
ತಜ್ಜನ್ಮ ಧಿಗ್ಗೋ ಮಹತಾಂ ಸರ್ವಥಾವದ್ಯಕೃತ್ವಲಃ .
ಪರಿತ್ಯಾಜ್ಯೋ ವಿಶೇಷೇಣ ತತ್ಸಂಬಂಧೋ ವಿಪಶ್ಚಿತಾ .. ೫೯..
ಗೋತ್ರಂ ತ್ವದೀಯಂ ಭಗವಾನ್ ಯದಾಹ ವೃಷಭಧ್ವಜಃ .
ದಾಕ್ಷಾಯಣೀತಿ ಸಹಸಾಹಂ ಭವಾಮಿ ಸುದುರ್ಮನಾ .. ೬೦..
ತಸ್ಮಾತ್ತ್ವ ದಂಗಜಂ ದೇಹಂ ಕುಣಪಂ ಗರ್ಹಿತಂ ಸದಾ .
ವ್ಯುತ್ಪ್ರಜ್ಯ ನೂನಮಧುನಾ ಭವಿಷ್ಯಾಮಿ ಸುಖಾವಹಾ .. ೬೧..
ಹೇ ಸುರಾ ಮುನಯಃ ಸರ್ವೇ ಯೂಯಂ ಶೃಣುತ ಮದ್ವಚಃ .
ಸರ್ವಥಾನುಚಿತಂ ಕರ್ಮ ಯುಷ್ಮಾಕಂ ದುಷ್ಟಚೇತಸಾಂ .. ೬೨..
ಸರ್ವೇ ಯೂಯಂ ವಿಮೂಢಾ ಹಿ ಶಿವನಿಂದಾಃ ಕಲಿಪ್ರಿಯಾಃ .
ಪ್ರಾಪ್ಸ್ಯಂತಿ ದಂಡಂ ನಿಯತಮಖಿಲಂ ಚ ಹರಾದ್ ಧ್ರುವಂ .. ೬೩..
ಬ್ರಹ್ಮೋವಾಚ .
ದಕ್ಷಮುಕ್ತಾ ದ್ವರೇ ತಸ್ಮಿನ್ ವ್ಯರಮತ್ಸಾ ಸತೀ ತದಾ .
ಅನೂದ್ಯ ಚೇತಸಾ ಶಂಭುಮಸ್ಮರತ್ಪಾಣವಲ್ಲಭಂ .. ೬೪..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ಸತೀವಾಕ್ಯವರ್ಣನಂ ನಾಮೈಕೋನತ್ರಿಂಶೋಽಧ್ಯಾಯಃ .. ೨.೨.೨೯..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೩೦. ತ್ರಿಂಶೋಽಧ್ಯಾಯಃ . ಸತೀದೇಹತ್ಯಾಗೋಪದ್ರವವರ್ಣನಂ .

ನಾರದ ಉವಾಚ .
 ಮೌನೀಭೂತಾ ಯದಾ ಸಾಸೀತ್ಸತೀ ಶಂಕರವಲ್ಲಭಾ .
 ಚರಿತ್ರಂ ಕಿಮಭೂತ್ತತ್ರ ವಿಧೇ ತದ್ವದ ಚಾದರಾತ್ .. ೧..
 ಬ್ರಹ್ಮೋವಾಚ .
 ಮೌನೀಭೂತಾ ಸತೀ ದೇವೀ ಸ್ಮೃತ್ವಾ ಸ್ವಪತಿಮಾದರಾತ್ .
 ಕ್ಷಿತಾವುದೀಚ್ಯಾಂ ಸಹಸಾ ನಿಷಸಾದ ಪ್ರಶಾಂತಧೀಃ .. ೨..
 ಜಲಮಾಚಮ್ಯ ವಿಧಿವತ್ ಸಂವೃತಾ ವಾಸಸಾ ಶುಚಿಃ .
 ದೃಙ್ ನಿಮೀಲ್ಯ ಪತಿಂ ಸ್ಮೃತ್ವಾ ಯೋಗಮಾರ್ಗಂ ಸಮಾವಿಶತ್ .. ೩..
 ಕೃತ್ವಾ ಸಮಾನಾವನಿಲೌ ಪ್ರಾಣಾಪಾನೌ ಸಿತಾನನಾ .
 ಉತ್ಥಾಪ್ಯೋದಾನಮಥ ಚ ಯತ್ನಾತ್ನಾ ನಾಭಿಚಕ್ರತಃ .. ೪..
 ಹೃದಿ ಸ್ಥಾಪ್ಯೋರಸಿ ಧಿಯಾ ಸ್ಥಿತಂ ಕಂಠಾದ್ ಭುವೋಃ ಸತೀ .
 ಅನಿಂದಿತಾನಯನ್ಮಧ್ಯಂ ಶಂಕರಪ್ರಾಣವಲ್ಲಭಾ .. ೫..
 ಏವಂ ಸ್ವದೇಹಂ ಸಹಸಾ ದಕ್ಷಕೋಪಾಜ್ಞಿಹಾಸತೀ .
 ದಗ್ಧೇ ಗಾತ್ರೇ ವಾಯುಶುಚಿರ್ಧಾರಿತಂ ಯೋಗಮಾರ್ಗತಃ .. ೬..
 ತತಃ ಸ್ವಭರ್ತುಶ್ಚರಣಂ ಚಿಂತಯಂತೀ ನ ಚಾಪರಂ .
 ಅಪಶ್ಯತ್ವಾ ಸತೀ ತತ್ರ ಯೋಗಮಾರ್ಗನಿವಿಷ್ಟಧೀಃ .. ೭..
 ಹತಕಲ್ಮಷತದ್ಧೇಹಃ ಪ್ರಾಪತಚ್ಚ ತದಗ್ನಿನಾ .
 ಭಸ್ಮಸಾದಭವತ್ಸದ್ಯೋ ಮುನಿಶ್ರೇಷ್ಠ ತದಿಚ್ಛಯಾ .. ೮..
 ತತ್ಪಶ್ಯತಾಂ ಚ ಖೇ ಭೂಮೌ ವಾದೋಽಭೂತ್ಸುಮಹಾಂಸ್ತದಾ .
 ಹಾಹೇತಿ ಸೋಽದ್ಭುತಶ್ಚಿತ್ರಃ ಸುರಾದೀನಾಂ ಭಯಾವಹಃ .. ೯..
 ಹಂತ ಪ್ರಿಯಾ ಪರಾ ಶಂಭೋರ್ದೇವೀ ದೈವತಮಸ್ಯ ಹಿ .
 ಜಹಾವಸೂನ್ ಸತೀ ಕೇನ ಸುದುಷ್ಟೇನ ಪ್ರಕೋಪಿತಾ .. ೧೦..
 ಅಹೋ ತ್ವನಾತ್ಮ್ಯಂ ಸುಮಹದಸ್ಯ ದಕ್ಷಸ್ಯ ಪಶ್ಯತ .
 ಚರಾಚರಂ ಪ್ರಜಾ ಯಸ್ಯ ಯತ್ಪುತ್ರಸ್ಯ ಪ್ರಜಾಪತೇಃ .. ೧೧..

ಅಹೋಸದ್ಯ ವಿಮನಾಭೂತ್ಸಾ ಸತೀ ದೇವೀ ಮನಸ್ವಿನೀ .
 ವೃಷದ್ವಜಪ್ರಿಯಾಭೀಕ್ಷಂ ಮಾನಯೋಗ್ಯಾ ಸತಾಂ ಸದಾ .. ೧೧..
 ಸೋಸಯಂ ದುರ್ಮರ್ಷಹೃದಯೋ ಬ್ರಹ್ಮಧುಕ್ ಸ ಪ್ರಜಾಪತಿಃ .
 ಮಹತೀಮಪಕೀರ್ತಿಂ ಹಿ ಪ್ರಾಪ್ಸ್ಯತಿ ತ್ವಖಿಲೇ ಭವೇ .. ೧೨..
 ಯತ್ಸಾಂಗಜಾಂ ಸುತಾಂ ಶಂಭುದ್ವಿಟ್ ನೃಷೇಧತ್ಸಮುದ್ಯತಾಂ .
 ಮಹಾನರಕಭೋಗೀ ಸ ಮೃತಯೇ ನೋಪರಾಧತಃ .. ೧೩..
 ವದತ್ಯೇವಂ ಜನೇ ಸತ್ಯಾ ದೃಷ್ಟ್ವಾ ಸುತ್ಯಾಗಮದ್ಭುತಂ .
 ದ್ರುತಂ ತತ್ಪಾರ್ಷದಾಃ ಕ್ರೋಧಾದುದತಿಷ್ಠನ್ನದಾಯುಧಾಃ .. ೧೪..
 ದ್ವಾರಿ ಸ್ಥಿತಾ ಗಣಾಃ ಸರ್ವೇ ರಸಾಯುತಮಿತಾ ರುಷಾ .
 ಶಂಕರಸ್ಯ ಪ್ರಭಾವಾತ್ತೇಕಕೃದ್ಯನ್ನತಿಮಹಾಬಲಾಃ .. ೧೫..
 ಹಾಹಾಕಾರಮಕುರ್ವಂಸ್ತೇ ಧಿಗ್ ಧಿಗ್ ನೋ ನೇತಿ ವಾದಿನಃ .
 ಉಚ್ಚೈಃ ಸರ್ವೇಽಸಕೃದ್ವೀರಾಃ ಶಂಕರಸ್ಯ ಗಣಾಧಿಪಾಃ .. ೧೬..
 ಹಾಹಾಕಾರೇಣ ಮಹತಾ ವ್ಯಾಪ್ತಮಾಸೀದ್ಧಿಗಂತರಂ .
 ಸರ್ವೇ ಪ್ರಾಪನ್ ಭಯಂ ದೇವಾ ಮುನಯೋಽನ್ಯೇಽಪಿ ತೇ ಸ್ಥಿತಾಃ .. ೧೭..
 ಗಣಾಃ ಸಮ್ಮಂತ್ರೈ ತೇ ಸರ್ವೇಽಭೂವನ್ ಕ್ರುದ್ಧಾ ಉದಾಯುಧಾಃ .
 ಕುರ್ವಂತಃ ಪ್ರಲಯಂ ವಾದ್ಯೈಃ ಶಸ್ತ್ರೈವ್ಯಾಪ್ತಂ ದಿಗಂತರಂ .. ೧೮..
 ಶಸ್ತ್ರೈರಘ್ನಿಜಾಂಗಾನಿ ಕೇಚಿತ್ತತ್ರ ಶುಚಾಕುಲಾಃ .
 ಶಿರೋಮುಖಾನಿ ದೇವರ್ಷೇ ಸುತೀಕ್ಷ್ಣೈಃ ಪ್ರಾಣನಾಶಿಭಿಃ .. ೧೯..
 ಇತ್ಥಂ ತೇ ವಿಲಯಂ ಪ್ರಾಪ್ತಾ ದಾಕ್ಷಾಯಣ್ಯಾಃ ಸಮಂ ತದಾ .
 ಗಣಾಯುತೇ ದ್ವೇ ಚ ತದಾ ತದದ್ಭುತಮಿವಾಭವತ್ .. ೨೦..
 ಗಣಾ ನಾಶಾವಶಿಷ್ಟಾ ಯೇ ಶಂಕರಸ್ಯ ಮಹಾತ್ಮನಃ .
 ದಕ್ಷಂ ತಂ ಕ್ರೋಧಿತಂ ಹಂತುಮುದತಿಷ್ಠನ್ನದಾಯುಧಾಃ .. ೨೧..
 ತೇಷಾಮಾಪತತಾಂ ವೇಗಂ ನಿಶಮ್ಯ ಭಗವಾನ್ ಭೃಗುಃ .
 ಯಜ್ಞಘ್ನಘ್ನೇನ ಯಜುಷಾ ದಕ್ಷಿಣಾಗ್ನೌ ಜುಹೋನ್ಮನೇ .. ೨೨..
 ಹೂಯಮಾನೇ ಚ ಭೃಗುಣಾ ಸಮುತ್ಪೇತುರ್ಮಹಾಸುರಾಃ .
 ಋಭವೋ ನಾಮ ಪ್ರಬಲಾ ವೀರಾಸ್ತತ್ರ ಸಹಸ್ರಶಃ .. ೨೩..
 ತೈರಲಾತಾಯುಧೈಸ್ತತ್ರ ಪ್ರಮಥಾನಾಂ ಮುನೀಶ್ವರ .
 ಅಭೂದ್ಯುದ್ಧಂ ಸುವಿಕಟಂ ಶೃಣ್ವತಾಂ ರೋಮಹರ್ಷಣಂ .. ೨೪..
 ಋಭುಭಿಸೈರ್ಮಹಾವೀರೈರ್ಹನ್ಯಮಾನಾಃ ಸಮಂತತಃ .
 ಅಯತ್ನಯಾನಾಃ ಪ್ರಮಥಾ ಉಶದ್ಭಿರ್ಬ್ರಹ್ಮತೇಜಸಾ .. ೨೫..
 ಏವಂ ಶಿವಗಣಾಸ್ತೇ ವೈ ಹತಾ ವಿದ್ರಾವಿತಾ ದ್ರುತಂ .

ಶಿವೇಚ್ಛಯಾ ಮಹಾಶಕ್ತ್ಯಾ ತದದ್ಭುತಮಿವಾಭವತ್ .. ೨೭..
ತದ್ ದೃಷ್ಟ್ವಾ ಋಷಯೋ ದೇವಾಃ ಶಕ್ರಾದ್ಯಾಃ ಸಮರುದ್ಗಣಾಃ .
ವಿಶ್ವೇಶ್ವಿನೌ ಲೋಕಪಾಲಾಸ್ತೂಷ್ಣೀಂ ಭೂತಾಸ್ತದಾಭವನ್ .. ೨೮..
ಕೇಚಿದ್ವಿಷ್ಣುಂ ಪ್ರಭುಂ ತತ್ರ ಪ್ರಾರ್ಥಯಂತಃ ಸಮಂತತಃ .
ಉದ್ವಿಗ್ನಾ ಮಂತ್ರಯಂತಶ್ಚ ವಿಘ್ನಾಭಾವಂ ಮುಹುರ್ಮುಹುಃ .. ೨೯..
ಸುವಿಚಾರೋದರ್ಕಫಲಂ ಮಹೋದ್ವಿಗ್ನಾಃ ಸುಬುದ್ಧಯಃ .
ಸುರವಿಷ್ಣ್ವಾ ದಯೋಽಭೂವಂಸ್ತನ್ನಾಶಾದ್ರಾವಣಾನ್ಮಹುಃ .. ೩೦..
ಏವಂಭೂತಸ್ತದಾ ಯಜ್ಞೋ ವಿಘ್ನೋ ಜಾತೋ ದುರಾತ್ಮನಃ .
ಬ್ರಹ್ಮಬಂಧೋಶ್ಚ ದಕ್ಷಸ್ಯ ಶಂಕರದ್ರೋಹಿಣೋ ಮುನೇ .. ೩೧..
ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
ಸತೀಖಂಡೇ ಸತ್ಯಪಾಖ್ಯಾನೇ ಸತೀದೇಹತ್ಯಾಗೋಪದ್ರವವರ್ಣನಂ ನಾಮ
ತ್ರಿಂಶೋಽಧ್ಯಾಯಃ .. ೨.೨.೩೦..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..
.. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೩೧. ಏಕತ್ರಿಂಶೋಽಧ್ಯಾಯಃ . ಆಕಾಶವಾಣೀ .

ಬ್ರಹ್ಮೋವಾಚ .
ಏತಸ್ಮಿನ್ನಂತರೇ ತತ್ರ ನಭೋವಾಣೀ ಮುನೀಶ್ವರ .
ಅವೋಚಚ್ಛೃಣ್ವತಾಂ ದಕ್ಷಸುರಾದೀನಾಂ ಯಥಾರ್ಥತಃ .. ೧..
ವ್ಯೋಮವಾಣ್ಯವಾಚ .
ರೇ ರೇ ದಕ್ಷ ದುರಾಚಾರ ದಂಭಾಚಾರಪರಾಯಣ .
ಕಿಂ ಕೃತಂ ತೇ ಮಹಾಮೂಢ ಕರ್ಮ ಚಾನರ್ಥಕಾರಕಂ .. ೨..
ನ ಕೃತಂ ಶೈವರಾಜಸ್ಯ ದಧೀಚೇರ್ವಚನಸ್ಯ ಹಿ .
ಪ್ರಮಾಣಂ ತತ್ಕೃತೇ ಮೂಢ ಸರ್ವಾನಂದಕರಂ ಶುಭಂ .. ೩..
ನಿರ್ಗತಸ್ತೇ ಮಖಾದ್ವಿಪ್ರಃ ಶಾಪಂ ದತ್ತ್ವಾ ಸುದುಃಸಹಂ .
ತತೋಽಪಿ ಬುದ್ಧಂ ಕಿಂಚಿನ್ನೋ ತ್ವಯಾ ಮೂಢೇನ ಚೇತಸಿ .. ೪..
ತತಃ ಕೃತಃ ಕಥಂ ನೋ ವೈ ಸ್ವಪುತ್ರಾಸ್ತ್ವಾ ದರಃ ಪರಃ .
ಸಮಾಗತಾಯಾಃ ಸತ್ಯಾಶ್ಚ ಮಂಗಲಾಯಾ ಗೃಹಂ ಸ್ವತಃ .. ೫..
ಸತೀಭವೌ ನಾರ್ಚಿತೌ ಹಿ ಕಿಮಿದಂ ಜ್ಞಾನದುರ್ಬಲ .

ಬ್ರಹ್ಮಪುತ್ರ ಇತಿ ವೃಥಾ ಗರ್ವಿತೋಽಸಿ ವಿಮೋಹಿತಃ .. ೬..
 ಸಾ ಸತ್ಯೇವ ಸದಾರಾಧ್ಯಾ ಸರ್ವಪುಣ್ಯಫಲಪ್ರದಾ .
 ತ್ರಿಲೋಕಮಾತಾ ಕಲ್ಯಾಣೇ ಶಂಕರಾರ್ಥಾಂಗಭಾಗಿನೀ .. ೭..
 ಸಾ ಸತ್ಯೇವಾರ್ಚಿತಾ ನಿತ್ಯಂ ಸರ್ವಸೌಭಾಗ್ಯದಾಯಿನೀ .
 ಮಾಹೇಶ್ವರೀ ಸ್ವಭಕ್ತಾನಾಂ ಸರ್ವಮಂಗಲದಾಯಿನೀ .. ೮..
 ಸಾ ಸತ್ಯೇವಾರ್ಚಿತಾ ನಿತ್ಯಂ ಸಂಸಾರಭಯನಾಶಿನೀ .
 ಮನೋಽಭೀಷ್ಟಪ್ರದಾ ದೇವೀ ಸರ್ವೋಪದ್ರವಹಾರಿಣೀ .. ೯..
 ಸಾ ಸತ್ಯೇವಾರ್ಚಿತಾ ನಿತ್ಯಂ ಕೀರ್ತಿಸಂಪತ್ಪ್ರದಾಯಿನೀ .
 ಪರಮಾ ಪರಮೇಶಾನೀ ಭುಕ್ತಿಮುಕ್ತಿಪ್ರದಾಯಿನೀ .. ೧೦..
 ಸಾ ಸತ್ಯೇವ ಜಗದ್ಧಾತ್ರೀ ಜಗದ್ರಕ್ಷಣಕಾರಿಣೀ .
 ಅನಾದಿಶಕ್ತಿಃ ಕಲ್ಪಾಂತೇ ಜಗತ್ಸಂಹಾರಕಾರಿಣೀ .. ೧೧..
 ಸಾ ಸತ್ಯೇವ ಜಗನ್ಮಾತಾ ವಿಷ್ಣುಮಾತಾ ವಿಲಾಸಿನೀ .
 ಬ್ರಹ್ಮೇಂದ್ರಚಂದ್ರವಹ್ಯೈರ್ಕದೇವಾದಿಜನನೀ ಸ್ಮೃತಾ .. ೧೨..
 ಸಾ ಸತ್ಯೇವ ತಪೋಧರ್ಮದಾನಾದಿಫಲದಾಯಿನೀ .
 ಶಂಭುಶಕ್ತಿರ್ಮಹಾದೇವೀ ದುಷ್ಟಹಂತ್ರಿ ಪರಾತ್ಪರಾ .. ೧೩..
 ಈದೃಗ್ವಿಧಾ ಸತೀ ದೇವೀ ಯಸ್ಯ ಪತ್ನೀ ಸದಾ ಪ್ರಿಯಾ .
 ತಸ್ಯೈ ಭಾಗೋ ನ ದತ್ತಸ್ತೇ ಮೂಢೇನ ಕುವಿಚಾರಿಣಾ .. ೧೪..
 ಶಂಭುರ್ಹಿ ಪರಮೇಶಾನಃ ಸರ್ವಸ್ವಾಮೀ ಪರಾತ್ಪರಃ .
 ವಿಷ್ಣುಬ್ರಹ್ಮಾದಿಸಂಸೇವ್ಯಃ ಸರ್ವಕಲ್ಯಾಣಕಾರಕಃ .. ೧೫..
 ತಪ್ಯತೇ ಹಿ ತಪಃ ಸಿದ್ಧೈರೇತದ್ಧರ್ಶನಕಾಂಕ್ಷಿಭಿಃ .
 ಯುಜ್ಯತೇ ಯೋಗಿಭಿಯೋಗೈರೇತದ್ಧರ್ಶನಕಾಂಕ್ಷಿಭಿಃ .. ೧೬..
 ಅನಂತಧನಧಾನ್ಯಾನಾಂ ಯಾಗಾದೀನಾಂ ತಥೈವ ಚ .
 ದರ್ಶನಂ ಶಂಕರಸ್ಯೈವ ಮಹತ್ಫಲಮುದಾಹೃತಂ .. ೧೭..
 ಶಿವ ಏವ ಜಗದ್ಧಾತಾ ಸರ್ವವಿದ್ಯಾಪತಿಃ ಪ್ರಭುಃ .
 ಆದಿವಿದ್ಯಾವರಸ್ವಾಮೀ ಸರ್ವಮಂಗಲಮಂಗಲಃ .. ೧೮..
 ತಚ್ಚಕ್ರೇರ್ನ ಕೃತೋ ಯಸ್ಮಾತ್ಸತ್ಕರೋಽದ್ಯ ತ್ವಯಾ ಖಲ .
 ಅತ ಏವಾದ್ಧರಸ್ಯಾಸ್ಯ ವಿನಾಶೋ ಹಿ ಭವಿಷ್ಯತಿ .. ೧೯..
 ಅಮಂಗಲಂ ಭವತ್ಯೇವ ಪೂಜಾರ್ಹಾಣಾಮಪೂಜಯಾ .
 ಪೂಜ್ಯಮಾನಾ ಚ ನಾಸೌ ಹಿ ಯತಃ ಪೂಜ್ಯತಮಾ ಶಿವಾ .. ೨೦..
 ಸಹಸ್ರೇಣಾಪಿ ಶಿರಸಾಂ ಶೇಷೋ ಯತ್ಪಾದಜಂ ರಜಃ .
 ವಹತ್ಯಹರಹಃ ಪ್ರೀತ್ಯಾ ತಸ್ಯ ಶಕ್ತಿಃ ಶಿವಾ ಸತೀ .. ೨೧..
 ಯತ್ಪಾದಪದ್ಮಮನಿಶಂ ಧ್ಯಾತ್ವಾ ಸಂಪೂಜ್ಯ ಸಾದರಂ .

ವಿಷ್ಣುವಿಷ್ಣುತ್ವಮಾಪನ್ನಸ್ತಸ್ಯ ಶಂಭೋಃ ಪ್ರಿಯಾ ಸತೀ .. ೨೨..
 ಯತ್ಪಾದಪದ್ಮಮನಿಶಂ ಧ್ಯಾತ್ವಾ ಸಂಪೂಜ್ಯ ಸಾದರಂ .
 ಬ್ರಹ್ಮಾ ಬ್ರಹ್ಮತ್ವಮಾಪನ್ನಸ್ತಸ್ಯ ಶಂಭೋಃ ಪ್ರಿಯಾ ಸತೀ .. ೨೩..
 ಯತ್ಪಾದಪದ್ಮಮನಿಶಂ ಧ್ಯಾತ್ವಾ ಸಂಪೂಜ್ಯ ಸಾದರಂ .
 ಇಂದ್ರಾದಯೋ ಲೋಕಪಾಲಾಃ ಪ್ರಾಪುಃ ಸ್ವಂ ಸ್ವಂ ಪರಂ ಪದಂ .. ೨೪..
 ಜಗತ್ತಿತಾ ಶಿವಃ ಶಕ್ತಿರ್ಜಗನ್ಮಾತಾ ಚ ಸಾ ಸತೀ .
 ಸತ್ಕೃತೌ ನ ತ್ವಯಾ ಮೂಢ ಕಥಂ ಶ್ರೇಯೋ ಭವಿಷ್ಯತಿ .. ೨೫..
 ದೌರ್ಭಾಗ್ಯಂ ತ್ವಯಿ ಸಂಕ್ರಾಂತಂ ಸಂಕ್ರಾಂತಾಸ್ತ್ವಯಿ ಚಾಪದಃ .
 ಯೌ ಚಾನಾರಾಧಿತೌ ಭಕ್ತ್ಯಾ ಭವಾನೀಶಂಕರೌ ಚ ತೌ .. ೨೬..
 ಅನಭ್ಯರ್ಚ್ಯ ಶಿವಂ ಶಂಭುಂ ಕಲ್ಯಾಣಂ ಪ್ರಾಪ್ನುಯಾಮಿತಿ .
 ಕಿಮಸ್ತಿ ಗರ್ವೋ ದುರ್ವಾರಃ ಸ ಗರ್ವೋಽದ್ಯ ವಿನಶ್ಯತಿ .. ೨೭..
 ಸರ್ವೇಶವಿಮುಖೋ ಭೂತ್ವಾ ದೇವೇಷ್ಟೇತೇಷು ಕಸ್ತವ .
 ಕರಿಷ್ಯತಿ ಸಹಾಯಂ ತಂ ನ ತೇ ಪಶ್ಯಾಮಿ ಸರ್ವಥಾ .. ೨೮..
 ಯದಿ ದೇವಾಃ ಕರಿಷ್ಯಂತಿ ಸಾಹಾಯ್ಯಮಧುನಾ ತವ .
 ತದಾ ನಾಶಂ ಸಮಾಪ್ಸ್ಯಂತಿ ಶಲಭಾ ಇವ ವಹ್ನಿನಾ .. ೨೯..
 ಜ್ವಲತ್ಪದ್ಯ ಮುಖಂ ತೇ ವೈ ಯಜ್ಞಧ್ವಂಸೋ ಭವತ್ಪ್ರತಿತಿ .
 ಸಹಾಯಾಸ್ತವ ಯಾವಂತಸ್ತೇ ಜ್ವಲಂತ್ಪದ್ಯ ಸತ್ವರಂ .. ೩೦..
 ಅಮರಾಣಾಂ ಚ ಸರ್ವೇಷಾಂ ಶಪಥೋಽಮಂಗಲಾಯ ತೇ .
 ಕರಿಷ್ಯಂತ್ಯದ್ಯ ಸಾಹಾಯ್ಯಂ ಯದೇತಸ್ಯ ದುರಾತ್ಮನಃ .. ೩೧..
 ನಿರ್ಗಚ್ಛಂತ್ಯಮರಾಃ ಸ್ವೋಕಮೇತದಧ್ವರಮಂಡಪಾತ್ .
 ಅನ್ಯಥಾ ಭವತೋ ನಾಶೋ ಭವಿಷ್ಯತ್ಯದ್ಯ ಸರ್ವಥಾ .. ೩೨..
 ನಿರ್ಗಚ್ಛಂತ್ಯಪರೇ ಸರ್ವೇ ಮುನಿನಾಗಾದಯೋ ಮಖಾತ್ .
 ಅನ್ಯಥಾ ಭವತಾಂ ನಾಶೋ ಭವಿಷ್ಯತ್ಯದ್ಯ ಸರ್ವಥಾ .. ೩೩..
 ನಿರ್ಗಚ್ಛ ತ್ವಂ ಹರೇ ಶೀಘ್ರಮೇತದಧ್ವರಮಂಡಪಾತ್ .
 ಅನ್ಯಥಾ ಭವತೋ ನಾಶೋ ಭವಿಷ್ಯತ್ಯದ್ಯ ಸರ್ವಥಾ .. ೩೪..
 ನಿರ್ಗಚ್ಛ ತ್ವಂ ವಿಧೇ ಶೀಘ್ರಮೇತದಧ್ವರಮಂಡಪಾತ್ .
 ಅನ್ಯಥಾ ಭವತೋ ನಾಶೋ ಭವಿಷ್ಯತ್ಯದ್ಯ ಸರ್ವಥಾ .. ೩೫..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ಧ್ವರಶಾಲಾಯಾಮಖಿಲಾಯಾಂ ಸುಸಂಸ್ಥಿತಾನ್ ..
 ವ್ಯರಮತ್ಸಾ ನಭೋವಾಣೀ ಸರ್ವಕಲ್ಯಾಣಕಾರಿಣೀ .. ೩೬..
 ತಚ್ಚುತ್ವಾ ವ್ರೋಮವಚನಂ ಸರ್ವೇ ಹರ್ಯಾದಯಃ ಸುರಾಃ .
 ಅಕಾರ್ಷುವಿಸ್ಮಯಂ ತಾತ ಮುನಯಶ್ಚ ತಥಾಪರೇ .. ೩೭..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ ಸತೀಖಂಡೇ ಸತ್ಯಪಾಖ್ಯಾನೇ ನಭೋವಾಣೀವರ್ಣನಂ ನಾಮೈಕತ್ರಂಶೋಽಧ್ಯಾಯಃ

.. ೨.೨.೩೧..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

.. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೩೨. ದ್ವಾತ್ರಂಶೋಽಧ್ಯಾಯಃ . ವೀರಭದ್ರೋತ್ಪತ್ತಿಃ ಶಿವೋಪದೇಶಶ್ಚ .

ನಾರದ ಉವಾಚ .

ಶ್ರುತ್ವಾ ವ್ಯೋಮಗಿರಂ ದಕ್ಷಃ ಕಿಮಕಾರ್ಷೀತ್ತದಾಬುಧಃ .

ಅನ್ಯೇ ಚ ಕೃತವಂತಃ ಕಿಂ ತತಶ್ಚ ಕಿಮಭೂದ್ ವದ .. ೧..

ಪರಾಜಿತಾಃ ಶಿವಗಣಾ ಭೃಗುಮಂತ್ರಬಲೇನ ವೈ .

ಕಿಮಕಾರ್ಷುಃ ಕುತ್ರ ಗತಾಸ್ತತ್ತ್ವಂ ವದ ಮಹಾಮತೇ .. ೨..

ಬ್ರಹ್ಮೋವಾಚ .

ಶ್ರುತ್ವಾ ವ್ಯೋಮಗಿರಂ ಸರ್ವೇ ವಿಸ್ಮಿತಾಶ್ಚ ಸುರಾದಯಃ .

ನಾವೋಚತ್ಕಿಂಚಿದಪಿ ತೇ ತಿಷ್ಠಂತಸ್ತು ವಿಮೋಹಿತಾಃ .. ೩..

ಪಲಾಯಮಾನಾ ಯೇ ವೀರಾ ಭೃಗುಮಂತ್ರಬಲೇನ ತೇ .

ಅವಶಿಷ್ಟಾಃ ಶಿವಗಣಾಃ ಶಿವಂ ಶರಣಮಾಯಯುಃ .. ೪..

ಸರ್ವಂ ನಿವೇದಯಾಮಾಸೂ ರುದ್ರಾಯಾಮಿತತೇಜಸೇ .

ಚರಿತ್ರಂ ಚ ತಥಾಭೂತಂ ಸುಪ್ರಣಮ್ಯಾದರಾಚ್ಚ ತೇ .. ೫..

ಗಣಾ ಊಚುಃ .

ದೇವದೇವ ಮಹಾದೇವ ಪಾಹಿ ನಃ ಶರಣಾಗತಾನ್ .

ಸಂಶೃಣ್ವಾದರತೋ ನಾಥ ಸತೀವಾರ್ತಾಂ ಚ ವಿಸ್ತರಾತ್ .. ೬..

ಗರ್ವಿತೇನ ಮಹೇಶಾನ ದಕ್ಷೇಣ ಸುದುರಾತ್ಮನಾ .

ಅಪಮಾನಃ ಕೃತಃ ಸತ್ಯಾನಾದರೋ ನಿರ್ಜರೈಸ್ತಥಾ .. ೭..

ತುಭ್ಯಂ ಭಾಗಮದಾನ್ನೋ ಸ ದೇವೇಭ್ಯಶ್ಚ ಪ್ರದತ್ತವಾನ್ .

ದುವರ್ತಾಂಸ್ಯವದತ್ತೋಚ್ಛೈರ್ದುರ್ಷ್ಣೋ ದಕ್ಷಃ ಸುಗರ್ವಿತಃ .. ೮..

ತತೋ ದೃಷ್ಟ್ವಾ ನ ತೇ ಭಾಗಂ ಯಜ್ಞೇಽಕುಪ್ಯತ್ಸತೀ ಪ್ರಭೋ .

ವಿನಿಂದ್ಯ ಬಹುಶಸ್ತಾತಮಧಾಕ್ಷೀತ್ಸ ತನುಂ ತದಾ .. ೯..

ಗಣಾಸ್ತ್ವಯುತಸಂಖ್ಯಾಕಾ ಮೃತಾಸ್ತತ್ರ ವಿಲಜ್ಜಯಾ .

ಸ್ವಾಂಗಾನ್ಯಾಚ್ಛಿದ್ಯ ಶಸ್ತ್ರೈಶ್ಚ ಕ್ರುಧ್ಯಾಮ ಹ್ಯಪರೇ ವಯಂ .. ೧೦..
ತದ್ಯಜ್ಞಂ ದ್ವಂಸಿತುಂ ವೇಗಾತ್ಸನ್ನದ್ಧಾಸ್ತು ಭಯಾವಹಾಃ .
ತಿರಸ್ಕೃತಾ ಹಿ ಭೃಗುಣಾ ಸ್ವಪ್ರಭಾವಾದ್ವಿರೋಧಿನಾ .. ೧೧..
ತೇ ವಯಂ ಶರಣಂ ಪಾಪ್ತಾಸ್ತವ ವಿಶ್ವಂಭರ ಪ್ರಭೋ .
ನಿರ್ಭಯಾನ್ ಕುರು ನಸ್ತಸ್ಮಾದ್ ದಯಮಾನ ಭವಾದ್ಭಯಾತ್ .. ೧೨..
ಅಪಮಾನಂ ವಿಶೇಷೇಣ ತಸ್ಮಿನ್ ಯಜ್ಞೇ ಮಹಾಪ್ರಭೋ .
ದಕ್ಷಾದ್ಯಾಸ್ತೇಽಖಿಲಾ ದುಷ್ಟಾ ಅಕುರ್ವನ್ ಗರ್ವಿತಾ ಅತಿ .. ೧೩..
ಇತ್ಯುಕ್ತಂ ನಿಖಿಲಂ ವೃತ್ತಂ ಸ್ವೇಷಾಂ ಸತ್ಯಾಶ್ಚ ಶಂಕರ .
ತೇಷಾಂ ಚ ಮೂಢಬುದ್ಧೀನಾಂ ಯಥೇಚ್ಛಸಿ ತಥಾ ಕುರು .. ೧೪..
ಬ್ರಹ್ಮೋವಾಚ .
ಇತ್ಯಾಕರ್ಣ್ಯ ವಚಸ್ತಸ್ಯ ಸ್ವಗಣಾನಾಂ ವಚಃ ಪ್ರಭುಃ .
ಸಸ್ಮಾರ ನಾರದಂ ಸರ್ವಂ ಜ್ಞಾತುಂ ತಚ್ಚರಿತಂ ಲಘು .. ೧೫..
ಆಗತಸ್ತ್ವಂ ದ್ರುತಂ ತತ್ರ ದೇವರ್ಷೇ ದಿವ್ಯದರ್ಶನಃ .
ಪ್ರಣಮ್ಯ ಶಂಕರಂ ಭಕ್ತ್ಯಾ ಸಾಂಜಲಿಸ್ತತ್ರ ತಸ್ಮಿವಾನ್ .. ೧೬..
ತ್ವಾಂ ಪ್ರಶಸ್ಯಾಥ ಸ ಸ್ವಾಮೀ ಸತ್ಯಾ ವಾರ್ತಾಂ ಚ ಪೃಷ್ಟವಾನ್ .
ದಕ್ಷಯಜ್ಞಗತಾಯಾ ವೈ ಪರಂ ಚ ಚರಿತಂ ತಥಾ .. ೧೭..
ಪೃಷ್ಟೇನ ಶಂಭುನಾ ತಾತ ತ್ವಯಾಶ್ಚೇವ ಶಿವಾತ್ಮನಾ .
ತತ್ಸರ್ವಂ ಕಥಿತಂ ವೃತ್ತಂ ಜಾತಂ ದಕ್ಷಾದ್ವರೇ ಹಿ ಯತ್ .. ೧೮..
ತದಾಕರ್ಣ್ಯೇಶ್ಚರೋ ವಾಕ್ಯಂ ಮುನೇ ತತ್ ತ್ವನ್ಮುಖೋದಿತಂ .
ಚುಕೋಪಾತಿದ್ರುತಂ ರುದ್ರೋ ಮಹಾರೌದ್ರಪರಾಕ್ರಮಃ .. ೧೯..
ಉತ್ಪಾಟ್ಯೈಕಾಂ ಜಟಾಂ ರುದ್ರೋ ಲೋಕಸಂಹಾರಕಾರಕಃ .
ಆಸ್ಥಾಲಯಾಮಾಸ ರುಷಾ ಪರ್ವತಸ್ಯ ತದೋಪರಿ .. ೨೦..
ತೋದನಾಚ್ಚ ದ್ವಿಧಾ ಭೂತಾ ಸಾ ಜಟಾ ಚ ಮುನೇ ಪ್ರಭೋಃ .
ಸಂಬಭೂವ ಮಹಾರಾವೋ ಮಹಾಪ್ರಲಯಭೀಷಣಃ .. ೨೧..
ತಜ್ಜಟಾಯಾಃ ಸಮುದ್ಭೂತೋ ವೀರಭದ್ರೋ ಮಹಾಬಲಃ .
ಪೂರ್ವಭಾಗೇನ ದೇವರ್ಷೇ ಮಹಾಭೀಮೋ ಗಣಾಗ್ರಣೀಃ .. ೨೨..
ಸ ಭೂಮಿಂ ವಿಶ್ವತೋ ವೃತ್ಯ ಚಾತ್ಯತಿಷ್ಠದ್ವಶಾಂಗುಲಂ .
ಪ್ರಲಯಾನಲಸಂಕಾಶಃ ಪ್ರೋನ್ನತೋ ದೋಃಸಹಸ್ರವಾನ್ .. ೨೩..
ಕೋಪನಿಃಶ್ವಾಸತಸ್ತತ್ರ ಮಹಾರುದ್ರಸ್ಯ ಚೇಶಿತುಃ .
ಜಾತಂ ಜ್ವರಾಣಾಂ ಶತಕಂ ಸನ್ನಿಪಾತಾಸ್ತ್ರಯೋದಶ .. ೨೪..
ಮಹಾಕಾಲೀ ಸಮುತ್ಪನ್ನಾ ತಜ್ಜಟಾಪರಭಾಗತಃ .
ಮಹಾಭಯಂಕರಾ ತಾತ ಭೂತಕೋಟಿಭಿರಾವೃತಾ .. ೨೫..

ಸರ್ವೇ ಮೂರ್ತಿಧರಾಃ ಕ್ರೂರಾಃ ಜ್ವರಾ ಲೋಕಭಯಂಕರಾಃ .
 ಸ್ವತೇಜಸಾ ಪ್ರಜ್ವಲಂತೋ ದಹಂತ ಇವ ಸರ್ವತಃ .. ೨೬..
 ಅಥ ವೀರೋ ವೀರಭದ್ರಃ ಪ್ರಣಮ್ಯ ಪರಮೇಶ್ವರಂ .
 ಕೃತಾಂಜಲಿಪುಟಃ ಪ್ರಾಹ ವಾಕ್ಯಂ ವಾಕ್ಯವಿಶಾರದಃ .. ೨೭..
 ವೀರಭದ್ರ ಉವಾಚ .
 ಮಹಾರುದ್ರ ಮಹಾರೌದ್ರ ಸೋಮಸೂರ್ಯಾಗ್ನಿಲೋಚನ .
 ಕಿಂ ಕರ್ತವ್ಯಂ ಮಯಾ ಕಾರ್ಯಂ ಶೀಘ್ರಮಾಜ್ಞಾಪಯ ಪ್ರಭೋ .. ೨೮..
 ಲೋಷಣೀಯಾಃ ಕಿಮೀಶಾನ ಕ್ಷಣಾರ್ಥೇನೈವ ಸಿಂಧವಃ .
 ಪೇಷಣೀಯಾಃ ಕಿಮೀಶಾನ ಕ್ಷಣಾರ್ಥೇನೈವ ಪರ್ವತಾಃ .. ೨೯..
 ಕ್ಷಣೇನ ಭಸ್ಮಸಾತ್ಕುರ್ಯಾಂ ಬ್ರಹ್ಮಾಂಡಮುತ ಕಿಂ ಹರ .
 ಕ್ಷಣೇನ ಭಸ್ಮಸಾತ್ಕುರ್ಯಾಂ ಸುರಾನ್ವಾ ಕಿಂ ಮುನೀಶ್ವರಾನ್ .. ೩೦..
 ವ್ಯಾಶ್ವಾಸಃ ಸರ್ವಲೋಕಾನಾಂ ಕಿಮು ಕಾರ್ಯೋ ಹಿ ಶಂಕರ .
 ಕರ್ತವ್ಯಂ ಕಿಮುತೇಶಾನ ಸರ್ವಪ್ರಾಣಿವಿಹಿಂಸನಂ .. ೩೧..
 ಮಮಾಶಕ್ಯಂ ನ ಕುತ್ರಾಪಿ ತ್ವತ್ಪ್ರಸಾದಾನ್ಮಹೇಶ್ವರ .
 ಪರಾಕ್ರಮೇಣ ಮತ್ತುಲ್ಯೋ ನ ಭೂತೋ ನ ಭವಿಷ್ಯತಿ .. ೩೨..
 ಯತ್ರ ಯತ್ಕಾರ್ಯಮುದ್ದಿಶ್ಯ ಪ್ರೇಷಯಿಷ್ಯಸಿ ಮಾಂ ಪ್ರಭೋ .
 ತತ್ಕಾರ್ಯಂ ಸಾಧಯಾಮ್ಯೇವ ಸತ್ವರಂ ತ್ವತ್ಪ್ರಸಾದತಃ .. ೩೩..
 ಕ್ಷುದ್ರಾಸ್ತರಂತಿ ಲೋಕಾಬ್ಧಿಂ ಶಾಸನಾಚ್ಛಂಕರಸ್ಯ ತೇ .
 ಹರಾತೋಽಹಂ ನ ಕಿಂ ತರ್ತುಂ ಮಹಾಪತ್ನಾಗರಂ ಕ್ಷಮಃ .. ೩೪..
 ತ್ವತ್ಪ್ರೇಷಿತತ್ಯಣೇನಾಪಿ ಮಹತ್ಕಾರ್ಯಮಯತ್ನತಃ .
 ಕ್ಷಣೇನ ಶಕ್ಯತೇ ಕರ್ತುಂ ಶಂಕರಾತ್ರ ನ ಸಂಶಯಃ .. ೩೫..
 ಲೀಲಾಮಾತ್ರೇಣ ತೇ ಶಂಭೋ ಕಾರ್ಯಂ ಯದ್ಯಪಿ ಸಿದ್ಧತಿ .
 ತಥಾಪ್ಯಹಂ ಪ್ರೇಷಣೀಯೋ ತವೈವಾನುಗ್ರಹೋ ಹ್ಯಯಂ .. ೩೬..
 ಶಕ್ತಿರೇತಾದೃಶೀ ಶಂಭೋ ಮಮಾಪಿ ತ್ವದನುಗ್ರಹಾತ್ .
 ವಿನಾ ಶಕ್ತಿನಃ ಕಸ್ಯಾಪಿ ಶಂಕರ ತ್ವದನುಗ್ರಹಾತ್ .. ೩೭..
 ತ್ವದಾಜ್ಞಯಾ ವಿನಾ ಕೋಽಪಿ ತೃಣಾದೀನಪಿ ವಸ್ತುತಃ .
 ನೈವ ಚಾಲಯಿತುಂ ಶಕ್ತಃ ಸತ್ಯಮೇತನ್ನ ಸಂಶಯಃ .. ೩೮..
 ಶಂಭೋ ನಿಯಮ್ಯಾಃ ಸರ್ವೇಽಪಿ ದೇವಾದ್ಯಾಸ್ತೇ ಮಹೇಶ್ವರ .
 ತಥೈವಾಹಂ ನಿಯಮ್ಯಸ್ತೇ ನಿಯಂತುಃ ಸರ್ವದೇಹಿನಾಂ .. ೩೯..
 ಪ್ರಣತೋಽಸ್ಮಿ ಮಹಾದೇವ ಭೂಯೋಽಪಿ ಪ್ರಣತೋಽಸ್ಮ್ಯಹಂ .
 ಪ್ರೇಷಯ ಸ್ವೇಷ್ಯಸಿದ್ಧ್ಯರ್ಥಂ ಮಾಮದ್ಯ ಹರ ಸತ್ವರಂ .. ೪೦..
 ಸ್ವಂದೋಽಪಿ ಜಾಯತೇ ಶಂಭೋಽಸವ್ಯಾಂಗಾನಾಂ ಮುಹುರ್ಮುಹುಃ .

ಭವಿಷ್ಯತ್ಯದ್ಯ ವಿಜಯೋ ಮಾಮತಃ ಪ್ರೇಷಯ ಪ್ರಭೋ .. ೪೧..
 ಹರ್ಷೋತ್ಸಾಹವಿಶೇಷೋಽಪಿ ಜಾಯತೇ ಮಮ ಕಶ್ಚನ .
 ಶಂಭೋ ತ್ವತ್ಪಾದಕಮಲೇ ಸಂಸಕ್ತಶ್ಚ ಮನೋ ಮಮ .. ೪೨..
 ಭವಿಷ್ಯತಿ ಪ್ರತಿಪದಂ ಶುಭಸಂತಾನಸಂತತಿಃ .. ೪೩..
 ತಸ್ಯೈವ ವಿಜಯೋ ನಿತ್ಯಂ ತಸ್ಯೈವ ಶುಭಮನ್ವಹಂ .
 ಯಸ್ಯ ಶಂಭೌ ದೃಢಾ ಭಕ್ತಿಸ್ತ್ವಯಿ ಶೋಭನಸಂಶ್ರಯೇ .. ೪೪..
 ಬ್ರಹ್ಮೋವಾಚ .
 ಇತ್ಯುಕ್ತಂ ತದ್ವಚಃ ಶ್ರುತ್ವಾ ಸಂತುಷ್ಟೋ ಮಂಗಲಾಪತಿಃ .
 ವೀರಭದ್ರ ಜಯೇತಿ ತ್ವಂ ಪ್ರೋಕ್ತಾಶೀಃ ಪ್ರಾಹ ತಂ ಪುನಃ .. ೪೫..
 ಮಹೇಶ್ವರ ಉವಾಚ .
 ಶೃಣು ಮದ್ವಚನಂ ತಾತ ವೀರಭದ್ರ ಸುಚೇತಸಾ .
 ಕರಣೀಯಂ ಪ್ರಯತ್ನೇನ ತದ್ ದ್ರುತಂ ಮೇ ಪ್ರತೋಷಕಂ .. ೪೬..
 ಯಾಗಂ ಕರ್ತುಂ ಸಮುದ್ಯುಕ್ತೋ ದಕ್ಷೋ ವಿಧಿಸುತಃ ಖಲಃ .
 ಮದ್ವಿರೋಧಿ ವಿಶೇಷೇಣ ಮಹಾಗರ್ವೋಽಬುದ್ಧೋಽಧುನಾ .. ೪೭..
 ತನ್ಮುಖಂ ಭಸ್ಮಸಾತ್ಕೃತ್ವಾ ಸಯಾಗಪರಿವಾರಕಂ .
 ಪುನರಾಯಾಹಿ ಮತ್ಸ್ಥಾನಂ ಸತ್ವರಂ ಗಣಸತ್ತಮ .. ೪೮..
 ಸುರಾ ಭವಂತು ಗಂಧರ್ವಾ ಯಕ್ಷಾ ವಾನ್ಯೇ ಚ ಕೇಚನ .
 ತಾನಪ್ಯದ್ಯೈವ ಸಹಸಾ ಭಸ್ಮಸಾತ್ಕುರು ಸತ್ವರಂ .. ೪೯..
 ತತ್ರಾಸ್ತು ವಿಷ್ಣುರ್ಬ್ರಹ್ಮಾ ವಾ ಶಚೀಶೋ ವಾ ಯಮೋಽಪಿ ವಾ .
 ಅಪಿ ಚಾದ್ಯೈವ ತಾನರ್ವಾನ್ವಾತಯಸ್ವ ಪ್ರಯತ್ನತಃ .. ೫೦..
 ಸುರಾ ಭವಂತು ಗಂಧರ್ವಾ ಯಕ್ಷಾ ವಾನ್ಯೇ ಚ ಕೇಚನ .
 ತಾನಪ್ಯದ್ಯೈವ ಸಹಸಾ ಭಸ್ಮಸಾತ್ಕುರು ಸತ್ವರಂ .. ೫೧..
 ದಧೀಚಿಕೃತಮುಲ್ಲಂಘ್ಯ ಶಪಥಂ ಮಯಿ ತತ್ರ ಯೇ .
 ತಿಷ್ಠಂತಿ ತೇ ಪ್ರಯತ್ನೇನ ಜ್ವಾಲನೀಯಾಸ್ತ್ವಯಾ ಧ್ರುವಂ .. ೫೨..
 ಪ್ರಮಥಾಶ್ಚಾಗಮಿಷ್ಯಂತಿ ಯದಿ ವಿಷ್ಣ್ವಾ ದಯೋ ಭ್ರಮಾತ್ .
 ನಾನಾಕರ್ಷಣಮಂತ್ರೇಣ ಜ್ವಾಲಯಾನೀಯ ಸತ್ವರಂ .. ೫೩..
 ಯೇ ತತ್ಪೋಲ್ಲಂಘ್ಯ ಶಪಥಂ ಮದೀಯಂ ಗರ್ವಿತಾಃ ಸ್ಥಿತಾಃ .
 ತೇ ಹಿ ಮದ್ಪೋಹಿಣೋಽತಸ್ತಾನ್ ಜ್ವಾಲಯಾನಲಮಾಲಯಾ .. ೫೪..
 ಸಪತ್ನೀಕಾನ್ಸಾರಾಂಶ್ಚ ದಕ್ಷಯಾಗಸ್ಥಲಸ್ಥಿತಾನ್ .
 ಪ್ರಜ್ವಲ್ಯ ಭಸ್ಮಸಾತ್ಕೃತ್ವಾ ಪುನರಾಯಾಹಿ ಸತ್ವರಂ .. ೫೫..
 ತತ್ರ ತ್ವಯಿ ಗತೇ ದೇವಾ ವಿಶ್ವಾದ್ಯಾ ಅಪಿ ಸಾದರಂ .

ಸ್ತೋಷ್ಯಂತಿ ತ್ವಾಂ ತದಾಪ್ಯಾಶು ಜ್ವಾಲಯಾ ಜ್ವಾಲಯೈವ ತಾನ್ .. ೫೬..
 ದೇವಾನಪಿ ಕೃತದ್ರೋಹಾನ್ ಜ್ವಾಲಾಮಾಲಾಸಮಾಕುಲೈಃ .
 ಜ್ವಾಲಯ ಜ್ವಲನೈಃ ಶೀಘ್ರಂ ಮಾಧ್ಯಾಯಾಧ್ಯಾಯಪಾಲಕಂ .. ೫೭..
 ದಕ್ಷಾದೀನ್ಸಕಲಾಂಸ್ತತ್ರ ಸಪತ್ನೀಕಾನ್ಬಾಂಧವಾನ್ .
 ಪ್ರಜ್ವಾಲ್ಯ ವೀರ ದಕ್ಷಂ ನು ಸಲೀಲಂ ಸಲಿಲಂ ಪಿಬ .. ೫೮..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ರೋಷತಾಮ್ರಾಕ್ಷೋ ವೇದಮರ್ಯಾದಪಾಲಕಃ .
 ವಿರರಾಮ ಮಹಾವೀರಂ ಕಾಲಾರಿಃ ಸಕಲೇಶ್ವರಃ .. ೫೯..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ವೀರಭದ್ರೋತ್ಪತ್ತಿಶಿವೋಪದೇಶವರ್ಣನಂ ನಾಮ ದ್ವಾತ್ರಿಂಶೋಽಧ್ಯಾಯಃ
 .. ೨.೨.೩೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೩೩. ತ್ರಯಸ್ತಿಂಶೋಽಧ್ಯಾಯಃ . ವೀರಭದ್ರಯಾತ್ರಾ .

ಬ್ರಹ್ಮೋವಾಚ .
 ಇತ್ಯುಕ್ತಂ ಶ್ರೀಮಹೇಶಸ್ಯ ಶ್ರುತ್ವಾ ವಚನಮಾದರಾತ್ .
 ವೀರಭದ್ರೋಽತಿಸಂತುಷ್ಟಃ ಪ್ರಣನಾಮ ಮಹೇಶ್ವರಂ .. ೧..
 ಶಾಸನಂ ಶಿರಸಾ ಧೃತ್ವಾ ದೇವದೇವಸ್ಯ ಶೂಲಿನಃ .
 ಪ್ರಚಚಾಲ ತತಃ ಶೀಘ್ರಂ ವೀರಭದ್ರೋ ಮಖಂ ಪ್ರತಿ . ೨..
 ಶಿವೋಽಥ ಪ್ರೇಷಯಾಮಾಸ ಶೋಭಾರ್ಥಂ ಕೋಟಿಶೋ ಗಣಾನ್ .
 ತೇನ ಸಾರ್ಥಂ ಮಹಾವೀರಾನ್ಪ್ರಲಯಾನಲಸನ್ನಿಭಾನ್ .. ೩..
 ಅಥ ತೇ ವೀರಭದ್ರಸ್ಯ ಪುರತಃ ಪ್ರಬಲಾ ಗಣಾಃ .
 ಪಶ್ಚಾದಪಿ ಯಯುರ್ವೀರಾಃ ಕುತೂಹಲಕರಾ ಗಣಾಃ .. ೪..
 ವೀರಭದ್ರಸಮೇತಾ ಯೇ ಗಣಾಃ ಶತಸಹಸ್ರಶಃ .
 ಪಾರ್ಷದಾಃ ಕಾಲಕಾಲಸ್ಯ ಸರ್ವೇ ರುದ್ರಸ್ವರೂಪಿಣಃ .. ೫..
 ಗಣೈಃ ಸಮೇತಃ ಕಿಲ ತೈರ್ಮಹಾತ್ಮಾ
 ಸ ವೀರಭದ್ರೋ ಹರವೇಷಭೂಷಣಃ .
 ಸಹಸ್ರಬಾಹುರ್ಭುಜಗಾಧಿಪಾಢ್ಯೋ

ಯಯೌ ರಥಸ್ಥಃ ಪ್ರಬಲೋಽತಿಭೀಕರಃ .. ೬..
ನಲ್ವಾನಂ ಚ ಸಹಸ್ರೇ ದ್ವೇ ಪ್ರಮಾಣಂ ಸ್ಯಂದನಸ್ಯ ಹಿ .
ಅಯುತೇನೈವ ಸಿಂಹಾನಾಂ ವಾಹನಾನಾಂ ಪ್ರಯತ್ನತಃ .. ೭..
ತಥೈವ ಪ್ರಬಲಾಃ ಸಿಂಹಾ ಬಹವಃ ಪಾರ್ಶ್ವರಕ್ಷಕಾಃ .
ಶಾರ್ದೂಲಾ ಮಕರಾ ಮತ್ಸ್ಯಾ ಗಜಾಸ್ತತ್ರ ಸಹಸ್ರಶಃ .. ೮..
ವೀರಭದ್ರೇ ಪ್ರಚಲಿತೇ ದಕ್ಷನಾಶಾಯ ಸತ್ವರಂ .
ಕಲ್ಪವೃಕ್ಷಸಮುತ್ಪೃಷ್ಟಾ ಪುಷ್ಪವೃಷ್ಟಿರಭೂತ್ತದಾ .. ೯..
ತುಷ್ಪವೃಶ್ಚ ಗಣಾ ವೀರಂ ಶಿಪಿವಿಷ್ಟೇ ಪ್ರಚೇಷ್ಟಿತಂ .
ಚಕ್ರಃ ಕುತೂಹಲಂ ಸರ್ವೇ ತಸ್ಮಿಂಶ್ಚ ಗಮನೋತ್ಸವೇ .. ೧೦..
ಕಾಲೀ ಕಾತ್ಯಾಯನೀಶಾನೀ ಚಾಮುಂಡಾ ಮುಂಡಮರ್ದಿನೀ .
ಭದ್ರಕಾಲೀ ತಥಾ ಭದ್ರಾ ತ್ವರಿತಾ ವೈಷ್ಣವೀ ತಥಾ .. ೧೧..
ಏತಾಭಿರ್ನವದುರ್ಗಾಭಿರ್ಮಹಾಕಾಲೀ ಸಮನ್ವಿತಾ .
ಯಯೌ ದಕ್ಷವಿನಾಶಾಯ ಸರ್ವಭೂತಗಣೈಃ ಸಹ . ೧೨..
ಡಾಕಿನೀ ಶಾಕಿನೀ ಚೈವ ಭೂತಪ್ರಮಥಗುಹ್ಯಕಾಃ .
ಕೂಷ್ಮಾಂಡಾಃ ಪರ್ಪಟಾಶ್ಚೈವ ಚಟಕಾ ಬ್ರಹ್ಮರಾಕ್ಷಸಾಃ .. ೧೩..
ಭೈರವಾಃ ಕ್ಷೇತ್ರಪಾಲಾಶ್ಚ ದಕ್ಷಯಜ್ಞವಿನಾಶಕಾಃ .
ನಿರ್ಯಯುಸ್ತ್ವರಿತಂ ವೀರಾಃ ಶಿವಾಜ್ಞಾಪ್ರತಿಪಾಲಕಾಃ .. ೧೪..
ತಥೈವ ಯೋಗಿನೀಚಕ್ರಂ ಚತುಃಷಷ್ಟಿಗಣಾನ್ವಿತಂ .
ನಿರ್ಯಯೌ ಸಹಸಾ ಕ್ರುದ್ಧಂ ದಕ್ಷಯಜ್ಞಂ ವಿನಾಶಿತುಂ .. ೧೫..
ತೇಷಾಂ ಗಣಾನಾಂ ಸರ್ವೇಷಾಂ ಸಂಖ್ಯಾನಂ ಶೃಣು ನಾರದ .
ಮಹಾಬಲವತಾಂ ಸಂಘೋ ಮುಖ್ಯಾನಾಂ ಧೈರ್ಯಶಾಲಿನಾಂ .. ೧೬..
ಅಭ್ಯಯಾಚ್ಛಂಕುಕರ್ಣಶ್ಚ ದಶಕೋಟ್ಯಾ ಗಣೇಶ್ವರಃ .
ದಶಭಿಃ ಕೇಕರಾಕ್ಷಶ್ಚ ವಿಕೃತೋಽಷ್ಟಾಭಿರೇವ ಚ .. ೧೭..
ಚತುಃಷಷ್ಟ್ಯಾ ವಿಶಾಖಶ್ಚ ನವಭಿಃ ಪಾರಿಯಾತ್ರಿಕಃ .
ಷಡ್ಭಿಃ ಸರ್ವಾಂಕಕೋ ವೀರಸ್ತಥೈವ ವಿಕೃತಾನನಃ .. ೧೮..
ಜ್ವಾಲಕೇಶೋ ದ್ವಾದಶಭಿಃ ಕೋಟಿಭಿರ್ಗಣಪುಂಗವಃ .
ಸಪ್ತಭಿಃ ಸಮದಜ್ಜೀಮಾನ್ ದುದ್ರಭೋಽಷ್ಟಾಭಿರೇವ ಚ .. ೧೯..
ಪಂಚಭಿಶ್ಚ ಕಪಾಲೇಶಃ ಷಡ್ಭಿಃ ಸಂದಾರಕೋ ಗಣಃ .
ಕೋಟಿಕೋಟಿಭಿರೇವೇಹ ಕೋಟಿಕುಂಡಸ್ತಥೈವ ಚ .. ೨೦..
ವಿಷ್ಣುಂಭೋಽಷ್ಟಾಷ್ಟಭಿರ್ವೀರೈಃ ಕೋಟಿಭಿರ್ಗಣಸತ್ತಮಃ .
ಸಹಸ್ರಕೋಟಿಭಿಸ್ತಾತ ಸನ್ನಾದಃ ಪಿಪ್ಪಲಸ್ತಥಾ .. ೨೧..

ಆವೇಶನಸ್ತಥಾಷ್ಟಾಭಿರಷ್ಟಾಭಿಶ್ಚಂದ್ರತಾಪನಃ .
 ಮಹಾವೇಶಃ ಸಹಸ್ರೇಣ ಕೋಟಿನಾ ಗಣಪೋ ವೃತಃ .. ೨೨..
 ಕುಂಡೀ ದ್ವಾದಶಕೋಟೀಭಿಸ್ತಥಾ ಪರ್ವತಕೋ ಮುನೇ .
 ವಿನಾಶಿತುಂ ದಕ್ಷಯಜ್ಞಂ ನಿಯಯೌ ಗಣಸತ್ತಮಃ .. ೨೩..
 ಕಾಲಶ್ಚ ಕಾಲಕಶ್ಚೈವ ಮಹಾಕಾಲಸ್ತಥೈವ ಚ .
 ಕೋಟೀನಾಂ ಶತಕೇನೈವ ದಕ್ಷಯಜ್ಞಂ ಯಯೌ ಪ್ರತಿ .. ೨೪..
 ಅಗ್ನಿಕೃತ್ಯೈತಕೋಟ್ಯಾ ಚ ಕೋಟ್ಯಾಗ್ನಿಮುಖ ಏವ ಚ .
 ಆದಿತ್ಯಮೂರ್ಧಾ ಕೋಟ್ಯಾ ಚ ತಥಾ ಚೈವ ಘನಾವಹಃ .. ೨೫..
 ಸನ್ನಾಹಃ ಶತಕೋಟ್ಯಾ ಚ ಕೋಟ್ಯಾ ಚ ಕುಮುದೋ ಗಣಃ .
 ಅಮೋಘಃ ಕೋಕಿಲಶ್ಚೈವ ಕೋಟಿಕೋಟ್ಯಾ ಗಣಾಧಿಪಃ .. ೨೬..
 ಕಾಷ್ಠಾಗ್ರಾಡಶ್ಚತುಃಷಷ್ಟ್ಯಾ ಸುಕೇಶೋ ವೃಷಭಸ್ತಥಾ .
 ಸುಮಂತ್ರಕೋ ಗಣಾಧೀಶಸ್ತಥಾ ತಾತ ಸುನಿಯಯೌ .. ೨೭..
 ಕಾಕಪಾದೋದರಃ ಷಷ್ಟಿಕೋಟಿಭಿರ್ಗಣಸತ್ತಮಃ .
 ತಥಾ ಸಂತಾನಕಃ ಷಷ್ಟಿಕೋಟಿಭಿರ್ಗಣಪುಂಗವಃ .. ೨೮..
 ಮಹಾಬಲಶ್ಚ ನವಭಿಃ ಕೋಟಿಭಿಃ ಪುಂಗವಸ್ತಥಾ . ೨೯..
 ಮಧುಪಿಂಗಸ್ತಥಾ ತಾತ ಗಣಾಧೀಶೋ ಹಿ ನಿಯಯೌ .
 ನೀಲೋ ನವತ್ಯಾ ಕೋಟೀನಾಂ ಪೂರ್ಣಭದ್ರಸ್ತಥೈವ ಚ .. ೩೦..
 ನಿಯಯೌ ಶತಕೋಟೀಭಿಶ್ಚತುರ್ವಕ್ರೋ ಗಣಾಧಿಪಃ .. ೩೧..
 ವಿರೂಪಾಕ್ಷಶ್ಚ ಕೋಟೀನಾಂ ಚತುಃಷಷ್ಟ್ಯಾ ಗಣೇಶ್ವರಃ .
 ತಾಲಕೇತುಃ ಷಡಾಸ್ಯಶ್ಚ ಪಂಚಾಸ್ಯಶ್ಚ ಗಣಾಧಿಪಃ .. ೩೨..
 ಸಂವರ್ತಕಸ್ತಥಾ ಚೈವ ಕುಲೀಶಶ್ಚ ಸ್ವಯಂ ಪ್ರಭುಃ .
 ಲೋಕಾಂತಕಶ್ಚ ದೀಪ್ತಾತ್ಮಾ ತಥಾ ದೃತ್ಯಾಂತಕೋ ಮುನೇ .. ೩೩..
 ಗಣೋ ಭೃಂಗೀರಿಟಿಃ ಶ್ರೀಮಾನ್ ದೇವದೇವಪ್ರಿಯಸ್ತಥಾ .
 ಅಶನಿಭಾರಲಕಶ್ಚೈವ ಚತುಃಷಷ್ಟ್ಯಾ ಸಹಸ್ರಕಃ .. ೩೪..
 ಕೋಟಿಕೋಟಿಸಹಸ್ರಾಣಾಂ ಶತೈರ್ವಿಂಶತಿಭಿರ್ವೃತಃ .
 ವೀರೇಶೋ ಹ್ಯಭ್ಯಯಾದ್ವೀರಃ ವೀರಭದ್ರಃ ಶಿವಾಜ್ಜಯಾ .. ೩೫..
 ಭೂತಕೋಟಿಸಹಸ್ರೈಸ್ತು ಪ್ರಯಯೌ ಕೋಟಿಭಿಸ್ತಿಭಿಃ .
 ರೋಮಜೈಃ ಶ್ವಗಣೈಶ್ಚೈವ ತಥಾ ವೀರೋ ಯಯೌ ದ್ರುತಂ .. ೩೬..
 ತದಾ ಭೇರೀಮಹಾನಾದಃ ಶಂಖಾಶ್ಚ ವಿವಿಧಸ್ವನಾಃ .
 ಜಟಾಹರೋ ಮುಖಾಶ್ಚೈವ ಶೃಂಗಾಣಿ ವಿವಿಧಾನಿ ಚ .. ೩೭..
 ತೇ ತಾನಿ ವಿತತಾನ್ಯೇವ ಬಂಧನಾನಿ ಸುಖಾನಿ ಚ .

ವಾದಿತ್ರಾಣಿ ವಿನೇದುಶ್ಚ ವಿವಿಧಾನಿ ಮಹೋತ್ಸವೇ .. ೩೮..
 ವೀರಭದ್ರಸ್ಯ ಯಾತ್ರಾಯಾಂ ಸಬಲಸ್ಯ ಮಹಾಮುನೇ .
 ಶಕುನಾನ್ಯಭವಂಸ್ತತ್ರ ಭೂರೀಣಿ ಸುಖದಾನಿ ಚ .. ೩೯..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ವೀರಭದ್ರಯಾತ್ರಾರ್ವಣನಂ ನಾಮ ತ್ರಯಸ್ತಿಂಶೋಽಧ್ಯಾಯಃ ..
 ೨.೨.೩೩..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೩೪. ಚತುಸ್ತಿಂಶೋಽಧ್ಯಾಯಃ . ಯಜ್ಞವಾಟೇ ದೇವಾನಾಂ
 ದುಃಶಕುನದರ್ಶನಂ .

ಬ್ರಹ್ಮೋವಾಚ .
 ಏವಂ ಪ್ರಚಲಿತೇ ಚಾಸ್ಮಿನ್ ವೀರಭದ್ರೇ ಗಣಾನ್ವಿತೇ .
 ದುಷ್ಟಚಿಹ್ನಾನಿ ದಕ್ಷೇಣ ದೃಷ್ಟ್ವಾನಿ ವಿಬುಧೈರಪಿ .. ೧..
 ಉತ್ಪಾತಾ ವಿವಿಧಾಶ್ಚಾಸನ್ ವೀರಭದ್ರೇ ಗಣಾನ್ವಿತೇ .
 ತ್ರಿವಿಧಾ ಅಪಿ ದೇವರ್ಷೇ ಯಜ್ಞವಿದ್ವಂಸಸೂಚಕಾಃ .. ೨..
 ದಕ್ಷವಾಮಾಕ್ಷಿಬಾಹುರುವಿಸ್ವಂದಃ ಸಮಜಾಯತ .
 ನಾನಾಕಷ್ಟಪ್ರದಸ್ತಾತ ಸರ್ವಥಾಶುಭಸೂಚಕಃ .. ೩..
 ಭೂಕಂಪಃ ಸಮಭೂತ್ತತ್ರ ದಕ್ಷಯಾಗಸ್ಥಲೇ ತದಾ .
 ದಕ್ಷೋಽಪಶ್ಯಚ್ಚ ಮಧ್ಯಾಹ್ನೇ ನಕ್ಷತ್ರಾಣ್ಯದ್ಭುತಾನಿ ಚ .. ೪..
 ದಿಶಶ್ಚಾಸನ್ನಮಲಿನಾಃ ಕರ್ಬುರೋಽಭೂದ್ಧಿವಾಕರಃ .
 ಪರಿವೇಷಸಹಸ್ರೇಣ ಸಂಕ್ರಾಂತಶ್ಚ ಭಯಂಕರಃ .. ೫..
 ನಕ್ಷತ್ರಾಣಿ ಪತಂತಿ ಸ್ಮ ವಿದ್ಯುದಗ್ನಿಪ್ರಭಾಣಿ ಚ .
 ನಕ್ಷತ್ರಾಣಾಮಭೂದ್ವಕ್ತ್ರಾ ಗತಿಶ್ಚಾಧೋಮುಖೀ ತದಾ .. ೬..
 ಗೃಧ್ರಾ ದಕ್ಷಶಿರಃ ಸ್ಪೃಷ್ಟ್ವಾ ಸಮುದ್ಭೂತಾಃ ಸಹಸ್ರಶಃ .
 ಆಸೀದ್ ಗೃಧ್ರಪಕ್ಷಚ್ಛಾಯೈಃ ಸಚ್ಛಾಯೋ ಯಾಗಮಂಡಪಃ .. ೭..
 ವವಾಶಿರೇ ಯಾಗಭೂಮೌ ಕ್ರೋಷ್ಣಾರೋ ನೇತ್ರಕಸ್ತದಾ .
 ಉಲ್ಕಾವೃಷ್ಟಿರಭೂತ್ತತ್ರ ಶ್ವೇತವೃಶ್ಚಿಕಸಂಭವಾ .. ೮..
 ಖರಾ ವಾತಾ ವವುಸ್ತತ್ರ ಪಾಂಶುವೃಷ್ಟಿಸಮನ್ವಿತಾಃ .

ಶಲಭಾಶ್ಚ ಸಮುದ್ಭೂತಾ ವಿವರ್ತಾನಿಲಕಂಪಿತಾಃ .. ೯..
 ನೀತಶ್ಚ ಪವನೈರೂರ್ಧ್ವಂ ಸ ದಕ್ಷಾಧ್ವರಮಂಡಪಃ .
 ದೈವಾನ್ವಿತೇನ ದಕ್ಷೇಣ ಯಃ ಕೃತೋ ನೂತನೋಽದ್ಭುತಃ .. ೧೦..
 ವೇಮುದರ್ಕ್ಷಾದಯಃ ಸರ್ವೇ ತದಾ ಶೋಣಿತಮದ್ಭುತಂ .
 ವೇಮುಶ್ಚ ಮಾಂಸಖಂಡಾನಿ ಸಶಲ್ಯಾನಿ ಮುಹುರ್ಮುಹುಃ .. ೧೧..
 ಸಕಂಪಾಶ್ಚ ಬಭೂವುಸ್ತೇ ದೀಪಾ ವಾತಹತಾ ಇವ .
 ದುಃಖಿತಾಶ್ಚಾಭವನ್ನರ್ವೇ ಶಸ್ತ್ರಧಾರಾಹತಾ ಇವ .. ೧೨..
 ತದಾ ನಿನಾದಜಾತಾನಿ ಬಾಷ್ಪವರ್ಷಾಣಿ ತತ್ಕೃಣೇ .
 ಪ್ರಾತಸ್ತುಷಾರವರ್ಷೀಣಿ ಪದ್ಮಾನೀವ ವನಾಂತರೇ .. ೧೩..
 ದಕ್ಷಾದ್ಯಕ್ಷೀಣಿ ಜಾತಾನಿ ಹ್ಯಕಸ್ಮಾದ್ವಿಶದಾನ್ಯಪಿ .
 ನಿಶಾಯಾಂ ಕಮಲಾಶ್ಚೈವ ಕುಮುದಾನೀವ ಸಂಗವೇ .. ೧೪..
 ಅಸೃಗ್ವವರ್ಷ ದೇವಶ್ಚ ತಿಮಿರೇಣಾವೃತಾ ದಿಶಃ .
 ದಿಗ್ಗಾಹೋಽಭೂದ್ವಿಶೇಷೇಣ ತ್ರಾಸಯನ್ ಸಕಲಾಂಜನಾನ್ .. ೧೫..
 ಏವಂವಿಧಾನ್ಯರಿಷ್ಟಾನಿ ದದೃಶುವಿಬುಧಾದಯಃ .
 ಭಯಮಾಪೇದಿರೇಽತ್ಯಂತಂ ಮುನೇ ವಿಷ್ಣ್ವಾ ದಿಕಾಸ್ತದಾ .. ೧೬..
 ಭುವಿ ತೇ ಮೂರ್ಛಿತಾಃ ಪೇತುರ್ಹಾ ಹತಾಃ ಸ್ಮ ಇತೀರಯನ್ .
 ತರವಸ್ತೀರಸಂಜಾತಾ ನದೀವೇಗಹತಾ ಇವ .. ೧೭..
 ಪತಿತ್ವಾ ತೇ ಸ್ಥಿತಾ ಭೂಮೌ ಕ್ರೂರಾಃ ಸರ್ಪಾ ಹತಾ ಇವ .
 ಕಂದುಕಾ ಇವ ತೇ ಭೂಯಃ ಪತಿತಾಃ ಪುನರುತ್ಥಿತಾಃ .. ೧೮..
 ತತಸ್ತೇ ತಾಪಸಂತಪ್ತಾ ರುರುದುಃ ಕುರರೀ ಇವ .
 ರೋದನದ್ಭನಿಸಂಕ್ರಾತೋರುಕ್ತಿಪ್ರತ್ಯುಕ್ತಿಕಾ ಇವ .. ೧೯..
 ಸವೈಕುಂಠಾಸ್ತತಃ ಸರ್ವೇ ತದಾ ಕುಂಠಿತಶಕ್ತಯಃ .
 ಸ್ವಸ್ತೋಪಕಂಠಮಾಕಂಠಂ ಲುಲುರುಃ ಕಮಠಾ ಇವ .. ೨೦..
 ಏತಸ್ಮಿನ್ನಂತರೇ ತತ್ರ ಸಂಜಾತಾ ಚಾಶರೀರವಾಕ್ .
 ಶ್ರಾವಯತ್ಯಖಿಲಾನ್ ದೇವಾನ್ ದಕ್ಷಂ ಚೈವ ವಿಶೇಷತಃ .. ೨೧..
 ಆಕಾಶವಾಣ್ಮುವಾಚ .
 ಧಿಕ್ ಜನ್ಮ ತವ ದಕ್ಷಾದ್ಯ ಮಹಾಮೂಢೋಽಸಿ ಪಾಪಧೀಃಸ್ ..
 ಭವಿಷ್ಯತಿ ಮಹದ್ಭುಃಖಮನಿವಾಯಂ ಹರೋಽಧ್ವವಂ . ೨೨..
 ಸಹಾಯಿನೋಽತ್ರ ಯೇ ಮೂಢಾಸ್ತವ ದೇವಾದಯಃ ಸ್ಥಿತಾಃ .
 ತೇಷಾಮಪಿ ಮಹದ್ಭುಃಖಂ ಭವಿಷ್ಯತಿ ನ ಸಂಶಯಃ .. ೨೩..
 ಬ್ರಹ್ಮೋವಾಚ .

ತಚ್ಚುತ್ಪಾಕಾಶವಚನಂ ದೃಷ್ಟ್ವಾ ರಿಷ್ಟಾನಿ ತಾನಿ ಚ .
 ದಕ್ಷಃ ಪ್ರಾಪದ್ಭಯಂ ಚಾತಿ ಪರೇ ದೇವಾದಯೋಽಪಿ ಹ .. ೨೪..
 ವೇಪಮಾನಸ್ತದಾ ದಕ್ಷೋ ವಿಕಲಶ್ಚಾತಿ ಚೇತಸಿ .
 ಅಗಚ್ಚಚ್ಚರಣಂ ವಿಷ್ಣೋಃ ಸ್ವಪ್ರಭೋರಿಂದಿರಾಪತೇಃ .. ೨೫..
 ಸುಪ್ರಣಮ್ಯ ಭಯಾವಿಷ್ಟಃ ಸಂಸ್ತೂಯ ಚ ವಿಚೇತನಃ .
 ಅವೋಚದ್ಧೇವದೇವಂ ತಂ ವಿಷ್ಣುಂ ಸ್ವಜನವತ್ಸಲಂ .. ೨೬..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ದುಃಶಕುನದರ್ಶನಂ ನಾಮ ಚತುಸ್ತ್ರಿಂಶೋಧ್ಯಾಯಃ .. ೨.೨.೩೪..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೩೫. ಪಂಚತ್ರಿಂಶೋಧ್ಯಾಯಃ . ವಿಷ್ಣುವಚನಂ .

ದಕ್ಷ ಉವಾಚ .
 ದೇವದೇವ ಹರೇ ವಿಷ್ಣೋ ದೀನಬಂಧೋ ಕೃಪಾನಿಧೇ .
 ಮಮ ರಕ್ಷಾ ವಿಧಾತವ್ಯಾ ಭವತಾ ಸಾದ್ವರಸ್ಯ ಚ .. ೧..
 ರಕ್ಷಕಸ್ತ್ವಂ ಮಖಸ್ಯೈವ ಮಖಕರ್ಮಾ ಮಖಾತ್ಮಕಃ .
 ಕೃಪಾ ವಿಧೇಯಾ ಯಜ್ಞಸ್ಯ ಭಂಗೋ ಭವತು ನ ಪ್ರಭೋ .. ೨..
 ಬ್ರಹ್ಮೋವಾಚ .
 ಇತ್ಥಂ ಬಹುವಿಧಾಂ ದಕ್ಷಃ ಕೃತ್ವಾ ವಿಜ್ಞಪ್ತಿಮಾದರಾತ್ .
 ಪಪಾತ ಪಾದಯೋಸ್ತಸ್ಯ ಭಯವ್ಯಾಕುಲಮಾನಸಃ .. ೩..
 ಉತ್ಥಾಪ್ಯ ತಂ ತತೋ ವಿಷ್ಣುರ್ದಕ್ಷಂ ವಿಕ್ಲಿನ್ನಮಾನಸಂ .
 ಶ್ರುತ್ವಾ ಚ ತಸ್ಯ ತದ್ವಾಕ್ಯಂ ಕುಮತೇರಸ್ಮರಚ್ಛಿವಂ .. ೪..
 ಸ್ಮತ್ಪಾ ಶಿವಂ ಮಹೇಶಾನಂ ಸ್ವಪ್ರಭುಂ ಪರಮೇಶ್ವರಂ .
 ಅವದಚ್ಚಿವತತ್ತ್ವಜ್ಞೋ ದಕ್ಷಂ ಸಂಬೋಧಯನ್ದರಿಃ .. ೫..
 ಹರಿರುವಾಚ .
 ಶೃಣು ದಕ್ಷ ಪ್ರವಕ್ಷ್ಯಾಮಿ ತತ್ತ್ವತಃ ಶೃಣು ಮೇ ವಚಃ .
 ಸರ್ವಥಾ ತೇ ಹಿತಕರಂ ಮಹಾಮಂತ್ರಸುಖಪ್ರದಂ .. ೬..
 ಅವಜ್ಞಾ ಹಿ ಕೃತಾ ದಕ್ಷ ತ್ವಯಾ ತತ್ತ್ವಮಜಾನತಾ .
 ಸಕಲಾಧೀಶ್ವರಸ್ಯೈವ ಶಂಕರಸ್ಯ ಪರಾತ್ಮನಃ .. ೭..

ಈಶ್ವರಾವಜ್ಞಯಾ ಸರ್ವಂ ಕಾರ್ಯಂ ಭವತಿ ಸರ್ವಥಾ .
 ವಿಫಲಂ ಕೇವಲಂ ನೈವ ವಿಪತ್ತಿಶ್ಚ ಪದೇ ಪದೇ .. ೮..
 ಅಪೂಜ್ಯಾ ಯತ್ರ ಪೂಜ್ಯಂತೇ ಪೂಜನೀಯೋ ನ ಪೂಜ್ಯತೇ .
 ತ್ರೀಣಿ ತತ್ರ ಭವಿಷ್ಯಂತಿ ದಾರಿದ್ರ್ಯಂ ಮರಣಂ ಭಯಂ .. ೯..
 ತಸ್ಮಾತ್ಸರ್ವಪ್ರಯತ್ನೇನ ಮಾನನೀಯೋ ವೃಷದ್ವಜಃ .
 ಅಮಾನಿತಾನ್ಮಹೇಶಾಚ್ಚ ಮಹದ್ಭಯಮುಪಸ್ಥಿತಂ .. ೧೦..
 ಅದ್ಯಾಪಿ ನ ವಯಂ ಸರ್ವೇ ಪ್ರಭವಃ ಪ್ರಭವಾಮಹೇ .
 ಭವತೋ ದುರ್ನಯೇನೈವ ಮಯಾ ಸತ್ಯಮುದೀರ್ಯತೇ .. ೧೧..
 ಬ್ರಹ್ಮೋವಾಚ .
 ವಿಷ್ಣೋಸ್ತದ್ವಚನಂ ಶ್ರುತ್ವಾ ದಕ್ಷಶ್ಚಿಂತಾಪರೋಽಭವತ್ .
 ವಿವರ್ಣವದನೋ ಭೂತ್ವಾ ತೂಷ್ಟೀಮಾಸೀದ್ಭುವಿ ಸ್ಥಿತಃ .. ೧೨..
 ಏತಸ್ಮಿನ್ನಂತರೇ ವೀರಭದ್ರಃ ಸೈನ್ಯಸಮನ್ವಿತಃ .
 ಅಗಚ್ಛದದ್ವರಂ ರುದ್ರಪ್ರೇರಿತೋ ಗಣನಾಯಕಃ .. ೧೩..
 ಪೃಷ್ಠೇ ಕೇಚಿತ್ಸಮಾಯಾತಾ ಗಗನೇ ಕೇಚಿದಾಗತಾಃ .
 ದಿಶಶ್ಚ ವಿದಿಶಃ ಸರ್ವೇ ಸಮಾವೃತ್ಯ ತಥಾಪರೇ .. ೧೪..
 ಶರ್ವಾಜ್ಞಯಾ ಗಣಾಃ ಶೂರಾ ನಿರ್ಭಯಾ ರುದ್ರವಿಕ್ರಮಾಃ .
 ಅಸಂಖ್ಯಾಃ ಸಿಂಹನಾದಾನ್ವೈ ಕುರ್ವಂತೋ ವೀರಸತ್ತಮಾಃ .. ೧೫..
 ತೇನ ನಾದೇನ ಮಹತಾ ನಾದಿತಂ ಭುವನತ್ರಯಂ .
 ರಜಸಾ ಚಾವೃತಂ ವೈಯಮ ತಮಸಾ ಚಾವೃತಾ ದಿಶಃ .. ೧೬..
 ಸಪ್ತದ್ವೀಪಾನ್ವಿತಾ ಪೃಥ್ವೀ ಚಚಾಲಾತಿ ಭಯಾಕುಲಾ .
 ಸಶೈಲಕಾನನಾ ತತ್ರ ಚುಕ್ಷುಭುಃ ಸಕಲಾಬ್ಧಯಃ .. ೧೭..
 ಏವಂಭೂತಂ ಚ ತಸ್ಮೈನ್ಯಂ ಲೋಕಕ್ಷಯಕರಂ ಮಹತ್ .
 ದೃಷ್ಟ್ವಾ ಚ ವಿಸ್ಮಿತಾಃ ಸರ್ವೇ ಬಭೂವುರಮರಾದಯಃ .. ೧೮..
 ಸೈನ್ಯೋದ್ಯೋಗಮಥಾಲೋಕ್ಯ ದಕ್ಷಶ್ಚಾಸೃಜ್ಞುಖಾಕುಲಃ .
 ದಂಡವತ್ಪತಿಯೋ ವಿಷ್ಣುಂ ಸಕಲತ್ರೋಽಭ್ಯಭಾಷತ .. ೧೯..
 ದಕ್ಷ ಉವಾಚ .
 ಭವದ್ಬಲೇನೈವ ಮಯಾ ಯಜ್ಞಃ ಪ್ರಾರಂಭಿತೋ ಮಹಾನ್ .
 ಸತ್ಕರ್ಮಸಿದ್ಧಯೇ ವಿಷ್ಣೋ ಪ್ರಮಾಣಂ ತ್ವಂ ಮಹಾಪ್ರಭೋ .. ೨೦..
 ವಿಷ್ಣೋ ತ್ವಂ ಕರ್ಮಣಾಂ ಸಾಕ್ಷೀ ಯಜ್ಞಾನಾಂ ಪ್ರತಿಪಾಲಕಃ .
 ಧರ್ಮಸ್ಯ ವೇದಗರ್ಭಸ್ಯ ಬ್ರಹ್ಮಣಸ್ತ್ವಂ ಮಹಾಪ್ರಭೋ .. ೨೧..
 ತಸ್ಮಾದ್ರಕ್ಷಾ ವಿಧಾತವ್ಯಾ ಯಜ್ಞಸ್ಯಾಸ್ಯ ಮಮ ಪ್ರಭೋ .

ತ್ವದನ್ಯಃ ಕಃ ಸಮರ್ಥೋಽಸ್ಮಿ ಯತಸ್ತ್ವಂ ಸಕಲಪ್ರಭುಃ .. ೨೨..
 ಬ್ರಹ್ಮೋವಾಚ .
 ದಕ್ಷಸ್ಯ ವಚನಂ ಶ್ರುತ್ವಾ ವಿಷ್ಣುರ್ದೀನತರಂ ತದಾ .
 ಅವೋಚದ್ ಬೋಧಯಂಸ್ತಂ ವೈ ಶಿವತತ್ತ್ವಪರಾಜ್ಞುಖಂ .. ೨೩..
 ವಿಷ್ಣುರುವಾಚ .
 ಮಯಾ ರಕ್ಷಾ ವಿಧಾತವ್ಯಾ ತವ ಯಜ್ಞಸ್ಯ ದಕ್ಷ ವೈ .
 ಖ್ಯಾತೋ ಮಮ ಪಣಃ ಸತ್ಯೋ ಧರ್ಮಸ್ಯ ಪರಿಪಾಲನಂ .. ೨೪..
 ತತ್ಸತ್ಯಂ ತು ತ್ವಯೋಕ್ತಂ ಹಿ ಕಿಂ ತತ್ತಸ್ಯ ವ್ಯತಿಕ್ರಮಃ .
 ಶೃಣು ತ್ವಂ ವಚ್ಛ್ರಹಂ ದಕ್ಷ ಕ್ರೂರಬುದ್ಧಿಂ ತ್ಯಜಾಧುನಾ .. ೨೫..
 ನೈಮಿಷೇನಿಮಿಷಕ್ಷೇತ್ರೇ ಯಜ್ಞಾತಂ ವೃತ್ತಮದ್ಭುತಂ .
 ತತ್ ಕಿಂ ನ ಸ್ಕರ್ಯತೇ ದಕ್ಷ ವಿಸ್ಮೃತಂ ಕಿಂ ಕುಬುದ್ಧಿನಾ .. ೨೬..
 ರುದ್ರಕೋಪಾಚ್ಚ ಕೋ ಹ್ಯತ್ರ ಸಮರ್ಥೋ ರಕ್ಷಣೇ ತವ .
 ನ ಯಸ್ಯಾಭಿಮತಂ ದಕ್ಷ ಯಸ್ತ್ವಾಂ ರಕ್ಷತಿ ದುರ್ಮತಿಃ .. ೨೭..
 ಕಿಂ ಕರ್ಮ ಕಿಮಕರ್ಮೇತಿ ತನ್ನ ಪಶ್ಯಸಿ ದುರ್ಮತೇ .
 ಸಮರ್ಥಂ ಕೇವಲಂ ಕರ್ಮ ನ ಭವಿಷ್ಯತಿ ಸರ್ವದಾ .. ೨೮..
 ಸ್ವಕರ್ಮ ವಿಧಿ ತದ್ಯೇನ ಸಮರ್ಥತ್ವೇನ ಜಾಯತೇ .
 ನ ತ್ವನ್ಯಃ ಕರ್ಮಣೋ ದಾತಾ ಶಂ ಭವೇದೀಶ್ವರಂ ವಿನಾ .. ೨೯..
 ಈಶ್ವರಸ್ಯ ಚ ಯೋ ಭಕ್ತ್ಯಾ ಶಾಂತಸ್ತದ್ಗತಮಾನಸಃ .
 ಕರ್ಮಣೋ ಹಿ ಫಲಂ ತಸ್ಯ ಪ್ರಯಚ್ಛತಿ ತದಾ ಶಿವಃ .. ೩೦..
 ಕೇವಲಂ ಜ್ಞಾನಮಾಶ್ರಿತ್ಯ ನಿರೀಶ್ವರಪರಾ ನರಾಃ .
 ನಿರಯಂ ತೇ ಚ ಗಚ್ಛಂತಿ ಕಲ್ಪಕೋಟಿಶತಾನಿ ಚ .. ೩೧..
 ಪುನಃ ಕರ್ಮಮಯೈಃ ಪಾಶೈರ್ಬದ್ಧಾ ಜನ್ಮನಿ ಜನ್ಮನಿ .
 ನಿರಯೇಷು ಪ್ರಪಚ್ಯಂತೇ ಕೇವಲಂ ಕರ್ಮರೂಪಿಣಃ .. ೩೨..
 ಅಯಂ ರುದ್ರಗಣಾಧೀಶೋ ವೀರಭದ್ರೋಽರಿಮರ್ದನಃ .
 ರುದ್ರಕೋಪಾಗ್ನಿಸಂಭೂತಃ ಸಮಾಯಾತೋಽಧ್ವರಾಂಗಣೇ .. ೩೩..
 ಅಯಮಸ್ಮದ್ವಿನಾಶಾರ್ಥಮಾಗತೋಽಸ್ಮಿ ನ ಸಂಶಯಃ .
 ಅಶಕ್ಯಮಸ್ಯ ನಾಸ್ತೈವ ಕಿಮಪ್ಯಸ್ತು ತು ವಸ್ತುತಃ .. ೩೪..
 ಪ್ರಜ್ಞಾಲ್ಯಾಸ್ಮಾನಯಂ ಸರ್ವಾನ್ ಧ್ರುವಮೇವ ಮಹಾಪ್ರಭುಃ .
 ತತಃ ಪ್ರಶಾಂತಹೃದಯೋ ಭವಿಷ್ಯತಿ ನ ಸಂಶಯಃ .. ೩೫..
 ಶ್ರೀಮಹಾದೇವಶಪಥಂ ಸಮುಲ್ಲಂಘ್ಯ ಭ್ರಮಾನ್ಮಯಾ .
 ಯತಃ ಸ್ಥಿತಂ ತತಃ ಪ್ರಾಪ್ಯಂ ಮಯಾ ದುಃಖಂ ತ್ವಯಾ ಸಹ .. ೩೬..

ಶಕ್ತಿರ್ಮಮ ತು ನಾಸ್ತೈವ ದಕ್ಷಾದ್ಯೈತನ್ನಿವಾರಣೇ .
 ಶಪಥೋಲ್ಲಂಘನಾದೇವ ಶಿವದ್ರೋಹೀ ಯತೋಽಸ್ಮ್ಯಹಂ .. ೩೭..
 ಕಾಲತ್ರಯೇಽಪಿ ನ ಯತೋ ಮಹೇಶದ್ರೋಹಿಣಾಂ ಸುಖಂ .
 ತತೋಽವಶ್ಯಂ ಮಯಾ ಪ್ರಾಪ್ತಂ ದುಃಖಮದ್ಯ ತ್ವಯಾ ಸಹ .. ೩೮..
 ಸುದರ್ಶನಾಭಿಧಂ ಚಕ್ರಮೇತಸ್ಮಿನ್ನ ಲಗಿಷ್ಯತಿ .
 ಶೈವಚಕ್ರಮಿದಂ ಯಸ್ಮಾದಶೈವಲಯಕಾರಣಂ .. ೩೯..
 ವಿನಾಪಿ ವೀರಭದ್ರೇಣ ನಾಮೈತಚ್ಚಕ್ರಮೈಶ್ವರಂ .
 ಹತ್ವಾ ಗಮಿಷ್ಯತ್ಯಧುನಾ ಸತ್ತರಂ ಹರಸನ್ನಿಧೌ .. ೪೦..
 ಶೈವಂ ಶಪಥಮುಲ್ಲಂಘ್ಯ ಸ್ಥಿತಂ ಮಾಂ ಚಕ್ರಮೀದೃಶಂ .
 ಅಸಂಹತ್ಯೈವ ಸಹಸಾ ಕೃಪಯೈವ ಸ್ಥಿರಂ ಪರಂ .. ೪೧..
 ಅತಃ ಪರಮಿದಂ ಚಕ್ರಮಪಿ ನ ಸ್ಥಾಸ್ಯತಿ ಧ್ರುವಂ .
 ಗಮಿಷ್ಯತ್ಯಧುನಾ ಶೀಘ್ರಂ ಜ್ವಾಲಾಮಾಲಾಸಮಾಕುಲಂ .. ೪೨..
 ವೀರಭದ್ರಃ ಪೂಜಿತೋಽಪಿ ಶೀಘ್ರಮಸ್ಮಾಭಿರಾದರಾತ್ .
 ಮಹಾಕ್ರೋಧಸಮಾಕ್ರಾಂತೋ ನಾಸ್ಮಾನ್ ಸಂರಕ್ಷಯಿಷ್ಯತಿ .. ೪೩..
 ಅಕಾಂಡಪ್ರಲಯೋಽಸ್ಮಾಕಮಾಗತೋಽದ್ಯ ಹಿ ಹಾ ಹಹಾ .
 ಹಾ ಹಾ ಬತ ತವೇದಾನೀಂ ನಾಶೋಽಸ್ಮಾಕಮುಪಸ್ಥಿತಃ .. ೪೪..
 ಶರಣ್ಯೋಽಸ್ಮಾಕಮಧುನಾ ನಾಸ್ತೈವ ಹಿ ಜಗತ್ತಯೇ .
 ಶಂಕರದ್ರೋಹಿಣೋ ಲೋಕೇ ಕಃ ಶರಣ್ಯೋ ಭವಿಷ್ಯತಿ .. ೪೫..
 ತನುನಾಶೇಽಪಿ ಸಂಪ್ರಾಪ್ಯಾಸ್ತೈಶ್ಚಾಪಿ ಯಮಯಾತನಾಃ .
 ತಾ ನೈವ ಶಕ್ಯತೇ ಸೋಘಂ ಬಹುದುಃಖಪ್ರದಾಯಿನೀಃ .. ೪೬..
 ಶಿವದ್ರೋಹಿಣಮಾಲೋಕ್ಯ ದಷ್ಟದಂತೋ ಯಮಃ ಸ್ವಯಂ .
 ತಪ್ತೈಲಕಟಾಹೇಷು ಪಾತಯತ್ಯೈವ ನಾನ್ಯಥಾ .. ೪೭..
 ಗಂತುಮೇವಾಹಮುದ್ಯುಕ್ತಂಃ ಸರ್ವಥಾ ಶಪಥೋತ್ತರಂ .
 ತಥಾಪಿ ನ ಗತಃ ಶೀಘ್ರಂ ದುಷ್ಟಸಂಸರ್ಗಪಾಪತಃ .. ೪೮..
 ಯದದ್ಯ ಕ್ರಿಯತೇಽಸ್ಮಾಭಿಃ ಪಲಾಯನಮಿತಸ್ತದಾ .
 ಶಾರ್ವೋ ನಾಕರ್ಷಕಃ ಶಸ್ತ್ರೈರಸ್ಮಾನಾಕರ್ಷಯಿಷ್ಯತಿ .. ೪೯..
 ಸ್ವರ್ಗೇ ವಾ ಭುವಿ ಪಾತಾಲೇ ಯತ್ರ ಕುತ್ರಾಪಿ ವಾ ಯತಃ .
 ಶ್ರೀವೀರಭದ್ರಶಸ್ತ್ರಾಣಾಂ ಗಮನಂ ನ ಹಿ ದುರ್ಲಭಂ .. ೫೦..
 ಯಾವಂತಶ್ಚ ಗಣಾಃ ಸಂತಿ ಶ್ರೀರುದ್ರಸ್ಯ ತ್ರಿಶೂಲಿನಃ .
 ತಾವತಾಮಪಿ ಸರ್ವೇಷಾಂ ಶಕ್ತಿರೇತಾದೃಶೀ ಧ್ರುವಂ .. ೫೧..
 ಶ್ರೀಕಾಲಭೈರವಃ ಕಾಶ್ಯಾಂ ನಖಾಗ್ರೇಣೈವ ಲೀಲಯಾ .
 ಪುರಾ ಶಿರಶ್ಚ ಚಿಚ್ಛೇದ ಪಂಚಮಂ ಬ್ರಹ್ಮಣೋ ಧ್ರುವಂ .. ೫೨..

ಏತದುಕ್ತ್ವಾ ಸ್ಥಿತೋ ವಿಷ್ಣುರತಿತ್ರಸ್ತಮುಖಾಂಬುಜಃ .
 ವೀರಭದ್ರೋಽಪಿ ಸಂಪ್ರಾಪ ತದೈವಾದ್ಧರಮಂಡಪಂ .. ೫೩..
 ಏವಂ ಬ್ರುವತಿ ಗೋವಿಂದ ಆಗತಂ ಸೈನ್ಯಸಾಗರಂ .
 ವೀರಭದ್ರೇಣ ಸಹಿತಂ ದದೃಶುಶ್ಚ ಸುರಾದಯಃ .. ೫೪..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ಸತ್ಯವಾಖ್ಯಾನೇ ವಿಷ್ಣುವಾಕ್ಯವರ್ಣನಂ ನಾಮ ಪಂಚತ್ರಂಶೋಽಧ್ಯಾಯಃ
 .. ೨.೨.೩೫..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೩೬. ಷಟ್ತ್ರಿಂಶೋಽಧ್ಯಾಯಃ . ವಿಷ್ಣುವೀರಭದ್ರಸಂವಾದಃ .

ಬ್ರಹ್ಮೋವಾಚ .
 ಇಂದ್ರೋಽಪಿ ಪ್ರಹಸನ್ ವಿಷ್ಣುಮಾತ್ಮವಾದರತಂ ತದಾ .
 ವಜ್ರಪಾಣಿಃ ಸುರೈಃ ಸಾರ್ಥಂ ಯೋದ್ಧಕಾಮೋಽಭವತ್ತದಾ .. ೧..
 ತದೇಂದ್ರೋ ಗಜಮಾರೂಢೋ ಬಸ್ತಾರೂಢೋಽನಲಸ್ತಥಾ .
 ಯಮೋ ಮಹಿಷಮಾರೂಢೋ ನಿರ್ಋತಿಃ ಪ್ರೇತಮೇವ ಚ .. ೨..
 ಪಾಶೀ ಚ ಮಕರಾರೂಢೋ ಮೃಗಾರೂಢಃ ಸದಾಗತಿಃ .
 ಕುಬೇರಃ ಪುಷ್ಪಕಾರೂಢಃ ಸನ್ನದ್ಧೋಽಭೂದತಂದ್ರಿತಃ .. ೩..
 ತಥಾನ್ಯೇ ಸುರಸಂಘಾಶ್ಚ ಯಕ್ಷಚಾರಣಗುಹ್ಯಕಾಃ .
 ಆರುಹ್ಯ ವಾಹನಾನ್ಯೇವ ಸ್ವಾನಿ ಸ್ವಾನಿ ಪ್ರತಾಪಿನಃ .. ೪..
 ತೇಷಾಮುದ್ಯೋಗಮಾಲೋಕ್ಯ ದಕ್ಷಶ್ಚಾಸೃಜ್ಞುಖಸ್ತಥಾ .
 ತದಂತಿಕಂ ಸಮಾಗತ್ಯ ಸಕಲತ್ರೋಽಭ್ಯಭಾಷತ .. ೫..
 ದಕ್ಷ ಉವಾಚ .
 ಯುಷ್ಮದ್ಬಲೇನೈವ ಮಯಾ ಯಜ್ಞಃ ಪ್ರಾರಂಭಿತೋ ಮಹಾನ್ .
 ಸತ್ಕರ್ಮಸಿದ್ಧಯೇ ಯೂಯಂ ಪ್ರಮಾಣಾಃ ಸ್ಯುರ್ಮಹಾಪ್ರಭಾಃ .. ೬..
 ಬ್ರಹ್ಮೋವಾಚ .
 ತಚ್ಚುತ್ವಾ ದಕ್ಷವಚನಂ ಸರ್ವೇ ದೇವಾಃ ಸವಾಸವಾಃ .
 ನಿಯಮ್ಯುಸ್ತ್ವರಿತಂ ತತ್ರ ಯುದ್ಧಂ ಕರ್ತುಂ ಸಮುದ್ಯತಾಃ .. ೭..
 ಅಥ ದೇವಗಣಾಃ ಸರ್ವೇ ಯುಯುಧುಸ್ತೇ ಬಲಾನ್ವಿತಾಃ .

ಶಕ್ರಾದಯೋ ಲೋಕಪಾಲಾ ಮೋಹಿತಾಃ ಶಿವಮಾಯಯಾ .. ೮..
 ದೇವಾನಾಂ ಚ ಗಣಾನಾಂ ಚ ತದಾಸೀತ್ಸಮರೋ ಮಹಾನ್ .
 ತೀಕ್ಷ್ಣ ತೋಮರನಾರಾಚೈರ್ಯುಧುಸ್ತೇ ಪರಸ್ಪರಂ .. ೯..
 ನೇದುಃ ಶಂಖಾಶ್ಚ ಭೇರ್ಯಶ್ಚ ತಸ್ಮಿನ್ ರಣಮಹೋತ್ಸವೇ .
 ಮಹಾದುಂದುಭಯೋ ನೇದುಃ ಪಟಹಾ ಡಿಂಡಿಮಾದಯಃ .. ೧೦..
 ತೇನ ಶಬ್ದೇನ ಮಹತಾ ಶ್ಲಾಘ್ಯಮಾನಾಸ್ತದಾ ಸುರಾಃ .
 ಲೋಕಪಾಲೈಶ್ಚ ಸಹಿತಾ ಜಘ್ನುಸ್ತಾನ್ ಶಿವಕಿಂಕರಾನ್ .. ೧೧..
 ಇಂದ್ರಾದ್ಯೈ ಲೋಕಪಾಲೈಶ್ಚ ಗಣಾಃ ಶಂಭೋಃ ಪರಾಜ್ಞುಖಾಃ .
 ಕೃತಾಶ್ಚ ಮುನಿಶಾರ್ದೂಲ ಭೃಗೋರ್ಮಂತ್ರಬಲೇನ ಚ .. ೧೨..
 ಉಚ್ಚಾಟನಂ ಕೃತಂ ತೇಷಾಂ ಭೃಗುಣಾ ಯಜ್ಞನಾ ತದಾ .
 ಯಜನಾರ್ಥಂ ಚ ದೇವಾನಾಂ ತುಷ್ಟ್ಯರ್ಥಂ ದೀಕ್ಷಿತಸ್ಯ ಚ .. ೧೩..
 ಪರಾಜಿತಾನ್ ಸ್ವಕಾನ್ ದೃಷ್ಟ್ವಾ ವೀರಭದ್ರೋ ರುಷಾನ್ವಿತಃ .
 ಭೂತಪ್ರೇತಪಿಶಾಚಾಂಶ್ಚ ಕೃತ್ವಾ ತಾನೇವ ಪೃಷ್ಠತಃ .. ೧೪..
 ವೃಷಭಸ್ಥಾನ್ ಪುರಸ್ಕೃತ್ಯ ಸ್ವಯಂ ಚೈವ ಮಹಾಬಲಃ .
 ಮಹಾತ್ರಿಶೂಲಮಾದಾಯ ಪಾತಯಾಮಾಸ ನಿರ್ಜರಾನ್ .. ೧೫..
 ದೇವಾನ್ ಯಕ್ಷಾನ್ ಸಾಧ್ಯಗಣಾನ್ ಗುಹ್ಯಕಾನ್ ಚಾರಣಾನಪಿ .
 ಶೂಲಘಾತೈಶ್ಚ ತೇ ಸರ್ವೇ ಗಣಾ ವೇಗಾತ್ ಪ್ರಜಘ್ನಿರೇ .. ೧೬..
 ಕೇಚಿದ್ ದ್ವಿಧಾ ಕೃತಾಃ ಖಡ್ಗೈರ್ಮುಧ್ಗರೈಶ್ಚ ವಿಪೋಥಿತಾಃ .
 ಅನ್ಯೈಃ ಶಸ್ತ್ರೈರಪಿ ಸುರಾ ಗಣೈರ್ಭಿನ್ನಾಸ್ತದಾಭವನ್ .. ೧೭..
 ಏವಂ ಪರಾಜಿತಾಃ ಸರ್ವೇ ಪಲಾಯನಪರಾಯಣಾಃ .
 ಪರಸ್ಪರಂ ಪರಿತ್ಯಜ್ಯ ಗತಾ ದೇವಾಸ್ತಿವಿಷ್ಟಪಂ .. ೧೮..
 ಕೇವಲಂ ಲೋಕಪಾಲಾಸ್ತೇ ಶಕ್ರಾದ್ಯಾಸ್ತಸ್ಥುರುತ್ಸುಕಾಃ .
 ಸಂಗ್ರಾಮೇ ದಾರುಣೇ ತಸ್ಮಿನ್ ದೃತ್ವಾ ಧೈರ್ಯಂ ಮಹಾಬಲಾಃ .. ೧೯..
 ಸರ್ವೇ ಮಿಲಿತ್ವಾ ಶಕ್ರಾದ್ಯಾ ದೇವಾಸ್ತತ್ರ ರಣಾಜಿರೇ .
 ಬೃಹಸ್ಪತಿಂ ಚ ಪಪ್ರಚ್ಛುವಿನಯಾವನತಾಸ್ತದಾ .. ೨೦..
 ಲೋಕಪಾಲಾ ಊಚುಃ .
 ಗುರೋ ಬೃಹಸ್ಪತೇ ತಾತ ಮಹಾಪ್ರಾಜ್ಞ ದಯಾನಿಧೇ .
 ಶೀಘ್ರಂ ವದ ಪೃಚ್ಛತೋ ನಃ ಕುತೋಽಸ್ಮಾಕಂ ಜಯೋ ಭವೇತ್ .. ೨೧..
 ಬ್ರಹ್ಮೋವಾಚ .
 ಇತ್ಯಾರ್ಕಣ್ಯ ವಚಸ್ತೇಷಾಂ ಸ್ಮೃತ್ವಾ ಶಂಭುಂ ಪ್ರಯತ್ನವಾನ್ .
 ಬೃಹಸ್ಪತಿರುವಾಚೇದಂ ಮಹೇಂದ್ರಂ ಜ್ಞಾನದುರ್ಬಲಂ .. ೨೨..

ಬೃಹಸ್ಪತಿರುವಾಚ .

ಯದುಕ್ತಂ ವಿಷ್ಣುನಾ ಪೂರ್ವಂ ತತ್ಸರ್ವಂ ಜಾತಮದ್ಯ ವೈ .

ತದೇವ ವಿವೃಣೋಮೀಂದ್ರ ಸಾವಧಾನತಯಾ ಶೃಣು .. ೨೩..

ಅಸ್ತಿ ಯಶ್ಚೇಶ್ವರಃ ಕಶ್ಚಿತ್ ಫಲದಃ ಸರ್ವಕರ್ಮಣಾಂ .

ಕರ್ತಾರಂ ಭಜತೇ ಸೋಽಪಿ ನ ಸ್ವಕರ್ತುಃ ಪ್ರಭುರ್ಹಿ ಸಃ .. ೨೪..

ನ ಮಂತ್ರೈಷಧಯಃ ಸರ್ವೇ ನಾಭಿಚಾರಾ ನ ಲೌಕಿಕಾಃ .

ನ ಕರ್ಮಾಣಿ ನ ವೇದಾಶ್ಚ ನ ಮೀಮಾಂಸಾದ್ವಯಂ ತಥಾ .. ೨೫..

ಅನ್ಯಾನ್ಯಪಿ ಚ ಶಾಸ್ತ್ರಾಣಿ ನಾನಾವೇದಯುತಾನಿ ಚ .

ಜ್ಞಾತುಂ ನೇಶಂ ಸಂಭವಂತಿ ವದಂತೈವಂ ಪುರಾತನಾಃ .. ೨೬..

ನ ಸ್ವಜ್ಞೇಯೋ ಮಹೇಶಾನಃ ಸರ್ವವೇದಾಯುತೇನ ಸಃ .

ಭಕ್ತೈರನನ್ಯಶರಣೈರ್ನಾನ್ಯಥೇತಿ ಮಹಾಶ್ರುತಿಃ .. ೨೭..

ಶಾಂತ್ಯಾ ಚ ಪರಯಾ ದೃಷ್ಟ್ಯಾ ಸರ್ವಥಾ ನಿರ್ವಿಕಾರಯಾ .

ತದನುಗ್ರಹತೋ ನೂನಂ ಜ್ಞಾತವ್ಯೋ ಹಿ ಸದಾಶಿವಃ .. ೨೮..

ಪರಂ ತು ಸಂವದಿಷ್ಯಾಮಿ ಕಾರ್ಯಾರ್ಕಾರ್ಯ ವಿವಕ್ಷಿತೌ .

ಸಿದ್ಧಯಂಶಂ ಚ ಸುರೇಶಾನ ತಂ ಶೃಣು ತ್ವಂ ಹಿತಾಯ ವೈ .. ೨೯..

ತ್ವಮಿಂದ್ರ ಬಾಲಿಶೋ ಭೂತ್ವಾ ಲೋಕಪಾಲೈಃ ಸಹಾದ್ಯ ವೈ .

ಆಗತೋ ದಕ್ಷಯಜ್ಞಂ ಹಿ ಕಿಂ ಕರಿಷ್ಯಸಿ ವಿಕ್ರಮಂ .. ೩೦..

ಏತೇ ರುದ್ರಸಹಾಯಾಶ್ಚ ಗಣಾಃ ಪರಮಕೋಪನಾಃ .

ಆಗತಾ ಯಜ್ಞವಿಘ್ನಾರ್ಥಂ ತಂ ಕರಿಷ್ಯಂತ್ಯಸಂಶಯಂ .. ೩೧..

ಸರ್ವಥಾ ನ ಹ್ಯುಪಾಯೋಽತ್ರ ಕೇಷಾಂಚಿದಪಿ ತತ್ತ್ವ ತಃ .

ಯಜ್ಞವಿಘ್ನವಿನಾಶಾರ್ಥಂ ಸತ್ಯಂ ಸತ್ಯಂ ಬ್ರವೀಮ್ಯಹಂ .. ೩೨..

ಬ್ರಹ್ಮೋವಾಚ .

ಏವಂ ಬೃಹಸ್ಪತೇರ್ವಾಕ್ಯಂ ಶ್ರುತ್ವಾ ತೇ ಹಿ ದಿವೌಕಸಃ .

ಚಿಂತಾಮಾಪೇದಿರೇ ಸರ್ವೇ ಲೋಕಪಾಲಾಃ ಸವಾಸವಾಃ .. ೩೩..

ತತೋಽಬ್ರವೀದ್ ವೀರಭದ್ರೋ ಮಹಾವೀರಗಣೈರ್ವೃತಃ .

ಇಂದ್ರಾದೀನ್ ಲೋಕಪಾಲಾಂಸ್ತಾನ್ ಸ್ಮೃತ್ವಾ ಮನಸಿ ಶಂಕರಂ .. ೩೪..

ವೀರಭದ್ರ ಉವಾಚ .

ಸರ್ವೇ ಯೂಯಂ ಬಾಲಿಶತ್ವಾದವದಾನಾರ್ಥಮಾಗತಾಃ .

ಅವದಾನಂ ಪ್ರಯಚ್ಛಾಮಿ ಆಗಚ್ಛತ ಮಮಾಂತಿಕಂ .. ೩೫..

ಹೇ ಶಕ್ರ ಹೇ ಶುಚೇ ಭಾನೋ ಹೇ ಶಶಿನ್ ಹೇ ಧನಾಧಿಪ .

ಹೇ ಪಾಶಪಾಣೇ ಹೇ ವಾಯೋ ನಿರ್ಋತೇ ಯಮ ಶೇಷ ಹೇ .. ೩೬..

ಹೇ ಸುರಾಸುರಸಂಘಾ ಹೀಹೈತ ಯೂಯಂ ವಿಚಕ್ಷಣಾಃ .

ಅವದಾನಾನಿ ದಾಸ್ಯಾಮಿ ಆತ್ಮಪ್ರಾಧ್ಯಾಸತಾಂ ವರಾನ್ .. ೩೭..
ಬ್ರಹ್ಮೋವಾಚ .

ಏವಮುಕ್ತ್ವಾ ಸಿತ್ತೈರ್ಬಾಣೈರ್ಜಘಾನಾಥ ರುಷಾನ್ವಿತಃ .

ನಿಖಿಲಾಂಸ್ತಾನ್ ಸುರಾನ್ ಸದ್ಯೋ ವೀರಭದ್ರೋ ಗಣಾಗ್ರಣೀಃ .

ತೈರ್ಬಾಣೈರ್ನಿಹತಾಃಸರ್ವೇ ವಾಸವಾದ್ಯಾಃ ಸುರೇಶ್ವರಾಃ .. ೩೮..
ಪಲಾಯನಪರಾ ಭೂತ್ವಾ ಜಗ್ಮುಸ್ತೇ ಚ ದಿಶೋ ದಶ .

ಗತೇಷು ಲೋಕಪಾಲೇಷು ವಿದ್ರುತೇಷು ಸುರೇಷು ಚ ..
ಯಜ್ಞವಾಟೋಪಕಂಠೇ ಹಿ ವೀರಭದ್ರೋಽಗಮದ್ ಗಣೈಃ . ೩೯..
ತದಾ ತೇ ಋಷಯಃ ಸರ್ವೇ ಸುಭೀತಾ ಹಿ ರಮೇಶ್ವರಂ .

ವಿಜ್ಞಪುಕಾಮಾಃ ಸಹಸಾ ಶೀಘ್ರಮೂಚುರ್ನತಾ ಭೃಶಂ .. ೪೦..
ಋಷಯ ಊಚುಃ .

ದೇವದೇವ ರಮಾನಾಥ ಸರ್ವೇಶ್ವರ ಮಹಾಪ್ರಭೋ .

ರಕ್ಷ ಯಜ್ಞಂ ಹಿ ದಕ್ಷಸ್ಯ ಯಜ್ಞೋಽಸಿ ತ್ವಂ ನ ಸಂಶಯಃ .. ೪೧..
ಯಜ್ಞಕರ್ಮಾ ಯಜ್ಞರೂಪೋ ಯಜ್ಞಾಂಗೋ ಯಜ್ಞರಕ್ಷಕಃ .

ರಕ್ಷ ಯಜ್ಞಮತೋ ರಕ್ಷ ತ್ವತ್ತೋಽನ್ಯೋ ನ ಹಿ ರಕ್ಷಕಃ .. ೪೨..
ಬ್ರಹ್ಮೋವಾಚ .

ಇತ್ಯಾಕರ್ಣ್ಯ ವಚಸ್ತೇಷಾಮೃಷೀಣಾಂ ವಚನಂ ಹರಿಃ .

ಯೋದ್ಧಕಾಮೋಽಭವದ್ವಿಷ್ಟುವೀರಭದ್ರೇಣ ತೇನ ವೈ .. ೪೩..
ಚತುರ್ಭುಜಃ ಸುಸನ್ನದ್ಭೋ ಚಕ್ರಾಯುಧಧರಃ ಕರೈಃ .

ಮಹಾಬಲೋಽಮರಗಣೈರ್ಯಜ್ಞವಾಟಾತ್ಸ ನಿಯಮೌ .. ೪೪..
ವೀರಭದ್ರಃ ಶೂಲಪಾಣಿನಾರ್ನಾಗಣಸಮನ್ವಿತಃ .

ದದರ್ಶ ವಿಷ್ಟುಂ ಸನ್ನದ್ಧಂ ಯೋದ್ಧಕಾಮಂ ಮಹಾಪ್ರಭುಂ .. ೪೫..
ತಂ ದೃಷ್ಟ್ವಾ ವೀರಭದ್ರೋಽಭೂದ್ ಭುಕುಟೀಕುಟಿಲಾನನಃ .

ಕೃತಾಂತ ಇವ ಪಾಪಿಷ್ಠಂ ಮೃಗೇಂದ್ರ ಇವ ವಾರಣಂ .. ೪೬..
ತಥಾವಿಧಂ ಹರಿಂ ದೃಷ್ಟ್ವಾ ವೀರಭದ್ರೋಽರಿಮರ್ದನಃ .

ಅವದತ್ತ ರಿತಃ ಕ್ರುದ್ಧೋ ಗಣೈರ್ವೀರೈಃ ಸಮಾವೃತಃ .. ೪೭..
ವೀರಭದ್ರ ಉವಾಚ .

ರೇ ರೇ ಹರೇ ಮಹಾದೇವಶಪಥೋಲ್ಲಂಘನಂ ತ್ವಯಾ .

ಕಥಮದ್ಯ ಕೃತಂ ಚಿತ್ತೇ ಗರ್ವಃ ಕಿಮಭವತ್ತವ .. ೪೮..
ತವ ಶ್ರೀರುದ್ರಶಪಥೋಲ್ಲಂಘನೇ ಶಕ್ತಿರಸ್ತಿ ಕಿಂ .

ಕೋ ವಾ ತ್ವಮಸಿ ಕೋ ವಾ ತೇ ರಕ್ಷಕೋಽಸ್ಮಿ ಜಗತ್ತಯೇ .. ೪೯..
ಅತ್ರ ತ್ವಮಾಗತಃ ಕನ್ಮಾದ್ವಯಂ ತನ್ನೈವ ವಿದ್ಮಹೇ .

ಶಿವಪುರಾಣಂ ಸಂಪೂರ್ಣಂ

ದಕ್ಷಸ್ಯ ಯಜ್ಞಪಾತಾ ತ್ವಂ ಕಥಂ ಜಾತೋಽಸಿ ತದ್ವದ .. ೫೦..
 ದಾಕ್ಷಾಯಣ್ಯಾ ಕೃತಂ ಯಜ್ಞ ತನ್ನ ದೃಷ್ಟಂ ಕಿಮು ತ್ವಯಾ .
 ಪ್ರೋಕ್ತಂ ಯಜ್ಞ ದಧೀಚೇನ ಶ್ರುತಂ ತನ್ನ ಕಿಮು ತ್ವಯಾ ಚಾಪಿ ದಕ್ಷಯಜ್ಞೇಽಸ್ಮಿನ್
 ಅವದಾನಾರ್ಥಮಾಗತಃ .
 ಅವದಾನಂ ಪ್ರಯಚ್ಛಾಮಿ ತವ ಚಾಪಿ ಮಹಾಭುಜ .. ೫೧..
 ವಕ್ಷೋ ವಿದಾರಯಿಷ್ಯಾಮಿ ತ್ರಿಶೂಲೇನ ಹರೇ ತವ .
 ಕಸ್ತವಾಸ್ತಿ ಸಮಾಯಾತೋ ರಕ್ಷಕೋಽದ್ಯ ಮಮಾಂತಿಕಂ .. ೫೨..
 ಪಾತಯಿಷ್ಯಾಮಿ ಭೂಪೃಷ್ಠೇ ಜ್ವಾಲಯಿಷ್ಯಾಮಿ ವಕ್ಷಿನಾ .
 ದಗ್ಧಂ ಭವಂತಮಧುನಾ ಪೇಷಯಿಷ್ಯಾಮಿ ಸತ್ವರಂ .. ೫೪..
 ರೇ ರೇ ಹರೇ ದುರಾಚಾರ ಮಹೇಶವಿಮುಖಾಧಮ .
 ಶ್ರೀಮಹಾರುದ್ರಮಾಹಾತ್ಮ್ಯಂ ಕಿನ್ನ ಜಾನಾಸಿ ಪಾವನಂ .. ೫೫..
 ಅಥಾಪಿ ತ್ವಂ ಮಹಾಬಾಹೋ ಯೋದ್ಧಕಾಮೋಽಗ್ರತಃ ಸ್ಥಿತಃ .
 ನೇಷ್ಯಾಮಿ ಪುನರಾವೃತ್ತಿಂ ಯದಿ ತಿಷ್ಠೇಸ್ವ ಮಾತ್ಮನಾ .. ೫೬..
 ಬ್ರಹ್ಮೋವಾಚ .
 ತಸ್ಯ ತದ್ವಚನಂ ಶ್ರುತ್ವಾ ವೀರಭದ್ರಸ್ಯ ಬುದ್ಧಿಮಾನ್ .
 ಉವಾಚ ವಿಹಸನ್ ಪ್ರೀತ್ಯಾ ವಿಷ್ಣುಸ್ತತ್ರ ಸುರೇಶ್ವರಃ .. ೫೭..
 ವಿಷ್ಣುರುವಾಚ .
 ಶೃಣು ತ್ವಂ ವೀರಭದ್ರಾದ್ಯ ಪ್ರವಕ್ಷ್ಯಾಮಿ ತ್ವದಗ್ರತಃ .
 ನ ರುದ್ರವಿಮುಖಂ ಮಾಂ ತ್ವಂ ವದ ಶಂಕರಸೇವಕಂ .. ೫೮..
 ಅನೇನ ಪ್ರಾರ್ಥಿತಃ ಪೂರ್ವಂ ಯಜ್ಞಾರ್ಥಂ ಚ ಪುನಃ ಪುನಃ .
 ದಕ್ಷೇಣಾವಿದಿತಾರ್ಥೇನ ಕರ್ಮನಿಷ್ಠೇನ ಮೌಢ್ಯತಃ .. ೫೯..
 ಅಹಂ ಭಕ್ತಪರಾಧೀನಸ್ತಥಾ ಸೋಽಪಿ ಮಹೇಶ್ವರಃ .
 ದಕ್ಷೋ ಭಕ್ತೋ ಹಿ ಮೇ ತಾತ ತಸ್ಮಾದತ್ರಾಗತೋ ಮಖೇ .. ೬೦..
 ಶೃಣು ಪ್ರತಿಜ್ಞಾಂ ಮೇ ವೀರ ರುದ್ರಕೋಪಸಮುದ್ಭವ .
 ರುದ್ರತೇಜಃಸ್ವರೂಪೋ ಹಿ ಸುಪ್ರತಾಪಾಲಯ ಪ್ರಭೋ .. ೬೧..
 ಅಹಂ ನಿವಾರಯಾಮಿ ತ್ವಾಂ ತ್ವಂ ಚ ಮಾಂ ವಿನಿವಾರಯ .
 ತದ್ಭವಿಷ್ಯತಿ ಯದ್ಭಾವಿ ಕರಿಷ್ಯೇಽಹಂ ಪರಾಕ್ರಮಂ .. ೬೨..
 ಬ್ರಹ್ಮೋವಾಚ .
 ಇತ್ಯುಕ್ತವತಿ ಗೋವಿಂದೇ ಪ್ರಹಸ್ಯ ಸ ಮಹಾಭುಜಃ .
 ಅವದತ್ತುಪ್ರಸನ್ನೋಽಸ್ಮಿ ತ್ವಾಂ ಜ್ಞಾತ್ವಾಸ್ತತ್ಪ್ರಭೋಃ ಪ್ರಿಯಂ .. ೬೩..
 ತತೋ ವಿಹಸ್ಯ ಸುಪ್ರೀತೋ ವೀರಭದ್ರೋ ಗಣಾಗ್ರಣೀಃ .
 ಪ್ರಶ್ರಯಾವನತೋಽವಾದೀದ್ವಿಷ್ಣುಂ ದೇವಂ ಹಿ ತತ್ತ್ವತಃ .. ೬೪..

ವೀರಭದ್ರ ಉವಾಚ .

ತವ ಭಾವಪರೀಕ್ಷಾರ್ಥಮಿತ್ಯುಕ್ತಂ ಮೇ ಮಹಾಪ್ರಭೋ .

ಇದಾನೀಂ ತತ್ತ್ವತೋ ವಚ್ಚಿ ಶೃಣು ತ್ವಂ ಸಾವಧಾನತಃ .. ೬೫..

ಯಥಾ ಶಿವಸ್ತಥಾ ತ್ವಂ ಹಿ ಯಥಾ ತ್ವಂ ಚ ತಥಾ ಶಿವಃ .

ಇತಿ ವೇದಾ ವರ್ಣಯಂತಿ ಶಿವಶಾಸನತೋ ಹರೇ .. ೬೬..

ಶಿವಾಜ್ಞಯಾ ವಯಂ ಸರ್ವೇ ಸೇವಕಾಃ ಶಂಕರಸ್ಯ ವೈ .

ತಥಾಪಿ ಚ ರಮಾನಾಥ ಪ್ರವಾದೋಚಿತಮಾದರಾತ್ .. ೬೭..

ಬ್ರಹ್ಮೋವಾಚ .

ತಚ್ಚುತ್ವಾ ವಚನಂ ತಸ್ಯ ವೀರಭದ್ರಸ್ಯ ಸೋಽಚ್ಯುತಃ .

ಪ್ರಹಸ್ಯ ಚೇದಂ ಪ್ರೋವಾಚ ವೀರಭದ್ರಮಿದಂ ವಚಃ .. ೬೮..

ವಿಷ್ಣುರುವಾಚ .

ಯುದ್ಧಂ ಕುರು ಮಹಾವೀರ ಮಯಾ ಸಾರ್ಥಮಶಂಕಿತಃ .

ತವಾಸ್ತ್ರೈಃ ಪೂರ್ಯಮಾಣೋಽಹಂ ಗಮಿಷ್ಯಾಮಿ ಸ್ವಮಾಶ್ರಮಂ .. ೬೯..

ಬ್ರಹ್ಮೋವಾಚ .

ಇತ್ಯುಕ್ತ್ವಾ ಹಿ ವಿರಮ್ಯಾಸೌ ಸನ್ನದ್ಧೋಽಭೂದ್ ರಣಾಯ ಚ .

ಸ್ವಗಣೈರ್ವೀರಭದ್ರೋಽಪಿ ಸನ್ನದ್ಧೋಽಭೂನ್ಮಹಾಬಲಃ .. ೭೦..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ

ಸತೀಖಂಡೇ ವಿಷ್ಣುವೀರಭದ್ರಸಂವಾದೋ ನಾಮ ಷಟ್ಪಿಂಶೋಽಧ್ಯಾಯಃ ..

೨.೨.೩೬..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

.. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೩೭. ಸಪ್ತತ್ರಿಂಶೋಽಧ್ಯಾಯಃ . ದಕ್ಷಯಜ್ಞವಿದ್ವಂಸಃ .

ಬ್ರಹ್ಮೋವಾಚ .

ವೀರಭದ್ರೋಽಥ ಯುದ್ಧೇ ವೈ ವಿಷ್ಣುನಾ ಸ ಮಹಾಬಲಃ .

ಸಂಸ್ಕೃತ್ಯ ಶಂಕರಂ ಚಿತ್ತೇ ಸರ್ವಾಪದ್ವಿನಿವಾರಣಂ .. ೧..

ಆರುಹ್ಯ ಸ್ಯಂದನಂ ದಿವ್ಯಂ ಸರ್ವವೈರಿವಿಮರ್ದನಃ .

ಗೃಹೀತ್ವಾ ಪರಮಾಸ್ತ್ರಾಣಿ ಸಿಂಹನಾದಂ ಜಗರ್ಜ ಹ .. ೨..

ವಿಷ್ಣುಶ್ಚಾಪಿ ಮಹಾಘೋಷಂ ಪಾಂಚಜನ್ಯಾಭಿಧಂ ನಿಜಂ .

ದಧೌ ಬಲೀ ಮಹಾಶಂಖಂ ಸ್ವಕೀಯಾನ್ ಹರ್ಷಯನ್ನಿವ .. ೩..
 ತಚ್ಚುತ್ವಾ ಶಂಖನಿರ್ಕ್ರಾದಂ ದೇವಾ ಯೇ ಚ ಪಲಾಯಿತಾಃ .
 ರಣಂ ಹಿತ್ವಾ ಗತಾಃ ಪೂರ್ವಂ ತೇ ದ್ರುತಂ ಪುನರಾಯಯುಃ .. ೪..
 ವೀರಭದ್ರಗಣೈಸ್ತೈ ತು ಲೋಕಪಾಲಾಃ ಸವಾಸವಾಃ .
 ಯುದ್ಧಂ ಚಕ್ರುಸ್ತಥಾ ಸಿಂಹನಾದಂ ಕೃತ್ವಾ ಬಲಾನ್ವಿತಾಃ .. ೫..
 ಗಣಾನಾಂ ಲೋಕಪಾಲಾನಾಂ ದ್ವಂದ್ವಯುದ್ಧಂ ಭಯಾವಹಂ .
 ಅಭವತ್ತತ್ರ ತುಮುಲಂ ಗರ್ಜತಾಂ ಸಿಂಹನಾದತಃ .. ೬..
 ನಂದಿನಾ ಯುಯುಧೇ ಶಕ್ರೋಽನಲೋ ವೈ ಚಾಶ್ಮನಾ ತಥಾ .
 ಕುಬೇರೋಽಪಿ ಹಿ ಕೂಷ್ಮಾಂಡಪತಿನಾ ಯುಯುಧೇ ಬಲೀ .. ೭..
 ತದೇಂದ್ರೇಣ ಹತೋ ನಂದೀ ವಜ್ರೇಣ ಶತಪರ್ವಣಾ .. ೮..
 ನಂದಿನಾ ಚ ಹತಃ ಶಕ್ರಸ್ತ್ರಿಶೂಲೇನ ಸ್ತನಾಂತರೇ .. ೯..
 ಬಲಿನೌ ದ್ವಾವಪಿ ಪ್ರೀತ್ಯಾ ಯುಯುಧಾತೇ ಪರಸ್ವರಂ .
 ನಾನಾಘಾತಾಂಶ್ಚ ಕುರ್ವಂತೌ ನಂದಿಶಕ್ರೌ ಜಿಗೀಷಯಾ .. ೧೦..
 ಶಕ್ತ್ಯಾ ಜಘಾನ ಚಾಶ್ಮಾನಂ ಶುಚಿಃ ಪರಮಕೋಪನಃ .
 ಸೋಽಪಿ ಶೂಲೇನ ತಂ ವೇಗಾಚ್ಛಿತ್ತಧಾರೇಣ ಪಾವಕಂ .. ೧೧..
 ಯಮೇನ ಸಹ ಸಂಗ್ರಾಮಂ ಮಹಾಲೋಕೋ ಗಣಾಗ್ರಣೀಃ .
 ಚಕಾರ ತುಮುಲಂ ವೀರೋ ಮಹಾದೇವಂ ಸ್ಮರನ್ಮುದಾ .. ೧೨..
 ನೈರ್ಘುತೇನ ಸಮಾಗಮ್ಯ ಚಂಡಶ್ಚ ಬಲವತ್ತರಃ .
 ಯುಯುಧೇ ಪರಮಾಸ್ತ್ರೈಶ್ಚ ನೈರ್ಘುತಿಂ ನಿವಿಡಂಬಯನ್ .. ೧೩..
 ವರುಣೇನ ಸಮಂ ವೀರೋ ಮುಂಡಶ್ಚೈವ ಮಹಾಬಲಃ .
 ಯುಯುಧೇ ಪರಯಾ ಶಕ್ತ್ಯಾ ತ್ರಿಲೋಕೀಂ ವಿಸ್ಮಯನ್ನಿವ .. ೧೪..
 ವಾಯುನಾ ಚ ಹತೋ ಭೃಂಗೀ ಸ್ವಾಸ್ತ್ರೇಣ ಪರಮೌಜಸಾ .
 ಭೃಂಗಿಣಾ ಚ ಹತೋ ವಾಯುಸ್ತ್ರಿಶೂಲೇನ ಪ್ರತಾಪಿನಾ .. ೧೫..
 ಕುಬೇರೇಣೈವ ಸಂಗಮ್ಯ ಕೂಷ್ಮಾಂಡಪತಿರಾದರಾತ್ .
 ಯುಯುಧೇ ಬಲವಾನ್ ವೀರೋ ಧ್ಯಾತ್ವಾ ಹೃದಿ ಮಹೇಶ್ವರಂ .. ೧೬..
 ಯೋಗಿನೀಚಕ್ರಸಂಯುಕ್ತೋ ಭೈರವೀನಾಯಕೋ ಮಹಾನ್ .
 ವಿದಾರ್ಯ ದೇವಾನಖಿಲಾನ್ ಪಪೌ ಶೋಣಿತಮದ್ಭುತಂ .. ೧೭..
 ಕ್ಷೇತ್ರಪಾಲಾಸ್ತಥಾ ತತ್ರ ಬುಭುಕ್ಷುಃ ಸುರಪುಂಗವಾನ್ .
 ಕಾಲೀ ಚಾಪಿ ವಿದಾರ್ಯೈವ ತಾನ್ವಪೌ ರುಧಿರಂ ಬಹು .. ೧೮..
 ಅಥ ವಿಷ್ಣುರ್ಮಹಾತೇಜಾ ಯುಯುಧೇ ತೈಶ್ಚ ಶತ್ರುಹಾ .
 ಚಕ್ರಂ ಚಿಕ್ಷೇಪ ವೇಗೇನ ದಹನ್ನಿವ ದಿಶೋ ದಶ .. ೧೯..
 ಕ್ಷೇತ್ರಪಾಲಃ ಸಮಾಯಾಂತಂ ಚಕ್ರಮಾಲೋಕ್ಯ ವೇಗತಃ .

ತತ್ರಾಗತ್ಯಾಗತೋ ವೀರಶ್ಚಾಗ್ರಸತ್ಸಹಸಾ ಬಲೀ .. ೨೦..
 ಚಕ್ರಂ ಗ್ರಸಿತಮಾಲೋಕ್ಯ ವಿಷ್ಣುಃ ಪರಪುರಂಜಯಃ .
 ಮುಖಂ ತಸ್ಯ ಪರಾಮೃಜ್ಯ ತಮುದ್ಗಾಲಿತವಾನರಿಂ .. ೨೧..
 ಸ್ವಚಕ್ರಮಾದಾಯ ಮಹಾನುಭಾವಃ
 ಚುಕೋಪ ಚಾತೀವ ಭವೈಕಭರ್ತಾ .
 ಮಹಾಬಲೀ ತೈರ್ಯುಯುಧೇ ಪ್ರವೀರೈಃ
 ಸಂಕ್ರುದ್ಧನಾನಾಯುಧಧಾರಕೋಽಸ್ತ್ರೈಃ .. ೨೨..
 ಚಕ್ರೇ ಮಹಾರಣಂ ವಿಷ್ಣುಃ ತೈಃ ಸಾರ್ಧಂ ಯುಯುಧೇ ಮುದಾ .
 ನಾನಾಯುಧಾನಿ ಸಂಕ್ಷಿಪ್ಯ ತುಮುಲಂ ಭೀಮವಿಕ್ರಮಂ .. ೨೩..
 ಅಥ ತೇ ಭೈರವಾದ್ಯಾಶ್ಚ ಯುಯುಧುಸ್ತೇನ ಭೂರಿಶಃ .
 ನಾನಾಸ್ತ್ರಾಣಿ ವಿಮುಂಚಂತಃ ಸಂಕುದ್ಧಾಃ ಪರಮೌಜಸಾ .. ೨೪..
 ಇತ್ಥಂ ತೇಷಾಂ ರಣಂ ದೃಷ್ಟ್ವಾ ಹರಿಣಾತುಲತೇಜಸಾ .
 ವಿನಿವೃತ್ಯ ಸಮಾಗಮ್ಯ ತಾನ್ಸ್ವಯಂ ಯುಯುಧೇ ಬಲೀ .. ೨೫..
 ಅಥ ವಿಷ್ಣುರ್ಮಹಾತೇಜಾಶ್ಚಕ್ರಮುದ್ಯಮ್ಯ ಮೂರ್ಚ್ಛಿತಃ .
 ಯುಯುಧೇ ಭಗವಾಂಸ್ತೇನ ವೀರಭದ್ರೇಣ ಮಾಧವಃ .. ೨೬..
 ತಯೋಃ ಸಮಭವದ್ಯುದ್ಧಂ ಸುಘೋರಂ ರೋಮಹರ್ಷಣಂ .
 ಮಹಾವೀರಾಬ್ಧಿಪತ್ಯೋಸ್ತು ನಾನಾಸ್ತ್ರಧರಯೋರ್ಮುನೇ .. ೨೭..
 ವಿಷ್ಣೋರ್ಯೋಗಬಲಾತ್ಸಸ್ಯ ದೇಹಾದೇವ ಸುದಾರುಣಾಃ .
 ಶಂಖಚಕ್ರಗದಾಹಸ್ತಾ ಅಸಂಖ್ಯಾತಾಶ್ಚ ಜಜ್ಞಿರೇ .. ೨೮..
 ತೇ ಚಾಪಿ ಯುಯುಧುಸ್ತೇನ ವೀರಭದ್ರೇಣ ಭಾಷತಾ .
 ವಿಷ್ಣುವತ್ ಬಲವಂತೋ ಹಿ ನಾನಾಯುಧಧರಾ ಗಣಾಃ .. ೨೯..
 ತಾನ್ಸರ್ವಾನಪಿ ವೀರೋಽಸೌ ನಾರಾಯಣಸಮಪ್ರಭಾನ್ .
 ಭಸ್ಮೀಚಕಾರ ಶೂಲೇನ ಹತ್ವಾ ಸ್ಮತ್ಪತ್ವಾ ಶಿವಂ ಪ್ರಭುಂ .. ೩೦..
 ತತಶ್ಚೋರಸಿ ತಂ ವಿಷ್ಣುಂ ಲೀಲಯೈವ ರಣಾಜಿರೇ .
 ಜಘಾನ ವೀರಭದ್ರೋ ಹಿ ತ್ರಿಶೂಲೇನ ಮಹಾಬಲೀ .. ೩೧..
 ತೇನ ಘಾತೇನ ಸಹಸಾ ವಿಹತಃ ಪುರುಷೋತ್ತಮಃ .
 ಪಪಾತ ಚ ತದಾ ಭೂಮೌ ವಿಸಂಜ್ಞೋಽಭೂನ್ಮನೇ ಹರಿಃ .. ೩೨..
 ತತೋ ಜಜ್ಞೇಽದ್ಭುತಂ ತೇಜಃ ಪ್ರಲಯಾನಲಸನ್ನಿಭಂ .
 ತೈಲೋಕ್ಯದಾಹಕಂ ತೀವ್ರಂ ವೀರಾಣಾಮಪಿ ಭೀಕರಂ .. ೩೩..
 ಕ್ರೋಧರಕ್ತೇಕ್ಷಣಃ ಶ್ರೀಮಾನ್ ಪುನರುತ್ಥಾಯ ಸ ಪ್ರಭುಃ .
 ಪ್ರಹರ್ತುಂ ಚಕ್ರಮುದ್ಯಮ್ಯ ಹ್ಯತಿಷ್ಠತ್ಪುರುಷರ್ಷಭಃ .. ೩೪..

ತಸ್ಯ ಚಕ್ರಂ ಮಹಾರೌದ್ರಂ ಕಾಲಾದಿತ್ಯಸಮಪ್ರಭಂ .
 ವ್ಯಷ್ಟಂಭಯದದೀನಾತ್ಮಾ ವೀರಭದ್ರಃ ಶಿವಃ ಪ್ರಭುಃ .. ೩೫..
 ಮುನೇ ಶಂಭೋಃ ಪ್ರಭಾವಾತ್ಪ್ರಮಾಯೇಶಸ್ಯ ಮಹಾಪ್ರಭೋಃ .
 ನ ಚಚಾಲ ಹರೇಶ್ಚಕ್ರಂ ಕರಸ್ಥಂ ಸ್ತಂಭಿತಂ ಧ್ರುವಂ .. ೩೬..
 ಅಥ ವಿಷ್ಣುರ್ಗಣೇಶೇನ ವೀರಭದ್ರೇಣ ಭಾಷತಾ .
 ಅತಿಷ್ಠತ್ ಸ್ತಂಭಿತಸ್ತೇನ ಶೃಂಗವಾನಿವ ನಿಶ್ಚಲಃ .. ೩೭..
 ತತೋ ವಿಷ್ಣುಃ ಸ್ತಂಭಿತೋ ಹಿ ವೀರಭದ್ರೇಣ ನಾರದ .
 ಯಜ್ಞೋಪಮಂತ್ರಣಮನುಂ ನಿಃಸ್ತಂಭನಕರಂ ಜಪನ್ .. ೩೮..
 ತತಃ ಸ್ತಂಭನನಿರ್ಮುಕ್ತಃ ಶಾರ್ಙ್ಗಧನ್ವಾ ರಮೇಶ್ವರಃ .
 ಶಾರ್ಙ್ಗಂ ಜಗ್ಗಾಹ ಸ ಕ್ರುದ್ಧಃ ಸ್ವಧನುಃ ಸಶರಂ ಮುನೇ .. ೩೯..
 ತ್ರಿಭಿಶ್ಚ ಧರ್ಷಿತಂ ಬಾಣೈಸ್ತೇನ ಶಾರ್ಙ್ಗಧನುಹರೇಃ .
 ವೀರಭದ್ರೇಣ ತತ್ತಾತ ತ್ರಿಧಾಭೂತ್ತತ್ತ್ವ ಣಾನ್ಮುನೇ .. ೪೦..
 ಅಥ ವಿಷ್ಣುರ್ಮಹಾವಾಣ್ಯಾ ಬೋಧಿತಸ್ತಂ ಮಹಾಗಣಂ .
 ಅಸಹ್ಯವರ್ಚಸಂ ಜ್ಞಾತ್ವಾ ಹ್ಯಂತರ್ಧಾತುಂ ಮನೋ ದಧೇ .. ೪೧..
 ಜ್ಞಾತ್ವಾ ಚ ತತ್ಸರ್ವಮಿದಂ ಭವಿಷ್ಯಂ
 ಸತೀಕೃತಂ ದುಷ್ಪ್ರಸಹಂ ಪರೇಷಾಂ .
 ಗತಾಃ ಸ್ವಲೋಕಂ ಸ್ವಗಣಾನ್ವಿತಾಸ್ತು
 ಸ್ಮತ್ಪತ್ನಾ ಶಿವಂ ಸರ್ವಪತಿಂ ಸ್ವತಂತ್ರಂ .. ೪೨..
 ಸತ್ಯಲೋಕಗತಶ್ಚಾಹಂ ಪುತ್ರಲೋಕೇನ ಪೀಡಿತಃ .
 ಅಚಿಂತಯಂ ಸುದುಃಖಾತೋ ಮಯಾ ಕಿಂ ಕಾರ್ಯಮದ್ಯೈ ವೈ .. ೪೩..
 ವಿಷ್ಣೋ ಮಯಿ ಗತೇ ಚೈವ ದೇವಾಶ್ಚ ಮುನಿಭಿಃ ಸಹ .
 ವಿನಿರ್ಜಿತಾ ಗಣೈಃ ಸರ್ವೇ ಯೇ ತೇ ಯಜ್ಞೋಪಜೀವಿನಃ .. ೪೪..
 ತಮುಪದ್ರವಮಾಲಕ್ಷ್ಯ ವಿಧ್ವಸ್ತಂ ಚ ಮಹಾಮುಖಂ .
 ಮೃಗಸ್ವರೂಪೋ ಯಜ್ಞೋ ಹಿ ಮಹಾಭೀತೋಽಪಿ ದುದ್ರುವೇ .. ೪೫..
 ತಂ ತದಾ ಮೃಗರೂಪೇಣ ಧಾವಂತಂ ಗಗನಂ ಪ್ರತಿ .
 ವೀರಭದ್ರಃ ಸಮಾದಾಯ ವಿಶಿರಸ್ಮಮಥಾಕರೋತ್ .. ೪೬..
 ತತಃ ಪ್ರಜಾಪತಿಂ ಧರ್ಮಂ ಕಶ್ಯಪಂ ಚ ಪ್ರಗೃಹ್ಯ ಸಃ .
 ಅರಿಷ್ಟನೇಮಿನಂ ವೀರೋ ಬಹುಪುತ್ರಂ ಮುನೀಶ್ವರಂ .. ೪೭..
 ಮುನಿಮಂಗಿರಸಂ ಚೈವ ಕೃಶಾಶ್ಚಂ ಚ ಮಹಾಗಣಃ .
 ಜಘಾನ ಮೂರ್ಧ್ನಿ ಪಾದೇನ ದತ್ತಂ ಚ ಮುನಿಪುಂಗವಂ .. ೪೮..
 ಸರಸ್ವತ್ಯಾಶ್ಚ ನಾಸಾಗ್ರಂ ದೇವಮಾತುಸ್ತಥೈವ ಚ .
 ಚಿಚ್ಛೇದ ಕರಜಾಗ್ರೇಣ ವೀರಭದ್ರಃ ಪ್ರತಾಪವಾನ್ .. ೪೯..

ತತೋಽನ್ಯಾನಪಿ ದೇವಾದೀನ್ ವಿದಾಯ್ ಪೃಥಿವೀತಲೇ .
 ಪಾತಯಾಮಾಸ ಸೋಽಯಂ ವೈ ಕ್ರೋಧಾಕ್ರಾಂತಾತಿಲೋಚನಃ .. ೫೦..
 ವೀರಭದ್ರೋ ವಿದಾರ್ಯಾಪಿ ದೇವಾನ್ಮುಖ್ಯಾನ್ಮನೀನಪಿ .
 ನಾಭೂಚ್ಛಾಂತೋ ದ್ರುತಕ್ರೋಧಃ ಘಣಿರಾಡಿವ ಮಂಡಿತಃ .. ೫೧..
 ವೀರಭದ್ರೋದ್ಧೃತಾರಾತಿಃ ಕೇಸರೀವ ವನದ್ವಿಪಾನ್ .
 ದಿಶೋ ವಿಲೋಕಯಾಮಾಸ ಕಃ ಕುತ್ರಾಸ್ತೀತ್ಯನುಕ್ಷಣಂ .. ೫೨..
 ವ್ಯಪೋಥಯದ್ ಭೃಗುಂ ಯಾವನ್ಮಣಿಭದ್ರಃ ಪ್ರತಾಪವಾನ್ .
 ಪದಾಕ್ರಮ್ಯೋರಸಿ ತದಾಕಾರ್ಷೀತ್ತಚ್ಛ್ರುತುಂಚನಂ .. ೫೩..
 ಚಂಡಶ್ಶೋತ್ಪಾಟಯಾಮಾಸ ಪೂಷ್ಣೋ ದಂತಾನ್ ಪ್ರವೇಗತಃ .
 ಶಪ್ಯಮಾನೇ ಹರೇ ಪೂರ್ವಂ ಯೋಽಹಸದ್ಧರ್ಶಯಂದತಃ .. ೫೪..
 ನಂದೀ ಭಗಸ್ಯ ನೇತ್ರೇ ಹಿ ಪಾತಿತಸ್ಯ ರುಷಾ ಭುವಿ .
 ಉಜ್ಜಹಾರ ದಕ್ಷಮಕ್ಷಾ ಯಃ ಶಪಂತಮಸೂಸುಚತ್ .. ೫೫..
 ವಿಡಂಬಿತಾ ಸ್ವಧಾ ತತ್ರ ಸಾ ಸ್ವಾಹಾ ದಕ್ಷಿಣಾ ತಥಾ .
 ಮಂತ್ರಾಸ್ತಂತ್ರಾಸ್ತಥಾ ಚಾನ್ಯೇ ತತ್ರಸ್ಥಾ ಗಣನಾಯಕೈಃ .. ೫೬..
 ವವೃಷುಸ್ತೇ ಪುರೀಷಾಣಿ ವಿತಾನಾಗ್ನೌ ರುಷಾ ಗಣಾಃ .
 ಅನಿರ್ವಾಚ್ಯಂ ತದಾ ಚಕ್ರುರ್ಗಣಾ ವೀರಾಸ್ತಮದ್ಧರಂ .. ೫೭..
 ಅಂತರ್ವೇದ್ಯಂತರಗತಂ ನಿಲೀನಂ ತದ್ಭಯಾದ್ ಬಲಾತ್ .
 ಆನಿನಾಯ ಸಮಾಜ್ಞಾಯ ವೀರಭದ್ರಃ ಸ್ವಭೂಃಸುತಂ .. ೫೮..
 ಕಪೋಲೇಽಸ್ಯ ಗೃಹೀತ್ವಾ ತು ಖಡ್ಗೇನೋಪಹೃತಂ ಶಿರಃ .
 ಅಭೇದ್ಯಮಭವತ್ತಸ್ಯ ತಚ್ಚ ಯೋಗಪ್ರಭಾವತಃ .. ೫೯..
 ಅಭೇದ್ಯಂ ತಚ್ಚಿರೋ ಮತ್ವಾ ಶಸ್ತ್ರಾಸ್ತ್ರೈಶ್ಚ ತು ಸರ್ವಶಃ .
 ಕರೇಣ ತ್ರೋಟಯಾಮಾಸ ಪದ್ಭ್ಯಾ ಮಾಕ್ರಮ್ಯ ಚೋರಸಿ .. ೬೦..
 ತಚ್ಚಿರಸ್ತಸ್ಯ ದುಷ್ಟಸ್ಯ ದಕ್ಷಸ್ಯ ಹರವೈರಿಣಃ .
 ಅಗ್ನಿಕುಂಡೇ ಪ್ರಚಿಕ್ಷೇಪ ವೀರಭದ್ರೋ ಗಣಾಗ್ರಣೀಃ .. ೬೧..
 ರೇಜೇ ತದಾ ವೀರಭದ್ರಸ್ಥಿಶೂಲಂ ಭ್ರಾಮಯನ್ಕರೇ .
 ಕ್ರುದ್ಧಾ ರಣಾಕ್ಷಸಂವರ್ತಾಃ ಪ್ರಜ್ವಾಲ್ಯ ಪರ್ವತೋಪಮಾಃ .. ೬೨..
 ಅನಾಯಾಸೇನ ಹತ್ವೈತಾನ್ ವೀರಭದ್ರಸ್ತತೋಽಗ್ನಿನಾ .
 ಜ್ವಾಲಯಾಮಾಸ ಸಕ್ರೋಧೋ ದೀಪ್ತಾಗ್ನಿಃ ಶಲಭಾನಿವ .. ೬೩..
 ವೀರಭದ್ರಸ್ತತೋ ದಗ್ಧಾನ್ ದೃಷ್ಟ್ವಾ ದಕ್ಷಪುರೋಗಮಾನ್ .
 ಅಟ್ಟಾಟ್ಟಹಾಸಮಕರೋತ್ ಪೂರಯಂಶ್ಚ ಜಗತ್ತ್ರಯಂ .. ೬೪..
 ವೀರಶ್ರಿಯಾ ವೃತಸ್ತತ್ರ ತತೋ ನಂದನಸಂಭವಾ .

ಪುಷ್ಪವೃಷ್ಟಿರಭೂದ್ಧಿವ್ಯಾ ವೀರಭದ್ರೇ ಗಣಾನ್ವಿತೇ .. ೬೫..
 ವವುರ್ಗಂಧವಹಾಃ ಶೀತಾಃ ಸುಗಂಧಾಃ ಸುಖದಾಃ ಶನ್ಯೈಃ .
 ದೇವದುಂದುಭಯೋ ನೇದುಃ ಸಮಮೇವ ತತಃ ಪರಂ .. ೬೬..
 ಕೈಲಾಸಂ ಸ ಯಯೌ ವೀರಃ ಕೃತಕಾರ್ಯಸ್ತತಃ ಪರಂ .
 ವಿನಾಶಿತದೃಢಧ್ವಾಂತೋ ಭಾನುಮಾನಿವ ಸತ್ವರಂ .. ೬೭..
 ಕೃತಕಾರ್ಯಂ ವೀರಭದ್ರಂ ದೃಷ್ಟ್ವಾ ಸಂತುಷ್ಟಮಾನಸಃ .
 ಶಂಭುವೀರಗಣಾಧ್ಯಕ್ಷಂ ಚಕಾರ ಪರಮೇಶ್ವರಃ .. ೬೮..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ಯಜ್ಞವಿದ್ವಂಸವರ್ಣನಂ ನಾಮ ಸಪ್ತತ್ರಿಂಶೋಽಧ್ಯಾಯಃ .. ೨.೨.೩೭..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೩೮. ಅಷ್ಟತ್ರಿಂಶೋಽಧ್ಯಾಯಃ . ಕ್ಷುವದಧೀಚವಿವಾದಃ .

ಸೂತ ಉವಾಚ .
 ಇತ್ಯಾಕರ್ಣ್ಯ ವಚಸ್ತಸ್ಯ ವಿಧೇರಮಿತಧೀಮತಃ .
 ಪಪ್ರಚ್ಛ ನಾರದಃ ಪ್ರೀತ್ಯಾ ವಿಸ್ಮಿತಸ್ತಂ ದ್ವಿಜೋತ್ತಮಃ .. ೧..
 ನಾರದ ಉವಾಚ .
 ಶಿವಂ ವಿಹಾಯ ದಕ್ಷಸ್ಯ ಸುರೈರ್ಯಜ್ಞಂ ಹರಿರ್ಗತಃ .
 ಹೇತುನಾ ಕೇನ ತದ್ ಬ್ರೂಹಿ ಯತ್ರಾವಜ್ಞಾಭವತ್ತತಃ .. ೨..
 ಜಾನಾತಿ ಕಿಂ ಸ ಶಂಭುಂ ನೋ ಹರಿಃ ಪ್ರಲಯವಿಕ್ರಮಂ .
 ರಣಂ ಕಥಂ ಚ ಕೃತವಾನ್ ತದ್ಗಣೈರಬುದೋ ಯಥಾ .. ೩..
 ಏಷ ಮೇ ಸಂಶಯೋ ಭೂಯಾಂಸ್ತಂ ಛಿಂಧಿ ಕರುಣಾನಿಧೇ .
 ಚರಿತಂ ಬ್ರೂಹಿ ಶಂಭೋಸ್ತು ಚಿತ್ತೋತ್ಸಾಹಕರಂ ಪ್ರಭೋ .. ೪..
 ಬ್ರಹ್ಮೋವಾಚ .
 ದ್ವಿಜವರ್ಯ ಶೃಣು ಪ್ರೀತ್ಯಾ ಚರಿತಂ ಶಶಿಮೌಲಿನಃ .
 ಯತ್ಪೃಚ್ಛತೇ ಕುರ್ವತಶ್ಚ ಸರ್ವಸಂಶಯಹಾರಕಂ .. ೫..
 ದಧೀಚಸ್ಯ ಮುನೇಃ ಶಾಪಾದ್ ಭ್ರಷ್ಟಜ್ಞಾನೋ ಹರಿಃ ಪುರಾ .
 ನಾಮರೋ ದಕ್ಷಯಜ್ಞಂ ವೈ ಗತಃ ಕ್ಷುವಸಹಾಯಕೃತ್ .. ೬..
 ನಾರದ ಉವಾಚ .

ಕಿಮರ್ಥಂ ಶಪ್ತವಾನ್ವಿಷ್ಟಂ ದಧೀಚೋ ಮುನಿಸತ್ತಮಃ .
 ಕೋಽಪಕಾರಃ ಕೃತಸ್ತಸ್ಯ ಹರಿಣಾ ತತ್ಸಹಾಯಿನಾ .. ೭..
 ಬ್ರಹ್ಮೋವಾಚ .
 ಸಮುತ್ಪನ್ನೋ ಮಹಾತೇಜಾ ರಾಜಾ ಕ್ಷುವ ಇತಿ ಸ್ಮೃತಃ .
 ಅಭೂನ್ನಿತ್ರಂ ದಧೀಚಸ್ಯ ಮುನೀಂದ್ರಸ್ಯ ಮಹಾಪ್ರಭೋಃ .. ೮..
 ಚಿರಾತ್ತಪಃಪ್ರಸಂಗಾದ್ವೈ ವಾದಃ ಕ್ಷುವದಧೀಚಯೋಃ .
 ಮಹಾನರ್ಥಕರಃ ಖ್ಯಾತಸ್ತಿಲೋಕೇಷ್ಟಭವತ್ಪುರಾ .. ೯..
 ತತ್ರ ತ್ರಿವರ್ಣತಃ ಶ್ರೇಷ್ಠೋ ವಿಪ್ರ ಏವ ನ ಸಂಶಯಃ .
 ಇತಿ ಪ್ರಾಹ ದಧೀಚೋ ಹಿ ಶಿವಭಕ್ತಸ್ತು ವೇದವಿತ್ .. ೧೦..
 ತಚ್ಚುತ್ವಾ ವಚನಂ ತಸ್ಯ ದಧೀಚಸ್ಯ ಮಹಾಮುನೇ .
 ಕ್ಷುವಃ ಪ್ರಾಹೇತಿ ನೃಪತಿಃ ಶ್ರೀಮದೇನ ವಿಮೋಹಿತಃ .. ೧೧..
 ಕ್ಷುವ ಉವಾಚ .
 ಅಷ್ಟಾನಾಂ ಲೋಕಪಾಲಾನಾಂ ವಪುರ್ಧಾರಯತೇ ನೃಪಃ .
 ತಸ್ಮಾನ್ಮೈ ಪೋ ವರಿಷ್ಠೋ ಹಿ ವರ್ಣಾಶ್ರಮಪತಿಃ ಪ್ರಭುಃ .. ೧೨..
 ಸರ್ವದೇವಮಯೋ ರಾಜಾ ಶ್ರುತಿಃ ಪ್ರಾಹೇತಿ ತತ್ಪುರಾ .
 ಮಹತೀ ದೇವತಾ ಯಾ ಸಾ ಸೋಽಹಮೇವ ತತೋ ಮುನೇ .. ೧೩..
 ತಸ್ಮಾದ್ವಿಪ್ರಾದ್ವರೋ ರಾಜಾ ಜ್ಯಾವನೇಯ ವಿಚಾರ್ಯತಾಂ .
 ನಾವಮಂತವ್ಯ ಏವಾತಃ ಪೂಜ್ಯೋಽಹಂ ಸರ್ವಥಾ ತ್ವಯಾ .. ೧೪..
 ಬ್ರಹ್ಮೋವಾಚ .
 ಶ್ರುತ್ವಾ ತಥಾ ಮತಂ ತಸ್ಯ ಕ್ಷುವಸ್ಯ ಮುನಿಸತ್ತಮಃ .
 ಶ್ರುತಿಸ್ಮೃತಿವಿರುದ್ಧಂ ತಂ ಚುಕೋಪಾತೀವ ಭಾರ್ಗವಃ .. ೧೫..
 ಅಥ ಕ್ರುದ್ಧೋ ಮಹಾತೇಜಾ ಗೌರವಾಚ್ಚಾತ್ಮನೋ ಮುನೇ .
 ಅತಾಡಯತ್ಕ್ಷು ವಂ ಮೂರ್ಛಿ ದಧೀಚೋ ವಾಮಮುಷ್ಟಿತಃ .. ೧೬..
 ವಜ್ರೇಣ ತಂ ಚ ಚಿಚ್ಛೇದ ದಧೀಚಂ ತಾಡಿತಃ ಕ್ಷುವಃ .
 ಜಗರ್ಜಾತೀವ ಸಂಕ್ರುದ್ಧೋ ಬ್ರಹ್ಮಾಂಡಾಧಿಪತಿಃ ಕುಧೀಃ .. ೧೭..
 ಪಪಾತ ಭೂಮೌ ನಿಹತೋ ತೇನ ವಜ್ರೇಣ ಭಾರ್ಗವಃ .
 ಶುಕ್ರಂ ಸಸ್ಮಾರ ಕ್ಷುವಕೃದ್ಭಾರ್ಗವಸ್ಯ ಕುಲಂಧರಃ .. ೧೮..
 ಶುಕ್ರೋಽಥ ಸಂಧಯಾಮಾಸ ತಾಡಿತಂ ಚ ಕ್ಷುವೇನ ತು .
 ಯೋಗೀ ದಧೀಚಸ್ಯ ತದಾ ದೇಹಮಾಗತ್ಯ ಸ ದ್ರುತಂ .. ೧೯..
 ಸಂಧಾಯ ಪೂರ್ವವದ್ದೇಹಂ ದಧೀಚಸ್ಯಾಹ ಭಾರ್ಗವಃ .
 ಶಿವಭಕ್ತಾಗ್ರಣೀರ್ಮೃತ್ಯಂಜಯವಿದ್ಯಾಪ್ರವರ್ತಕಃ .. ೨೦..

ಶುಕ್ರ ಉವಾಚ .

ದಧೀಚ ತಾತ ಸಂಪೂಜ್ಯ ಶಿವಂ ಸರ್ವೇಶ್ವರಂ ಪ್ರಭುಂ .
ಮಹಾಮೃತ್ಯುಂಜಯಂ ಮಂತ್ರಂ ಶ್ರುತಮಗ್ರ್ಯಂ ವದಾಮಿ ತೇ .. ೨೧..
ತ್ಯಂಬಕಂ ಯಜಾಮಹೇ ತ್ರೈಲೋಕ್ಯಂ ಪಿತರಂ ಪ್ರಭುಂ .
ತ್ರಿಮಂಡಲಸ್ಯ ಪಿತರಂ ತ್ರಿಗುಣಸ್ಯ ಮಹೇಶ್ವರಂ .. ೨೨..
ತ್ರಿತತ್ತ್ವಸ್ಯ ತ್ರಿವಹ್ನೇಶ್ಚ ತ್ರಿಧಾಭೂತಸ್ಯ ಸರ್ವತಃ .
ತ್ರಿದಿವಸ್ಯ ತ್ರಿಬಾಹೋಶ್ಚ ತ್ರಿಧಾಭೂತಸ್ಯ ಸರ್ವತಃ .. ೨೩..
ತ್ರಿದೇವಸ್ಯ ಮಹಾದೇವಃ ಸುಗಂಧಿಂ ಪುಷ್ಪಿವರ್ಧನಂ .
ಸರ್ವಭೂತೇಷು ಸರ್ವತ್ರ ತ್ರಿಗುಣೇಷು ಕೃತೌ ಯಥಾ .. ೨೪..
ಇಂದ್ರಿಯೇಷು ತಥಾನ್ಯೇಷು ದೇವೇಷು ಚ ಗಣೇಷು ಚ .
ಪುಷ್ಪೇ ಸುಗಂಧಿವತ್ಸೂರಃ ಸುಗಂಧಿರಮರೇಶ್ವರಃ .. ೨೫..
ಪುಷ್ಪಿಶ್ಚ ಪ್ರಕೃತೇರ್ಯಸ್ಮಾತ್ಪುರುಷಾದ್ ವೈ ದ್ವಿಜೋತ್ತಮ .
ಮಹದಾದಿವಿಶೇಷಾಂತವಿಕಲ್ಪಶ್ಚಾಪಿ ಸುವ್ರತ .. ೨೬..
ವಿಷ್ಣೋಃ ಪಿತಾಮಹಸ್ಯಾಪಿ ಮುನೀನಾಂ ಚ ಮಹಾಮುನೇ .
ಇಂದ್ರಿಯಾಣಾಂ ಚ ದೇವಾನಾಂ ತಸ್ಮಾದ್ ವೈ ಪುಷ್ಪಿವರ್ಧನಃ .. ೨೭..
ತಂ ದೇವಮಮೃತಂ ರುದ್ರಂ ಕರ್ಮಣಾ ತಪಸಾಪಿ ವಾ .
ಸ್ವಾಧ್ಯಾಯೇನ ಚ ಯೋಗೇನ ಧ್ಯಾನೇನ ಚ ಪ್ರಜಾಯತೇ .. ೨೮..
ಸತ್ಯೇನಾನೈನ ಸೂಕ್ಷ್ಮಗ್ರಾನ್ತ್ಯುತ್ಯುಪಾಶಾಧ್ಯವಃ ಸ್ವಯಂ .
ಬಂಧಮೋಕ್ಷಕರೋ ಯಸ್ಮಾದುವಾರುಕಮಿವ ಪ್ರಭುಃ .. ೨೯..
ಮೃತಸಂಜೀವನೀಮಂತ್ರೋ ಮಮ ಸರ್ವೋತ್ತಮಃ ಸ್ಮೃತಃ .
ಏವಂ ಜಪಪರಃ ಪ್ರೀತ್ಯಾ ನಿಯಮೇನ ಶಿವಂ ಸ್ಮರನ್ .. ೩೦..
ಜಪ್ತ್ವಾ ಹುತ್ವಾಭಿಮಂತ್ರೈವಂ ಜಲಂ ಪಿಬ ದಿವಾನಿಶಂ .
ಶಿವಸ್ಯ ಸನ್ನಿಧೌ ಧ್ಯಾತ್ವಾ ನಾಸ್ತಿ ಮೃತ್ಯುಭಯಂ ಕ್ಷಚಿತ್ .. ೩೧..
ಕೃತ್ವಾ ನ್ಯಾಸಾದಿಕಂ ಸರ್ವಂ ಸಂಪೂಜ್ಯ ವಿಧಿವಚ್ಚಿವಂ .
ಸಂವಿಧಾಯೇದಂ ನಿರ್ವ್ಯಗ್ರಃ ಶಂಕರಂ ಭಕ್ತವತ್ಸಲಂ .. ೩೨..
ಧ್ಯಾನಮಸ್ಯ ಪ್ರವಕ್ಷ್ಯಾಮಿ ಯಥಾ ಧ್ಯಾತ್ವಾ ಜಪೇನ್ಮನುಂ .
ಸಿದ್ಧಮಂತ್ರೋ ಭವೇದ್ಧೀಮಾನ್ ಯಾವಚ್ಚಂಭುಪ್ರಭಾವತಃ .. ೩೩..
ಹಸ್ತಾಂಭೋಜಯುಗಸ್ಥಕುಂಭಯುಗಲಾದುದ್ಧೃತ್ಯ ತೋಯಂ ಶಿರಃ
ಸಿಂಚಂತಂ ಕರಯೋರ್ಯುಗೇನ ದಧತಂ ಸ್ವಾಂಕೇ ಸಕುಂಭೌ ಕರೌ .
ಅಕ್ಷಸ್ರಜ್ಜ್ಯಗಹಸ್ತಮಂಬುಜಗತಂ ಮೂರ್ಧಸ್ಥಚಂದ್ರಸ್ರವತ್-
ಪೀಯೂಷಾದ್ರ್ವತನುಂ ಭಜೇ ಸಗಿರಿಜಂ ತ್ರ್ಯಕ್ಷಂ ಚ ಮೃತ್ಯುಂಜಯಂ .. ೩೪..

ಬ್ರಹ್ಮೋವಾಚ .

ಉಪದಿಶ್ಯೇತಿ ಶುಕ್ರಃ ತಂ ದಧೀಚಿಂ ಮುನಿಸತ್ತಮಂ .

ಸ್ವಸ್ಥಾನಮಗಮತ್ತಾತ ಸಂಸ್ಮರನ್ ಶಂಕರಂ ಪ್ರಭುಂ .. ೩೫..

ತಸ್ಯ ತದ್ವಚನಂ ಶ್ರುತ್ವಾ ದಧೀಚೋ ಹಿ ಮಹಾಮುನಿಃ .

ವನಂ ಜಗಾಮ ತಪಸೇ ಮಹಾಪ್ರೀತ್ಯಾ ಶಿವಂ ಸ್ಮರನ್ .. ೩೬..

ತತ್ರ ಗತ್ವಾ ವಿಧಾನೇನ ಮಹಾಮೃತ್ಯುಂಜಯಾಭಿಧಂ .

ತಂ ಮನುಂ ಪ್ರಜಪನ್ ಪ್ರೀತ್ಯಾ ತಪಸ್ತೇಪೇ ಶಿವಂ ಸ್ಮರನ್ .. ೩೭..

ತನ್ಮನುಂ ಸುಚಿರಂ ಜಪ್ತ್ವಾ ತಪಸಾರಾಧ್ಯ ಶಂಕರಂ .

ಶಿವಂ ಸಂತೋಷಯಾಮಾಸ ಮಹಾಮೃತ್ಯುಂಜಯಂ ಹಿ ಸಃ .. ೩೮..

ಅಥ ಶಂಭುಃ ಪ್ರಸನ್ನಾತ್ಮಾ ತಜ್ಜಪಾಧ್ಯಕ್ಷವತ್ಸಲಃ .

ಆವಿರ್ಬಭೂವ ಪುರತಸ್ತಸ್ಯ ಪ್ರೀತ್ಯಾ ಮಹಾಮುನೇ .. ೩೯..

ತಂ ದೃಷ್ಟ್ವಾ ಸ್ವಪ್ರಭುಂ ಶಂಭುಂ ಸ ಮುಮೋದ ಮುನೀಶ್ವರಃ .

ಪ್ರಣಮ್ಯ ವಿಧಿವದ್ಭಕ್ತ್ಯಾ ತುಷ್ಟಾವ ಸುಕೃತಾಂಜಲಿಃ .. ೪೦..

ಅಥ ಪ್ರೀತ್ಯಾ ಶಿವಸ್ತಾತ ಪ್ರಸನ್ನಶ್ಚಾ ವನಿಂ ಮುನೇ .

ವರಂ ಬ್ರೂಹೀತಿ ಸ ಪ್ರಾಹ ಸುಪ್ರಸನ್ನೇನ ಚೇತಸಾ .. ೪೧..

ತಚ್ಛ್ರುತ್ವಾ ಶಂಭುವಚನಂ ದಧೀಚೋ ಭಕ್ತಸತ್ತಮಃ .

ಸಾಂಜಲಿರ್ನತಕಃ ಪ್ರಾಹ ಶಂಕರಂ ಭಕ್ತವತ್ಸಲಂ .. ೪೨..

ದಧೀಚ ಉವಾಚ .

ದೇವದೇವ ಮಹಾದೇವ ಮಹ್ಯಂ ದೇಹಿ ವರತ್ರಯಂ .

ವಜ್ರಾಸ್ಥಿತ್ವಮವಧ್ಯತ್ವಮದೀನತ್ವಂ ಹಿ ಸರ್ವತಃ .. ೪೩..

ಬ್ರಹ್ಮೋವಾಚ .

ತದುಕ್ತವಚನಂ ಶ್ರುತ್ವಾ ಪ್ರಸನ್ನಃ ಪರಮೇಶ್ವರಃ .

ವರತ್ರಯಂ ದದೌ ತಸ್ಮೈ ದಧೀಚಾಯ ತಥಾಸ್ತಿ ತಿ .. ೪೪..

ವರತ್ರಯಂ ಶಿವಾತ್ಪ್ರಾಪ್ಯ ಸಾನಂದಶ್ಚ ಮಹಾಮುನಿಃ .

ಕ್ಷವಸ್ಥಾನಂ ಜಗಾಮಾಶು ವೇದಮಾರ್ಗೇ ಪ್ರತಿಷ್ಠಿತಃ .. ೪೫..

ಪ್ರಾಪ್ಯಾವಧ್ಯತ್ವಮುಗ್ರಾತ್ಸ ವಜ್ರಾಸ್ಥಿತ್ವಮದೀನತಾಂ .

ಅತಾಡಯಚ್ಚ ರಾಜೇಂದ್ರಂ ಪಾದಮೂಲೇನ ಮೂರ್ಧನಿ .. ೪೬..

ಕ್ಷವೋ ದಧೀಚಂ ವಜ್ರೇಣ ಜಘಾನೋರಸ್ಯಥೋ ನೃಪಃ .

ಕ್ರೋಧಂ ಕೃತ್ವಾ ವಿಶೇಷೇಣ ವಿಷ್ಣುಗೌರವಗರ್ವಿತಃ .. ೪೭..

ನಾಭೂನ್ನಾಶಾಯ ತದ್ವಜ್ರಂ ದಧೀಚಸ್ಯ ಮಹಾತ್ಮನಃ .

ಪ್ರಭಾವಾತ್ಪರಮೇಶಸ್ಯ ಧಾತೃಪುತ್ರೋ ವಿಸಿಸ್ಮಿಯೇ .. ೪೮..

ದೃಷ್ಟ್ವಾಪ್ಯವಧ್ಯತ್ವಮದೀನತಾಂ ಚ

ವಜ್ರಸ್ಯ ಚಾತ್ಯಂತಪರಪ್ರಭಾವಂ .
 ಕ್ಷುವೋ ದಧೀಚಸ್ಯ ಮುನೀಶ್ವರಸ್ಯ
 ವಿಸಿಸ್ಮಿಯೇ ಚೇತಸಿ ಧಾತ್ಯಪುತ್ರಃ .. ೪೯..
 ಆರಾಧಯಾಮಾಸ ಹರಿಂ ಮುಕುಂದ-
 ಮಿಂದ್ರಾನುಜಂ ಕಾನನಮಾಶು ಗತ್ವಾ .
 ಪ್ರಪನ್ನಪಾಲಶ್ಚ ಪರಾಜಿತೋ ಹಿ
 ದಧೀಚಮೃತ್ಯುಂಜಯಸೇವಕೇನ .. ೫೦..
 ಪೂಜಯಾ ತಸ್ಯ ಸಂತುಷ್ಟೋ ಭಗವಾನ್ ಮಧುಸೂದನಃ .
 ಪ್ರದದೌ ದರ್ಶನಂ ತಸ್ಮೈ ದಿವ್ಯಂ ವೈ ಗರುಡಧ್ವಜಃ .. ೫೧..
 ದಿವ್ಯೇನ ದರ್ಶನೇನೈವ ದೃಷ್ಟ್ವಾ ದೇವಂ ಜನಾರ್ದನಂ .
 ತುಷ್ಟ್ವಾ ವಾಗ್ಗಿರಿಷ್ಟಾಭಿಃ ಪ್ರಣಮ್ಯ ಗರುಡಧ್ವಜಂ .. ೫೨..
 ಸಂಪೂಜ್ಯ ಚೈವಂ ತ್ರಿದಶೇಶ್ವರಾದ್ಯೈಃ
 ಸ್ತುತ್ವಾ ಸ್ತುತಂ ದೇವಮಜೇಯಮೀಶಂ .
 ವಿಜ್ಞಾಪಯಾಮಾಸ ನಿರೀಕ್ಷ್ಯ ಭಕ್ತ್ಯಾ
 ಜನಾರ್ದನಾಯ ಪ್ರಣಿಪತ್ಯ ಮೂರ್ಧ್ನಾ .. ೫೩..
 ರಾಜೋವಾಚ .
 ಭಗವನ್ ಬ್ರಾಹ್ಮಣಃ ಕಶ್ಚಿದ್ಧಧೀಚ ಇತಿ ವಿಶ್ರುತಃ .
 ಧರ್ಮವೇತ್ತಾ ವಿನೀತಾತ್ಮಾ ಸಖಾ ಮಮ ಪುರಾಭವತ್ .. ೫೪..
 ಅವಧ್ಯಃ ಸರ್ವದಾ ಸರ್ವೈಃ ಶಂಕರಸ್ಯ ಪ್ರಭಾವತಃ .
 ತಮಾರಾಧ್ಯ ಮಹಾದೇವಂ ಮೃತ್ಯುಂಜಯಮನಾಮಯಂ .. ೫೫..
 ಸಾವಜ್ಞಂ ವಾಮಪಾದೇನ ಮಮ ಮೂರ್ಧ್ನಿ ಸದಸ್ಯಪಿ .
 ತಾಡಯಾಮಾಸ ವೇಗೇನ ಸ ದಧೀಚೋ ಮಹಾತಪಾಃ .. ೫೬..
 ಉವಾಚ ಮಾಂ ಚ ಗರ್ವೇಣ ನ ಬಿಭೇಮೀತಿ ಸರ್ವತಃ .
 ಮೃತ್ಯುಂಜಯಾಪ್ತಸುವರೋ ಗರ್ವಿತೋ ಹ್ಯತುಲಂ ಹರೇ .. ೫೭..
 ಅಥ ಜ್ಞಾತ್ವಾ ದಧೀಚಸ್ಯ ಹ್ಯವಧ್ಯತ್ವಂ ಮಹಾತ್ಮನಃ .
 ಸನ್ಮಾರಾಸ್ಯ ಮಹೇಶಸ್ಯ ಪ್ರಭಾವಮತುಲಂ ಹರಿಃ .. ೫೮..
 ಏವಂ ಸ್ಮೃತ್ವಾ ಹರಿಃ ಪ್ರಾಹ ಕ್ಷುವಂ ವಿಧಿಸುತಂ ದ್ರುತಂ .
 ವಿಪ್ರಾಣಾಂ ನಾಸ್ತಿ ರಾಜೇಂದ್ರ ಭಯಮಣ್ಣಪಿ ಕುತ್ರಚಿತ್ .. ೫೯..
 ವಿಶೇಷಾದ್ ರುದ್ರಭಕ್ತಾನಾಂ ಭಯಂ ನಾಸ್ತಿ ಚ ಭೂಪತೇ .
 ದುಃಖಂ ಕರೋತಿ ವಿಪ್ರಸ್ಯ ಶಾಪಾರ್ಥಂ ಸ ಸುರಸ್ಯ ಮೇ .. ೬೦..
 ಭವಿತಾ ತಸ್ಯ ಶಾಪೇನ ದಕ್ಷಯಜ್ಞೇ ಸುರೇಶ್ವರಾತ್ .

ವಿನಾಶೋ ಮಮ ರಾಜೇಂದ್ರ ಪುನರುತ್ಥಾನಮೇವ ಚ .. ೬೧..
 ತಸ್ಮಾತ್ಸಮೇತ್ಯ ರಾಜೇಂದ್ರ ಸರ್ವಯಜ್ಞೋ ನ ಭೂಯತೇ .
 ಕರೋಮಿ ಯತ್ನಂ ರಾಜೇಂದ್ರ ದಧೀಚವಿಜಯಾಯ ತೇ .. ೬೨..
 ಶ್ರುತ್ವಾ ವಾಕ್ಯಂ ಕ್ಷುವಃ ಪ್ರಾಹ ತಥಾಸ್ವಿತಿ ಹರೇರ್ನೃಪಃ .
 ತಸ್ಥೌ ತತ್ತ್ವೈವ ತತ್ಪ್ರೀತ್ಯಾ ತತ್ಕಾಮೋತ್ಸುಕಮಾನಸಃ .. ೬೩..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ಕ್ಷುವದಧೀಚವಾದವರ್ಣನಂ ನಾಮಾಷ್ಟತ್ರಿಂಶೋಽಧ್ಯಾಯಃ ..
 ೨.೨.೩೮..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೩೯. ಏಕೋನಚತ್ವಾರಿಂಶೋಽಧ್ಯಾಯಃ .
 ವಿಷ್ಣುದಧೀಚಯುದ್ಧವರ್ಣನಂ .

ಬ್ರಹ್ಮೋವಾಚ .
 ಕ್ಷುವಸ್ಯ ಹಿತಕೃತ್ಯೇನ ದಧೀಚಸ್ಯಾಶ್ರಮಂ ಯಯೌ .
 ವಿಪ್ರರೂಪಮಥಾಸ್ಥಾಯ ಭಗವಾನ್ ಭಕ್ತವತ್ಸಲಃ .. ೧..
 ದಧೀಚಂ ಪ್ರಾಹ ವಿಪ್ರರ್ಷಿಮಭಿವಂದ್ಯ ಜಗದ್ಗುರುಃ .
 ಕ್ಷುವಕಾರ್ಯಾರ್ಥಮುದ್ಯುಕ್ತಃ ಶೈವೇಂದ್ರಂ ಛಲಮಾಶ್ರಿತಃ .. ೨..
 ವಿಷ್ಣುರುವಾಚ .
 ಭೋ ಭೋ ದಧೀಚ ವಿಪ್ರರ್ಷೇ ಭವಾರ್ಚನರತಾವ್ಯಯ .
 ವರಮೇಕಂ ವೃಣೇ ತ್ವತ್ಸದ್ಭವಾನ್ ದಾತುಮರ್ಹತಿ .. ೩..
 ಬ್ರಹ್ಮೋವಾಚ .
 ಯಾಚಿತೋ ದೇವದೇವೇನ ದಧೀಚಃ ಶೈವಸತ್ತಮಃ ..
 ಕ್ಷುವಕಾರ್ಯಾರ್ಥಿನಾ ಶೀಘ್ರಂ ಜಗಾದ ವಚನಂ ಹರಿಂ .. ೪..
 ದಧೀಚ ಉವಾಚ .
 ಜ್ಞಾತಂ ತವೇಷ್ಟಿತಂ ವಿಪ್ರ ಕ್ಷುವಕಾರ್ಯಾರ್ಥಮಾಗತಃ .
 ಭಗವಾನ್ ವಿಪ್ರರೂಪೇಣ ಮಾಯೇ ತ್ವಮಸಿ ವೈ ಹರಿಃ .. ೫..
 ಭೂತಂ ಭವಿಷ್ಯಂ ದೇವೇಶ ವರ್ತಮಾನಂ ಜನಾರ್ದನ .
 ಜ್ಞಾನಂ ಪ್ರಸಾದಾದ್ ರುದ್ರಸ್ಯ ಸದಾ ತ್ರೈಕಾಲಿಕಂ ಮಮ .. ೬..

ತ್ವಾಂ ಜಾನೇಹಂ ಹರಿಂ ವಿಷ್ಣುಂ ದ್ವಿಜತ್ವಂ ತ್ಯಜ ಸುವ್ರತ .
 ಆರಾಧಿತೋಸಿ ಭೂಪೇನ ಕ್ಷುವೇಣ ಖಲಬುದ್ಧಿನಾ .. ೭..
 ಜಾನೇ ತವೈವ ಭಗವನ್ ಭಕ್ತವತ್ಸಲತಾಂ ಹರೇ .
 ಭಲಂ ತ್ಯಜ ಸ್ವರೂಪಂ ಹಿ ಸ್ವೀಕುರು ಸ್ಮರ ಶಂಕರಂ .. ೮..
 ಅಸ್ತಿ ಚೇತ್ಕಸ್ಯಚಿದ್ಭೀತಿರ್ಭವಾರ್ಚನರತಸ್ಯ ಮೇ .
 ವಕ್ತುಮರ್ಹಸಿ ಯತ್ನೇನ ಸತ್ಯಧಾರಣಪೂರ್ವಕಂ .. ೯..
 ವದಾಮಿ ನ ಮೃಷಾ ಕ್ವಾಪಿ ಶಿವಸ್ಮರಣಸಕ್ತಧೀಃ .
 ನ ಬಿಭೇಮಿ ಜಗತ್ಯಸ್ಮಿಂದೇವದೈತ್ಯಾದಿಕಾದಪಿ .. ೧೦..
 ವಿಷ್ಣುರುವಾಚ .
 ಭಯಂ ದಧೀಚ ಸರ್ವತ್ರ ನಷ್ಟಂ ಚ ತವ ಸುವ್ರತ .
 ಭವಾರ್ಚನರತೋ ಯಸ್ಮಾದ್ಭವಾನ್ಸರ್ವಜ್ಞ ಏವ ಚ .. ೧೧..
 ಬಿಭೇಮೀತಿ ಸಕೃದ್ವಕ್ತುಮರ್ಹಸಿ ತ್ವಂ ನಮಸ್ತವ .
 ನಿಯೋಗಾನ್ಮಮ ರಾಜೇಂದ್ರ ಕ್ಷವಾತ್ ಪ್ರತಿಸಹಾದಹಂ .. ೧೨..
 ಬ್ರಹ್ಮೋವಾಚ .
 ಏವಂ ಶ್ರುತ್ವಾಪಿ ತದ್ವಾಕ್ಯಂ ವಿಷ್ಣೋಃ ಸ ತು ಮಹಾಮುನಿಃ .
 ವಿಹಸ್ಯ ನಿರ್ಭಯಃ ಪ್ರಾಹ ದಧೀಚಃ ಶೈವಸತ್ತಮಃ .. ೧೩..
 ದಧೀಚ ಉವಾಚ .
 ನ ಬಿಭೇಮಿ ಸದಾ ಕ್ವಾಪಿ ಕುತಶ್ಚಿದಪಿ ಕಿಂಚನ .
 ಪ್ರಭಾವಾದ್ದೇವದೇವಸ್ಯ ಶಂಭೋಃ ಸಾಕ್ಷಾತ್ತಿನಾಕಿನಃ .. ೧೪..
 ಬ್ರಹ್ಮೋವಾಚ .
 ತತಸ್ತಸ್ಯ ಮುನೇಃ ಶ್ರುತ್ವಾ ವಚನಂ ಕುಪಿತೋ ಹರಿಃ .
 ಚಕ್ರಮುದ್ಯಮ್ಯ ಸಂತಸ್ಥೌ ದಿಧಕ್ಷುರ್ಮುನಿಸತ್ತಮಂ .. ೧೫..
 ಅಭವತ್ಕುಂಠಿತಂ ತತ್ರ ವಿಪ್ರೇ ಚಕ್ರಂ ಸುದಾರುಣಂ .
 ಪ್ರಭಾವಾಚ್ಚ ತದೀಶಸ್ಯ ನೃಪತೇಃ ಸನ್ನಿಧಾವಪಿ .. ೧೬..
 ದೃಷ್ಟ್ವಾ ತಂ ಕುಂಠಿತಾಸ್ಯಂ ತಚ್ಚಕ್ರಂ ವಿಷ್ಣುಂ ಜಗಾದ ಹ .
 ದಧೀಚಃ ಸಸ್ಮಿತಂ ಸಾಕ್ಷಾತ್ಸದಸದ್ವ್ಯಕ್ತಿಕಾರಣಂ .. ೧೭..
 ದಧೀಚ ಉವಾಚ .
 ಭಗವನ್ ಭವತಾ ಲಬ್ಧಂ ಪುರಾತೀವ ಸುದಾರುಣಂ .
 ಸುದರ್ಶನಮಿತಿ ಖ್ಯಾತಂ ಚಕ್ರಂ ವಿಷ್ಣೋಃ ಪ್ರಯತ್ನತಃ .
 ಭವಸ್ಯ ತಚ್ಛುಭಂ ಚಕ್ರಂ ನ ಜಿಘಾಂಸತಿ ಮಾಮಿಹ .. ೧೮..
 ಭಗವಾನಥ ಕ್ರುದ್ಧೋಽಸ್ಮೈ ಸರ್ವಾಸ್ತ್ರಾಣಿ ಕ್ರಮಾದ್ಧರಿಃ .
 ಬ್ರಹ್ಮಾಸ್ತ್ರಾದ್ಯೈಃ ಶರೈಶ್ಚಾಸ್ತ್ರೈಃ ಪ್ರಯತ್ನಂ ಕರ್ತುಮರ್ಹಸಿ .. ೧೯..

ಬ್ರಹ್ಮೋವಾಚ .

ಸ ತಸ್ಯ ವಚನಂ ಶ್ರುತ್ವಾ ದೃಷ್ಟ್ವಾ ನಿರ್ವೀರ್ಯಮಾನುಷಂ .
 ಸಸರ್ಜಾಥ ಕೃಧಾ ತಸ್ಮೈ ಸರ್ವಾಸ್ತಾಣಿ ಕ್ರಮಾದ್ಧರಿಃ .. ೨೦..
 ಚಕ್ರುದೇವಾಸ್ತತಸ್ತಸ್ಯ ವಿಷ್ಣೋಃಸಾಹಾಯ್ಯಮಾದರಾತ್ .
 ದ್ವಿಜೇನೈಕೇನ ಸಂಯೋದ್ಧಂ ಪ್ರಸೃತಸ್ಯ ವಿಬುಧ್ಧಯಃ .. ೨೧..
 ಚಿಕ್ಷಿಪುಃ ಸ್ವಾನಿ ಸ್ವಾನ್ಯಾಶು ಶಸ್ತ್ರಾಣ್ಯಸ್ತ್ರಾಣಿ ಸರ್ವತಃ .
 ದಧೀಚೋಪರಿ ವೇಗೇನ ಶಕ್ರಾದ್ಯಾ ಹರಿಪಾಕ್ಷಿಕಾಃ .. ೨೨..
 ಕುಶಮುಷ್ಟಿಮಥಾದಾಯ ದಧೀಚಃ ಸಂಸ್ಮರನ್ ಶಿವಂ .
 ಸಸರ್ಜ ಸರ್ವದೇವೇಭ್ಯೋ ವಜ್ರಾಸ್ಥಿಃ ಸರ್ವತೋ ವಶೀ .. ೨೩..
 ಶಂಕರಸ್ಯ ಪ್ರಭಾವಾತ್ಕುಶಮುಷ್ಟಿರ್ಮುನೇರ್ಹಿ ಸಾ .
 ದಿವ್ಯಂ ತ್ರಿಶೂಲಮಭವತ್ ಕಾಲಾಗ್ನಿಸದೃಶಂ ಮುನೇ .. ೨೪..
 ದಗ್ಧಂ ದೇವಾನ್ ಮತಿಂ ಚಕ್ರೇ ಸಾಯುಧಾನ್ ಸಶಿಖಂ ಚ ತತ್ .
 ಪ್ರಜ್ವಲತ್ಸರ್ವತಃ ಶೈವಂ ಯುಗಾಂತಾಗ್ನ್ಯಧಿಕಪ್ರಭಂ .. ೨೫..
 ನಾರಾಯಣೇಂದ್ರಮುಖ್ಯೈಸ್ತು ದೇವೈಃ ಕ್ಷಿಪ್ತಾನಿ ಯಾನಿ ಚ .
 ಆಯುಧಾನಿ ಸಮಸ್ತಾನಿ ಪ್ರಣೇಮುಸ್ತಿಶಿಖಂ ಚ ತತ್ .. ೨೬..
 ದೇವಾಶ್ಚ ದುದ್ರವುಃ ಸರ್ವೇ ಧ್ವಸ್ತವೀರ್ಯಾ ದಿವೌಕಸಃ .
 ತಸ್ಥೌ ತತ್ರ ಹರಿರ್ಭೀತಃ ಕೇವಲಂ ಮಾಯಿನಾಂ ವರಃ .. ೨೭..
 ಸಸರ್ಜ ಭಗವಾನ್ ವಿಷ್ಣುಃ ಸ್ವದೇಹಾತ್ಪುರುಷೋತ್ತಮಃ .
 ಆತ್ಮನಃ ಸದೃಶಾನ್ ದಿವ್ಯಾನ್ ಲಕ್ಷಲಕ್ಷಾಯುತಾನ್ ಗಣಾನ್ .. ೨೮..
 ತೇ ಚಾಪಿ ಯುಯುಧುಸ್ತತ್ರ ವೀರಾ ವಿಷ್ಣುಗಣಾಸ್ತತಃ .
 ಮುನಿನ್ಯೈಕೇನ ದೇವರ್ಷೇ ದಧೀಚೇನ ಶಿವಾತ್ಮನಾ .. ೨೯..
 ತತೋ ವಿಷ್ಣುಗಣಾಂಸ್ತಾನ್ವೈ ನಿಯುಧ್ಯ ಬಹುಶೋ ರಣೇ .
 ದದಾಹ ಸಹಸಾ ಸರ್ವಾನ್ ದಧೀಚಃ ಶೈವಸತ್ತಮಃ .. ೩೦..
 ತತಸ್ತದ್ವಿಸ್ಮಯಾರ್ಥಾಯ ದಧೀಚಸ್ಯ ಮುನೇರ್ಹರಿಃ .
 ವಿಶ್ವಮೂರ್ತಿರಭೂಚ್ಛೇಘ್ರಂ ಮಹಾಮಾಯಾವಿಶಾರದಃ .. ೩೧..
 ತಸ್ಯ ದೇಹೇ ಹರೇಃ ಸಾಕ್ಷಾದಪಶ್ಯದ್ ದ್ವಿಜಸತ್ತಮಃ .
 ದಧೀಚೋ ದೇವತಾದೀನಾಂ ಜೀವಾನಾಂ ಚ ಸಹಸ್ರಕಂ .. ೩೨..
 ಭೂತಾನಾಂ ಕೋಟಯಶ್ಚೈವ ಗಣಾನಾಂ ಕೋಟಯಸ್ತಥಾ .
 ಅಂತಾನಾಂ ಕೋಟಯಶ್ಚೈವ ವಿಶ್ವಮೂರ್ತೇಸ್ತನೌ ತದಾ .. ೩೩..
 ದೃಷ್ಟ್ವೈತದಖಿಲಂ ತತ್ರ ಚ್ಯಾವನಿಃ ಸತತಂ ತದಾ .
 ವಿಷ್ಣುಮಾಹ ಜಗನ್ನಾಥಂ ಜಗತ್ಸತ್ವಮಜಂ ವಿಭುಂ .. ೩೪..

ದಧೀಚ ಉವಾಚ .

ಮಾಯಾಂ ತ್ಯಜ ಮಹಾಬಾಹೋ ಪ್ರತಿಭಾಸೋ ವಿಚಾರತಃ .

ವಿಜ್ಞಾತಾನಿ ಸಹಸ್ರಾಣಿ ದುರ್ವಿಜ್ಞೇಯಾನಿ ಮಾಧವ .. ೩೫..

ಮಯಿ ಪಶ್ಯ ಜಗತ್ಸರ್ವಂ ತ್ವಯಾ ಯುಕ್ತಮತಂದ್ರಿತಃ .

ಬ್ರಹ್ಮಾಣಂ ಚ ತಥಾ ರುದ್ರಂ ದಿವ್ಯಾಂ ದೃಷ್ಟಿಂ ದದಾಮಿ ತೇ .. ೩೬..

ಬ್ರಹ್ಮೋವಾಚ .

ಇತ್ಯುಕ್ತ್ವಾ ದರ್ಶಯಾಮಾಸ ಸ್ವತನೌ ನಿಖಿಲಂ ಮುನಿಃ .

ಬ್ರಹ್ಮಾಂಡಂ ಚ್ಯಾವನಿಃ ಶಂಭುತೇಜಸಾ ಪೂರ್ಣದೇಹಕಃ .. ೩೭..

ತದಾಹ ವಿಷ್ಣುಂ ದೇವೇಶಂ ದಧೀಚಃ ಶೈವಸತ್ತಮಃ .

ಸಂಸ್ಕರನ್ ಶಂಕರಂ ಚಿತ್ತೇ ವಿಹಸನ್ ವಿಭಯಃ ಸುಧೀಃ .. ೩೮..

ದಧೀಚ ಉವಾಚ .

ಮಾಯಯಾ ತ್ವನಯಾ ಕಿಂ ವಾ ಮಂತ್ರಶಕ್ತ್ಯಾಥ ವಾ ಹರೇ .

ಸತ್ಕಾಮನಾಮಿಮಾಂ ಕೃತ್ವಾ ಯೋದ್ಧಮರ್ಹಸಿ ಯತ್ನತಃ .. ೩೯..

ಬ್ರಹ್ಮೋವಾಚ .

ಏತಚ್ಛುತ್ವಾ ಮುನೇಸ್ತಸ್ಯ ವಚನಂ ನಿರ್ಭಯಸ್ತದಾ .

ಶಂಭುತೇಜೋಮಯಂ ವಿಷ್ಣುಃ ಚುಕೋಪಾತೀವ ತಂ ಮುನಿಂ .. ೪೦..

ದೇವಾಶ್ಚ ದುದ್ರವುರ್ಭೂಯೋ ದೇವಂ ನಾರಾಯಣಂ ಚ ತಂ .

ಯೋದ್ಧಕಾಮಾಶ್ಚ ಮುನಿನಾ ದಧೀಚೇನ ಪ್ರತಾಪಿನಾ .. ೪೧..

ಏತಸ್ಮಿನ್ನಂತರೇ ತತ್ರಾಗಮನ್ಮತ್ಸಂಗಮಃ ಕ್ಷವಃ .

ಅವಾರಯಂತಂ ನಿಶ್ಚೇಷ್ಟಂ ಪದ್ಮಯೋನಿಂ ಹರಿಂ ಸುರಾನ್ .. ೪೨..

ನಿಶಮ್ಯ ವಚನಂ ಮೇ ಹಿ ಬ್ರಾಹ್ಮಣೋ ನ ವಿನಿರ್ಜಿತಃ .

ಜಗಾಮ ನಿಕಟಂ ತಸ್ಯ ಪ್ರಣನಾಮ ಮುನಿಂ ಹರಿಃ .. ೪೩..

ಕ್ಷವೋ ದೀನತರೋ ಭೂತ್ವಾ ಗತ್ವಾ ತತ್ರ ಮುನೀಶ್ವರಂ .

ದಧೀಚಮಭಿವಾದ್ಯೈವ ಪ್ರಾರ್ಥಯಾಮಾಸ ವಿಕ್ಲವಃ .. ೪೪..

ಕ್ಷವ ಉವಾಚ .

ಪ್ರಸೀದ ಮುನಿಶಾರ್ದೂಲ ಶಿವಭಕ್ತಶಿರೋಮಣೇ .

ಪ್ರಸೀದ ಪರಮೇಶಾನ ದುರ್ಲಕ್ಷ್ಯೋ ದುರ್ಜನೈಃ ಸದಾ .. ೪೫..

ಬ್ರಹ್ಮೋವಾಚ .

ಇತ್ಯಾಕರ್ಣ್ಯ ವಚಸ್ತಸ್ಯ ರಾಜ್ಞಃ ಸುರಗಣಸ್ಯ ಹಿ .

ಅನುಜಗ್ರಾಹ ತಂ ವಿಪ್ರೋ ದಧೀಚಸ್ತಪಸಾಂ ನಿಧಿಃ .. ೪೬..

ಅಥ ದೃಷ್ಟ್ವಾ ರಮೇಶಾದೀನ್ ಕ್ರೋಧವಿಹ್ವಲಿತೋ ಮುನಿಃ .

ಹೃದಿ ಸ್ಮೃತ್ವಾ ಶಿವಂ ವಿಷ್ಣುಂ ಶಶಾಪ ಚ ಸುರಾನಪಿ .. ೪೭..

ದಧೀಚ ಉವಾಚ .

ರುದ್ರಕೋಪಾಗ್ನಿನಾ ದೇವಾಃ ಸದೇವೇಂದ್ರಾ ಮುನೀಶ್ವರಾಃ .

ಧ್ವಸ್ತಾ ಭವಂತು ದೇವೇನ ವಿಷ್ಣುನಾ ಚ ಸಮಂ ಗಣೈಃ .. ೪೮..

ಬ್ರಹ್ಮೋವಾಚ .

ಏವಂ ಶಪ್ತಾ ಸುರಾನ್ ಪ್ರೇಕ್ಷ್ಯ ಕ್ಷವಮಾಹ ತತೋ ಮುನಿಃ .

ದೇವೈಶ್ಚ ಪೂಜ್ಯೋ ರಾಜೇಂದ್ರ ನೃಪೈಶ್ಚೈವ ದ್ವಿಜೋತ್ತಮಃ .. ೪೯..

ಬ್ರಾಹ್ಮಣಾ ಏವ ರಾಜೇಂದ್ರ ಬಲಿನಃ ಪ್ರಭವಿಷ್ಣವಃ .

ಇತ್ಯುಕ್ತ್ವಾ ಸ ಸ್ಪುಟಂ ವಿಪ್ರಃ ಪ್ರವಿವೇಶ ನಿಜಾಶ್ರಮಂ .. ೫೦..

ದಧೀಚಮಭಿವಂದ್ಯೈವ ಕ್ಷವೋ ನಿಜಗೃಹಂ ಗತಃ .

ವಿಷ್ಣುರ್ಜಗಾಮ ಸ್ವಂ ಲೋಕಂ ಸುರೈಃ ಸಹ ಯಥಾಗತಂ .. ೫೧..

ತದೇವಂ ತೀರ್ಥಮಭವತ್ ಸ್ಥಾನೇಶ್ವರ ಇತಿ ಸ್ಮೃತಂ .

ಸ್ಥಾನೇಶ್ವರಮನುಪ್ರಾಪ್ಯ ಶಿವಸಾಯುಜ್ಯಮಾಪ್ನುಯಾತ್ .. ೫೨..

ಕಥಿತಸ್ತವ ಸಂಕ್ಷೇಪಾದ್ವಾದಃ ಕ್ಷವದಧೀಚಯೋಃ .

ನೃಪಾಪ್ತಶಾಪಯೋಸ್ತಾತ ಬ್ರಹ್ಮವಿಷ್ಣೋಃ ಶಿವಂ ವಿನಾ .. ೫೩..

ಯ ಇದಂ ಕೀರ್ತಯೇನ್ನಿತ್ಯಂ ವಾದಂ ಕ್ಷವದಧೀಚಯೋಃ .

ಜಿತ್ವಾಪಮೃತ್ಯುಂ ದೇಹಾಂತೇ ಬ್ರಹ್ಮಲೋಕಂ ಪ್ರಯಾತಿ ಸಃ .. ೫೪..

ರಣೇ ಯಃ ಕೀರ್ತಯಿತ್ವೇದಂ ಪ್ರವಿಶೇತ್ತಸ್ಯ ಸರ್ವದಾ .

ಮೃತ್ಯುಭೀತಿರ್ಥವೇನ್ನೈವ ವಿಜಯೀ ಚ ಭವಿಷ್ಯತಿ .. ೫೫..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ

ಸತೀಖಂಡೇ ವಿಷ್ಣುದಧೀಚಯುದ್ಧವರ್ಣನಂ ನಾಮೈಕೋನಚತ್ವಾರಿಂಶೋಽಧ್ಯಾಯಃ

.. ೨.೨.೩೯..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

.. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೪೦. ಚತ್ವಾರಿಂಶೋಽಧ್ಯಾಯಃ . ಬ್ರಹ್ಮಾದೀನಾಂ ಕೈಲಾಸಯಾತ್ರಾ
ಶಿವದರ್ಶನಂ ಚ .

ನಾರದ ಉವಾಚ

ವಿಧೇ ವಿಧೇ ಮಹಾಪ್ರಾಜ್ಞ ಶೈವತತ್ತ್ವ ಪ್ರದರ್ಶಕ .

ಶ್ರಾವಿತಾ ರಮಣೀಪ್ರಾಯಾ ಶಿವಲೀಲಾ ಮಹಾದ್ಭುತಾ .. ೧..

ವೀರೇಣ ವೀರಭದ್ರೇಣ ದಕ್ಷಯಜ್ಞಂ ವಿನಾಶ್ಯ ವೈ .
 ಕೈಲಾಸಾದ್ರೌ ಗತೇ ತಾತ ಕಿಮಭೂತ್ತದ್ವದಾಧುನಾ .. ೨..
 ಬ್ರಹ್ಮೋವಾಚ .
 ಅಥ ದೇವಗಣಾಃ ಸರ್ವೇ ಮುನಯಶ್ಚ ಪರಾಜಿತಾಃ .
 ರುದ್ರಾನೀಕೈರ್ವಿಭಿನ್ನಾಂಗಾ ಮಮ ಲೋಕಂ ಯಯುಸ್ತದಾ .. ೩..
 ಸ್ವಯಂಭುವೇ ನಮಸ್ಕೃತ್ಯ ಮಹ್ಯಂ ಸಂಸ್ತೂಯ ಭೂರಿಶಃ .
 ತತ್ಸ್ವಕ್ಷೇಶಂ ವಿಷೇಶೇಣ ಕಾಶ್ಚೈವ ನೃವೇದಯನ್ .. ೪..
 ತದಾಕರ್ಣ್ಯ ತತೋಽಹಂ ವೈ ಪುತ್ರಶೋಕೇನ ಪೀಡಿತಃ .
 ಅಚಿಂತಯಮತಿವ್ಯಗ್ರೋ ದೂಯಮಾನೇನ ಚೇತಸಾ .. ೫..
 ಕಿಂ ಕಾರ್ಯಂ ಕಾರ್ಯಮದ್ಯಾಶು ಮಯಾ ದೇವಸುಖಾವಹಂ .
 ಯೇನ ಜೀವತು ದಕ್ಷೋಽಸೌ ಮಖಃ ಪೂರ್ಣೋ ಭವೇತ್ಪುರಃ .. ೬..
 ಏವಂ ವಿಚಾರ್ಯ ಬಹುಧಾ ನಾಲಭಂ ಶಮಹಂ ಮುನೇ .
 ವಿಷ್ಣುಂ ತದಾ ಸ್ಮರನ್ ಭಕ್ತ್ಯಾ ಜ್ಞಾನಮಾಪ ತದೋಚಿತಂ .. ೭..
 ಅಥ ದೇವೈಶ್ಚ ಮುನಿಭಿರ್ವಿಷ್ಣೋರ್ಲೋಕಮಹಂ ಗತಃ .
 ನತ್ವಾ ನುತ್ವಾ ಚ ವಿವಿದ್ಧೈಃ ಸ್ತವೈರ್ದುಃಖಂ ನೃವದೇಯಂ .. ೮..
 ಯಥಾದ್ಧರಃ ಪ್ರಪೂರ್ಣಃ ಸ್ಯಾದ್ಧೇವ ಯಜ್ಞಕರಶ್ಚ ಸಃ .
 ಸುಖಿನಃ ಸ್ಯುಃ ಸುರಾಃ ಸರ್ವೇ ಮುನಯಶ್ಚ ತಥಾ ಕುರು .. ೯..
 ದೇವದೇವ ರಮಾನಾಥ ವಿಷ್ಣೋ ದೇವಸುಖಾವಹ .
 ವಯಂ ತ್ವಚ್ಛರಣಂ ಪ್ರಾಪ್ತಾಃ ಸದೇವಮುನಯೋ ಧ್ರುವಂ .. ೧೦..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚೋ ಮೇ ಹಿ ಬ್ರಹ್ಮಣಃ ಸ ರಮೇಶ್ವರಃ .
 ಪ್ರತ್ಯುವಾಚ ಶಿವಂ ಸ್ಮತ್ತ್ವಾ ಶಿವಾತ್ಮಾ ದೀನಮಾನಸಃ .. ೧೧..
 ವಿಷ್ಣುರುವಾಚ .
 ತೇಜೀಯಸಿ ನ ಸಾ ಭೂತಾ ಕೃತಾಗಸಿ ಬುಭೂಷತಾಂ .
 ತತ್ರ ಕ್ಷೇಮಾಯ ಬಹುಧಾ ಬುಭೂಷಾ ಹಿ ಕೃತಾಗಸಾಂ .. ೧೨..
 ಕೃತಪಾಪಾಃ ಸುರಾಃ ಸರ್ವೇ ಶಿವೇ ಹಿ ಪರಮೇಶ್ವರೇ .
 ಪರಾದದುರ್ಯಜ್ಞಭಾಗಂ ತಸ್ಯ ಶಂಭೋರ್ವಿಧೇ ಯತಃ .. ೧೩..
 ಪ್ರಸಾದಯದ್ಧಂ ಸರ್ವೇ ಹಿ ಯೂಯಂ ಶುದ್ಧೇನ ಚೇತಸಾ .
 ಅಥಾಪರಪ್ರಸಾದಂ ತಂ ಗೃಹೀತಾಂಘ್ರಿಯುಗಂ ಶಿವಂ .. ೧೪..
 ಯಸ್ಮಿನ್ ಪ್ರಕುಪಿತೇ ದೇವೇ ವಿನಶ್ಯತ್ಯಖಿಲಂ ಜಗತ್ .
 ಸಲೋಕಪಾಲಯಜ್ಞಸ್ಯ ಶಾಸನಾಜ್ಞೀವಿತಂ ದ್ರುತಂ .. ೧೫..
 ತಮಾಶು ಪ್ರಿಯಯಾ ದೇವಂ ವಿಹೀನಂ ಚ ದುರುಕ್ತಿಭಿಃ .

ಕ್ಷಮಾಪಯದ್ಧಂ ಹೃದ್ವಿದ್ಧಂ ದಕ್ಷೇಣ ಸುದುರಾತ್ಮನಾ .. ೧೬..
ಅಯಮೇವ ಮಹೋಪಾಯಸ್ತಚ್ಚಾಂತ್ಯೈ ಕೇವಲಂ ವಿಧೇ .
ಶಂಭೋಃ ಸಂತುಷ್ಟಯೇ ಮನ್ಯೇ ಸತ್ಯಮೇವೋದಿತಂ ಮಯಾ .. ೧೭..
ನಾಹಂ ನ ತ್ವಂ ಸುರಾಶ್ಚಾನ್ಯೇ ಮುನಯೋಽಪಿ ತನೂಭೃತಃ .
ಯಸ್ಯ ತತ್ತ್ವಂ ಪ್ರಮಾಣಂ ಚ ನ ವಿದುರ್ಬಲವೀರ್ಯಯೋಃ .. ೧೮..
ಆತ್ಮತಂತ್ರಸ್ಯ ತಸ್ಯಾಪಿ ಪರಸ್ಯ ಪರಮಾತ್ಮನಃ .
ಕ ಉಪಾಯಂ ವಿಧಿತ್ಸೇದ್ವೈ ಪರಂ ಮೂಢಂ ವಿರೋಧಿನಂ .. ೧೯..
ಚಲಿಷ್ಯೇಽಹಮಪಿ ಬ್ರಹ್ಮನ್ ಸರ್ವೈಃ ಸಾರ್ಧಂ ಶಿವಾಲಯಂ .
ಕ್ಷಮಾಪಯಾಮಿ ಗಿರಿಶಂ ಕೃತಾಗಶ್ಚ ಶಿವೇ ಧ್ರುವಂ .. ೨೦..
ಬ್ರಹ್ಮೋವಾಚ .
ಇತ್ಥಮಾದಿಶ್ಯ ವಿಷ್ಣುರ್ಮಾಂ ಬ್ರಹ್ಮಾಣಂ ಸಾಮರಾದಿಕಂ .
ಸಾರ್ಧಂ ದೇವೈರ್ಮತಿಂ ಚಕ್ರೇ ತದ್ಗಿರೌ ಗಮನಾಯ ಸಃ .. ೨೧..
ಯಯೌ ಸ್ವಧಿಷ್ಟ್ಯನಿಲಯಂ ಶಿವಸ್ಯಾದ್ರಿವರಂ ಶುಭಂ .
ಕೈಲಾಸಂ ಸಾಮರಮುನಿಪ್ರಜೇಶಾದಿಮಯೋ ಹರಿಃ .. ೨೨..
ಅತಿಪ್ರಿಯಂ ಪ್ರಭೋರ್ನಿತ್ಯಂ ಸುಜುಷ್ಠಂ ಕಿನ್ನರಾದಿಭಿಃ .
ನರೇತರೈರಪ್ರರೋಭಿಯೋರ್ಗಸಿದ್ಧೈರ್ಮಹೋನ್ನತಂ .. ೨೩..
ನಾನಾಮಣಿಮಯೈಃ ಶೃಂಗೈಃ ಶೋಭಮಾನಂ ಸಮಂತತಃ .
ನಾನಾಧಾತುವಿಚಿತ್ರಂ ವೈ ನಾನಾದ್ರುಮಲತಾಕುಲಂ .. ೨೪..
ನಾನಾಮೃಗಗಣಾಕೀರ್ಣಂ ನಾನಾಪಕ್ಷಿಸಮನ್ವಿತಂ .
ನಾನಾಜಲಪ್ರಸ್ರವಣೈರಮರೈಃ ಸಿದ್ಧಯೋಷಿತಾಂ .. ೨೫..
ರಮಣೈರ್ವಿಹರಂತೀನಾಂ ನಾನಾಕಂದರಸಾನುಭಿಃ .
ದ್ರುಮಜಾತಿಭಿರನ್ಯಾಭೀ ರಾಜಿತಂ ರಾಜತಪ್ರಭಂ .. ೨೬..
ವ್ಯಾಘ್ರಾದಿಭಿರ್ಮಹಾಸತ್ತ್ವೈರ್ನಿರ್ಘುಷ್ಣಂ ಕ್ರೂರತೋಜ್ವಿತಂ .
ಸರ್ವಶೋಭಾನ್ವಿತಂ ದಿವ್ಯಂ ಮಹಾವಿಸ್ಮಯಕಾರಕಂ .. ೨೭..
ಪರ್ಯಸ್ತಂ ಗಂಗೆಯಾ ಸತ್ಯಾ ಸ್ಥಾನಪುಣ್ಯತರೋದಯಾ .
ಸರ್ವಪಾವನಸಂಕರ್ತ್ಯಾ ವಿಷ್ಣುಪದ್ಯಾ ಸುನಿರ್ಮಲಂ .. ೨೮..
ಏವಂವಿಧಂ ಗಿರಿಂ ದೃಷ್ಟ್ವಾ ಕೈಲಾಸಾಖ್ಯಂ ಶಿವಪ್ರಿಯಂ .
ಯಯುಸ್ತೇ ವಿಸ್ಮಯಂ ದೇವಾ ವಿಷ್ಣ್ವಾ ದ್ಯಾಃ ಸಮುನೀಶ್ವರಾಃ .. ೨೯..
ತತ್ಸಮೀಪೇಽಲಕಾಂ ರಮ್ಯಾಂ ದದೃಶುರ್ನಾಮ ತೇ ಪುರೀಂ .
ಕುಬೇರಸ್ಯ ಮಹಾದಿವ್ಯಾಂ ರುದ್ರಮಿತ್ರಸ್ಯ ನಿರ್ಜರಾಃ .. ೩೦..
ವನಂ ಸೌಗಂಧಿಕಂ ಚಾಪಿ ದದೃಶುಸ್ತತ್ಸಮೀಪತಃ .

ಸರ್ವದ್ರುಮಾನ್ವಿತಂ ದಿವ್ಯಂ ಯತ್ರ ತನ್ನಾದಮದ್ಭೂತಂ .. ೩೧..
 ತದ್ಭಾಹ್ಯತಸ್ತಸ್ಯ ದಿವ್ಯೇ ಸರಿತಾವತಿಪಾವನೇ .
 ನಂದಾ ಚಾಲಕನಂದಾ ಚ ದರ್ಶನಾತ್ಪಾಪಹಾರಿಕೇ .. ೩೨..
 ಪಪುಃ ಸುರಸ್ತ್ರಿಯೋ ನಿತ್ಯಮವಗೂಹ್ಯ ಸ್ವಲೋಕತಃ .
 ವಿಗಾಹ್ಯ ಪುಂಭಿಸ್ತಾಸ್ತತ್ರ ಕ್ರೀಡಂತಿ ರತಿಕರ್ಶಿತಾಃ .. ೩೩..
 ಹಿತ್ವಾ ಯಕ್ಷೇಶ್ವರಪುರೀಂ ವನಂ ಸೌಗಂಧಿಕಂ ಚ ಯತ್ .
 ಗಚ್ಛಂತಸ್ತೇ ಸುರಾ ಆರಾದ್ಧದೃಶುಃ ಶಾಂಕರಂ ವಟಂ .. ೩೪..
 ಪರ್ಯಕೃತ್ಯ ತಾಚಲಚ್ಛಾಯಂ ಪಾದೋನವಿಟಪಾಯತಂ .
 ಶತಯೋಜನಕೋತ್ಸೇಧಂ ನಿರ್ನೀಡಂ ತಾಪವರ್ಜಿತಂ .. ೩೫..
 ಮಹಾಪುಣ್ಯವತಾಂ ದೃಶ್ಯಂ ಸುರಮ್ಯಂ ಚಾತಿಪಾವನಂ .
 ಶಂಭುಯೋಗಸ್ಥಲಂ ದಿವ್ಯಂ ಯೋಗಿನೇವ್ಯಂ ಮಹೋತ್ತಮಂ .. ೩೬..
 ಮುಮುಕ್ಷುಶರಣೇ ತಸ್ಮಿನ್ ಮಹಾಯೋಗಮಯೇ ವಟೇ .
 ಆಸೀನಂ ದದೃಶುಃ ಸರ್ವೇ ಶಿವಂ ವಿಷ್ಣ್ವಾ ದಯಃ ಸುರಾಃ .. ೩೭..
 ವಿಧಿಪುತ್ರೈರ್ಮಹಾಸಿದ್ಧೈಃ ಶಿವಭಕ್ತಿರತ್ಯೈಃ ಸದಾ .
 ಉಪಾಸ್ಯಮಾನಂ ಸಮುದಾ ಶಾಂತೈಃ ಸಂಶಾಂತವಿಗ್ರಹೈಃ .. ೩೮..
 ತಥಾ ಸಖ್ಯಾ ಕುಬೇರೇಣ ಭರ್ತ್ರಾ ಗುಹ್ಯಕರಕ್ಷಸಾಂ .
 ಸೇವ್ಯಮಾನಂ ವಿಶೇಷೇಣ ಸ್ವಗಣೈರ್ಜ್ಞಾತಿಭಿಃ ಸದಾ .. ೩೯..
 ತಾಪಸಾಭೀಷ್ಟಸದ್ರೂಪಂ ಬಿಭೃತಂ ಪರಮೇಶ್ವರಂ .
 ವಾತ್ಸಲ್ಯಾದ್ವಿಶ್ವಸುಹೃದಂ ಭಸ್ಮಾದಿಸುವಿರಾಜಿತಂ .. ೪೦..
 ಮುನೇ ತುಭ್ಯಂ ಪ್ರವೋಚಂತಂ ಪ್ರಚ್ಛತೇ ಜ್ಞಾನಮುತ್ತಮಂ .
 ಕುಶಾಸನೇ ಸೂಪವಿಷ್ಟಂ ಸರ್ವೇಷಾಂ ಶೃಣ್ವತಾಂ ಸತಾಂ .. ೪೧..
 ಕೃತ್ವೋರೌ ದಕ್ಷಿಣೇ ಸವ್ಯಂ ಚರಣಂ ಚೈವ ಜಾನುನಿ .
 ಬಾಹುಪ್ರಕೋಷಾಕ್ಷಮಾಲಂ ಸ್ಥಿತಂ ಸತ್ತರ್ಕಮುದ್ರಯಾ .. ೪೨..
 ಏವಂವಿಧಂ ಶಿವಂ ದೃಷ್ಟ್ವಾ ತದಾ ವಿಷ್ಣ್ವಾ ದಯಃ ಸುರಾಃ .
 ಪ್ರಣೇಮುಸ್ತಸ್ಮ ರಿತಂ ಸರ್ವೇ ಕರೌ ಬಧ್ವಾ ವಿನಮ್ರಕಾಃ .. ೪೩..
 ಉಪಲಭ್ಯಾಂತಂ ರುದ್ರೋ ಮಯಾ ವಿಷ್ಟಂ ಸತಾಂ ಗತಿಃ .
 ಉತ್ಥಾಯ ಚಕ್ರೇ ಶಿರಸಾಭಿವಂದನಮಪಿ ಪ್ರಭುಃ .. ೪೪..
 ವಂದಿತಾಂಘ್ರಿಸ್ತದಾ ಸರ್ವೈರ್ದಿವ್ಯೈರ್ವಿಷ್ಣ್ವಾ ದಿಭಿಃ ಶಿವಃ .
 ನನಾಮಾಥ ಯಥಾ ವಿಷ್ಟುಃ ಕಶ್ಯಪಂ ಲೋಕಸದ್ಗತಿಃ .. ೪೫..
 ಸುರಸಿದ್ಧಗಣಾಧೀಶಮಹರ್ಷಿಸುನಮಸ್ಯತಂ .
 ಸಮುವಾಚ ಸುರೈರ್ವಿಷ್ಟಂ ಕೃತಸನ್ನತಿಮಾದರಾತ್ .. ೪೬..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ಶಿವದರ್ಶನವರ್ಣನಂ ನಾಮ ಚತ್ವಾರಿಂಶೋಽಧ್ಯಾಯಃ .. ೨.೨.೪೦..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೪೧. ಏಕಚತ್ವಾರಿಂಶೋಽಧ್ಯಾಯಃ . ದೇವೈಃ ಕೃತಾ ಶಿವಸ್ತುತಿಃ .

ವಿಷ್ಣ್ವಾದಯ ಊಚುಃ .
 ದೇವದೇವ ಮಹಾದೇವ ಲೌಕಿಕಾಚಾರಕೃತ್ಯಭೋ .
 ಬ್ರಹ್ಮ ತ್ವಾಮೀಶ್ವರಂ ಶಂಭುಂ ಜಾನೀಮಃ ಕೃಪಯಾ ತವ .. ೧..
 ಕಿಂ ಮೋಹಯಸಿ ನಸ್ತಾತ ಮಾಯಯಾ ಪರಯಾ ತವ .
 ದುರ್ಜ್ಞೇಯಯಾ ಸದಾ ಪುಂಸಾಂ ಮೋಹಿನ್ಯಾ ಪರಮೇಶ್ವರ .. ೨..
 ಪ್ರಕೃತೇಃ ಪುರುಷನ್ಯಾಪಿ ಜಗತೋ ಯೋನಿಬೀಜಯೋಃ .
 ಪರಬ್ರಹ್ಮ ಪರಸ್ತ್ವಂ ಚ ಮನೋವಾಚಾಮಗೋಚರಃ .. ೩..
 ತ್ವಮೇವ ವಿಶ್ವಂ ಸೃಜಸಿ ಪಾಸ್ಯತ್ಸಿ ನಿಜತಂತ್ರತಃ .
 ಸ್ವರೂಪಾಂ ಶಿವಶಕ್ತಿಂ ಹಿ ಕ್ರೀಡನ್ನೂರ್ಣಪಟೋ ಯಥಾ .. ೪..
 ತ್ವಮೇವ ಕ್ರತುಮೀಶಾನ ಸಸರ್ಜಿಥ ದಯಾಪರಃ .
 ದಕ್ಷೇಣ ಸೂತ್ರೇಣ ವಿಭೋ ಸದಾ ತ್ರಯ್ಯುಭಿಪತ್ತಯೇ .. ೫..
 ತ್ವಯೈವ ಲೋಕೇಽವಸಿತಾಃ ಸೇತವೋ ಯಾನ್ ದೃತವ್ರತಾಃ .
 ಶುದ್ಧಾನ್ ಶ್ರದ್ಧಧತೇ ವಿಪ್ರಾ ವೇದಮಾರ್ಗವಿಚಕ್ಷಣಾಃ .. ೬..
 ಕರ್ತುಸ್ತ್ವಂ ಮಂಗಲಾನಾಂ ಹಿ ಸ್ವಪರಂ ತು ಸುಖೇ ವಿಭೋ .
 ಅಮಂಗಲಾನಾಂ ಚ ಹಿತಂ ಮಿಶ್ರಂ ವಾಥ ವಿಪರ್ಯಯಂ .. ೭..
 ಸರ್ವಕರ್ಮಫಲಾನಾಂ ಹಿ ಸದಾ ದಾತಾ ತ್ವಮೇವ ಹಿ .
 ಸರ್ವೇ ಹಿ ಪ್ರೋಕ್ತಾಃ ಪಶವಸ್ತತ್ಪ್ರತಿಸ್ತ್ವಂ ಶ್ರುತಿಶ್ರುತಃ .. ೮..
 ಪೃಥಗ್ಧಿಯಃ ಕರ್ಮದೃಶೋಽರುಂತುದಾಶ್ಚ ದುರಾಶಯಾಃ .
 ವಿತುದಂತಿ ಪರಾನ್ ಮೂಢಾ ದುರುಕ್ರೈರ್ಮತ್ಸರಾನ್ವಿತಾಃ .. ೯..
 ತೇಷಾಂ ದೈವವಧಾನಾಂ ಭೋ ಭೂಯಾತ್ತ್ವಚ್ಚ ವಧೋ ವಿಭೋ .
 ಭಗವನ್ವರಮೇಶಾನ ಕೃಪಾಂ ಕುರು ಪರಪ್ರಭೋ .. ೧೦..
 ನಮೋ ರುದ್ರಾಯ ಶಾಂತಾಯ ಬ್ರಹ್ಮಣೇ ಪರಮಾತ್ಮನೇ .
 ಕಪರ್ದಿನೇ ಮಹೇಶಾಯ ಜ್ಯೋತ್ಸ್ನಾಯ ಮಹತೇ ನಮಃ .. ೧೧..

ತ್ವಂ ಹಿ ವಿಶ್ವಸೃಜಾಂ ಸ್ರಷ್ಟ್ವಾ ಧಾತಾ ತ್ವಂ ಪ್ರಪಿತಾಮಹಃ .
 ತ್ರಿಗುಣಾತ್ಮಾ ನಿರ್ಗುಣಶ್ಚ ಪ್ರಕೃತೇಃ ಪುರುಷಾತ್ಪರಃ .. ೧೨..
 ನಮಸ್ತೇ ನೀಲಕಂಠಾಯ ವೇಧಸೇ ಪರಮಾತ್ಮನೇ .
 ವಿಶ್ವಾಯ ವಿಶ್ವಬೀಜಾಯ ಜಗದಾನಂದಹೇತವೇ .. ೧೩..
 ಓಂಕಾರಸ್ವಂ ವಷಟ್ಕಾರಃ ಸರ್ವಾರಂಭಪ್ರವರ್ತಕಃ .
 ಹಂತಕಾರಃ ಸ್ವಧಾಕಾರೋ ಹವ್ಯಕವ್ಯಾನ್ನಭುಕ್ ಸದಾ .. ೧೪..
 ಕೃತಃ ಕಥಂ ಯಜ್ಞಭಂಗಸ್ತ್ವಯಾ ಧರ್ಮಪರಾಯಣ .
 ಬ್ರಹ್ಮಣ್ಯಸ್ತ್ವಂ ಮಹಾದೇವ ಕಥಂ ಯಜ್ಞಹನೋ ವಿಭೋ .. ೧೫..
 ಬ್ರಾಹ್ಮಣಾನಾಂ ಗವಾಂ ಚೈವ ಧರ್ಮಸ್ಯ ಪ್ರತಿಪಾಲಕಃ .
 ಶರಣ್ಯೋಽಸಿ ಸದಾನಂತ್ಯಃ ಸರ್ವೇಷಾಂ ಪ್ರಾಣಿನಾಂ ಪ್ರಭೋ .. ೧೬..
 ನಮಸ್ತೇ ಭಗವನ್ ರುದ್ರ ಭಾಸ್ಕರಾಮಿತತೇಜಸೇ .
 ನಮೋ ಭವಾಯ ದೇವಾಯ ರಸಾಯಾಂಬುಮಯಾಯ ತೇ .. ೧೭..
 ಶರ್ವಾಯ ಕ್ಷಿತಿರೂಪಾಯ ಸದಾ ಸುರಭಿಣೇ ನಮಃ .
 ರುದ್ರಾಯಾಗ್ನಿಸ್ವರೂಪಾಯ ಮಹಾತೇಜಸ್ವಿನೇ ನಮಃ .. ೧೮..
 ಈಶಾಯ ವಾಯವೇ ತುಭ್ಯಂ ಸಂಸ್ಪರ್ಶಾಯ ನಮೋ ನಮಃ .
 ಪಶೂನಾಂ ಪತಯೇ ತುಭ್ಯಂ ಯಜಮಾನಾಯ ವೇಧಸೇ .. ೧೯..
 ಭೀಮಾಯ ವ್ಯೋಮರೂಪಾಯ ಶಬ್ದಮಾತ್ರಾಯ ತೇ ನಮಃ .
 ಮಹಾದೇವಾಯ ಸೋಮಾಯ ಪ್ರವೃತ್ತಾಯ ನಮೋಽಸ್ತು ತೇ .. ೨೦..
 ಉಗ್ರಾಯ ಸೂರ್ಯರೂಪಾಯ ನಮಸ್ತೇ ಕರ್ಮಯೋಗಿನೇ .
 ನಮಸ್ತೇ ಕಾಲಕಾಲಾಯ ನಮಸ್ತೇ ರುದ್ರಮನ್ಯವೇ .. ೨೧..
 ನಮಃ ಶಿವಾಯ ಭೀಮಾಯ ಶಂಕರಾಯ ಶಿವಾಯ ತೇ .
 ಉಗ್ರೋಽಸಿ ಸರ್ವಭೂತಾನಾಂ ನಿಯಂತಾ ಯಚ್ಛಿವೋಽಸಿ ನಃ .. ೨೨..
 ಮಯಸ್ಕರಾಯ ವಿಶ್ವಾಯ ಬ್ರಹ್ಮಣೇ ಹ್ಯಾರ್ತಿನಾಶಿನೇ .
 ಅಂಬಿಕಾಪತಯೇ ತುಭ್ಯಮುಮಾಯಾಃ ಪತಯೇ ನಮಃ .. ೨೩..
 ಶರ್ವಾಯ ಸರ್ವರೂಪಾಯ ಪುರುಷಾಯ ಪರಾತ್ಮನೇ .
 ಸದಸದ್ವ್ಯಕ್ತಿಹೀನಾಯ ಮಹತಃ ಕಾರಣಾಯ ತೇ .. ೨೪..
 ಜಾತಾಯ ಬಹುಧಾ ಲೋಕೇ ಪ್ರಭೂತಾಯ ನಮೋ ನಮಃ .
 ನೀಲಾಯ ನೀಲರುದ್ರಾಯ ಕದ್ರುದ್ರಾಯ ಪ್ರಚೇತಸೇ .. ೨೫..
 ಮೀಥುಷ್ಪಮಾಯ ದೇವಾಯ ಶಿಪಿವಿಷ್ಣಾಯ ತೇ ನಮಃ .
 ಮಹೀಯಸೇ ನಮಸ್ತುಭ್ಯಂ ಹಂತ್ರೇ ದೇವಾರಿಣಾಂ ಸದಾ .. ೨೬..
 ತಾರಾಯ ಚ ಸುತಾರಾಯ ತರುಣಾಯ ಸುತೇಜಸೇ .
 ಹರಿಕೇಶಾಯ ದೇವಾಯ ಮಹೇಶಾಯ ನಮೋ ನಮಃ .. ೨೭..

ದೇವಾನಾಂ ಶಂಭವೇ ತುಭ್ಯಂ ವಿಭವೇ ಪರಮಾತ್ಮನೇ .
 ಪರಮಾಯ ನಮಸ್ತುಭ್ಯಂ ಕಾಲಕಂಠಾಯ ತೇ ನಮಃ .. ೨೮..
 ಹಿರಣ್ಯಾಯ ಪರೇಶಾಯ ಹಿರಣ್ಯವಪುಷೇ ನಮಃ .
 ಭೀಮಾಯ ಭೀಮರೂಪಾಯ ಭೀಮಕರ್ಮರತಾಯ ಚ .. ೨೯..
 ಭಸ್ಮದಿಗ್ಧಶರೀರಾಯ ರುದ್ರಾಕ್ಷಾಭರಣಾಯ ಚ .
 ನಮೋ ಹ್ರಸ್ವಾಯ ದೀರ್ಘಾಯ ವಾಮನಾಯ ನಮೋಽಸ್ತು ತೇ .. ೩೦..
 ದೂರೇವಧಾಯ ತೇ ದೇವಾಗ್ರೇವಧಾಯ ನಮೋ ನಮಃ .
 ಧನ್ವಿನೇ ಶೂಲಿನೇ ತುಭ್ಯಂ ಗದಿನೇ ಹಲಿನೇ ನಮಃ .. ೩೧..
 ನಾನಾಯುಧಧರಾಯೈವ ದೈತ್ಯದಾನವನಾಶಿನೇ .
 ಸದ್ಯಾಯ ಸದ್ಯರೂಪಾಯ ಸದ್ಯೋಜಾತಾಯ ವೈ ನಮಃ .. ೩೨..
 ವಾಮಾಯ ವಾಮರೂಪಾಯ ವಾಮನೇತ್ರಾಯ ತೇ ನಮಃ .
 ಅಘೋರಾಯ ಪರೇಶಾಯ ವಿಕಟಾಯ ನಮೋ ನಮಃ .. ೩೩..
 ತತ್ಪುರುಷಾಯ ನಾಥಾಯ ಪುರಾಣಪುರುಷಾಯ ಚ .
 ಪುರುಷಾರ್ಥಪ್ರದಾನಾಯ ವ್ರತಿನೇ ಪರಮೇಷ್ಟಿನೇ .. ೩೪..
 ಈಶಾನಾಯ ನಮಸ್ತುಭ್ಯಮೀಶ್ವರಾಯ ನಮೋ ನಮಃ .
 ಬ್ರಹ್ಮಣೇ ಬ್ರಹ್ಮರೂಪಾಯ ನಮಃ ಸಾಕ್ಷಾತ್ಪರಾತ್ಮನೇ .. ೩೫..
 ಉಗ್ರೋಽಸಿ ಸರ್ವದುಷ್ಟಾನಾಂ ನಿಯಂತಾಸಿ ಶಿವೋಽಸಿ ನಃ .
 ಕಾಲಕೂಟಾಶಿನೇ ತುಭ್ಯಂ ದೇವಾದ್ಯವನಕಾರಿಣೇ .. ೩೬..
 ವೀರಾಯ ವೀರಭದ್ರಾಯ ರಕ್ಷದ್ವೀರಾಯ ಶೂಲಿನೇ .
 ಮಹಾದೇವಾಯ ಮಹತೇ ಪಶೂನಾಂ ಪತಯೇ ನಮಃ .. ೩೭..
 ವೀರಾತ್ಮನೇ ಸುವಿದ್ಯಾಯ ಶ್ರೀಕಂಠಾಯ ಪಿನಾಕಿನೇ .
 ನಮೋಽನಂತಾಯ ಸೂಕ್ಷ್ಮಾಯ ನಮಸ್ತೇ ಮೃತ್ಯುಮನ್ಯವೇ .. ೩೮..
 ಪರಾಯ ಪರಮೇಶಾಯ ಪರಾತ್ಪರತರಾಯ ತೇ .
 ಪರಾತ್ಪರಾಯ ವಿಭವೇ ನಮಸ್ತೇ ವಿಶ್ವಮೂರ್ತಯೇ .. ೩೯..
 ನಮೋ ವಿಷ್ಣುಕಲತ್ರಾಯ ವಿಷ್ಣುಕ್ಷೇತ್ರಾಯ ಭಾನವೇ .
 ಭೈರವಾಯ ಶರಣ್ಯಾಯ ತ್ಯಂಬಕಾಯ ವಿಹಾರಿಣೇ .. ೪೦..
 ಮೃತ್ಯುಂಜಯಾಯ ಶೋಕಾಯ ತ್ರಿಗುಣಾಯ ಗುಣಾತ್ಮನೇ .
 ಚಂದ್ರಸೂರ್ಯಾಗ್ನಿನೇತ್ರಾಯ ಸರ್ವಕಾರಣಸೇತವೇ .. ೪೧..
 ಭವತಾ ಹಿ ಜಗತ್ಸರ್ವಂ ವ್ಯಾಪ್ತಂ ಸ್ವೇನೈವ ತೇಜಸಾ .
 ಪರಬ್ರಹ್ಮ ನಿರ್ವಿಕಾರೀ ಚಿದಾನಂದಃ ಪ್ರಕಾಶವಾನ್ .. ೪೨..
 ಬ್ರಹ್ಮವಿಷ್ಟ್ವಂದ್ರಚಂದ್ರಾದಿಪ್ರಮುಖಾಃಸಕಲಾಃ ಸುರಾಃ .
 ಮುನಯಶ್ಚಾಪರೇ ತ್ವತ್ತಃ ಸಂಪ್ರಸೂತಾ ಮಹೇಶ್ವರ .. ೪೩..

ಯತೋ ಬಿಭರ್ಷಿ ಸಕಲಂ ವಿಭಜ್ಯ ತನುಮಷ್ಟಧಾ .
 ಅಷ್ಟಮೂರ್ತಿರಿತೀಶಶ್ಚ ತ್ವಮಾದ್ಯಃ ಕರುಣಾಮಯಃ .. ೪೪..
 ತ್ವದ್ಭಯಾದ್ವಾತಿ ವಾತೋಽಯಂ ದಹತ್ಯಗ್ನಿರ್ಭಯಾತ್ತವ .
 ಸೂರ್ಯಸ್ತಪತಿ ತೇ ಭೀತ್ಯಾ ಮೃತ್ಯುರ್ಧಾವತಿ ಸರ್ವತಃ .. ೪೫..
 ದಯಾಸಿಂಧೋ ಮಹೇಶಾನ ಪ್ರಸೀದ ಪರಮೇಶ್ವರ .
 ರಕ್ಷ ರಕ್ಷ ಸದೈವಾಸ್ಮಾನ್ ಯಸ್ಮಾನ್ನಷ್ಟಾನ್ ವಿಚೇತಸಃ .. ೪೬..
 ರಕ್ಷಿತಾಃ ಸತತಂ ನಾಥ ತ್ವಯೈವ ಕರುಣಾನಿಧೇ .
 ನಾನಾಪದ್ಭ್ಯೋ ವಯಂ ಶಂಭೋ ತಥೈವಾದ್ಯ ಪ್ರಪಾಹಿ ನಃ .. ೪೭..
 ಯಜ್ಞಸ್ಯೋದ್ಧರಣಂ ನಾಥ ಕುರು ಶೀಘ್ರಂ ಪ್ರಸಾದಕೃತ್ .
 ಅಸಮಾಪ್ತಸ್ಯ ದುರ್ಗೇಶ ದಕ್ಷಸ್ಯ ಚ ಪ್ರಜಾಪತೇಃ .. ೪೮..
 ಭಗೋಽಕ್ಷಿಣೇ ಪ್ರಪದ್ಯೇತ ಯಜಮಾನಶ್ಚ ಜೀವತು .
 ಪೂಷ್ಣೋ ದಂತಾಶ್ಚ ರೋಹಂತು ಭೃಗೋಃ ಶ್ಮಶ್ರೂಣಿ ಪೂರ್ವವತ್ .. ೪೯..
 ಭವತಾನುಗೃಹೀತಾನಾಂ ದೇವಾದೀನಾಂ ಚ ಸರ್ವಶಃ .
 ಆರೋಗ್ಯಂ ಭಗ್ನಗಾತ್ರಾಣಾಂ ಶಂಕರ ತ್ವಾಯುಧಾಶ್ಚಭಿಃ .. ೫೦..
 ಪೂರ್ಣಭಾಗೋಽಸ್ತು ತೇ ನಾಥಾವಶಿಷ್ಟೇಽದ್ವರಕರ್ಮಣಿ .
 ರುದ್ರಭಾಗೇನ ಯಜ್ಞಸ್ತೇ ಕಲ್ಪಿತೋ ನಾನೃಥಾ ಕ್ಷಚಿತ್ .. ೫೧..
 ಇತ್ಯುಕ್ತ್ವಾ ಸಪ್ರಜೇಶಶ್ಚ ರಮೇಶಶ್ಚ ಕೃತಾಂಜಲಿಃ .
 ದಂಡವತ್ಪತೀತೋ ಭೂಮೌ ಕ್ಷಮಾಪಯಿತುಮುದ್ಯತಃ .. ೫೨..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ದೇವಸ್ತುತಿವರ್ಣನಂ ನಾಮೈಕಚತ್ವಾರಿಂಶೋಽಧ್ಯಾಯಃ .. ೨೨.೨.೪೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೪೨. ದ್ವಿಚತ್ವಾರಿಂಶೋಽಧ್ಯಾಯಃ . ದಕ್ಷದುಃಖನಿರಾಕರಣಂ .

ಬ್ರಹ್ಮೋವಾಚ .
 ಶ್ರೀಬ್ರಹ್ಮೇಶಪ್ರಜೇಶೇನ ಸದೈವ ಮುನಿನಾ ಚ ವೈ .
 ಅನುನೀತಃ ಶಂಭುರಾಸೀತ್ಪ್ರಸನ್ನಃ ಪರಮೇಶ್ವರಃ .. ೧..
 ಆಶ್ವಾಸ್ಯ ದೇವಾನ್ ವಿಷ್ಣ್ವಾ ದೀನ್ ವಿಹಸ್ಯ ಕರುಣಾನಿಧಿಃ .
 ಉವಾಚ ಪರಮೇಶಾನಃ ಕುರ್ವನ್ ಪರಮನುಗ್ರಹಂ .. ೨..

ಶ್ರೀಮಹಾದೇವ ಉವಾಚ .

ಶೃಣುತಂ ಸಾವಧಾನೇನ ಮಮ ವಾಕ್ಯಂ ಸುರೋತ್ತಮೌ .
ಯಥಾರ್ಥಂ ವಚ್ಛಿ ವಾಂ ತಾತ ವಾಂ ಕ್ರೋಧಂ ಸರ್ವದಾಸಹಂ .. ೩..
ನಾಘಂ ತನೌ ತು ಬಾಲಾನಾಂ ವರ್ಣಯೇ ನಾನುಚಿಂತಯೇ .
ಮಮ ಮಾಯಾಭಿಭೂತಾನಾಂ ದಂಡಸ್ತತ್ರ ಧೃತೋ ಮಯಾ .. ೪..
ದಕ್ಷಸ್ಯ ಯಜ್ಞಭಂಗೋಽಯಂ ನ ಕೃತಶ್ಚ ಮಯಾ ಕ್ಷಚಿತ್ .
ಪರಂ ದ್ವೇಷ್ಟಿ ಪರೇಷಾಂ ಯದಾತ್ಮನಸ್ತದ್ಭವಿಷ್ಯತಿ .. ೫..
ಪರೇಷಾಂ ಕ್ಲೇದನಂ ಕರ್ಮ ನ ಕಾರ್ಯಂ ತತ್ ಕದಾಚನ .
ಪರಂ ದ್ವೇಷ್ಟಿ ಪರೇಷಾಂ ಯದಾತ್ಮನಸ್ತದ್ಭವಿಷ್ಯತಿ .. ೬..
ದಕ್ಷಸ್ಯ ಯಜ್ಞಶೀರ್ಷ್ಣೋ ಹಿ ಭವತ್ವಜಮುಖಂ ಶಿರಃ .
ಮಿತ್ರನೇತ್ರೇಣ ಸಂಪಶ್ಯೇದ್ಯಜ್ಞಭಾಗಂ ಭಗಃ ಸುರಃ .. ೭..
ಪೂಷಾಭಿಧಃ ಸುರಸ್ತಾತ ದದ್ವಿರ್ಜಕ್ಷತು ಪಿಷ್ಠಭುಕ್ .
ಯಾಜಮಾನೈರ್ಭಗ್ನದಂತಃ ಸತ್ಯಮೇತನ್ಮಯೋದಿತಂ .. ೮..
ಬಸ್ತಶ್ಶುಶ್ರುರ್ಭವೇದೇವ ಭೃಗುರ್ಮಮ ವಿರೋಧಕೃತ್ .
ದೇವಾಃ ಪ್ರಕೃತಿಸರ್ವಾಂಗಾ ಯೇ ಮ ಉಚ್ಛೇಷಣಂ ದದುಃ .. ೯..
ಬಾಹುಭ್ಯಾಮಶ್ಚಿನೌ ಪೂಷ್ಣೋ ಹಸ್ತಾಭ್ಯಾಂ ಕೃತವಾಹಕಃ .
ಭವಂತ್ವದ್ಧರ್ಯವಶ್ಚಾನೈ ಭವತ್ಪ್ರೀತ್ಯಾ ಮಯೋದಿತಂ .. ೧೦..
ಬ್ರಹ್ಮೋವಾಚ .
ಇತ್ಯುಕ್ತ್ವಾ ಪರಮೇಶಾನೋ ವಿರರಾಮ ದಯಾನ್ವಿತಃ .
ಚರಾಚರಪತಿರ್ದೇವಃ ಸಮ್ರಾಟ್ ವೇದಾನುಸಾರಕೃತ್ .. ೧೧..
ತದಾ ಸರ್ವೇ ಸುರಾದ್ಯಾಸ್ತೇ ಶ್ರುತ್ವಾ ಶಂಕರಭಾಷಿತಂ .
ಸಾಧು ಸಾಧ್ವಿತಿ ಸಂಪ್ರೋಚುಃ ಪರಿತುಷ್ಟಾಃ ಸವಿಷ್ಟ ಜಾಃ .. ೧೨..
ತತಃ ಶಂಭುಂ ಸಮಾಮಂತ್ರ್ಯ ಮಯಾ ವಿಷ್ಟುಃ ಸುರರ್ಷಿಭಿಃ .
ಭೂಯಸ್ತದ್ದೇವಯಜನಂ ಯಯೌ ಚ ಪರಯಾ ಮುದಾ .. ೧೩..
ಏವಂ ತೇಷಾಂ ಪ್ರಾರ್ಥನಯಾ ವಿಷ್ಟುಪ್ರಭೃತಿಭಿಃ ಸುರೈಃ .
ಯಯೌ ಕನಖಲಂ ಶಂಭುರ್ಯಜ್ಞವಾಟಂ ಪ್ರಜಾಪತೇಃ .. ೧೪..
ರುದ್ರಸ್ತದಾ ದದರ್ಶಾರ್ಥ ವೀರಭದ್ರೇಣ ಯತ್ಕೃತಂ .
ಪ್ರದ್ಧಂಸಂ ತಂ ಕ್ರತೋಸ್ತತ್ರ ದೇವರ್ಷೀಣಾಂ ವಿಶೇಷತಃ .. ೧೫..
ಸ್ವಹಾ ಸ್ವಧಾ ತಥಾ ಪೂಷಾ ತುಷ್ಟಿದೃಢಿಃ ಸರಸ್ವತೀ .
ತಥಾನೈ ಋಷಯಃ ಸರ್ವೇ ಪಿತರಶ್ಚಾಗ್ನಯಸ್ತಥಾ .. ೧೬..
ಯೇಽನೈ ಚ ಬಹವಸ್ತತ್ರ ಯಕ್ಷಗಂಧರ್ವರಾಕ್ಷಸಾಃ .
ತೋಟಿತಾ ಲುಂಚಿತಾಶ್ಚೈವ ಮೃತಾಃ ಕೇಚಿದ್ರಣಾಜಿರೇ .. ೧೭..

ಯಜ್ಞಂ ತಥಾವಿಧಂ ದೃಷ್ಟ್ವಾ ಸಮಾಹೂಯ ಗಣಾಧಿಪಂ .
ವೀರಭದ್ರಂ ಮಹಾವೀರ್ಯಮುವಾಚ ಪ್ರಹಸನ್ ಪ್ರಭುಃ .. ೧೮..
ವೀರಭದ್ರ ಮಹಾಬಾಹೋ ಕಿಂ ಕೃತಂ ಕರ್ಮ ತೇ ತ್ವಿದಂ .
ಮಹಾನ್ ದಂಡೋ ದೃತಸ್ತಾತ ದೇವಷ್ಯಾದಿಷು ಸತ್ವರಂ .. ೧೯..
ದಕ್ಷಮಾನಯ ಶೀಘ್ರಂ ತ್ವಂ ಯೇನೇದಂ ಕೃತಮೀದೃಶಂ .
ಯಜ್ಞೋ ವಿಲಕ್ಷಣಸ್ತಾತ ಯಸ್ಯೇದಂ ಫಲಮೀದೃಶಂ .. ೨೦..
ಬ್ರಹ್ಮೋವಾಚ .
ಏವಮುಕ್ತಃ ಶಂಕರೇಣ ವೀರಭದ್ರಸ್ತ್ವ ರಾನ್ವಿತಃ .
ಕಬಂಧಮಾನಯಿತ್ವಾಗ್ರೇ ತಸ್ಯ ಶಂಭೋರಥಾಕ್ಷಿವತ್ .. ೨೧..
ವಿಶಿರಸ್ಯಂ ಚ ತಂ ದೃಷ್ಟ್ವಾ ಶಂಕರೋ ಲೋಕಶಂಕರಃ .
ವೀರಭದ್ರಮುವಾಚಾಗ್ರೇ ವಿಹಸನ್ ಮುನಿಸತ್ತಮ .. ೨೨..
ಶಿರಃ ಕುತ್ರೇತಿ ತೇನೋಕ್ತಂ ವೀರಭದ್ರೋಽಬ್ರವೀತ್ಪ್ರಭುಃ .
ಮಯಾ ಶಿರೋ ಹುತಂ ಚಾಗ್ನೌ ತದಾನೀಮೇವ ಶಂಕರ .. ೨೩..
ಇತಿ ಶ್ರುತ್ವಾ ವಚಸ್ತಸ್ಯ ವೀರಭದ್ರಸ್ಯ ಶಂಕರಃ .
ದೇವಾನ್ ತಥಾಜ್ಞಪತ್ರ್ವಿತ್ಯಾ ಯದುಕ್ತಂ ತತ್ಪುರಾ ಪ್ರಭುಃ .. ೨೪..
ವಿಧಾಯ ಕಾಶ್ಚೈನ ಚ ತದ್ಯದಾಹ ಭಗವಾನ್ ಭವಃ .
ಮಯಾ ವಿಷ್ಟ್ವಾ ದಯಃ ಸರ್ವೇ ಭೃಗ್ವಾದೀನಥ ಸತ್ವರಂ .. ೨೫..
ಅಥ ಪ್ರಜಾಪತೇಸ್ತಸ್ಯ ಸವನೀಯಪಶೋಃ ಶಿರಃ .
ಬಸ್ತಸ್ಯ ಸಂದಧುಃ ಶಂಭೋಃ ಕಾಯೇನಾರಂ ಸುಶಾಸನಾತ್ .. ೨೬..
ಸಂಧೀಯಮಾನೇ ಶಿರಸಿ ಶಂಭುಸದ್ಧೃಷ್ಟಿವೀಕ್ಷಿತಃ .
ಸದ್ಯಃ ಸುಪ್ತ ಇವೋತ್ತಸ್ಥೌ ಲಬ್ಧಪ್ರಾಣಃ ಪ್ರಜಾಪತಿಃ .. ೨೭..
ಉತ್ಥಿತಶ್ಚಾಗ್ರತಃ ಶಂಭುಂ ದದರ್ಶ ಕರುಣಾನಿಧಿಂ .
ದಕ್ಷಃ ಪ್ರೀತಮತಿಃ ಪ್ರೀತ್ಯಾ ಸಂಸ್ಥಿತಃ ಸುಪ್ರಸನ್ನಧೀಃ .. ೨೮..
ಪುರಾ ಹರಮಹಾದ್ವೇಷಕಲಿಲಾತ್ಮಾಭವದ್ಧಿ ಸಃ .
ಶಿವಾವಲೋಕನಾತ್ ಸದ್ಯಃ ಶರಚ್ಚಂದ್ರ ಇವಾಮಲಃ .. ೨೯..
ಭವಂ ಸ್ತೋತುಮನಾಃ ಸೋಽಥ ನಾಶಕ್ಷೋದನುರಾಗತಃ .
ಉತ್ಕಂಠಾವಿಕಲತ್ವಾಚ್ಚ ಸಂಪರೇತಾಂ ಸುತಾಂ ಸ್ಮರನ್ .. ೩೦..
ಅಥ ದಕ್ಷಃ ಪ್ರಸನ್ನಾತ್ಮಾ ಶಿವಂ ಲಜ್ಜಾಸಮನ್ವಿತಃ .
ತುಷ್ಟಾವ ಪ್ರಣತೋ ಭೂತ್ವಾ ಶಂಕರಂ ಲೋಕಶಂಕರಂ .. ೩೧..
ದಕ್ಷ ಉವಾಚ .
ನಮಾಮಿ ದೇವ ವರದಂ ವರೇಣ್ಯಂ

ಮಹೇಶ್ವರಂ ಜ್ಞಾನನಿಧಿಂ ಸನಾತನಂ .
ನಮಾಮಿ ದೇವಾಧಿಪತೀಶ್ವರಂ ಹರಂ
ಸದಾ ಸುಖಾಡ್ಯಂ ಜಗದೇಕಬಾಂಧವಂ .. ೨೨..
ನಮಾಮಿ ವಿಶ್ವೇಶ್ವರ ವಿಶ್ವರೂಪಂ
ಪುರಾತನಂ ಬ್ರಹ್ಮನಿಜಾತ್ಮರೂಪಂ .
ನಮಾಮಿ ಶರ್ವಂ ಭವಭಾವಭಾವಂ
ಪರಾತ್ಪರಂ ಶಂಕರಮಾನತೋಽಸ್ಮಿ .. ೨೩..
ದೇವದೇವ ಮಹಾದೇವ ಕೃಪಾಂ ಕುರು ನಮೋಽಸ್ತು ತೇ .
ಅಪರಾಧಂ ಕ್ಷಮಸ್ವಾದ್ಯ ಮಮ ಶಂಭೋ ಕೃಪಾನಿಧೇ .. ೨೪..
ಅನುಗ್ರಹಃ ಕೃತಸ್ತೇ ಹಿ ದಂಡವ್ಯಾಜೇನ ಶಂಕರ .
ಖಲೋಽಹಂ ಮೂಢಧೀರ್ದೇವ ಜ್ಞಾತಂ ತತ್ತ್ವಂ ಮಯಾ ನ ತೇ .. ೨೫..
ಅದ್ಯ ಜ್ಞಾತಂ ಮಯಾ ತತ್ತ್ವಂ ಸರ್ವೋಪರಿ ಭವಾನ್ಮತಃ .
ವಿಷ್ಣುಬ್ರಹ್ಮಾದಿಭಿಃ ಸೇವ್ಯೋ ವೇದವೇದ್ಯೋ ಮಹೇಶ್ವರಃ .. ೨೬..
ಸಾಧೂನಾಂ ಕಲ್ಪವೃಕ್ಷಸ್ತ್ವಂ ದುಷ್ಟಾನಾಂ ದಂಡಧೃಕ್ ಸದಾ .
ಸ್ವತಂತ್ರಃ ಪರಮಾತ್ಮಾ ಹಿ ಭಕ್ತಾಭೀಷ್ಟವರಪ್ರದಃ .. ೨೭..
ವಿದ್ಯಾತಪೋವ್ರತಧರಾನಸೃಜಃ ಪ್ರಥಮಂ ದ್ವಿಜಾ .
ಆತ್ಮತತ್ತ್ವಂ ಸಮಾವೇತ್ತುಂ ಮುಖತಃ ಪರಮೇಶ್ವರಃ .. ೨೮..
ಸರ್ವಾಪದ್ಭ್ಯಃ ಪಾಲಯಿತಾ ಗೋಪತಿಸ್ತು ಪಶೂನಿವ .
ಗೃಹೀತದಂಡೋ ದುಷ್ಟಾಂಸ್ತಾನ್ ಮರ್ಯಾದಾಪರಿಪಾಲಕಃ .. ೨೯..
ಮಯಾ ದುರುಕ್ತವಿಶಿಖ್ಯೈಃ ಪ್ರವಿದ್ಧಃ ಪರಮೇಶ್ವರಃ .
ಅಮರಾನತಿದೀನಾಶಾನ್ ಮದನುಗ್ರಹಕಾರಕಃ .. ೩೦..
ಸ ಭವಾನ್ ಭಗವಾನ್ ಶಂಭೋ ದೀನಬಂಧೋ ಪರಾತ್ಪರಃ .
ಸ್ವಕೃತೇನ ಮಹಾರ್ಹೇಣ ಸಂತುಷ್ಟೋ ಭಕ್ತವತ್ಸಲ .. ೩೧..
ಬ್ರಹ್ಮೋವಾಚ .
ಇತಿ ಸ್ತುತ್ವಾ ಮಹೇಶಾನಂ ಶಂಕರಂ ಲೋಕಶಂಕರಂ .
ಪ್ರಜಾಪತಿರ್ವಿನೀತಾತ್ಮಾ ವಿರರಾಮ ಮಹಾಪ್ರಭುಂ .. ೩೨..
ಅಥ ವಿಷ್ಣುಃ ಪ್ರಸನ್ನಾತ್ಮಾ ತುಷ್ಟಾವ ವೃಷಭಧ್ವಜಂ .
ಬಾಷ್ಟಗದ್ಗದಯಾ ವಾಣ್ಯಾ ಸುಪ್ರಣಮ್ಯ ಕೃತಾಂಜಲಿಃ .. ೩೩..
ವಿಷ್ಣುರುವಾಚ .
ಮಹಾದೇವ ಮಹೇಶಾನ ಲೋಕಾನುಗ್ರಹಕಾರಕ .
ಪರಬ್ರಹ್ಮ ಪರಾತ್ಮಾ ತ್ವಂ ದೀನಬಂಧೋ ದಯಾನಿಧೇ .. ೩೪..

ಸರ್ವವ್ಯಾಪೀ ಸ್ವೈರವರ್ತೀ ವೇದವೇದ್ಯಯಶಾಃ ಪ್ರಭೋ .
 ಅನುಗ್ರಹಃ ಕೃತಸ್ತೇನ ಕೃತಾಶ್ಚಾಸುಕೃತಾ ವಯಂ .. ೪೫..
 ದಕ್ಷೋಽಯಂ ಮಮ ಭಕ್ತಸ್ತ್ವಾಂ ಯನ್ನಿನಿಂದ ಖಲಃ ಪುರಾ .
 ತತ್ ಕ್ಷಂತವ್ಯಂ ಮಹೇಶಾದ್ಯ ನಿರ್ವಿಕಾರೋ ಯತೋ ಭವಾನ್ .. ೪೬..
 ಕೃತೋ ಮಯಾಪರಾಧೋಽಪಿ ತವ ಶಂಕರ ಮೌಢ್ಯತಃ .
 ತ್ವದ್ಗಣೇನ ಕೃತಂ ಯುದ್ಧಂ ವೀರಭದ್ರೇಣ ಪಕ್ಷತಃ .. ೪೭..
 ತ್ವಂ ಮೇ ಸ್ವಾಮೀ ಪರಬ್ರಹ್ಮ ದಾಸೋಽಹಂ ತೇ ಸದಾಶಿವ .
 ಪೋಷ್ಯಶ್ಚಾಪಿ ಸದಾ ತೇ ಹಿ ಸರ್ವೇಷಾಂ ತ್ವಂ ಪಿತಾ ಯತಃ .. ೪೮..
 ಬ್ರಹ್ಮೋವಾಚ .
 ದೇವದೇವ ಮಹಾದೇವ ಕರುಣಾಸಾಗರ ಪ್ರಭೋ .
 ಸ್ವತಂತ್ರಃ ಪರಮಾತ್ಮಾ ತ್ವಂ ಪರಮೇಶೋಽದ್ವಯೋಽವ್ಯಯಃ .. ೪೯..
 ಮಮ ಪುತ್ರೋಪರಿ ಕೃತೋ ದೇವಾನುಗ್ರಹ ಈಶ್ವರ .
 ಸ್ವಾಪಮಾನಮಗಣಯನ್ ದಕ್ಷಯಜ್ಞಂ ಸಮುದ್ಧರ .. ೫೦..
 ಪ್ರಸನ್ನೋ ಭವ ದೇವೇಶ ಸರ್ವಶಾಪಾನ್ನಿರಾಕುರು .
 ಸಬೋಧಃ ಪ್ರೇರಕಸ್ತ್ವಂ ಮೇ ತ್ವಮೇವ ವಿನಿವಾರಕಃ .. ೫೧..
 ಇತಿ ಸ್ತುತ್ವಾ ಮಹೇಶಾನಂ ಪರಮಂ ಚ ಮಹಾಮುನೇ .
 ಕೃತಾಂಜಲಿಪುಟೋ ಭೂತ್ವಾ ವಿನಮ್ರೀಕೃತಮಸ್ತಕಃ .. ೫೨..
 ಅಥ ಶಕ್ರಾದಯೋ ದೇವಾ ಲೋಕಪಾಲಾಃ ಸುಚೇತಸಃ .
 ತುಷ್ಟುವುಃ ಶಂಕರಂ ದೇವಂ ಪ್ರಸನ್ನಮುಖಪಂಕಜಂ .. ೫೩..
 ತತಃ ಪ್ರಸನ್ನಮನಸಃ ಸರ್ವೇ ದೇವಾಸ್ತಥಾ ಪರೇ .
 ಸಿದ್ಧರ್ಷಯಃ ಪ್ರಜೇಶಾಶ್ಚ ತುಷ್ಟುವುಃ ಶಂಕರಂ ಮುದಾ .. ೫೪..
 ತಥೋಪದೇವನಾಗಾಶ್ಚ ಸದಸ್ಯಾ ಬ್ರಾಹ್ಮಣಾಸ್ತಥಾ .
 ಪ್ರಣಮ್ಯ ಪರಯಾ ಭಕ್ತ್ಯಾ ತುಷ್ಟುವುಶ್ಚ ಪೃಥಕ್ ಪೃಥಕ್ .. ೫೫..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ದಕ್ಷದುಃಖನಿರಾಕರಣವರ್ಣನಂ ನಾಮ ದ್ವಿಚತ್ವಾರಿಂಶೋಽಧ್ಯಾಯಃ ..
 ೨೨.೪೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯಃ ಸತೀಖಂಡೇ

೨.೨.೪೩. ತ್ರಿಚತ್ವಾರಿಂಶೋಽಧ್ಯಾಯಃ . ದಕ್ಷಯಜ್ಞಾನುಸಂಧಾನಂ .

ಬ್ರಹ್ಮೋವಾಚ .

ಇತಿ ಸ್ತುತೋ ರಮೇಶೇನ ಮಯಾ ಚೈವ ಸುರರ್ಷಿಭಿಃ .

ತಥಾನ್ಯೈಶ್ಚ ಮಹಾದೇವಃ ಪ್ರಸನ್ನಃ ಸಂಬಭೂವ ಹ .. ೧..

ಅಥ ಶಂಭುಃ ಕೃಪಾದೃಷ್ಟ್ಯಾ ಸರ್ವಾನ್ ಋಷಿಸುರಾದಿಕಾನ್ .

ಬ್ರಹ್ಮವಿಷ್ಣು ಸಮಾಧಾಯ ದಕ್ಷಮೇತದುವಾಚ ಹ .. ೨..

ಮಹಾದೇವ ಉವಾಚ .

ಶೃಣು ದಕ್ಷ ಪ್ರವಕ್ಷ್ಯಾಮಿ ಪ್ರಸನ್ನೋಽಸ್ಮಿ ಪ್ರಜಾಪತೇ .

ಭಕ್ತಾರ್ಥಿನಃ ಸದಾಹಂ ವೈ ಸ್ವತಂತ್ರೋಽಪ್ಯಖಿಲೇಶ್ವರಃ .. ೩..

ಚತುರ್ವಿಧಾ ಭಜಂತೇ ಮಾಂ ಜನಾಃ ಸುಕೃತಿನಃ ಸದಾ .

ಉತ್ತರೋತ್ತರತಃ ಶ್ರೇಷ್ಠಾಸ್ತೇಷಾಂ ದಕ್ಷ ಪ್ರಜಾಪತೇ .. ೪..

ಆರ್ತೋ ಜಿಜ್ಞಾಸುರರ್ಥಾರ್ಥಿ ಜ್ಞಾನೀ ಚೈವ ಚತುರ್ಥಕಃ .

ಪೂರ್ವೇ ತ್ರಯಶ್ಚ ಸಾಮಾನ್ಯಾಶ್ಚತುರ್ಥೋ ಹಿ ವಿಶಿಷ್ಯತೇ .. ೫..

ತತ್ರ ಜ್ಞಾನೀ ಪ್ರಿಯತರೋ ಮಮ ರೂಪಂ ಚ ಸ ಸ್ಮೃತಃ .

ತಸ್ಮಾತ್ತ್ರಿಯತರೋ ನಾನ್ಯಃ ಸತ್ಯಂ ಸತ್ಯಂ ವದಾಮ್ಯಹಂ .. ೬..

ಜ್ಞಾನಗಮ್ಯೋಽಹಮಾತ್ಮಜ್ಞೋ ವೇದಾಂತಶ್ರುತಿಪಾರಗೈಃ .

ವಿನಾ ಜ್ಞಾನೇನ ಮಾಂ ಪ್ರಾಪ್ತುಂ ಯತಂತೇ ಚಾಲ್ಪಬುದ್ಧಯಃ .. ೭..

ನ ವೇದೈಶ್ಚ ನ ಯಜ್ಞೈಶ್ಚ ನ ದಾನೈಸ್ತಪಸಾ ಕ್ಷಚಿತ್ .

ನ ಶಕ್ನುವಂತಿ ಮಾಂ ಪ್ರಾಪ್ತುಂ ಮೂಢಾಃ ಕರ್ಮವಶಾ ನರಾಃ .. ೮..

ಕೇವಲಂ ಕರ್ಮಣಾ ತ್ವಂ ಸ್ಮ ಸಂಸಾರಂ ತರ್ತುಮಿಚ್ಛಸಿ .

ಅತ ಏವಾಭವಂ ರುಷ್ಣೋ ಯಜ್ಞವಿದ್ವಂಸಕಾರಕಃ .. ೯..

ಇತಃ ಪ್ರಭೃತಿ ಭೋ ದಕ್ಷ ಮತ್ವಾ ಮಾಂ ಪರಮೇಶ್ವರಂ .

ಬುದ್ಧ್ಯಾ ಜ್ಞಾನಪರೋ ಭೂತ್ವಾ ಕುರು ಕರ್ಮ ಸಮಾಹಿತಃ .. ೧೦..

ಅನ್ಯಚ್ಛ ಶೃಣು ಸದ್ಬುದ್ಧ್ಯಾ ವಚನಂ ಮೇ ಪ್ರಜಾಪತೇ .

ವಚ್ಮಿ ಗುಹ್ಯಂ ಧರ್ಮಹೇತೋಃ ಸಗುಣತ್ವೇಽಪ್ಯಹಂ ತವ .. ೧೧..

ಅಹಂ ಬ್ರಹ್ಮಾ ಚ ವಿಷ್ಣುಶ್ಚ ಜಗತಃ ಕಾರಣಂ ಪರಂ .

ಆತ್ಮೇಶ್ವರ ಉಪದ್ರಷ್ಟಾ ಸ್ವಯಂದೃಗವಿಶೇಷಣಃ .. ೧೨..

ಆತ್ಮಮಾಯಾಂ ಸಮಾವಿಶ್ಯ ಸೋಽಹಂ ಗುಣಮಯೀಂ ಮುನೇ .

ಸೃಜನ್ ರಕ್ಷನ್ದರನ್ವಿಶ್ವಂ ದಧೇ ಸಂಜ್ಞಾಃ ಕ್ರಿಯೋಚಿತಾಃ .. ೧೩..

ಅದ್ವಿತೀಯೇ ಪರೇ ತಸ್ಮಿನ್ ಬ್ರಹ್ಮಣ್ಯಾತ್ಮನಿ ಕೇವಲೇ .

ಅಜ್ಞಃ ಪಶ್ಯತಿ ಭೇದೇನ ಭೂತಾನಿ ಬ್ರಹ್ಮ ಚೇಶ್ವರಂ .. ೧೪..

ಶಿರಃಕರಾದಿಸ್ವಾಂಗೇಷು ಕುರುತೇ ನ ಯಥಾ ಪುಮಾನ್ .
 ಪಾರಕ್ಯಶೇಮುಷೀಂ ಕ್ವಾಪಿ ಭೂತೇಷ್ಟೇವಂ ಹಿ ಮತ್ಪರಃ .. ೧೫..
 ಸರ್ವಭೂತಾತ್ಮನಾಮೇಕಭಾವನಾಂ ಯೋ ನ ಪಶ್ಯತಿ .
 ತ್ರಿಸುರಾಣಾಂ ಭಿದಾಂ ದಕ್ಷ ಸ ಶಾಂತಿಮಧಿಗಚ್ಛತಿ .. ೧೬..
 ಯಃ ಕರೋತಿ ತ್ರಿದೇವೇಷು ಭೇದಬುದ್ಧಿಂ ನರಾಧಮಃ .
 ನರಕೇ ಸ ವನೇನ್ನೂನಂ ಯಾವದಾಚಂದ್ರತಾರಕಂ .. ೧೭..
 ಮತ್ಪರಃ ಪೂಜಯೇದ್ಧೇವಾನ್ ಸರ್ವಾನಪಿ ವಿಚಕ್ಷಣಃ .
 ಸ ಜ್ಞಾನಂ ಲಭತೇ ಯೇನ ಮುಕ್ತಿರ್ಭವತಿ ಶಾಶ್ವತೀ .. ೧೮..
 ವಿಧಿಭಕ್ತಿಂ ವಿನಾ ನೈವ ಭಕ್ತಿರ್ಭವತಿ ವೈಷ್ಣವೀ .
 ವಿಷ್ಣುಭಕ್ತಿಂ ವಿನಾ ಮೇ ನ ಭಕ್ತಿಃ ಕ್ವಾಪಿ ಪ್ರಜಾಯತೇ .. ೧೯..
 ಇತ್ಯುಕ್ತ್ವಾ ಶಂಕರಃ ಸ್ವಾಮೀ ಸರ್ವೇಷಾಂ ಪರಮೇಶ್ವರಃ .
 ಸರ್ವೇಷಾಂ ಶೃಣ್ವತಾಂ ತತ್ರೋವಾಚ ವಾಣೀಂ ಕೃಪಾಕರಃ .. ೨೦..
 ಹರಿಭಕ್ತೋ ಹಿ ಮಾಂ ನಿಂದೇತ್ತಥಾ ಶೈವೋ ಭವೇದ್ಯದಿ .
 ತಯೋಃ ಶಾಪಾ ಭವೇಯುಸ್ತೇ ತತ್ತ್ವಪ್ರಾಪ್ತಿರ್ಭವೇನ್ನ ಹಿ .. ೨೧..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ಮಹೇಶಸ್ಯ ವಚನಂ ಸುಖಕಾರಕಂ .
 ಜಹರ್ಷುಃ ಸಕಲಾಸ್ತತ್ರ ಸುರಮುನ್ಯಾದಯೋ ಮುನೇ .. ೨೨..
 ದಕ್ಷೋಽಭವನ್ಮಹಾಪ್ರೀತ್ಯಾ ಶಿವಭಕ್ತಿರತಸ್ತದಾ .
 ಸಕುಟುಂಬಃ ಸುರಾದ್ಯಾಸ್ತೇ ಶಿವಂ ಮತ್ಪ್ರಾಖಿಲೇಶ್ವರಂ .. ೨೩..
 ಯಥಾ ಯೇನ ಕೃತಾ ಶಂಭೋಃ ಸಂಸ್ತುತಿಃ ಪರಮಾತ್ಮನಃ .
 ತಥಾ ತಸ್ಮೈ ವರೋ ದತ್ತಃ ಶಂಭುನಾ ತುಷ್ಟಚೇತಸಾ .. ೨೪..
 ಜ್ಞಾಪ್ತಃ ಶಿವೇನಾಶು ದಕ್ಷಃ ಶಿವಭಕ್ತಃ ಪ್ರಸನ್ನಧೀಃ .
 ಯಜ್ಞಂ ಚಕಾರ ಸಂಪೂರ್ಣಂ ಶಿವಾನುಗ್ರಹತೋ ಮುನೇ .. ೨೫..
 ದದೌ ಭಾಗಾನ್ಸುರೇಭ್ಯೋ ಹಿ ಪೂರ್ಣಭಾಗಂ ಶಿವಾಯ ಸಃ .
 ದಾನಂ ದದೌ ದ್ವಿಜೇಭ್ಯಶ್ಚ ಪ್ರಾಪ್ತಃ ಶಂಭೋರನುಗ್ರಹಃ .. ೨೬..
 ಅಥ ದೇವಸ್ಯ ಸುಮಹತ್ತತ್ಕರ್ಮ ವಿಧಿಪೂರ್ವಕಂ .
 ದಕ್ಷಃ ಸಮಾಪ್ಯ ವಿಧಿವತ್ಸಹರ್ತ್ವಿಗ್ನಿಃ ಪ್ರಜಾಪತಿಃ .. ೨೭..
 ಏವಂ ದಕ್ಷಮುಖಃ ಪೂರ್ಣೋಽಭವತ್ತತ್ರ ಮುನೀಶ್ವರ .
 ಶಂಕರಸ್ಯ ಪ್ರಸಾದೇನ ಪರಬ್ರಹ್ಮಸ್ವರೂಪಿಣಃ .. ೨೮..
 ಅಥ ದೇವರ್ಷಯಃ ಸರ್ವೇ ಶಂಸಂತಃ ಶಾಂಕರಂ ಯಶಃ .
 ಸ್ವಧಾಮಾನಿ ಯಯುಸ್ತುಷ್ಟಾಃ ಪರೇಽಪಿ ಸುಖತಸ್ತದಾ .. ೨೯..
 ಅಹಂ ವಿಷ್ಣುಶ್ಚ ಸುಪ್ರೀತಾವಪಿ ಸ್ವಂ ಸ್ವಂ ಪರಂ ಮುದಾ .

ಗಾಯಂತೌ ಸುಯಶಃ ಶಂಭೋಃ ಸರ್ವಮಂಗಲದಂ ಸದಾ .. ೩೦..
 ದಕ್ಷಸಮ್ಮಾನಿತಃ ಪ್ರೀತ್ಯಾ ಮಹಾದೇವೋಽಪಿ ಸದ್ಗತಿಃ .
 ಕೈಲಾಸಂ ಸ ಯಯೌ ಶೈಲಂ ಸುಪ್ರೀತಃ ಸಗಣೋ ನಿಜಂ .. ೩೧..
 ಆಗತ್ಯ ಸ್ವಗಿರಿಂ ಶಂಭುಃ ಸಸ್ಮಾರ ಸ್ವಪ್ರಿಯಾಂ ಸತೀಂ .
 ಗಣೇಭ್ಯಃ ಕಥಯಾಮಾಸ ಪ್ರಧಾನೇಭ್ಯಶ್ಚ ತತ್ಕಥಾಂ .. ೩೨..
 ಕಾಲಂ ನಿನಾಯ ವಿಜ್ಞಾನೀ ಬಹು ತಚ್ಚರಿತಂ ವದನ್ .
 ಲೌಕಿಕೀಂ ಗತಿಮಾಶ್ರಿತ್ಯ ದರ್ಶಯನ್ ಕಾಮಿತಾಂ ಪ್ರಭುಃ .. ೩೩..
 ನಾನೀತಿಕಾರಕಃ ಸ್ವಾಮೀ ಪರಬ್ರಹ್ಮ ಸತಾಂ ಗತಿಃ .
 ತಸ್ಯ ಮೋಹಃ ಕ್ಷ ವಾ ಶೋಕಃ ಕ್ಷ ವಿಕಾರಃ ಪರೋ ಮುನೇ .. ೩೪..
 ಅಹಂ ವಿಷ್ಣುಶ್ಚ ಜಾನೀವಸ್ತದ್ಭೇದಂ ನ ಕದಾಚನ .
 ಕೇ ಪರೇ ಮುನಯೋ ದೇವಾ ಮಾನುಷಾದ್ಯಾಶ್ಚ ಯೋಗಿನಃ .. ೩೫..
 ಮಹಿಮಾ ಶಾಂಕರೋಽನಂತೋ ದುರ್ವಿಜ್ಞೇಯೋ ಮನೀಷಿಭಿಃ .
 ಭಕ್ತಜ್ಞಾತಶ್ಚ ಸದ್ಭಕ್ತ್ಯಾ ತತ್ಪ್ರಸಾದಾದ್ವಿನಾ ಶ್ರಮಂ .. ೩೬..
 ಏಕೋಽಪಿ ನ ವಿಕಾರೋ ಹಿ ಶಿವಸ್ಯ ಪರಮಾತ್ಮನಃ .
 ಸಂದರ್ಶಯತಿ ಲೋಕೇಭ್ಯಃ ಕೃತ್ವಾ ತಾಂ ತಾದೃಶೀಂ ಗತಿಂ .. ೩೭..
 ಯತ್ಪರಿತ್ವಾ ಚ ಸಂಶ್ರುತ್ಯ ಸರ್ವಲೋಕಸುಧೀರ್ಮನೇ .
 ಲಭತೇ ಸದ್ಗತಿಂ ದಿವ್ಯಾಮಿಹಾಪಿ ಸುಖಮುತ್ತಮಂ .. ೩೮..
 ಇತ್ಥಂ ದಾಕ್ಷಾಯಣೀ ಹಿತ್ವಾ ನಿಜದೇಹಂ ಸತೀ ಪುನಃ .
 ಜಜ್ಞೇ ಹಿಮವತಃ ಪತ್ನ್ಯಾಂ ಮೇನಾಯಾಮಿತಿ ವಿಶ್ರುತಂ .. ೩೯..
 ಪುನಃ ಕೃತ್ವಾ ತಪಸ್ತತ್ರ ಶಿವಂ ವವ್ರೇ ಪತಿಂ ಚ ಸಾ .
 ಗೌರೀ ಭೂತ್ವಾರ್ಧವಾಮಾಂಗೀ ಲೀಲಾಶ್ಚಕ್ರೇಽದ್ಭುತಾಃ ಶಿವಾ .. ೪೦..
 ಇತ್ಥಂ ಸತೀಚರಿತ್ರಂ ತೇ ವರ್ಣಿತಂ ಪರಮಾದ್ಭುತಂ .
 ಭುಕ್ತಿಮುಕ್ತಿಪ್ರದಂ ದಿವ್ಯಂ ಸರ್ವಕಾಮಪ್ರದಾಯಕಂ .. ೪೧..
 ಇದಮಾಖ್ಯಾನಮನಘಂ ಪವಿತ್ರಂ ಪರಪಾವನಂ .
 ಸ್ವರ್ಗ್ಯಂ ಯಶಸ್ಯಮಾಯುಷ್ಯಂ ಪುತ್ರಪೌತ್ರಫಲಪ್ರದಂ .. ೪೨..
 ಯ ಇದಂ ಶೃಣುಯಾದ್ ಭಕ್ತ್ಯಾ ಶ್ರಾವಯೇದ್ಭಕ್ತಿಮಾನ್ವರಾನ್ .
 ಸರ್ವಕರ್ಮಾ ಲಭೇತ್ತಾತ ಪರತ್ರ ಪರಮಾಂ ಗತಿಂ .. ೪೩..
 ಯಃ ಪಠೇತ್ಪಾರಯೇದ್ವಾಪಿ ಸಮಾಖ್ಯಾನಮಿದಂ ಶುಭಂ .
 ಸೋಽಪಿ ಭುಕ್ತ್ವಾ ಖಿಲಾನ್ ಭೋಗಾನಂತೇ ಮೋಕ್ಷಮವಾಪ್ನುಯಾತ್ .. ೪೪..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ದ್ವಿತೀಯೇ
 ಸತೀಖಂಡೇ ದಕ್ಷಯಜ್ಞಾನುಸಂಧಾನವರ್ಣನಂ ನಾಮ ತ್ರಿಚತ್ವಾರಿಂಶೋಽಧ್ಯಾಯಃ
 .. ೨.೨.೪೩..

.. ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯರುದ್ರಸಂಹಿತಾಯಾಂ ದ್ವಿತೀಯಃ
ಸತೀಖಂಡಃ ಸಮಾಪ್ತಃ .. ೨.೨..

——
Shri Shiva Mahapurānam 22 Rudra Samhita SatikhandaH
pdf was typeset on January 23, 2026

——
Please send corrections to sanskrit@cheerful.com

